

Right Decisions come from wide vision

# THE POPULAR NEWS JOURNAL

No: 23, Vol. 7,  
June. 11, 2015  
(Thursday)



ဧရာဝတီ ၃၂ >

ဒဂုံစီးတီး  
စီမံကိန်းနှင့်ပတ်သက်၍  
တင်သွင်းသည့်အဆို  
ပြည်သူ့လွှတ်တော်မှ  
လက်ခံ

ဧရာဝတီ ၁ >

## အပြင်တကြိုက် ပုဂ္ဂိုလ်များနှင့် ဣတ္ထိယအိမ်ကွင်း စစ်ဆင်ရေး

ဧရာဝတီ ၁၉ >

မွဲစည်းပုံပြင်ဆင်ရေး  
ဥပဒေကြမ်း  
လွှတ်တော်တွင်မကြာခင်  
ဆွေးနွေးတော့မည်

ဧရာဝတီ ၆ >

တစ်ပြည်တစ်ရွာမှာ  
အမှိုက်ကောက်  
ပရဟိတ  
လုပ်ကြသူများ

ဧရာဝတီ ၁၅ >

ကျောင်းသားလူငယ်တွေကို  
ဖေ့စ်ဘွတ်ခ်  
ပေးမသုံးသင့်ဘူးလား

ဧရာဝတီ ၁၃ >



အကြမ်းဖက်ရန်  
တာလိဘန်တိုက်တွန်းမှု  
ပြည်တွင်းဘာသာရေး  
အဖွဲ့အစည်းများ  
ဆန့်ကျင်

ဧရာဝတီ ၁ >

ဒေါ်လာဈေးနှင့်  
ငွေဈေးရုတ်တရက်  
မြင့်တက်မှုအပေါ်  
စီးပွားရေးပညာရှင်များ  
သတိပေး


ဧရာဝတီ ၆ >

အလိုက်သိသိ  
အကြိုက်မိမိ  
အဂတိ၏  
သားကောင်များ

ဧရာဝတီ ၂၃ >

တိစိ  
အသံပိတ်ပါ  
မြန်မာ့ပွဲလာနေသည်

ဧရာဝတီ ၁၆ >



တစ်ကျော့ပြန်ကချင်ဝပ်  
ငှာပြည်ပြီ



af  
ASIAN FAME MEDIA GROUP  
CEO: Ngwe Thaw Dar.

POPULAR NEWS  
Established in 2009

Advisory Board

Ko Ko Hlaing  
Mg Swe Thet  
Thayet Ma Thet Swe  
Zaw Win Aung  
Myo Tun Hlaing

Editorial & Technical Director  
Po Naing Lin

Editorial Director

Ko Myo (Myanmarsar)

HR Director

Pann Zan

Admin Director

Mya Hlaing

Editor-in-charge

Thet Naing  
Aung Khoo Set

Editor

Minn Thu Aung, May Zin Win  
Kyaw Ye Lynn

Editorial Desk

Khaing Thazin Oo (Assistant Editor)

Senior Reporters

Thuta Linn,  
Myat Su Nyein

Reporters

Sai La Min, Eain Si Soe San,  
Khine Nwe Oo, Yan Naing,  
Po La Pyae, Htoo Htoo, Zay Wai Yan  
Aung Zaw Htoo, Ye Lwin, Zu Zu

Photographer

Aung Naing Soe (Kisapa)  
Kyaw Kyaw (AF)  
Hkun Lat

Proof

Kyaw Moe Aung (Assistant Editor),  
Lwin Phyu Thant

Design Team

Win Ko Ko (Design-in-charge)  
Zaw Win Mg (Designer)  
Saw Wanna (Designer)  
Phyo Phyo Khine (Designer)

IT Team

Ko Myo (IT) (Assit: General Manager)  
Khin Wai Htet, Thidar Wine, Zayar Lin  
Thiha Htun, Naing Lin Hein  
Min Sett Paing

R & D Team

KLMA (Research Editor)  
Nway Nway San Myint, Yamin Thu

Pre-Press Dept

Kyaw Soe Nyunt (Assistant Manager)  
Lwin Myint Oo (Supervisor)

Distribution

Thaung Myat Kyaw, Nyi Nyi Naing,  
Htoo Htoo Aung

Advertising Team

Tin Sandar Win, Thet Wai San  
Htay Lin Aung, Tint Tint Aung  
advertising@popularmyanmar.com  
Ph: 377482

Headquarter

No. (150/160), 35<sup>th</sup> Street (Middle),  
Kyauktada Township, Yangon.  
Tel: 372833. Fax: 385450

email: popularnews@popularmyanmar.com

Post Office Box - 140

Mandalay

No. 19, 30<sup>th</sup> street, bet: 65 x 66,  
Mandalay.  
Ph: 09-402637196

email: mandalayoffice@popularmyanmar.com

Nay Pyi Taw

Ph: 09-420724749

Permission No.

TEMP: 1312

Publisher


U Zaw Win Mg (04886)  
84/85, (30) Quarter, Hninsi St,

Printing

Daw Nang Ciyar Win  
NgweGantGaw Press(06361)  
82/83 Hnin Si Phyu St,  
Yangon Thit

မနောက်စင်ကြယ်နေလျှင်...

လူ့ဘဝက ဝတ်စား၊ မနောက်စင်ကြယ်နေလျှင် ဝတ်စား၊ ကာယကံမူများလည်း စင်ကြယ်နေပေလိမ့်မည်။ ကုသော၊ မစ္ဆရိယ၊ ဒေါသ၊ လောဘများဖြင့် စိတ်နှလုံး၌ လောင်ကျွမ်းနေလျှင် ကာယကံမူ၊ ဝတ်စားမူများ ပူလောင်ဆူပွက်နေပေလိမ့်မည်။ ကာယကံမူ၊ ဝတ်စားမူများ ပူလောင်ဆူပွက်ရုံနှင့် ကြမ်းတမ်းခက်ထန်နေလျှင် ပတ်ဝန်းကျင်၏ အမုန်းအာယာတများကို ဖိတ်ခေါ်နေခြင်းပင် ဖြစ်ပါ၏။ စိတ်နှလုံးသန့်ရှင်းတည်ကြည်ငြိမ်သက်လျှင် ပြောမှု၊ ပြုမူဟူသမျှ ငြိမ်းအေးပြေစင်နေပေလိမ့်မည်။ ဝတ်စားမူ၊ ကာယကံမူများ ပျော့ပျောင်းသိမ်မွေ့ခြင်းသည် ပတ်ဝန်းကျင်ရှိ လူသားများထံမှ မေတ္တာ၊ စေတနာ၊ ကရုဏာများကိုသာ ဖိတ်ခေါ်ကြိုဆိုခြင်းပင် ဖြစ်ပါသည်။



တောင်တန်းသာသနာပြုဆရာတော်ကြီး အရှင်ဦးဥတ္တမသာရ

အယ်ဒီတာအောင်

မျိုးဆက်သစ်တွေယူလာပေးတဲ့ ညီညွတ်ရေးနှင့် အသက်ရှည်ရှည် ခင်ခင်မင်မင်

မြန်မာနိုင်ငံတစ်ဝန်းတွင် လတ်တလော အပြောအများဆုံး အကြောင်းအရာမှာ မြန်မာဘောလုံးအသင်းများ၏ အကြောင်းများပင်ဖြစ်သည်။ ယူ ၂၀ ကမ္ဘာ့ဖလား ပြိုင်ပွဲတွင် မြန်မာအသင်း အဆင့်မီမီ ပါဝင်ယှဉ်ပြိုင်ခဲ့ပုံ၊ ယူ ၂၃ အသင်းအရွေ့တောင် အာရှအားကစားပြိုင်ပွဲတွင် ခြေစွမ်းပြ၍ နိုင်ပွဲများဆက်တိုက်ရရှိနေပုံများကို မြန်မာပြည်သူတစ်ရပ်လုံးက စိတ်ဓာတ်တက်ကြွစွာ ကြည်နူးပီတိဖြစ်စွာဖြင့် နေရာတိုင်းလိုလိုတွင် လူတိုင်းလိုလိုက ပြောဆိုနေကြသည်ကို သတိပြုမိပါသည်။

ထိုဘောလုံးပွဲများသည် မြန်မာတို့ အနှစ်နှစ်အလလက ဆာလောင်စွာတောင့်တနေခဲ့သော အဆင့်အတန်းမြင့်သည့် ဘောလုံးရသများကို ပေးနိုင်စွမ်းသလိုတစ်ချိန်တည်းမှာပင် သင်ယူစရာ သင်ခန်းစာများကိုလည်း ပေးစွမ်းနိုင်ခဲ့သည်ကို တွေ့ရပါသည်။

ရှေးဦးစွာမြန်မာယူ ၂၀ အသင်း၏အကြောင်းကို ဖော်ပြလို၏။ ထိုအသင်းသည် ကမ္ဘာ့ဖလားဝင်ခွင့်ရ ပထမဦးဆုံးသော မြန်မာအသင်းဖြစ်သဖြင့် တစ်နိုင်ငံလုံး၏ အသည်းနှလုံးကို ဖမ်းစားနိုင်သော ပြည်သူချစ်အသင်းတစ်သင်းဖြစ်သည်။ ထိုအသင်းသည် အသင်းလိုက်ညီညွတ်စွာ ကစားသည်။ တစ်ကိုယ်ကောင်း မဆန်ကြ။ ပြိုင်ပွဲတစ်လျှောက်လုံး အင်တိုက်အားတိုက် ကစားသည်။ အချိန်မဆွဲကြ။ ပြိုင်ပွဲစည်းကမ်းများအတိုင်း သန့်ရှင်းစွာကစားသည်။ မညစ်ပတ်ကြ။ ထိုဂုဏ်ပုဒ်များကြောင့် ကမ္ဘာ့ဖလားဝင်ခွင့် မရခင်ကတည်းကပင် ပြည်သူချစ်သောအသင်း ဖြစ်လာစေခဲ့၏။

အမှန်အတိုင်းဆိုရပါလျှင် မြန်မာယူ ၂၀ အသင်းသည် ကမ္ဘာ့အဆင့်မြင့်ဘက်များကို ကြိုးစားယှဉ်ပြိုင်ခဲ့သော်လည်း ရလဒ်ကောင်းများမရခဲ့ကြ။ ဂိုးပြတ်နှိုးပွဲများပင် ကြုံခဲ့ရ၏။ ထူးခြားသည်မှာ ထိုအသင်းကို ပြည်သူလူထုက အောင်ပွဲရအသင်းကြီးကို သို့ပင် ဂုဏ်ပြုကြိုဆိုကြ၏။ ပိုစတာ အမျိုးမျိုးကိုကိုင်ဆောင်ရင်း နိုင်ငံတော်အလံများကို ဝေ့ရမ်းကာ လေဆိပ်တွင်သွားရောက်ကြိုဆိုသူများရှိသလို လူမှုကွန်ရက်များပေါ်မှလည်း တစ်ခဲနက်ဂုဏ်ပြုကြ အားပေးကြသူများလည်း ရှိကြသည်။ မေတ္တာမပျက်ကြ။

အနှံ့ကိုလက်ခံနိုင်သော မြန်မာတို့ဖြစ်ကြောင်း ဂုဏ်ယူဖွယ်တွေ့ရပေသည်။ အနှံ့ကိုလက်ခံသည်ဆိုသော်လည်းအကြောင်းမဲ့ လက်ခံကြသည်မဟုတ်။ ဖီဖာခေါ် ကမ္ဘာ့ဘောလုံးအဖွဲ့ချုပ်က ကစားပွဲစည်းမျဉ်းများကို ပြိုင်ပွဲဝင်အသင်းအားလုံးအတွက် တစ်ပြေးညီသတ်မှတ်ပြိုင်ပွဲဝင်စေ၏။ အနိုင်အရှုံးကို အဆုံးအဖြတ်ပေးရာတွင် အရေးပါသော ဖိုင်လူကြီးများကို စနစ်တကျတာဝန်ပေးကြီးကြပ်စေ၏။ ယှဉ်ပြိုင်မှုကို မီဒီယာများမှတစ်ဆင့် တိုက်ရိုက်ထုတ်လွှင့်ကာ သန်းပေါင်းများစွာသော ကမ္ဘာသူ၊ ကမ္ဘာသားများရှေ့တွင် ပွင့်လင်းမြင်သာစွာယှဉ်ပြိုင်စေခဲ့ခြင်း ဤသို့အနှံ့ကို လက်ခံကြခြင်း ဖြစ်သည်။

ပြိုင်ပွဲစည်းကမ်းသာ တရားမျှတမှုရှိပါစေ၊ ကြီးကြပ်သူတို့ဘက် မလိုက်ပါစေနှင့်၊ အများရှေ့တွင် ပွင့်လင်းမြင်သာစွာ ယှဉ်ပြိုင်သောပြိုင်ပွဲတစ်ခုသာ ဖြစ်ပါစေ၊ မြန်မာတို့သည် အနိုင်ရလဒ်ကို အသိအမှတ်ပြု၍ အနှံ့ကို ကျေနပ်နှစ်သက် လက်ခံတတ်သော စိတ်မှာ နဂိုကပင်ရှိနှင့် ရှိနေပြီးသားဖြစ်ပြီးကြောင်း ဤဘောလုံးပွဲက မီးမောင်းထိုးပြသကဲ့သို့ ရှိသည်။

ဆက်လက်ဖော်ပြလိုသည်မှာ အရွေ့တောင်အာရှအားကစားပြိုင်ပွဲဝင် မြန်မာယူ ၂၃ အသင်း ဖြစ်သည်။ ထိုပြိုင်ပွဲမတိုင်မီက ထိုအသင်းကိုလည်းကောင်း၊ အသင်းတွင် ပါဝင်သော အားကစားသမားများကိုလည်းကောင်း သိသူနည်းလှသည်။ အချို့သော ဘောလုံးဝါသနာအိုးများပင်လျှင် မသိကြ။ စင်ကာပူရောက် မြန်မာပရိသတ် အများစုသည်လည်း မြန်မာအသင်းဟူသော စိတ်တစ်ခုတည်းဖြင့်သာလျှင် လာရောက်အားပေးကြသော်လည်း အသင်းသားများကိုမူ သိသူမရှိသလောက် နည်းလှသည်။

ပြိုင်ပွဲ စတင်သောအခါတွင်မူ ထိုအသင်း၏ စွမ်းဆောင်မှုကို မြန်မာပရိသတ်တို့ အံ့အားသင့်ခဲ့ရသည်။ ထိုအသင်း၏ လှပသောကစားကွက်များကို အားပေးရင်း ပီတိဖြစ်ခဲ့ရသည်။ ရင်တမမဖြင့် အားပေးနေရသော ပရိသတ်ဘဝမှ လွန်မြောက်ကာ ယုံကြည်မှုရှိရှိဖြင့် အားပေးနိုင်သောအခြေအနေကို ရောက်ခဲ့ရ၏။ အသင်းသားများ၏ အမည်များသည်လည်း တစ်ပွဲတည်းနှင့်ပင် ပြည်သူအကြား ပျံ့နှံ့သွား၏။ တိုးတက်မှုလျင်မြန်လှသောအံ့ဖွယ် ရွက်ပန်းသီးအသင်းဖြစ်၏။

ထိုအသင်းများ၏ စွမ်းဆောင်မှုကြောင့်ပင် မြန်မာဘောလုံးအဆင့်သည် ဖီဖာအဆင့် သတ်မှတ်ချက်တွင် ၁၅ ဆင့်ခုန်တက်သွား၏။ မြန်မာယူ ၂၃ အသင်းသည် အရန်အင်အားလူငယ်များ၏ အားကိုကြည့်တတ်မြင်တတ် အသုံးပြုတတ်စေရန် သင်ကြားပေးသကဲ့သို့ရှိသည်။ မြန်မာဘောလုံးသည် တစ်ခေတ်ဆန်းမည့်လမ်းကြောင်းပေါ်သို့ ရောက်သွားပြီဖြစ်လေသည်။

ဘောလုံးပွဲကြည့်ရှု အားပေးနေသည့် အခိုက်အတန့်ဝယ် တိုင်းရင်းသား ပြည်သူများ၊ ပြည်တွင်း ပြည်ပ အနယ်နယ်အရပ်ရပ်မှ ရဟန်းရှင်လူပြည်သူအားလုံးတို့ကို လူမျိုးဘာသာမတူညီမှု၊ ဆင်းရဲချမ်းသာကွာဟမှု၊ ယုံကြည်ချက်ခံယူချက်မတူညီမှု အစရှိသည့် မတူကွဲပြားခြားနားမှုများကို မေ့ပျောက်စေ၍ မျိုးချစ်စိတ်ဓာတ်နှင့် ပြည်ထောင်စုစိတ်ဓာတ်ကို အခြေခံ ပေါ်ပေါက်လာသည့် 'မြန်မာ' ဟူသော ဘုံဦးတည်ချက် ဆုံမှတ်တစ်ခုဆိုသို့ ရောက်ရှိသွားအောင်ပို့ဆောင်ပေးနိုင်သည်ကပင် မြန်မာလူငယ် ဘောလုံးသမားများ၏ တာဝန်ကျေပွယ်ဖြစ်ပါကြောင်း ဂုဏ်ပြုဖော်ပြအပ်ပါသည်။

အယ်ဒီတာ

ယခုဘဏ္ဍာနှစ်အတွင်း လူကူးခုံးကျော်တံတား ခြောက်စင်းဆောက်မည်

ရဲလွင်

ရန်ကုန်၊ ဇွန် ၉

ယခုဘဏ္ဍာနှစ်အတွင်း ရန်ကုန်မြို့တွင် လူကူးခုံးကျော်တံတားခြောက်စင်း တိုးချဲ့ဆောက်လုပ်သွားမည်ဖြစ်ကြောင်း ရန်ကုန်မြို့တော်စည်ပင်သာယာဌာနမှ သိရသည်။

ယင်းလူကူး ခုံးကျော်တံတားသစ်များကို အနော်ရထာလမ်း(ဆူးလေ)၊ အနော်ရထာလမ်း(လမ်းမတော်)၊ အင်းလျားကန်ပေါင်ရှေ့(တံတားဖြူမှတ်တိုင်)၊ ဗဟန်းသုံးလမ်းကားမှတ်တိုင်၊ ရန်ကုန်တက္ကသိုလ် မာလာဆောင်ရှေ့၊ မရမ်းကုန်းရစ်မိုင်လမ်းဆုံ စသည့်နေရာများတွင် တည်ဆောက်သွားမည်ဖြစ်ကြောင်း ရန်ကုန်မြို့တော်စည်ပင်သာယာရေးကော်မတီ လမ်းတံတားဌာနမှ ဒုတိယဌာနမှူး ဦးတင်ထွန်းဦးက ပြောသည်။

“ကျွန်တော်တို့လမ်းတံတားဌာနကပဲ တည်ဆောက်သွားမှာပါ။ ဒီနှစ်ဘတ်လျက် ခွဲတမ်းအရတော့ ဒီနှစ်ကျော်တံတားခြောက်စင်း တည်


ဆောက်မယ်ပေါ့ဗျာ”ဟု ၎င်းကဆိုသည်။

လက်ရှိအချိန်တွင် လမ်းတံတားဌာနမှ တာဝန်ရှိသူများက အဆိုပါခုံးကျော်တံတား တည်ဆောက်မည့် မြေနေရာများတွင် မြေစစ်ဆေး စမ်းသပ်မှုများ ပြုလုပ်လျက်ရှိပြီး မကြာခင် တံတားတည်ဆောက်ရေးလုပ်ငန်းများ ပြုလုပ်သွားမည် ဖြစ်ကြောင်း သိရသည်။

ယင်းခုံးကျော်တံတား ခြောက်စင်းတည်ဆောက်မှုကို အခြားပြင်ပကုမ္ပဏီများအား တင်ဒါပေးသွားမည်မဟုတ်ဘဲ ရန်ကုန်မြို့တော်စည်ပင်သာယာရေးကော်မတီကသာ တာဝန်ယူ တည်ဆောက်သွားမည်ဖြစ်ကြောင်း သိရသည်။

လက်ရှိတွင်လည်း လူကူးခုံးကျော် တံတားများကို ပန်းဆိုးတန်း(နန်းသီတာ) ဆိပ်ကမ်း၊ ကမ္ဘာအေး (ဂမုန်းပွင့်)ရှေ့၊ အင်းစိန် (ခရေပင်လမ်းခွဲ) အနီးတို့တွင် တည်ဆောက်ဖွင့်လှစ်ပေးထားပြီးဖြစ်သည်။

ဓာတ်ပုံ- အောင်နိုင်စိုး(ကမ္ဘာပုံ)





# သမ္မတလောင်းအမည်စာရင်း ယခုအချိန်အထိ မရွေးချယ်ရသေးပါ

ဒီအစည်းအဝေးက ရွေးကောက်ပွဲမှာ အနိုင်ရဖို့ အစီအစဉ်တွေ ချမှတ်ကြတယ်။ ဒါလည်း ပါတီတာဝန်ရှိသူတွေက သတင်းထုတ်ပြန်ပြီးပြီပဲ...

PN-051

ရန်ကုန်၊ ဇွန် ၈

ပြည်ခိုင်ဖြိုးပါတီမှ သမ္မတလောင်းအမည်စာရင်းကို ရွေးချယ်ပြီးပြီဟု ထွက်ပေါ်နေသည့် သတင်းတို့သည် ထင်ကြေးသာဖြစ်ပြီး အမှန်တကယ်တွင် မရွေးချယ်ရသေးကြောင်း ပါတီ၏ ဒုတိယ ဥက္ကဋ္ဌဖြစ်သူ ဦးဌေးဦးကပြောသည်။

ပြီးခဲ့သည့်ရက်ပိုင်းက ပြုလုပ်ခဲ့သော ပါတီ၏ စတုတ္ထအကြိမ်မြောက် အစည်းအဝေးတွင် ပါတီ၏ သမ္မတလောင်းကို ရွေးချယ်ကြမည်ဖြစ်ကြောင်းကြိုတင်သတင်းထွက်ပေါ်ခဲ့ပြီး အစည်းအဝေးပြီးနောက်ပါတီဥက္ကဋ္ဌဖြစ်သူ သူရဦးရွှေမန်းကို ပါတီဝင်အချို့ကပင် သမ္မတလောင်းအဖြစ် ပြောဆိုနေရာ ထို အကြောင်းအရာတို့သည် မရွေးချယ်ရသေး၍ ဘာမှ မပြောနိုင်ကြောင်း ၎င်းက ဆက်ပြောသည်။



“ဒီအစည်းအဝေးက ရွေးကောက်ပွဲမှာ အနိုင်ရဖို့ အစီအစဉ်တွေ ချမှတ်ကြတယ်။ ဒါလည်း ပါတီတာဝန်ရှိသူတွေက သတင်းထုတ်ပြန်ပြီးပြီပဲ...”

လည်း ပါတီတာဝန်ရှိသူတွေက သတင်းထုတ်ပြန်ပြီးပြီ” ဟု ဦးဌေးဦးက ဆိုသည်။

လက်ရှိအချိန်သည် သမ္မတလောင်းအမည်စာရင်းထက် ပါတီအောင်နိုင်ရေးသည်သာ အဓိက ဖြစ်သည်ဟု ၎င်းကဆက်ပြောသည်။

“အနိုင်ရပြီးမှ ဆက်ဆွေးနွေးရမယ့် ကိစ္စပါ” ဟု သမ္မတလောင်း အမည်စာရင်းကိစ္စကို ဦးဌေးဦးက ပြောသည်။

ပြင်ပတွင် လက်ရှိပါတီဥက္ကဋ္ဌ သူရဦးရွှေမန်းနှင့် ညီလာခံမှ ရွေးချယ်ခန့်အပ်ခံရပြီး ဥပဒေအရ လက်ရှိတွင် ဥက္ကဋ္ဌ တာဝန်မရှိသော သမ္မတ ဦးသိန်းစိန်အကြား ပွတ်တိုက်မှုများ ရှိနေသည့်အတွက် ပါတီမှ တိတိကျကျ ထုတ်မပြောခြင်းဖြစ်နိုင်သည်ဟု နိုင်ငံရေး လေ့လာသူများက သုံးသပ်ကြသည်။



ဒေါ်ယဉ်ယဉ်မြင့်က သူ၏ သံအမတ် ခန့်အပ်လွှာကို ဂျာမနီသမ္မတ H.E. Mr Joachim Gauck ထံသို့ ပေးအပ်နေစဉ်။

Photo-MOI

## ဗိုလ်ချုပ်ကတော် ဒေါ်ခင်ကြည်ပြီးတော့ သံအမတ်အဖြစ် ပြန်လည်ခန့်အပ်ခံရတဲ့ မြန်မာအမျိုးသမီး ၂ဦးက ဘယ်သူတွေလဲ

နိုင်ငံခြားရေး ဝန်ကြီးဌာနတွင် တာဝန်ထမ်းဆောင်နေသူ အမျိုးသမီးတစ်ဦးက “ဒါဟာ အမျိုးသမီးတွေကို တန်းတူအခွင့်အရေးပေးလိုက်တာလို့ ခံစားရတဲ့အပြင်၊ ကြိုးစားရင် ကြိုးစားသလောက် နေရာရမယ် ဆိုတာ သက်သေပြလိုက်သလိုပါပဲ...”

PN-051

ရန်ကုန်၊ ဇွန် ၈

၁၉၆၇ ခုနှစ် နောက်ပိုင်း ပထမဦးဆုံးအကြိမ်အဖြစ် မြန်မာအမျိုးသမီး နှစ်ဦးကို နိုင်ငံတော်သမ္မတ ဦးသိန်းစိန် က သံအမတ်များ အဖြစ် ခန့်အပ်လိုက်သည်ဟု သတင်း ရရှိသည်။

အိန္ဒိယ နိုင်ငံဆိုင်ရာ မြန်မာအမျိုးသမီး သံအမတ်အဖြစ် ခန့်အပ်ခံခဲ့ရသည့် ဗိုလ်ချုပ်ကတော် ဒေါ်ခင်ကြည် ပြီးလျှင် ၎င်းတို့ နှစ်ဦးမှာ အမျိုးသမီး သံအမတ်ကြီး များအဖြစ် ပထမဦးဆုံး ခန့်အပ်ခံရသူတို့ ဖြစ်ပြီး တာဝန်ကျရာ နိုင်ငံများမှာလည်း သံတမန် အသိုင်းအဝိုင်းတွင် အလွယ်တကူ မပေးတတ်သည့် ဥရောပနိုင်ငံတို့တွင်ဖြစ်သည် ဟု နိုင်ငံခြားရေး အသိုင်းအဝိုင်းမှ သိရသည်။

မိုးကုရွှေကိုယ်များ မဟုတ်ကြဘဲ နိုင်ငံခြားရေး ဝန်ကြီးဌာနတွင် အဆင့်ဆင့် တာဝန်ထမ်းဆောင်ရာမှ တစ်ဆင့် ယခုကဲ့သို့ ရာထူးရသွားခြင်းဖြစ်သည်ဟု နိုင်ငံခြားရေးဝန်ကြီးဌာနမှ အကြီးတန်း အရာရှိတစ်ဦးက ပြောသည်။

ဂျာမနီ နိုင်ငံဆိုင်ရာ မြန်မာသံအမတ်ကြီးအဖြစ် ဒေါ်ယဉ်ယဉ်မြင့်ကို လည်းကောင်း၊ နော်ဝေတွင် မြန်မာသံအမတ်

ကြီးအဖြစ် ဒေါ်မော်မော်ကိုလည်းကောင်း သမ္မတခန့်အပ်ခဲ့ပြီး ဒေါ်ယဉ်ယဉ်မြင့်မှာ ဂျာမနီသမ္မတ H.E. Mr Joachim Gauck ထံသို့ ၎င်း၏ သံအမတ်ခန့်အပ်လွှာကို ပေးအပ်ခဲ့ပြီးဖြစ်သည်ဟု သိရသည်။

နိုင်ငံခြားရေး ဝန်ကြီးဌာနတွင် တာဝန်ထမ်းဆောင်နေသူ အမျိုးသမီးတစ်ဦးက “ဒါဟာ အမျိုးသမီးတွေကို တန်းတူအခွင့်အရေး ပေးလိုက်တာလို့ ခံစားရတဲ့အပြင်၊ ကြိုးစားရင် ကြိုးစားသလောက် နေရာရမယ် ဆိုတာ သက်သေပြလိုက်သလိုပါပဲ” ဟုပြောသည်။

ယခု ခန့်အပ်ခံလိုက်ရသူတို့သည် ညွှန်ကြားရေးမှူးချုပ်နှင့် ယင်းနှင့် အဆင့်တူ တာဝန်တို့ကို ထမ်းဆောင်ခဲ့ဖူးသူများ ဖြစ်သည်ဟု သိရသည်။

ဗိုလ်ချုပ်ကတော် ဒေါ်ခင်ကြည် သည် မြန်မာအမျိုးသမီးများထဲမှာမှ ပထမဦးဆုံး သံအမတ်ဖြစ်ခဲ့ပြီး နယူးဒေလီတွင် ၁၉၆၀ မှ ၁၉၆၇ ခုနှစ်အထိ အိန္ဒိယသံအမတ်အဖြစ် တာဝန်ထမ်းဆောင်ခဲ့သည်။

သံအမတ်ရာထူးသည် မြန်မာနိုင်ငံအနေဖြင့် သံတမန် အဆက်အသွယ်ရာ သက်ဆိုင်ရာ နိုင်ငံနှင့် ပတ်သက်ပြီး အထူးအာဏာကုန်လွှဲပေးခြင်း ခံလိုက်ရသော ရာထူး ဖြစ်သည်။

အရွယ်မတိုင်သင်အိုမင်းရင့်ဂျေခြင်းနှင့်ဂျေဂျေကို ကာကွယ်ထားမယ်...  
**Protec**  
/၁၆/

Protec  
Zitamar



# ကချင်နှင့် ရှမ်းမြောက် စစ်ဘေးရှောင်များ စားဝတ်နေရေး တစ်နှစ် ကျပ်သန်း ၂၀ လိုအပ်

မိုးလပြည့် ရန်ကုန်၊ ဇွန် ၉  
ကချင်ပြည်နယ်နှင့် ရှမ်းပြည်နယ်မြောက်ပိုင်း စစ်ဘေးရှောင်များ စားဝတ်နေရေး ယခုနှစ် တစ်နှစ်တာအတွက် ကျပ်သန်း ၂၀ လိုအပ်ကြောင်း လူမှုရေးအသင်းအဖွဲ့ ၅၅၆ ဦးစစ်တမ်းများအရ သိရသည်။

အဆိုပါ ငွေကြေးပမာဏမှာ စားသောက်ရေးကိုသာ အဓိကထား တွက်ချက်ထားခြင်း ဖြစ်ကာ တခြား အရေးပေါ်အသုံးစရိတ်နှင့် ကျန်းမာရေး စရိတ်များ မပါဝင်သေးကြောင်း ဇွန်လ ၉ ရက်နေ့ မီကာဆာဟိုတယ်တွင် ကျင်းပသည့် ကချင်ဒေသ တစ်ကျော့ပြန်

စစ် ၄ နှစ်ပြည့်အခမ်းအနားတွင် မေတ္တာဖွံ့ဖြိုးရေး ဖောင်ဒေးရှင်းမှ စီမံချက်ညှိနှိုင်းရေးမှူး ဦးဝင်းရှာအောင်က ပြောသည်။  
ကချင်ပြည်နယ်နှင့် ရှမ်းပြည်နယ်မြောက်ပိုင်းတွင် စစ်ဘေးရှောင်စခန်းပေါင်း ၁၇၂ ခု၊ စစ်ဘေးရှောင်ပြည်သူပေါင်း ၁၂၀၀၀၀

ခန့်ရှိပြီး ဆင်းရဲစွာနေနေရကြောင်း၊ စစ်ဘေးရှောင်ဒုက္ခသည် များနေ့စဉ်ကြုံတွေ့နေရသည်မှာ အခြေခံလိုအပ်ချက်မပြည့်စုံမှု၊ ဖိနှိပ်ကြောင့် ကျမှုများ လျော့နည်းသွားခြင်း မရှိသည့်အပြင်တစ်ချို့စခန်းများတွင် ပိုမိုတိုးလာကြောင်း လူမှုရေးအသင်းအဖွဲ့များက ပြောသည်။

# ဒေါ်စု၏ တရုတ်ပြည် ခရီးစဉ်အတွင်း မြစ်ဆုံအရေး ဆွေးနွေးကြမည်လား

KYL ရန်ကုန်၊ ဇွန် ၁၀  
အမျိုးသားဒီမိုကရေစီ အဖွဲ့ချုပ်ဥက္ကဋ္ဌ ဒေါ်အောင်ဆန်းစုကြည်သည် တရုတ် ကွန်မြူနစ်ပါတီ၏ ဖိတ်ကြားချက်အရ ယနေ့တွင် တရုတ်နိုင်ငံသို့ အလည်အပတ်ခရီး စတင်တော့မည် ဖြစ်သည်။  
ယခု ခရီးစဉ်သည် ဒေါ်အောင်ဆန်းစုကြည် အတွက် ပထမဆုံး တရုတ်ပြည်ခရီးစဉ် ဖြစ်သကဲ့သို့ နိုင်ငံတစ်ခု၏ အဓိက အတိုက်အခံနိုင်ငံရေးခေါင်းဆောင် တစ်ဦးအား တရုတ်အစိုးရက ပထမဆုံးအကြိမ်ဖိတ်ကြားမှုလည်း ဖြစ်သည်။

တိုင်ပင်မှုများသည် ၂၀၁၂ နောက်ပိုင်း တရုတ်အစိုးရ၏ ဖိတ်ကြားချက်ကြောင့် တရုတ်နိုင်ငံသို့တစ်ကြိမ်မက သွားရောက်လည်ပတ်ခဲ့ဖူးသည်။  
ဒေါ်အောင်ဆန်းစုကြည် က မြစ်ဆုံစီမံကိန်းကို ယခုအစိုးရသက်တမ်းအတွင်း ရပ်ဆိုင်းထားရန်သာ ဆုံးဖြတ်ခဲ့ပြီးအပြီးတိုင် ပယ်ဖျက်ခြင်းမဟုတ်သည့်အပေါ် ဝေဖန်ထားခဲ့ဖူးသည်။  
“စီမံကိန်းကို ငါးနှစ် ရပ်ဆိုင်းထားတာက နောက်အစိုးရအနေနဲ့ ဒါကို သတိထားကိုင်တွယ်ရမယ်ဆိုတဲ့ သဘောသက်ရောက်တယ်” ဟုသူမက RFA သတင်းဌာနနှင့် အင်တာဗျူးတစ်ခုတွင် ဝေဖန်ထားဖူးသည်။

၅ ရက်တာ ကြာမြင့်မည့် ခရီးစဉ်အတွင်း ဒေါ်အောင်ဆန်းစုကြည်သည် သမ္မတ နီကျင်းပင် အပါအဝင် တရုတ် အစိုးရထိပ်သီးခေါင်းဆောင်များနှင့် တွေ့ဆုံသွားမည်ဖြစ်ပြီး ယခု ခရီးစဉ်ကြောင့် တရုတ်ကွန်မြူနစ်ပါတီ (CPC) နှင့် အမျိုးသားဒီမိုကရေစီအဖွဲ့ချုပ် (NLD) တို့ အကြား နားလည်မှု ပိုမိုအားကောင်းလာမည်ဟု တရုတ်အစိုးရ အဘော်သတင်းစာများက ရေးသားဖော်ပြကြသည်။

၂၀၁၅ တွင် သူမဦးဆောင်သောပါတီအနိုင်ရခဲ့လျှင် မြစ်ဆုံစီမံကိန်း အရေးကြီးဆုံးရန် တရုတ်ရင်းနှီးမြှုပ်နှံသူများနှင့် ဆွေးနွေးခြင်းမှတစ်ပါး အခြားရွေးချယ်စရာမရှိဟုသူမကဆိုသည်။ အဘယ့်ကြောင့်ဆိုသော် ဦးသိန်းစိန်သည် ယခင်တပ်မတော် အစိုးရလက်ထက် ချုပ်ဆိုခဲ့သော စာချုပ်အတွက်တာဝန်ရှိသော်လည်း ယင်းကိုဖြေရှင်းပေးရန် ဖျက်ကွက်ခဲ့သောကြောင့်ဟု သူမက ဆိုသည်။

“မြန်မာနိုင်ငံရဲ့ အရေးပါတဲ့ နိုင်ငံရေးသမား တစ်ယောက်ဖြစ်တာနဲ့အညီ ဒေါ်အောင်ဆန်းစုကြည်ဟာ တရုတ်နဲ့မြန်မာ နှစ်နိုင်ငံကြားက ဆက်ဆံရေးအခြေအနေကို ကောင်းကောင်းကြိုးနားလည်ထားတဲ့သူပါ” ဟု တရုတ်နိုင်ငံခြားရေး ဝန်ကြီးဌာန၏ ထုတ်ပြန်ချက်တွင် ဖော်ပြထားသကဲ့သို့ ဒေါ်အောင်ဆန်းစုကြည် ကလည်း တရုတ်အစိုးရနှင့်ဆက်ဆံရေးကောင်းမွန်ရန်လိုအပ်ကြောင်း အိမ်နီးချင်းနိုင်ငံဆိုသည်မှာ မဆက်ဆံချင်၍ မရကြောင်း ပြောဆိုထားဖူးသည်။  
တရုတ်အစိုးရက အထူးသဖြင့် သမ္မတဦးသိန်းစိန်က မြစ်ဆုံစီမံကိန်းကို ရပ်ဆိုင်း ထားခဲ့ပြီး နောက်ပိုင်း NLD နှင့် ဆက်ဆံရေးတိုးမြှင့်ရန် ကြိုးပမ်းလာသည်ကို တွေ့ရသည်။ NLD ဗဟိုကော်မ

“ကျွန်မကတော့ ဒီအိုင်ဒီယာကိုမကြိုက်ဘူး။ ဘာလို့ဆိုတော့ အစိုးရဆိုတာ ကိုယ့်လုပ်ရပ်ကို တာဝန်ယူရတဲ့ သတ္တိရှိရမယ်လေ” ဟု သူမကဆိုသည်။  
ယခုခရီးစဉ်အတွင်း တရုတ်အစိုးရဘက်က မြစ်ဆုံစီမံကိန်းကို ဆွေးနွေးရန် စတင်လာခဲ့ပါက ဒေါ်အောင်ဆန်းစုကြည် အနေဖြင့် သတိကြီးစွာထား၍ ဆွေးနွေးရန် လိုအပ်ကြောင်း ပြည်တွင်းနိုင်ငံရေးသုံးသပ်သူများက သုံးသပ်ထားကြသော်လည်း NLD ပါတီကမူ မည်သည့် သဘောထား ရပ်တည်ချက်နှင့် ဆွေးနွေးမည်ကို ထုတ်ဖော် ပြောဆိုထားခြင်းမရှိသေးပေ။  
“ဒါကတော့ ဒေါ်အောင်ဆန်းစုကြည်မှပဲ ပြောနိုင်လိမ့်မယ်ဗျ” ဟု ပါတီဗဟိုကော်မတီဝင် ဦးထွန်းထွန်းဟိန်က ပြောသည်။

# ပြည်နယ်ပေးဖို့ တောင်းနေတဲ့ “ဝ” ဒေသမှာ ရွေးကောက်ပွဲ မလုပ်နိုင်တာ ဘာကြောင့်လဲ

P-News ရန်ကုန်၊ ဇွန် ၉  
ကိုးကန့် ကိုယ်ပိုင်အုပ်ချုပ်ခွင့်ရဒေသနှင့် ဝ ဒေသတို့တွင် ၂၀၁၅ အထွေထွေရွေးကောက်ပွဲကျင်းပနိုင်မည် မဟုတ်ဟု ပြည်ထောင်စုရွေးကောက်ပွဲ ကော်မရှင်ဥက္ကဋ္ဌကြီးတင်ပြောဆိုလိုက်သည်။  
သို့သော်လည်း ကိုးကန့်ဒေသနှင့် ဝ ဒေသတို့မှ ရွေးကောက်ပွဲမလုပ်မည့် မြို့နယ်အမည်များကို အပြည့်အစုံ ထည့်သွင်းမပြောခဲ့ပေ။ လောက်ကိုင်ဒေသတွင် အေးချမ်းပါကရွေးကောက်ပွဲလုပ်ရန်ရှိကြောင်း နှင့်၂၀၁၀ ခုနှစ်က ရွေးကောက်ပွဲမလုပ်ခဲ့သည့်ကချင်ဒေသမှ မြို့နယ်တို့တွင်ပါ ရွေးကောက်ပွဲလုပ်မည်ဟုသာ ဥက္ကဋ္ဌကဆိုခဲ့သည်။

ဝ အမျိုးသား စည်းလုံးညီညွတ်ရေးပါတီ နာယက ဦးစောဖီးလစ်က ကော်မရှင်ဥက္ကဋ္ဌအနေဖြင့် ‘ဝ’ ဒေသနှင့် ပတ်သက်ပြီး ယခုထက် အသေးစိတ်ကျအောင် ပြောသင့်ကြောင်း ထောက်ပြသည်။  
“၂၀၁၀ ပြည့် ရွေးကောက်ပွဲတုန်းက ကိုယ်ပိုင်အုပ်ချုပ်ခွင့်ရ ဝ ဒေသ ၆ မြို့နယ်ထဲက ပန်ဆန်း၊ နားဖန်း၊ ပန်ပိုင်းနဲ့ မိုင်းမော ၄ မြို့နယ်မှာပဲ မကျင်းပဖြစ်ခဲ့တာ ရှိတယ်။ ဒါပေမဲ့ ဟိုပန်နဲ့ မက်မန်း ၂ မြို့နယ်မှာတော့ ကျင်းပခဲ့တယ်။ ဒါတွေရောပါလား။ သိချင်တယ်” ဟုပြောသည်။  
ဝ ဒေသ အားလုံးတွင် ဆိုပါက ဝ ပါတီများဖြစ်ကြသော ဝ အမျိုးသားစည်းလုံးညီညွတ်ရေးပါတီနှင့် ဝ ဒီမိုကရက်တစ်ပါတီ နှစ်ခုစလုံးကကန့်ကွက်မည်ဟု တာဝန်ရှိသူတို့က ပြောသည်။  
ဦးတင်အေးကတော့ ဝ ဒေသတွင် ရွေးကောက်ပွဲမကျင်းပနိုင်ကြောင်းမှာ အဆိုပါဒေသတွင် ရွေးကောက်ပွဲကော်မရှင်ဖွဲ့၍ မရခဲ့သလို မဲစာရင်း မကောက်ယူနိုင်ခြင်းကြောင့်ဟု ပြောသည်။  
ထိုစကားအပေါ် ပါတီနှစ်ခုစလုံးက အစိုးရနှင့် ဝ တို့ ဆောင်ရွက်ရမည့် ကိစ္စဖြစ်သည်ဟုသာ ပြောကြသည်။ သို့သော် ဝ ဒေသမှလွဲ၍ ၂၀၁၀ က ရွေးကောက်ပွဲမကျင်းပဖြစ်ခဲ့သည့် နေရာတို့တွင် ယခုနှစ်ကျင်းပနိုင်ခြေ ရှိနေသည်ဟု ရွေးကောက်ပွဲ ကော်မရှင်မှ သိရသည်။

ယင်းမှာ အင်အားကြီး လက်နက်ကိုင် အဖွဲ့အချို့တို့ဖြစ်သည့် KIO, KNU အပါအဝင် တိုင်းရင်းသားလက်နက်ကိုင် အဖွဲ့တို့က ပူးပေါင်းမှုကြောင့် ဖြစ်ကြောင်း ငြိမ်းချမ်းရေးစင်တာ အသိုင်းအဝိုင်းမှ သိရသည်။  
ဝ ဒေသတွင် ၂၀၁၄ ပြည်လုံးကျွတ် သန်းခေါင်စာရင်းကောက်ယူခွင့်မပေးသဖြင့် စာရင်းအတိအကျမရသော်လည်း ၂၀၁၄ ခုနှစ်အောက်တိုဘာလတွင် UWSA (‘ဝ’ ပြည်သွေးစည်းညီညွတ်ရေးတပ်မတော်)၏ ပြောရေးဆိုခွင့်ရှိသူ ဦးအောင်မြင့်က ‘ဝ’ ဒေသတွင် လူဦးရေ ၆ သိန်းကျော် ရှိသည်ဟု ပြောဆိုထားသည်။

# ဒေါ်လာဈေးနှင့် ရွှေဈေး ရုတ်တရက်မြင့်တက်မှုအပေါ် စီးပွားရေးပညာရှင်များ သတိပေး

PN-051၊ ဖဲလွင် ရန်ကုန်၊ ဇွန် ၉  
ရွှေဈေးနှင့်ဒေါ်လာဈေး ရုတ်တရက် မြင့်တက်သွားမှုကြောင့် သွင်းကုန် အဓိက အားထားသော နိုင်ငံအနေဖြင့် အဆိုးဘက်ရောက်သွားနိုင်၍ သတိကြီးစွာထားရန် စီးပွားရေးပညာရှင်များက သတိပေးလိုက်သည်။  
လက်ရှိအချိန်တွင် မြန်မာနိုင်ငံရှိ ဒေါ်လာဈေးနှင့် ရွှေဈေးမှာ ကမ္ဘာ့နှုန်းထားထက် ပိုမိုများပြားနေပြီး ဒေါ်လာဈေးမှာ ဇွန်လ ၉ ရက်တွင် ပြင်ပပေါက်ဈေး ၁ ဒေါ်လာ ကျပ် ၁၂၀၀ ကျော်ထိ တက်လာခဲ့ပြီး ရွှေဈေးမှာလည်း ဇွန်လ ၉ ရက်နေ့ နေ့လယ်တစ်

နာရီခွဲခန့်တွင်ခုနစ်သိန်းခွဲ၊ မွန်းလွဲ ၃ နာရီ ၂၅ မိနစ်တွင် ခုနစ်သိန်း ငါးသောင်းခြောက်ထောင်နှင့် ၄ နာရီခွဲတွင် ခုနစ်သိန်း ခြောက်သောင်း တစ်ထောင်ခန့်ထိ ရုတ်တရက်ပြောင်း လဲသွားခဲ့ရာထိုအပေါ် အခြေပြု၍ ၎င်းတို့က ယခုကဲ့သို့ သတိပေး ပြောဆိုလိုက်ခြင်း ဖြစ်သည်။  
စီးပွားရေးနှင့် ကူးသန်းရောင်းဝယ်ရေးဝန်ကြီးဌာနမှ အကြံပေးဖြစ်သူ ဒေါက်တာမောင်အောင်က ယခုကဲ့သို့ ဒေါ်လာဈေးနှုန်း၊ ရွှေဈေးနှုန်းများ မြင့်တက်လာမှု အခြေခံကိုကြည့်ပါက ယခင်ဒေါ်လာဈေးတက်နိုင်သည့် အခိုက်အယာဉ်များရှိနေသည့် အချိန်တွင် နိုင်ငံ

တော် အစိုးရမှ လစာတိုးခြင်း၊ လုံခြုံရေး အကြောင်းပြချက်ဖြင့် တစ်သောင်းတန် အသစ်များထုတ်ဝေခြင်းနှင့် ဒေါ်လာဈေး၊ ရွှေဈေး တက်မည်ကိုမျှော်မှန်း၍ စုဆောင်းထားရှိသူများကြောင့်ဖြစ်သည်ဟု သုံးသပ်ခဲ့ပြီး ယင်းကဲ့သို့ ဈေးနှုန်းများ ရုတ်တရက် ပြောင်းလဲခြင်းသည် သွင်းကုန် လုပ်ငန်းများအတွက် အထူးရိုးရိမ်စရာဖြစ်ကြောင်း ဆိုသည်။  
“ပို့ကုန်တွေ အများကြီးရှိနေရင်တော့ ကောင်းတာပေါ့။ သွင်းကုန်မှာ အခွန်ပိုင်းတွေဘာတွေ နာစရာဖြစ်နိုင်တယ်” ဟု ၎င်းက ဆိုသည်။  
မြန်မာနိုင်ငံ၏ပို့ကုန်သွင်းကုန်ကဏ္ဍတွင် ၅. ၆. ၂၀၁၄ မှ

၅. ၆. ၂၀၁၅ ထိတင်သွင်းခဲ့သော သွင်းကုန်တန်ဖိုးမှာ အမေရိကန်ဒေါ်လာသန်း ၂၅၂၄၀. ၈၄၈၈၆၆ ပို့ကုန်တန်ဖိုးထက် နှစ်ဆခန့်ရှိကြောင်း သိရသည်။  
အောင်သမာဓိ ရွှေဆိုင်ပိုင်ရှင်ဖြစ်သူ ဦးအောင်က ယခုကဲ့သို့ တန်ဖိုးရုတ်တရက် ပြောင်းလဲလာမှုအပေါ်တွင်နိုင်ငံအနေဖြင့် သတိထားစောင့်ကြည့်ထိန်းသိမ်းရမည့်အခြေအနေတွင်ရှိနေကြောင်း ဆိုသည်။  
“တက်ရောင်း၊ ကျယ်ဆိုပြီး ပုံသေနည်းအတိုင်းသွားလို့ မရတဲ့အခြေအနေ ဖြစ်နေတယ်။ သွင်းကုန်ကို အားကိုးရတဲ့ ကျွန်တော်တို့ နိုင်ငံအတွက်ကတော့ မလွယ်ဘူး” ဟု ၎င်းက ပြောသည်။

အောင်ကြည်ညွန့် ကလည်း “မနေ့က လုပ်တာက ကော်မတီ အစည်းအဝေးတော့ မဟုတ်ဘူး၊ ကော်မတီဝင် ပြည်ခိုင်ဖြိုး အမတ်တွေကပဲ စည်းဝေးပြီး ပြည်ထောင်စုလွှတ်တော်အမတ် ၂၀ ရာနှုန်း ထောက်ခံ လက်မှတ်ရရေးကို လိုက်ပြီး ကောက်ခံကြတာ ဖြစ်မယ်။ ဒီအဆိုတင်ဖို့ကို ပြည်ခိုင်ဖြိုးပါတီက ဦးစီးဆောင်ရွက်သွားမယ်လို့ လွှတ်

တော် နာယက က အရင်အပတ်သောကြာနေ့တုန်းက နိုင်ငံရေးပါတီ တွေနဲ့ တွေ့ချိန်မှာပြောတော့ အားလုံးကလည်း သဘောတူထားကြတယ်။ ဒေါ်အောင်ဆန်းစုကြည်လည်း မနေ့ကပဲ ထောက်ခံလက်မှတ် ထိုးပေးလိုက်ပြီ” ဟု ဇွန် ၉ ရက်နေ့ နံနက်တွင် မီဒီယာသို့ ပြောကြားသည်။

# ဖွဲ့စည်းပုံ ပြင်ဆင်ရေး ဥပဒေကြမ်း လွှတ်တော်တွင် မကြာခင် ဆွေးနွေးတော့မည်

မိုးလမ်း၊ လေဝယ် နေပြည်တော်၊ ဇွန် ၉  
၂၀၀၈ ဖွဲ့စည်းပုံ အခြေခံဥပဒေကို ပြင်ဆင်သည့် ဥပဒေကြမ်းအား လွှတ်တော် ကိုယ်စားလှယ် ၂၀ ရာခိုင်နှုန်းကျော်က သဘောတူညီသဖြင့် ပြည်ထောင်စုလွှတ်တော်မှူးသို့ ဇွန် ၉ ရက်နေ့တွင် တင်သွင်း လိုက်ကြောင်း

ဖွဲ့စည်းပုံအခြေခံဥပဒေ ပြင်ဆင်ရေး အကောင်အထည်ဖော်မှု ကော်မတီမှ သိရသည်။  
ထိုဥပဒေကြမ်းအား ပြင်ဆင်ရန် အတွက် ဇွန်လ ၁၀ ရက်နေ့တွင် ကျင်းပမည့် ပြည်ထောင်စုလွှတ်တော်အစည်းအဝေး အစီအစဉ်၌ စတင် ပါဝင်လာမည် ဖြစ်ကြောင်းဖွဲ့စည်းပုံ အခြေခံဥပဒေ ပြင်ဆင်နိုင်ရေး အကောင်

အထည်ဖော်မှု ကော်မတီဝင် ရွှေပြည်သာအမတ် ဦးတင်မောင်ဦးက ပြောသည်။  
“ကျွန်တော်တို့ ပြည်ခိုင်ဖြိုးပါတီ အမတ်တွေနဲ့တင် ၂၀ ရာခိုင်နှုန်းကျော်ပါတယ်။ ဒါပေမဲ့ အခြေခံဥပဒေပြင်ဆင်ရေးမှာ တိုင်းရင်းသားပါတီတွေရော ပါတီစုံကပါ ပါဝင်တာမျိုး ဖြစ်စေချင်လို့ပါ။ ဒီနေ့လွှတ်တော်ရုံးကိုတင်ပါပြီ အခြေ

အနေအရ မနက်ဖြန် ဆွေးနွေးနိုင်ရင်လည်း ဆွေးနွေးဖြစ်မယ် ထင်ပါတယ်” ဟု ၎င်းက ဇွန် ၉ ရက်နေ့ နံနက်ပိုင်း မီဒီယာနှင့်တွေ့စဉ် ဖြေကြားခဲ့ခြင်း ဖြစ်သည်။  
ဖွဲ့စည်းပုံ အခြေခံဥပဒေ ပြင်ဆင်နိုင်ရေး အကောင်အထည်ဖော်မှု ကော်မတီဝင် ၃၁ ဦးတွင် ပါဝင်သည့် မကွေးတိုင်းဒေသကြီး မဲဆန္ဒနယ် အမှတ် ၄ မှ ဦး

အောင်ကြည်ညွန့် ကလည်း “မနေ့က လုပ်တာက ကော်မတီ အစည်းအဝေးတော့ မဟုတ်ဘူး၊ ကော်မတီဝင် ပြည်ခိုင်ဖြိုး အမတ်တွေကပဲ စည်းဝေးပြီး ပြည်ထောင်စုလွှတ်တော်အမတ် ၂၀ ရာနှုန်း ထောက်ခံ လက်မှတ်ရရေးကို လိုက်ပြီး ကောက်ခံကြတာ ဖြစ်မယ်။ ဒီအဆိုတင်ဖို့ကို ပြည်ခိုင်ဖြိုးပါတီက ဦးစီးဆောင်ရွက်သွားမယ်လို့ လွှတ်

တော် နာယက က အရင်အပတ်သောကြာနေ့တုန်းက နိုင်ငံရေးပါတီ တွေနဲ့ တွေ့ချိန်မှာပြောတော့ အားလုံးကလည်း သဘောတူထားကြတယ်။ ဒေါ်အောင်ဆန်းစုကြည်လည်း မနေ့ကပဲ ထောက်ခံလက်မှတ် ထိုးပေးလိုက်ပြီ” ဟု ဇွန် ၉ ရက်နေ့ နံနက်တွင် မီဒီယာသို့ ပြောကြားသည်။



PHOTO NEWS



နိုင်ငံတော်သမ္မတဦးသိန်းစိန်သည် ဇွန် ၉ ရက်နံနက်ပိုင်းတွင် ရှမ်းပြည်နယ်ရှိ အင်းလေးဒေသ သာယာလှပ ရေးအတွက် လိုအပ်သည်များကို ဆောင်ရွက်ပေးရန် သွားရောက်ကြောင်းသိရသည်။  
ဓာတ်ပုံ- Hmuu Zaw ဖုတ်တွတ်စ်

### ဒီချုပ်နှင့် နိုင်ငံတကာ ဖိအားကို ရွေးကောက်ပွဲ ကော်မရှင် ဂရုမစိုက်

ရန်ကုန်၊ ဇွန် ၈

ယခုနှစ်ကုန်ပိုင်းတွင် ပြုလုပ်မည့် အထွေထွေရွေးကောက်ပွဲအောင်မြင်စွာ ပြုလုပ်နိုင်ရေးအတွက် ပြည်ထောင်စုရွေးကောက်ပွဲကော်မရှင်က နိုင်ငံရေးပါတီများနှင့် သက်ဆိုင်ရာ မဲဆန္ဒရှင်များ ပူးပေါင်းပါဝင်ရန် ထပ်မံတိုက်တွန်းလိုက်ပြီး မည်သည့်အကြောင်းနှင့်မျှ ရွေးကောက်ပွဲကို ရွှေ့ဆိုင်းခြင်း၊ ပယ်ဖျက်ခြင်း ရှိလာမည် မဟုတ်ဟု ဆိုသည်။

“ဒါက တို့က အဓိကတာဝန်ရှိတယ်ဆိုပေမယ့် နိုင်ငံရေးပါတီတွေ၊ မဲဆန္ဒရှင်တွေမပါဘဲနဲ့ ဘယ်လိုမှ အောင်မြင်နိုင်စရာ မရှိဘူးလေ။ အခုဆိုရင်ပဲ အခြေခံမဲစာရင်းမှာ မှားယွင်းနေတာတွေကို ပါတီတွေကြောင့်၊ ပြီးတော့ လူထုကပါလာလို့ အချိန်မီသိပြီး ပြင်လို့ ဆင်လို့ ရတာပေါ့။ ဒါကြောင့် အားလုံး ပူးပေါင်းပေးပါလို့နော်။ အဲဒါမှ လွတ်လပ်ပြီး တရားမျှတတယ်ဆိုတဲ့ ရွေးကောက်ပွဲ ဖြစ်နိုင်မှာ” ဟု ကော်မရှင် ဥက္ကဋ္ဌ ဦးတင်အေးက ပြောသည်။

ပထမအကြိမ် ထုတ်ပြန်ကြေညာသော အခြေခံမဲစာရင်းများတွင် အမှားအယွင်း မှားပြားခဲ့ပြီး အချို့ဒေသများတွင် မဲဆန္ဒရှင်များ ဖွဲ့စည်းတင်ပြခြင်း၊ မဲပေးခွင့်မရှိသော (တစ်နည်း) သေပြီးသားသူများ မဲစာရင်းတွင် ပါဝင်လာခြင်း၊ မှတ်ပုံတင် မရှိသေးသူများ မဲစာရင်းတွင် ပါဝင်လာခြင်း စသည်တို့ကို နိုင်ငံရေးပါတီများနှင့် မဲဆန္ဒရှင်များက ဝေဖန် ထောက်ပြခဲ့ကြသည်။

ရန်ကုန်တိုင်းဒေသကြီး လှိုင်သာယာ မြို့နယ်အတွင်းရှိ ကျေးရွာအများစု၏ အခြေခံ မဲစာရင်းတွင် မွေးနေ့အမှားမှား ၆ လပိုင်း ၁၀ ရက်ဖြစ်နေသည့် ကိစ္စသည် လတ်တလော အင်တာနက် အွန်လိုင်း အသုံးပြုသူများအကြားတွင် ဝေဖန်မှုများ ပြင်းထန်နေလျက် ရှိသည်။

“ဒါကတော့ ဘာမှ ပြဿနာ

မရှိနိုင်ဘူးဆိုပြီး ရပ်ကျေးကော်မရှင်တွေက ပြီးစလွယ်လုပ်မိတဲ့ သဘောလို့ပဲ ထင်ပါတယ်။ ဒီလို အမှားအယွင်းတွေကို အားလုံးက ပူးပေါင်းပြီး ပြင်ဆင်ခွင့်ရဖို့ရည်ရှိပြီး အခြေခံမဲစာရင်းတွေ ကြိုထုတ်ပြန်ပေးတာပါ။ ကန့်ကွက်ပါ။ ပြင်ဆင်ပါ။ ကျွန်တော်တို့ မှားနေတာကို ထောက်ပြပြီး ပြင်ဆင်ပေးပါ” ဟု ဦးတင်အေးက ပြောသည်။

၂၀၁၅ အထွေထွေ ရွေးကောက်ပွဲကို နိုင်ငံတော်ကုန်၊ ဒီဇင်ဘာလဆန်းပိုင်းတွင် ပြုလုပ်မည်ဟု ရွေးကောက်ပွဲကော်မရှင်က ကြေညာထားပြီး ရက်အတိအကျကိုမူ မထုတ်ပြန်သေးပေ။

“ရက်အတိအကျ မကြေညာနိုင်သေးတာက တချို့တိုင်းရင်းသားဒေသ အခြေအနေတွေကို စောင့်ကြည့်နေလို့ပါ။ အထူးသဖြင့် ကိုးကန့်လို ဒေသမျိုးမှာ ရွေးကောက်ပွဲ လုပ်ဖြစ်မလား၊ လုပ်နိုင်မှာလားကို စောင့်ကြည့်နေတာကြောင့်ပါ” ဟု ရွေးကောက်ပွဲကော်မရှင် တာဝန်ရှိသူတစ်ဦးက ပြောသည်။

ရွေးကောက်ပွဲကို တစ်နိုင်ငံလုံး အတိုင်းအတာနှင့် ကျင်းပနိုင်ရန် ရည်ရွယ် လုပ်ဆောင်နေပြီး မည်သည့် ဒေသကိုမျှ ချန်လှပ်ထားလိမည် မရှိကြောင်း ရွေးကောက်ပွဲ ကော်မရှင်က ဆိုသည်။

“ဖြစ်နိုင်မယ်ဆိုရင် ကိုးကန့်ရော၊ ဝဒေသရော၊ ကချင်အကုန်လုံး ပါစေချင်တယ်။ မတတ်သာလွန်းမှသာ ချန်ခဲ့ရမှာ။ မချန်ခဲ့ရအောင် ကြိုးစားနေပါတယ်” ဟု ၎င်းက ဆိုသည်။

ဥက္ကဋ္ဌ ဦးတင်အေး အပါအဝင် ရွေးကောက်ပွဲကော်မရှင် အကြီးတန်းအဖွဲ့ဝင် အများစုမှာ တပ်မတော် အငြိမ်းစား အရာရှိများ ဖြစ်နေသောကြောင့် ၎င်းတို့၏ လုပ်ဆောင်ချက်များကို ပြည်တွင်းပြည်ပအဖွဲ့အစည်းများက စောင့်ကြည့် လေ့လာနေကြပြီး မြန်မာနိုင်ငံရေး အပြောင်းအလဲအတွက်

အရေးပါသော နောက်ထပ်ခြေလှမ်းတစ်ခုဖြစ်သည့် ၂၀၁၅ ရွေးကောက်ပွဲကို လွတ်လပ်မျှတစွာ ကျင်းပပေးရန် တိုက်တွန်းထားကြသည်။

သို့ရာတွင် ကော်မရှင်က ယင်းနိုင်ငံတကာ ဖိအားများမှာ ပြည်တွင်းနိုင်ငံရေး ပါတီကြီးတစ်ခုကြောင့် ဖြစ်ပေါ်လာခြင်းဟု ယူဆထားကြောင်း သိရသည်။

“သူတို့ အနိုင်ရစေချင်တဲ့ပါတီ မနိုင်တာနဲ့ပဲ ရွေးကောက်ပွဲက မလွတ်လပ်ဘူး။ မတရားဘူး ပြောတာကို တို့လက်မခံဘူး။ တို့ရဲ့ အင်အားက တို့ပြည်တွင်းမှာပဲ ရှိတယ်။ နော် ဟုတ်လား။ တို့တွေ စည်းစည်းလုံးလုံး ရှိနေရင် ဒါက မအောင်မြင်စရာ မရှိဘူး။ အခုလို ဟိုဟာလုပ်ပါ ဒီဟာလုပ်ပါ လာဖိအားပေး ပြောတာကို တို့ကတော့ ဂရုမစိုက်ဘူး” ဟု ကော်မရှင်ဥက္ကဋ္ဌ ဦးတင်အေးက ပြောသည်။

၂၀၁၅ အထွေထွေရွေးကောက်ပွဲတွင် နိုင်ငံရေးပါတီ ၈၀ နီးပါး ဝင်ရောက်ယှဉ်ပြိုင်ရန် မှတ်ပုံတင်ထားကြသည်။ လက်ရှိ အနိုင်ရပြည်ခိုင်ဖြိုးပါတီနှင့် အဓိက အတိုက်အခံပါတီဖြစ်သော အမျိုးသားဒီမိုကရေစီ အဖွဲ့ချုပ်တို့က တစ်နိုင်ငံလုံး အကြားအလပ်မရှိ ဝင်ရောက်ယှဉ်ပြိုင်ရန် ပြင်ဆင်နေကြသည်။

ဒေါ်အောင်ဆန်းစုကြည် ဦးဆောင်သော ဒီချုပ်က ဖွဲ့စည်းပုံ အခြေခံဥပဒေ ပြင်ဆင်ခြင်းမရှိဘဲ ပြုလုပ်မည်ဆိုပါက ရွေးကောက်ပွဲသည် လွတ်လပ်၍ တရားမျှတသည်ဟု ဆိုနိုင်မည်မဟုတ်ကြောင်း ထုတ်ပြန်ကြေညာထားသည်။

ထို့အတူ ဖွဲ့စည်းပုံ အခြေခံဥပဒေပြင်ဆင်နိုင်ခြင်း မရှိသေးပါက ဒီချုပ်အနေဖြင့် ၂၀၁၅ ရွေးကောက်ပွဲကို သပိတ်မှောက်သော နည်းလမ်းကို ရွေးချယ်စရာတစ်ခု အဖြစ်ရွှေ့ပြောင်းကြောင်းဒေါ်အောင်ဆန်းစုကြည်က ဆိုထားသည်။

### ဒဂုံစီးတီး စီမံကိန်းနှင့်ပတ်သက်၍ တင်သွင်းသည့်အဆို ပြည်သူ့လွှတ်တော်ရုံးမှ လက်ခံ

ရိုင်းလမ်း၊ လေဝယ်  
နေပြည်တော်၊ ဇွန် ၉

ရွှေတိဂုံစေတီတော် အနီးတွင် တည်ဆောက်နေသည့် ဒဂုံစီးတီး အဆင့်မြင့်အိမ်ရာ စီမံကိန်းနှင့် ပတ်သက်၍ နိုင်ငံတော်အစိုးရမှ ပြန်လည် ဆွေးနွေးသုံးသပ်ပေးရန် အတွက် တင်သွင်းသောအဆိုကို ပြည်သူ့လွှတ်တော်ရုံးက လက်ခံလိုက်ပြီဖြစ်ကြောင်း သိရသည်။

ရွှေတိဂုံစေတီတော် ခြေရင်း ဦးထောင်ဘုံအဝိုင်းအနီးရှိ ယခင် စစ်မှန်ချုပ်ဟောင်းဝင်း မြေဧက ၂၀ ခန့်ပေါ်တွင် ဟောင်ကောင်နှင့် ဗြိတိန် စသောနိုင်ငံတို့မှ ရင်းနှီးမြှုပ်နှံ သူတို့ပါဝင်သည့် Marga Landmark ကုမ္ပဏီနှင့် သုခရတနာကုမ္ပဏီတို့ ပူးပေါင်းတည်ဆောက်နေသည့် ဒဂုံစီးတီးအိမ်ရာနှင့် ပတ်သက်ပြီး ဝေဖန်မှုများ မြင့်တက်လာပြီးနောက် လွှတ်တော်ဝယ် ယင်းစီမံကိန်းအား ဆွေးနွေးသုံးသပ်ရန် အဆိုကို ယခုကဲ့သို့ လက်ခံလိုက်ခြင်းဖြစ်သည်။

ထိုသို့ အဆောက်အအုံများ ဆောက်လုပ်ခြင်းနှင့်ပတ်သက်၍ နိုင်ငံတော်အစိုးရမှ ပြန်လည်သုံးသပ်နိုင်ရန်အတွက် ၎င်းအဆိုကို တင်ခဲ့ခြင်းဖြစ်သည်ဟု အဆိုတင်သူ NLD ပါတီ၏ ပုလဲမြို့နယ် ပြည်သူ့လွှတ်တော် ကိုယ်စားလှယ် ဒေါ်ခင်စန်းလှိုင်က ပြောသည်။

ယင်းအဆိုကို ပြည်သူ့လွှတ်တော်မှလက်ခံခဲ့ပြီး မကြာမီဆွေးနွေးသွားရန် စီစဉ်နေကြောင်း ဇွန်လ ၉ ရက်နေ့ နေ့လယ်ပိုင်း ပြည်ထောင်စုလွှတ်တော် အစည်းအဝေးမတင်မီ အချိန်တွင် ဒေါ်ခင်စန်းလှိုင်က သတင်းမီဒီယာများသို့ ပြောကြားခဲ့သည်။

ယင်းနှင့်ပတ်သက်၍ ဒေါ်ခင်စန်းလှိုင်က “ကျွန်မတို့ နိုင်ငံတော်ရဲ့ယဉ်ကျေးမှုအမွေအနှစ်ကို ထိန်းသိမ်းနိုင်မှသာ အကျိုးစီးပွားဖြစ်တယ်။ နိုင်ငံတော်ရဲ့ အကျိုးစီးပွားကို ဆောင်ရွက်ဖို့က ကျွန်မတို့က ပြည်သူတွေရဲ့ ကိုယ်စားလှယ်တွေဖြစ်တယ်။ ယနေ့ ပြည်သူတွေ

စိုးရိမ်နေတာကို ပြည်သူ့ ကိုယ်စားလှယ်တစ်ယောက်အနေနဲ့ ဆောင်ရွက်နေတယ်” ဟုပြောသည်။

အထပ်မြင့် အဆောက်အအုံများ ဆောက်လုပ်မည့် ဒဂုံစီးတီး စီမံကိန်းနှင့် ပတ်သက်၍ ပြီးခဲ့သည့်လအတွင်းက ပြုလုပ်ခဲ့သော ရွှေတိဂုံစေတီတော်ကို ကယ်တင်ပါ “Save The Shwedagon” ဆွေးနွေးပွဲတွင် ပညာရှင်အချို့က ဆွေးနွေးခဲ့ကြကြောင်းသိရသည်။

ယင်းနှင့် ပတ်သက်၍ အင်တာနက်အသုံးပြုသူများ အကြား ပြောဆိုဝေဖန်မှုများ ပေါ်ထွက်လာပြီးနောက် မကြာမီမှာပင် ယင်းစီမံကိန်းနှင့် ပတ်သက်ပြီး အနှောင့်အယှက် တစ်ခုခုဖြစ်စေရန်ပြုလုပ်သူအား တရားဥပဒေကြောင်းအရ တရားစွဲဆိုသွားမည် ဖြစ်ကြောင်း Marga Landmark ကုမ္ပဏီက ကြေညာချက်ထုတ်ပြန်ခဲ့သည်။

### အကြမ်းဖက်ရန် တာလီဘန် တိုက်တွန်းမှု ပြည်တွင်း ဘာသာရေးအဖွဲ့အစည်းများ ဆန့်ကျင်

ရန်ကုန်၊ ဇွန် ၉

မြန်မာနိုင်ငံတွင်းရှိ မွတ်ဆလင်များအနေဖြင့် မြန်မာနိုင်ငံခေါင်းဆောင်များကို ဆန့်ကျင်ရန် ပါကစ္စတန် တာလီဘန်အဖွဲ့တစ်ဖွဲ့က တိုက်တွန်းကြောင်း နိုင်ငံတကာ သတင်းဌာနအချို့၏ ဖော်ပြမှုကို ပြည်တွင်းရှိ အစ္စလာမ်များက ဆန့်ကျင်ကြောင်း တုံ့ပြန်လိုက်သည်။

ပါကစ္စတန်ရှိ “တေရီ-အီ-တာလီဘန်ပါတီ (Tehreek-e-Taliban Pakistan/TTP)” အဖွဲ့က “ဓားများကို ဆွဲထုတ်ကြ” ဟု သည့်ကြွေးကြော်သဖြင့် တိုက်တွန်းမှုသည် လက်ခံနိုင်စရာမရှိကြောင်း အစ္စလာမ် သာသနာရေး ကောင်စီတွဲဖက်အတွင်းရေးမှူးချုပ် ဦးဝဏ္ဏရွှေက ဆိုသည်။

“မြန်မာနိုင်ငံမှ လူငယ်များ ဓားများကို ဆွဲထုတ်ကြတာ ဘုရားသခင်၏ လမ်းကြောင်းအတိုင်းလိုက်ကြ။ ဘုရားသခင်သည် ငါတို့နှင့် အတူရှိနေခြင်းကို သံသယအလျဉ်းမရှိကြနှင့်” ဟူ၍ မစ္စတာ အီဆန်က မီဒီယာများဆီသို့ ဇွန်လ ၈ ရက်နေ့က ပေးပို့သောအသံဖိုင်တွင် ပြောကြားထားကြောင်း နိုင်ငံတကာသတင်းများအရသိရသည်။

“အကြမ်းဖက်မှုကို အားမပေးပါဘူး။ ဒီလို ကိစ္စမျိုးက ဘယ်သူ့အတွက်မှ အကျိုး မရှိပါဘူး” ဟု ဦးဝဏ္ဏရွှေက ပြောသည်။

မြန်မာတွင် ယခင်ကတည်းက တာလီဘန်များ တောင်းဆိုသကဲ့သို့ တစ်ကြိမ်တစ်ခါမှဖြစ်ခဲ့ကြောင်းနှင့် ယခုခေတ်လူငယ်များအနေဖြင့်လည်း ထိုကိစ္စကိုသဘောပေါက်ကြကြောင်း ဦးဝဏ္ဏရွှေက ဆက်ပြောသည်။



ပါကစ္စတန်ရှိ “တေရီ-အီ-တာလီဘန် ပါကစ္စတန်(Tehreek-e-Taliban Pakistan/TTP)” အဖွဲ့မှ ပြောခွင့်ရပုဂ္ဂိုလ် တီဆန်နူလာအီဆန်

ယင်းအပြင် ပြည်တွင်းရှိ အခြားသော အစ္စလာမ်အဖွဲ့ ၃ ဖွဲ့ကို မေးမြန်းရာ ၎င်းတို့ကလည်း လက်မခံနိုင်ကြောင်း ပြောကြသည်။

ပါကစ္စတန်ရှိ အဆိုပါအဖွဲ့မှ ပြောခွင့်ရပုဂ္ဂိုလ် အီဆန်နူလာအီဆန်က ဆန့်ကျင်ရန်အတွက် စစ်သွေးကြွ အရင်းအမြစ်များနှင့် လေ့ကျင့်ရေး အကူအညီများပေးရန် အသင့်ရှိနေကြောင်း နိုင်ငံတကာမီဒီယာတို့ကို ပြောထားသည်။

ယမန်နေ့ ဇွန်လ ၈ ရက်နေ့က ထိုသူက “ဆန္ဒပြကြ၊ စီတန်းလှည့်လည်ကြ၊ ချီတက်ကြ၊ ရွတ်ချကြ” ဆိုသည့် စကားကိုလည်း ထည့်သွင်းပြောခဲ့သည်။

ပါကစ္စတန်နိုင်ငံတွင် သွေးဆောင်ဦးသတ်ဖြတ်မှုများကို ၂၀၀၇ ခုနှစ်ခန့်ကတည်းက ပြုလုပ်ခဲ့သော ယင်းအစွန်းရောက် အကြမ်းဖက်အဖွဲ့တစ်ဖွဲ့၏ ထုတ်ပြန်ပြောဆိုမှုကို သတိထားသင့်ကြောင်း ရခိုင်အမျိုးသားပါတီမှ ဗဟိုအလုပ်အမှုဆောင် ဦးမျိုးကျော်က ဆိုသည်။

“အကြမ်းဖက်မှုတွေက နေရာတိုင်းမှာ ရှိနေပါတယ်။ ကမ္ဘာ့ အရပ်ရပ်တိုင်းမှာလည်း ဖြစ်ပေါ်နေ

ပါတယ်။ အကြမ်းဖက်သမားတွေဆိုတာက အစ္စလာမ်တွေ မဟုတ်ကြပေမယ့် ခက်တာက အကြမ်းဖက်တိုင်း အစ္စလာမ်တွေပါနေတာ ခက်တယ်” ဟု ၎င်းက ပြောသည်။

ချင်းအမျိုးသားတပ်ဦးမှ ခရစ်ယာန် ဘာသာဝင် ဒေါက်တာ ရွှေခါးရဲက တာလီဘန်တို့၏ ယခုကဲ့သို့ ပြောဆိုမှုများသည် အစိုးရနှင့် ပြည်သူအတွက် သတိထားစရာ ဖြစ်လာပြီဟု ပြောသည်။

“တို့ဘက်ကလည်း ချက်ချင်း တုံ့ပြန်မှုတွေ လုပ်သင့်တယ်။ ဒါအပြင် ဒီမှာနေတဲ့ မွတ်ဆလင်တွေကလည်း ငြိမ်မနေဘဲ ရွတ်ချရမယ်” ဟု ၎င်းက ပြောသည်။

ရွှေညောင် ဆရာတော်ကြီးကမူ ပဋိပက္ခများ မဖြစ်ပွားရန် အားလုံးနှင့် ပူးပေါင်းလုပ်ဆောင်ရမည်ဟု မိန့်သည်။

အကြမ်းဖက်မှု အန္တရာယ်ကို ကာကွယ်ရန် နိုင်ငံတကာ အဖွဲ့အစည်းများနှင့် ချိတ်ဆက်ထားပြီး အစဉ်သတိရှိထားကြောင်း မြန်မာနိုင်ငံရဲတပ်ဖွဲ့မှ အကြီးတန်း အရာရှိတစ်ဦးက ပြောသည်။



# တရုတ်ပြေးမင်းနဲ့ ဆရာကြီး သခင်ကိုယ်တော်မှိုင်းရဲ့ စောင့်ပါလှည့်

ဆရာမောင်ခင်မင် (ခန့်ဖြူ) ရာဇဝင်ပြန်လှန်သည်။

အိပ်စည်စိုးစံ

ဒီတစ်ပတ်မှာတော့ ဆရာမောင်ခင်မင်(ခန့်ဖြူ)က ရာဇဝင်ထဲမှ နရသီဟပတေ့မင်းနဲ့ မိဖုရားစောလှတို့ရဲ့အဖြစ် အပျက်နဲ့ဆက်သွယ်ပြီး ဆရာရဲ့ အတွေးအမြင်များကို ပြောပြပေးသည်။



သမိုင်းကြောင်းတွေကို ပြန်စဉ်းစားကြည့်တဲ့အခါ ပုဂံခေတ်ကို သွားစဉ်းစားမိတဲ့အခါကျတော့ ဆရာကြီး သခင်ကိုယ်တော်မှိုင်းရဲ့ ကဗျာနဲ့ ဆက်သွယ်ပြီးတော့ နရသီဟပတေ့မင်းနဲ့ မိဖုရားစောလှ အကြောင်း နောက်ခံကို နည်းနည်းလောက် ပြောစရာရှိလာတယ်။ ပုဂံခေတ်မှာ နရသီဟပတေ့မင်းကို တရုတ်ပြေးမင်းလို့လည်းခေါ်တယ်။ ပုဂံခေတ်နောက်ပိုင်းမှာ တော်တော်ထင်ရှားတဲ့ မင်းတစ်ပါးပေါ့နော်။ ဒီ ဘုရင်မှာ မိဖုရား ၅ ယောက်ရှိတယ်။ အကြီးဆုံးက မိဖုရားစောလှဖြစ်ပြီး အငယ်ဆုံးက စောလှပေါ့နော်။ အဲဒီ မိဖုရားတွေနဲ့ ပျော်ပျော်ရွှင်ရွှင် နေရင်း နေ့ဦးဘက်ရောက်တဲ့အခါမှာ ခုခေတ်လိုဆိုရင်တော့ သင်္ကြန် ဖြစ်လိမ့်မယ်ထင်တယ်။ စာထဲမှာတော့ သင်္ကြန်လို့ထည့် မရေးထားဘူး။ ဒီအချိန်မှာ နန်းတော်ကနေ မြစ်ဆိပ်အထိ တောက်လျှောက် အမိုးအကာတွေနဲ့ လုပ်ထားပြီး မြစ်ဆိပ်ဘက်မှာလည်း မဏ္ဍပ်ထိုးပြီး ရေကစားကြတာပေါ့။ ဒီလိုရေကစားတဲ့အခါမှာ ဘုရင်က မိဖုရားစောလှကို သိပ်ချစ်တာကိုး။ ဒီတော့ ကျီစယ်ချင်တာကြောင့် စောလှကို တစ်ကိုယ်လုံး ရေခွက်အောင် လောင်းဆိုပြီးခိုင်းတယ်။ ဘုရင်ခိုင်းတော့ မိဖုရားစောလှကို ခေါင်းကနေစပြီး တစ်ကိုယ်လုံးခွဲအောင်လောင်း တာပေါ့နော်။ ဒီလိုရေခွက်သွားတော့ ဝိုင်းရယ်ကြတာပေါ့။ ဘုရင်ကလည်း ပျော်သွားတာပေါ့။

သို့သော် အကျိုးသက်ရောက်မှုက ဘာဖြစ်သွားသလဲဆိုတော့ ဆန့်ကျင်ဘက်ဖြစ်သွားတယ်။ ဒီမှာ စောလှက သူ့ကို လူရွေ့သူရွေ့မှာ အရှက်ခွဲတယ်ဆိုပြီးတော့ ဘုရင်ကို အဆိပ်ခတ်တယ်။ အခြား မိဖုရားတစ်ယောက်ကိုခေါ်ပြီး ဘုရင်စားမယ့်ပွဲတော်ထဲမှာ အဆိပ်ခတ်ပြီး ပွဲတော်ဆက်သခိုင်းတယ်။ ဘုရင်က စားခါနီးမှာ အတိတ်နိမိတ်ပြတယ်။ နန်းတော်အောက်က ခွေးတစ်ကောင်က ချေတယ်။ အသံပေးတာပေါ့။ အဲဒီမှာ ခွေးကို အဲဒီအစာချပေးလိုက်တော့ ခွေးက သေသွားတယ်။

အဲဒီမှာ ဘုရင်ကစိတ်ဆိုးတာပေါ့။ ပွဲတော်ဆက်တဲ့ မိဖုရားကို ခေါ်မေးတော့ မိဖုရားစောလှ ဆက်ခိုင်းတာဆိုတော့ စောလှကို ခေါ်မေးတဲ့အခါ စောလှကလည်း မကွယ်မထောက်ဘဲနဲ့ နင်ငါ့ကို လူရွေ့သူရွေ့မှာ အရှက်ခွဲတဲ့အတွက်ကြောင့် နင့်ကိုသေစေချင်လို့ တမင်အဆိပ်ခတ်တာပဲလို့ ခပ်ရဲရဲပြန်ပြောတော့ ဒီမှာ နရသီဟပတေ့မင်းကလည်း နဂိုကတည်းက ဒေါသကြီးတဲ့ဘုရင်ဆိုတော့ စိတ်ဆိုးတာ မထိန်းနိုင်ဘဲ ကားစင်တင်ပြီး မီးရှို့သတ်စေလို့ အမိန့်ပေးလိုက်တယ်။ သံချပ်စင်ဆောက်နေတဲ့ ၇ ရက်အတွင်းမှာ မိဖုရားစောလှက ဘာလုပ်လဲဆိုတော့ အဘိဓမ္မာတရားကို ဆင်ခြင်တယ်။ ဘုရားဂုဏ်၊ တရားဂုဏ်၊ သံဃာဂုဏ်တွေ ဆင်ခြင်ပြီးတော့ စာထဲမှာ ဘယ်လိုရေးထားသလဲဆိုတော့ တရားပီတိတွေ ဖြစ်လာတယ်လို့ ရေးထားတယ်။ ၇ ရက်ပြည့်လို့ သံချပ်စင်ပြီးတဲ့အခါ မိဖုရားကလည်း တရားတွေ ပြည့်နေတဲ့သူဆိုတော့ သူစင်ပေါ်တက်လိုက်တဲ့အခါမှာ မီးက ၃ ကြိမ်အထိ ငြိမ်းသွားတယ်။ နောက်ဆုံးမှာ သူ့ကိုယ်တိုင် ငါ့ကို လောင်ကျွမ်းပါစေသတည်းလို့

အမိန့်ချလိုက်တဲ့အခါမှာ ချက်ချင်း မီးလောင်သွားတယ်။ အင်မတန် ကြေကွဲစရာကောင်းတဲ့ ဇာတ်လမ်းလေး။

သူ့ နောက်ဆက်တွဲကလည်း ရှိသေးတယ်။ ညကျတော့ ဘုရင်အိပ်ခါနီးကျရင် မိဖုရားတွေက တစ်လှည့်စီ အိပ်ဖန်စောင့်ရတာဆိုတော့ အဲဒီညမှာပဲ စောလှကို သတိရပြီးတော့ စာထဲပါတာကတော့ “စောလှ စောင့်ပါလှည့် စောလှ စောင့်ပါလှည့်” မြည်တမ်းတယ်တဲ့။ ဒီတော့ မိဖုရားစောက အရှင်မင်းကြီးပဲ စောလှကို ကွပ်မျက်လိုက်ပြီလားဆိုတော့ ဒီတော့မှ ဟုတ်သားပဲဆိုပြီး စိတ်ထဲမှာ ကြေကွဲဝမ်းနည်းသွားတယ်။ နောက်တစ်နေ့မနက်ကျတော့ ဘုရင်က သူ့ဦးရီးတော်ကို ခေါ်ပြီး နောင်အခါမှာ သူက စိတ်လိုက်မာန်ပါ သေစေလို့ အမိန့်ချပေးမယ့် ချက်ချင်းမသေစေပါနဲ့ ၇ ရက်တန်သည် ၁၀ ရက်တန်သည်ထားပါပြီး သေသင့်မှ သေပါစေလို့ မှာတယ်တဲ့။

ဒါက အားလုံးလည်း ကြားဖူးကြတဲ့ ဇာတ်လမ်းလေးပါ။ ဒီမှာ ဘာသွားတွေ့လဲဆိုတော့ စိတ်ကို မထိန်းနိုင်ဘဲနဲ့ စိတ်လိုက်မာန်ပါ လုပ်တဲ့အတွက်ကြောင့် ကြေကွဲစရာကောင်းတဲ့ ဇာတ်လမ်းတွေ ဖြစ်လာတယ်။ အဲဒီမှာ ဘာလေးတစ်ခု သွားတွေ့လဲဆိုတော့ ဝတ္ထုရေးတဲ့ စာရေးဆရာအနေနဲ့ ဇာတ်လမ်းဖန်တီးတဲ့နေရာမှာ ရည်ရွယ်ချက်ပြောင်းပြန်ဖြစ်ခြင်း ဆိုတာရှိတယ်။ ရည်ရွယ်ထားတာက တစ်မျိုး ဖြစ်လာတာက တစ်မျိုး ဒီလိုနည်းနဲ့ ပရိသတ်ကို ဖမ်းစားကြတယ်။ တချို့ စာပေတွေမှာ ပြလေ့ရှိတယ်။ ဥပမာ ဆွန်ဆင်မင်းဝတ္ထုမှာဆိုရင် ရည်ရွယ်တာကတော့ ဆွန်ဆင်မင်းသည် မိဖုရား စုဋ္ဌသုဘဒ္ဒါကို ချစ်လို့ အင်ကြင်းပန်းပေးတယ်။ ဒါကောင်းတဲ့ ရည်ရွယ်ချက်သို့သော် အကျိုးသက်ရောက်မှုက ဒီပန်းမှာ ခါချပ်ပါသွားတဲ့အတွက် နောက်ဘဝအထိ ရန်ညှိုးဖွဲ့ပြီး အသက် ဆုံးအောင် ဖြစ်တဲ့အထိ အကျိုးသက်ရောက်မှုရှိတယ်။

ဒီမှာလည်း ဒီလိုပဲ။ ဘုရင်က မိဖုရားကို ချစ်လို့ ကျီစယ်တာပဲ။ ရယ်ရယ်မောမော ပျော်ပျော်ရွှင်ရွှင် ဖြစ်စေချင်တဲ့ ရည်ရွယ်ချက်နဲ့လုပ်တာ။ ဒါပေမဲ့ သက်ရောက်မှုက အရှက်ခွဲတယ်ဆိုပြီးတော့ ကြေကွဲဖွယ်ဆိုးကျိုးတွေ ဖြစ်လာတယ်။ နောက်တစ်ခုက ဒီအထဲမှာ ဘာပါလဲဆိုတော့ တရားကို ဆင်ခြင်ပြီးတော့ ဒီတရားနဲ့တွေ့ပြီး သေခြင်းကို ရဲရဲဝံ့ဝံ့ဆိုင်နိုင်တယ် ဆိုတာပါ။

ဒါကို ဆရာသဘောကျခဲ့သလို ဆရာကြီး သခင်ကိုယ်တော်မှိုင်းလည်း သဘောကျခဲ့တာပါပဲ။ သဘောကျတော့ မိဖုရားစောလှ လေးချိုးကို ရေးခဲ့တယ်။ ဒီဖြစ်ရပ်လေးက စာဆိုတော်ကြီးတစ်ယောက်ကို ကဗျာကောင်းတစ်ပုဒ် ဖြစ်အောင်လည်း ဖန်တီးပေးတယ်။ ဒီဖြစ်ရပ်ထဲမှာ အဓိကသော့ချက်က ဘာလဲဆိုတော့ စောလှသေသွားတဲ့ အခါမှာ ဘုရင်က သတိရပြီး “စောလှ စောင့်ပါလှည့်” “စောလှ စောင့်ပါလှည့်” ဆိုတဲ့ စကားလေးပဲ။ ဒီစကားကို ဆရာကြီး သခင်ကိုယ်တော်မှိုင်းလည်း သဘောကျပြီး သူရေးတဲ့ လေးချိုးလေးမှာ “စောင့်ပါလှည့်” ဆိုတာပါအောင် ထည့်ရေးတယ်။ ဇာတ်လမ်းကတော့ စောစောက ဇာတ်လမ်းလေးပဲပေါ့။

“သေနန်းဝေ မှောင့်ရှာတဲ့ တမိရယ်ကြောင့် ရွှေနန်းရှင် မောင့်မှာဖြင့် မချီပေဘူး စောင့်ပါလှည့်ရယ်လို့ တရုတ်လေသကွယ်” အဲဒီ အပိုဒ်လေးပါတယ်။ စောင့်ပါလှည့်ကို ပါအောင် ကာရံတွေ နဘောတွေနဲ့ ရေးသွားတာလေးက နှစ်သက်စရာ ကောင်းတယ်။ အင်မတန် ချစ်စရာကောင်းတဲ့ ကဗျာလေးကို ဒီစောင့်ပါ လှည့်လေးပါအောင် ထည့်ရေးပြီး အမျက်ဒေါသထွက်သင့်တဲ့ အကြောင်းလေးတွေ ထည့်ရေးသွားတယ်။

စဉ်းစားကြည့်တော့ ဒီဖြစ်ရပ် ကလေးနဲ့ စပ်ဆက်ပြီးတော့ တွေးစရာလေးတွေ၊ စဉ်းစားစရာလေးတွေ၊ လူသဘောသဘာဝဖော်တာလေးတွေ ရည်ရွယ်ချက်ပြောင်းပြန် ဖြစ်သွားတာလေးတွေ အဖြစ်အပျက်လေးတွေ ဖော်တာလေးတွေ တရားသဘောနဲ့ လောကဓံကို ကြုံကြုံခံနိုင်တာတွေ စသည်ဖြင့် ဒါလေးတွေဟာ ဒီအထဲကနေမှ မှတ်သားစရာ၊ သင်ခန်းစာယူစရာ၊ နှစ်သက်စရာကောင်းတဲ့ ရသနဲ့ အသိအမြင်လေးပေးတဲ့ ဖြစ်ရပ်လေးတစ်ခုဖြစ်တယ်လို့ ရာဇဝင်ထဲက နရသီဟပတေ့နဲ့ မိဖုရားစောလှကို အကြောင်းပြုပြီးတော့ အဲဒီလို အတွေးလေးတွေ အဲဒီလိုစိတ်ကူးလေးတွေ ပေါ်လာတယ်။

# ပဋိပက္ခ အကဲဆတ်သည့် တင်ဆက်မှုများ စောင့်ကြည့်ရေး သုတေသန ပြုလုပ်နေ

အိပ်စည်စိုးစံ ရန်ကုန်၊ ဇွန် ၉

မီဒီယာအသီးသီးတွင် ရေးသား ထုတ်လွှင့်ကြသော အကြောင်းအရာများနှင့် ပတ်သက်၍ ပဋိပက္ခအကဲဆတ်သောတင်ဆက်မှုများ စောင့်ကြည့်ရေး သုတေသန ပြုလုပ်လျက်ရှိသည်ဟု Pen Myanmar ကပြောသည်။

အဆိုပါ ပဋိပက္ခအကဲဆတ်သော တင်ဆက်မှုများ စောင့်ကြည့်ရေးသုတေသနကို ၂၀၁၄ ခုနှစ်မှ စတင် လုပ်ဆောင်နေခြင်းဖြစ်ပြီး ၂၀၁၄ ခုနှစ် နှစ်ဝက်စာ စောင့်ကြည့်ခဲ့ပြီးဖြစ်ကာ ယခုနှစ်အတွက် တစ်နှစ်အပြည့် စောင့်ကြည့်၍ သုတေသန ပြုလုပ်သွားဟု Pen Myanmar မှ သုတေသနစီမံကိန်း ခန့်မှန်းတာ ဒေါ်ခင်မမမျိုးက ပြောသည်။

ယင်းသို့ စောင့်ကြည့်ရာတွင် မဂ္ဂဇင်း၊ ဂျာနယ်၊ ဝတ္ထုတို၊ ဆောင်းပါး၊ ရုပ်သံများ စသည်ဖြင့် သုတေသန ပြုလုပ်လျက်ရှိပြီး သုတေသနရလဒ်များကို အင်္ဂလိပ် မြန်မာ နှစ်ဘာသာဖြင့် ပြည်သူလူထုထံ ပြန်လည် ဖြန့်ဝေသွားမည်ဖြစ်သည်။

“ဝတ္ထုတိုဆိုရင်လည်း ဘယ်လိုဝတ္ထုတိုမျိုးထဲမှာ ခါမှမဟုတ် ဘယ်လိုဆောင်းပါးတွေထဲမှာ ပဋိပက္ခကို လျော့ကျ စေတာမျိုး မဟုတ်ဘဲနဲ့ ပဋိပက္ခကို လှုံ့ဆော်လိုက်တဲ့ အမုန်းတရားတွေကို ဖြစ်ပွားစေသော စာသားတွေကို ဘယ်လိုပုံသဏ္ဌာန်တွေနဲ့ဖော်ပြထားတယ်။ Social Mediaတွေမှာ ဘယ်လိုပုံရိပ်မျိုးတွေ တစ်ပြိုင်နက်တည်း အကောင်ဘယ်နှခုကနေ ဘယ်လိုပုံစံမျိုးရှိတဲ့ ပဋိပက္ခကိုဖြစ်စေနိုင်သော အမုန်းတရားတွေကို လှုံ့ဆော်ပေးသော ကြီးထွား

စေနိုင်သောအရာများ ပါဝင်တယ်ဆိုတာကို လေ့လာ စောင့် ကြည့်တာဖြစ်ပါတယ်” ဟု ဒေါ်ခင်မမမျိုးက ပြောသည်။

ယင်းသို့ ပဋိပက္ခအကဲဆတ်သော တင်ဆက်မှုများ စောင့်ကြည့်ရေးသုတေသန ပြုလုပ်ရာတွင် အများဆုံးတွေ့ရှိရသည်မှာ Social Media ဖြစ်သော ဖေ့စ်ဘွတ်ခ် စာမျက်နှာများတွင် ပဋိပက္ခဖြစ်စေသော အရေးအသားများကို ကြောက်မနန်းလိလိ တွေ့ရှိရသည်ဟု အထက်ပါ ပုဂ္ဂိုလ်က ဆိုသည်။

၎င်းတို့၏ သုတေသနတွေ့ရှိချက်များမှတစ်ဆင့် ငြိမ်းချမ်းရေးကို မည်မျှအထိ ထိခိုက်စေနိုင်ကြောင်း မီးမောင်းထိုးပြကာ ဥပဒေများတွင်ပြင်ဆင်နိုင်ရန် လွှတ်တော်အမတ်များမှ တစ်ဆင့် ဆောင်ရွက်သွားရန် ရှိကြောင်း သိရသည်။

“ရှိပြီးသား မီဒီယာဥပဒေ ပိုပြီးအားကောင်းစေဖို့ အသက်ဝင်စေဖို့၊ ဒါနဲ့မှ မပြည့်စုံဘူးဆိုလို့ရှိရင် ဥပဒေနဲ့ပတ်သက်ပြီး ဥပဒေအသစ်တွေနဲ့ ဒါမျိုးတွေကို ထိန်းချုပ်လုံခြုံမယ်ဆိုတာကို ပြန်လည်ပြီးတော့ ရေးသားနိုင်မယ်ဆိုတာကို ကျွန်မတို့ အကြံပြုနိုင်မယ်” ဟု ဒေါ်ခင်မမမျိုးက ဆိုသည်။

ပဋိပက္ခ အကဲဆတ်သော တင်ဆက်မှုများ စောင့်ကြည့်ရေးသုတေသနနှင့် ပတ်သက်၍ စက်တင်ဘာလ ၂၁ ရက်တွင် ယခု နှစ်အတွက် နှစ်ဝက်စာသုတေသန တွေ့ရှိချက်များကို ဖြန့်ဝေသွားမည်ဖြစ်ပြီး ၂၀၁၅ တစ်နှစ်စာ သုတေသန တွေ့ရှိချက်များကို လာမည့်နှစ် ဖေဖော်ဝါရီလတွင် ထုတ်ပြန်သွားမည်ဖြစ်ကြောင်း သိရသည်။

# အပြည်ပြည်ဆိုင်ရာ ငြိမ်းချမ်းရေး နေ့ အထိမ်းအမှတ် ဝတ္ထုတိုနှင့် ကဗျာ ပြိုင်ပွဲ အတွက် စာမူများ ဖိတ်ခေါ်ထား

အိပ်စည်စိုးစံ ရန်ကုန်၊ ဇွန် ၉

Pen Myanmar ၏ ငြိမ်းချမ်းရေးအတွက် စာရေးဆရာများကော်မတီမှ ကြီးမှူးကျင်းပမည့် ၂၀၁၅ ခုနှစ် စက်တင်ဘာ ၂၁ ရက်တွင် ကျရောက်သည့် အပြည်ပြည်ဆိုင်ရာ ငြိမ်းချမ်းရေးနေ့ အထိမ်းအမှတ် ဝတ္ထုတိုနှင့် ကဗျာပြိုင်ပွဲအတွက် စာမူများ ဖိတ်ခေါ်ထားသည်။

အဆိုပါ စာမူပြိုင်ပွဲအတွက် မြန်မာနိုင်ငံတွင်း ဖြစ်ပွားခဲ့ပြီးသော၊ ဖြစ်ပွားလျက်ရှိသော ပြည်တွင်းစစ်ပွဲများ၊ အကြမ်းဖက်မှုများနှင့် ပဋိပက္ခများမှ အကြောင်းအရာတစ်ခုခုကို အခြေတည်ကာ ရေးဖွဲ့ထားသော စာမူများဖြစ်ရမည်ဖြစ်ပြီး ငြိမ်းချမ်းရေးနှင့် ယဉ်ကျေးမှုကို တည်ဆောက်နိုင်ရေးအတွက် ခံစားမှု တွန်းအားပေးနိုင်သည့် စာမူများဖြစ်ရမည် ဖြစ်သည်။

ပြိုင်ပွဲဝင်လိုသူများမှာ စာရေးသက် ၅ နှစ်ကျော်သော ကလောင်ရှင်များဖြစ်ပြီး ၂၀၁၄ ခုနှစ်တွင် ကျင်းပခဲ့သော အပြည်ပြည်ဆိုင်ရာ ငြိမ်းချမ်းရေးနေ့ အထိမ်းအမှတ် ဝတ္ထုတိုနှင့် ကဗျာပြိုင်ပွဲတွင် ဆုရရှိခဲ့သူများ ယခုနှစ်ပြိုင်ပွဲတွင် ပါဝင်ခွင့်မရှိဟု သတ်မှတ်ထားသည်။

ပြိုင်ပွဲဝင်လိုသည့် စာမူရှင်များအနေဖြင့် ဝတ္ထုတိုပြိုင်ပွဲအတွက် အေးဖိုး စာရွက်တွင် ဇော်ဂျီဝမ်းမောင့် ၁၁ ဆိုဒ်ဖြင့် ၃ မျက်နှာမှ ၅ မျက်နှာအတွင်း၊ ကဗျာပြိုင်ပွဲအတွက် အေးဖိုးစာရွက်တွင် ဇော်ဂျီဝမ်းမောင့် ၁၁ ဆိုဒ်ဖြင့် ၁ မျက်နှာမှ ၂ မျက်နှာအတွင်း ရေးသားရမည်ဖြစ်သည်။

ဆုများကို ဝတ္ထုတိုပြိုင်ပွဲနှင့် ကဗျာပြိုင်ပွဲများအတွက် ပထမ၊ ဒုတိယ၊ တတိယဟူ၍ ဆုရွေးချယ်ပေးသွားမည်ဖြစ်ပြီး ဆန်ခါတင် ရွေးချယ်ခံရသော ဝတ္ထုတိုနှင့် ကဗျာ ၁၅ ပုဒ်ကိုလည်း Pen Myanmar မှ စာအုပ်ထုတ်ဝေ ဖြန့်ချိပေးသွားမည် ဖြစ်သည်။

စာမူများရှင်များမှာ ဇွန် ၃၁ ရက် နောက်ဆုံးထား၍ အမှတ် ၃၁၊ အထက်ပုဇွန်တောင်လမ်း (ပုဇွန်တောင်ဈေးအနီး)၊ ပုဇွန်တောင်မြို့နယ်၊ ရန်ကုန်မြို့၊ ဖုန်း - ၀၁ - ၃၉၆၂၁၁ သို့မဟုတ် အီးမေးလ် - penmyanmarcenter@gmail.com သို့ ဆက်သွယ် ပေးပို့နိုင်သည်။

အဆိုပါ စာမူပြိုင်ပွဲနှင့် ပတ်သက်၍ စာနယ်ဇင်းရှင်းလင်းပွဲကို ဇွန် ၆ ရက်က Pen Myanmar နှုတ်ငွေတွင် ပြုလုပ်ခဲ့သည်။





လူတိုင်းတွင် အတ္တနှင့်  
လောဘတို့ကတော့ ရှိစမြဲပင်။  
ထိုအတ္တ လောဘတို့ကို  
စွန့်လွှတ်ရန် ခက်ခဲပါသည်။  
သို့သော် ထိုအခက်ကို  
ဦးအောင်ကို အနိုင်ယူခဲ့သည်။  
၎င်းတို့မိသားစုနေထိုင်ရန်  
ဝယ်ယူထားသည့် တိုက်နှင့်ခြံကိုပါ  
ဇနီးနှင့် သမီးအတွက်  
လွှဲပေးခဲ့သည်။

# အဖြူအနက် ခလုတ်များပေါ်က လောကဓံသားကောင်

ရန်နိုင်

စွယ်စုံရ အနုပညာရှင် ဆရာကြီး ဘဘ ဦးသုခကတော့ ဘဝကို ရထားနှင့် ခိုင်းနှိုင်းကာ ဘဝသံသရာ သီချင်းကို စပ်ဆိုခဲ့သည်။ xxx ဖြစ်ချင်တာတွေလည်း မဖြစ်ရပါ xxx မဖြစ်ချင်တာတွေလည်း ဖြစ်ရတာxxx ဥပ ဘုံ မလွတ်ကင်းသမျှ ကရွတ်ကင်းလျှောက်တဲ့ တေးပုံ ပမာx အဲဒါ. . . အဲဒါ. . . အဲဒါ. . . ဘဝသံသရာ xxx ဟု ဘဘ ဦးသုခက ဖွဲ့သည်။

တကယ်တော့လည်း ဘဝဟူသည်က ရထားကဲ့သို့ပင် ဘူတာရုံ ဟု ဆိုရမည့် ခရီးသက်တမ်းများ အလိုက် တစ်ယောက်ဆင်း၊ တစ်ယောက်တက် မနားတမ်း ထွက်ခွာနေကြရသည်။

တချို့ ဘဝများက မြင့်ရာဆီသို့။ တချို့ ဘဝများကတော့. . . သူတော်ကောင်းတွေမှ ကိန်းအောင်း မွေ့လျော်ကြတယ်။ စုံတောမဟာမြိုင်. . .

လျှပ်စစ်အော်ဂင်သံနှင့် အတူသီချင်းသံကပျံ့လွင့်နေသည်။ပျော်ပွဲရွှင်ပွဲဖျော်ဖြေပွဲ မဟုတ်ပါ။ နေရာကလူအများဆူညံနေသည့် ဖျော်ဖြေတစ်ခု။

သူကတော့ လမ်းဘေးတွင် ထိုင်ကာအနုပညာဖြင့် အသက်မွေးဝမ်းကျောင်း ပြုနေသူတစ်ဦးပင်။ အော်ဂင်တစ်လုံးနှင့် ဆယ်ကျော်သက်အရွယ် ကောင်လေးတစ်ယောက်နှင့် လမ်းတကာ လှည့်လည်အလှူခံနေခြင်းပင် ဖြစ်သည်။

သူနာမည်က ဦးအောင်ကို။ အသက်အားဖြင့် ၈၀ နားကပ်နေပြီဖြစ်ပြီး မိမိဘဝ ရပ်တည်ရေးအတွက် အတတ်ပညာဖြင့် အလှူခံနေခြင်း ဖြစ်သည်။

“ဒီလိုအော်ဂင် တီးပြီး အလှူခံနေတာ နှစ် ၄၀ လောက်ရှိပြီ။ အလှူငွေကတော့တီးနိုင်ရင်တီးနိုင် သလောက်တော့ ရပါတယ်” ဟု ဦးအောင်ကိုက ဆိုသည်။

ဦးအောင်ကိုတွင် သားသမီး ခြောက်ယောက်ရှိပြီး ၎င်းဝင်ငွေနှင့် သမီးအကြီး၏ ဝင်ငွေဖြင့်သာ ရပ်တည်နေကြခြင်း ဖြစ်သည်။

ဤဘဝကို သူလိုလိုချင်ချင် ရွေးချယ်ခဲ့ခြင်း မဟုတ်ပါ။

ယခုကဲ့သို့ အော်ဂင်တီးပြီး ဘဝ စတင်ခဲ့သည်မှာ ရေခဲသမား (အနာကြီးရောဂါ) စခန်းမှ စခဲ့သည်ဟု ဆိုရမည်ပင်။

“သူငယ်ချင်းတစ်ယောက် လာခေါ်လို သူနဲ့ ရေခဲသမားစခန်းကို လိုက်လာခဲ့တယ်။၁၉၇၅ ခုနှစ်ပေါ့။ အဲဒီတုန်းကတော့ သူက တီးကျွန်တော်က ဆိုပေါ့။ အဲဒီတုန်းက လားရှိုးမှာတောင်ကြတာလေ” ဟု သူကအမှတ်တရအဖြစ်ပြောသည်။

ထိုအချိန်က လားရှိုးမှနေ၍ ကွတ်ခိုင်အထိ ၁၃ ရက်ကြာ လမ်းလျှောက်သွားခဲ့ရခြင်းမှာ အမှတ်တရတွေထဲမှ တစ်ခုဖြစ်ပြီး ကွတ်ခိုင်တွင်ပင်သူနှင့်ဘဝတူအမျိုးသမီးနှင့် အိမ်ထောင်ကျခဲ့သည်။

နေရာစုံအောင် ရောက်ခဲ့ပြီး တရုတ်ပြည်အထိပင် ခြေဆန့်ကာ အလှူခံခဲ့ဖူးသည်ဟု ဆိုပါသည်။

သူ၏ ပထမဆုံး အော်ဂင်ထိတွေ့သင်ကြားခဲ့သည့် နေရာမှာ ညောင်လေးပင်ရှိသင်္ချိုင်းကုန်းတစ်ခုတွင်ဖြစ်ကာ သင်ဆရာမရှိ ကြားဆရာ မြင်ဆရာများဖြင့်သာ အော်ဂင်တီးတတ်မြောက်ခဲ့သည်ဟု သူကပြောသည်။

“ရပ်ကွက်ထဲမှာတီးရင်အဆင်မပြေလို့ သင်္ချိုင်းကုန်းမှာ လေ့ကျင့်ခဲ့ရတယ်။ ပထမဆုံး စတီးဖြစ်တဲ့ နေရာက ကရင်ကြီးချောင်းနဲ့ ဗမာကြီးချောင်းကြားထဲမှာရှိတဲ့ကုက္ကိုလ်ပင်ကြီးအောက်မှာလေ” ဟု သူကဆိုသည်။

စန္ဒယားတီးတတ်ရန် ငယ်စဉ်ကတည်းက စိတ်ကူးရှိသူဖြစ်ကာ စိတ်ကူးထဲတွင်ပင် အတီးလေ့ကျင့်နေသူ၊ တီးခွင့် ရရှိခဲ့တော့လည်း. . . . . ယခု အော်ဂင်တီးနိုင်ရန်

အတွက်သူအလှူခံထားသည့် ပိုက်ဆံများကို စုဆောင်းကာ ဝယ်ယူခဲ့ခြင်း ဖြစ်သည်။

မြေပိုင်းတွင်စတင်သည့်အတွေ့အကြုံအရ အသံတုန်ပြီး လန့်နေသည်ဟု သူက အခွန်းဖောက်၍ပြောသည်။

သူက မြန်မာပြည်သိန်းတန်သီချင်းများ၊ လူမနေတဲ့အိမ်ကလေး၊ စုံတောမြိုင် စသည့် ခေတ်ဟောင်းသီချင်းများကို ဆို၍ အလှူခံလေ့ရှိသည်။ ဦးအောင်ကို၏ အော်ဂင်တီးဟန်၊ ဆိုဟန်များကို သဘောကျသည်က ဖြတ်သွားဖြစ်လာများနှင့် နားထောင်ဖူးသူများသာမကပါ။ နှစ်သက်၍ ကမ်းလှမ်းကြသည့် ဇာတ်အဖွဲ့များကလည်း အများအပြားပင်။

“ကျွန်တော် ဘုရားပွဲတွေလည်း လိုက်တီးပါတယ်။ အဲဒီလို လာတဲ့ ဇာတ်အဖွဲ့တွေက လာခေါ်တာတွေ ရှိတယ်။ သူတို့ပေးတဲ့ ပိုက်ဆံနဲ့ ကျွန်တော်မိသားစု ရပ်တည်ဖို့ မဖြစ်လို့ ကျွန်တော် မလုပ်ခဲ့ဘူး” ဟု သူက ဆိုသည်။

လူတိုင်းတွင် ဖြတ်သန်းလာရသည့် ဘဝ ဇာတ်လမ်းများစွာ ရှိကြသည်။ အနိမ့်အမြင့် အတက်အကျလည်း တူညီကြမည် မဟုတ်။

ဘဝသံသရာသီချင်း ကဲ့သို့ပင် ဘဝတို့သည် ကရွတ်ကင်းလျှောက်သည့်ပမာပင်။

“ဘဝဆိုတာကြောက်ဖို့ကောင်းတယ်ဗျာ” ဟု ဦးအောင်ကို ပြောသည့်အတိုင်း သူ၏ဘဝက ကြမ်းတမ်းခဲ့သည်။ နူးညံ့ခဲ့သည်။ ပျော်ရွှင်ခဲ့ရသည်။ ဝမ်းနည်းပူဆွေးခဲ့ရသည်။

သူက အတန်းပညာအဖြစ် ၁၀ တန်း အောင်မြင်ခဲ့သူ။ တစ်ခေတ်တစ်ခါ က နာမည်ကြီးခဲ့သည့် ပြည်သူ့ မုန့်တိုက်၊ မေကြည်မလိုင်၊ ဝင်းဦး၊ ဇီးထုပ်စသည့် မုန့်ဖျိုးစုံလုပ်ငန်းကြီးကိုဦးစီးဦးဆောင် လုပ်ဆောင်ခဲ့သူပင်။

ထိုအချိန်က ဦးအောင်ကိုမှာ အလုံ အောင်လေယူလမ်းတွင် နေထိုင်ပြီး အလုံ အထက (၅) မှ အထက်တန်း အောင်မြင်ပြီး ချိန်မှစကာမုန့်လုပ်ငန်းများကို လုပ် ကိုင်ခဲ့သည်။

ငယ်စဉ်ကတည်းက မိဘနှစ်ပါးမှာ နောက်အိမ်ထောင်များ ထူထောင်ခဲ့ကြသည့်အတွက် အဘိုးအဘွားတို့နှင့် အတူ နေခဲ့ရသည်။

အထက်တန်းအောင်မြင်ပြီး အသက် ၂၀ အရွယ်တွင် ခေတ်ဟောင်း အဆိုတော်တစ်ဦး၏ ညီမဖြစ်သူနှင့် အိမ်ထောင်ကျခဲ့ဖူးပြီး သမီးလေး တစ်ယောက်ရရှိခဲ့ကာ အောင်မြင်သည့် လုပ်ငန်းရှင်တစ်ဦးပင် ဖြစ်ခဲ့သည်။

မုန့်ဖုတ်သည့်လုပ်ငန်းလုပ်ကိုင်နေရင်းသူသည်ဘဝကကြာမှာအလှည့်အပြောင်းတစ်ခုနှင့် ကြုံခဲ့ရသည်။

အခြားမဟုတ် အနာကြီးရောဂါ စွဲကပ်လာခြင်းပင်။

ထိုရောဂါကြောင့် ထောက်ကြန့် အနာကြီးဆေးရုံကို တက်ရောက်ခဲ့ရပြီး ဆေးရုံတက်နေရင်းနှင့်ပင်အရက်ရောင်းသည့်လုပ်ငန်းကိုလည်း လုပ်ကိုင်ခဲ့သေးသည်။

ဦးအောင်ကို ဆေးရုံတက်နေစဉ် အတွင်း ထောက်ကြန့်အနာကြီးဆေးရုံ ဖျက်သိမ်းခဲ့သည့်အတွက် မန္တလေးဆေးရုံသို့ ရောက်ရှိကာ ယင်းမှတစ်ဆင့် မတ္တရာမြို့နားရှိ ရေခဲသမား အနာကြီးရောဂါသည်စခန်းသို့ ရောက်ရှိခဲ့သည်။

အနာကြီးရောဂါကို နိုင်ငံတော်က ၁၀ယောက်ရွေးပြီး အသားစတွေစစ်တုန်းက ကျွန်တော်လည်း ပါခဲ့တယ်။ သူတို့ပေးတဲ့ ဆေးဝါးတွေသောက်ပြီး ခြောက်လမှာပဲ အဲဒီရောဂါ ပျောက်ခဲ့တယ်” ဟု ဦးအောင်ကိုက ပြောသည်။

ရေခဲသမား အနာကြီးရောဂါသည်စခန်းတွင် ဦးအောင်ကို နေထိုင်စဉ် အတွင်း သူ၏ မိသားစုကို မန္တလေးတွင် တိုက်နှင့်ခြံဝယ်ယူ

ထားရှိ နေထိုင်စေခဲ့သည်။

“ကျွန်တော့်ဇနီးလည်း ကျွန်တော်က ရောဂါသည်ဆိုတော့ သူ့ခမာရှက်မှာပေါ့။ အဲဒါကြောင့် သူနဲ့ ကွာရှင်းပေးခဲ့တယ်” ဟု မျက်နှာတွင် ဝမ်းနည်းစိတ်ထိခိုက်နေသောအသွင်ဖြင့် ဦးအောင်ကိုက ဆိုသည်။

လူတိုင်းတွင် အတ္တ၊ လောဘကတော့ ရှိစမြဲပင်။ ထိုအတ္တလောဘတို့ကို စွန့်လွှတ်ရန် ခက်ခဲပါသည်။ သို့သော် ထိုအခက်ကို ဦးအောင်ကိုအနိုင်ယူခဲ့သည်။ ၎င်းတို့မိသားစုနေထိုင်ရန်ဝယ်ယူထားသည့် တိုက်နှင့်ခြံကိုပါ ဇနီးနှင့် သမီးအတွက် လွှဲပေးခဲ့သည်။

ထိုအချိန်မှစ၍ သူ၏ဇနီးနှင့် သမီးကို အဆက်အသွယ်ဖြစ်ခဲ့ပြီး ယနေ့အထိ ဘဝသစ်တစ်ခုနှင့် ရပ်တည်နေထိုင်ခဲ့ကြောင်း သူကဆိုသည်။

လက်ရှိအချိန်တွင် လှိုင်သာယာမြို့နယ်တွင် နေထိုင်လျက်ရှိပြီး မိမိတတ်ကျွမ်းသည့်အနုပညာအလုပ်ဖြင့် အသက်မွေးဝမ်းကျောင်း ပြုနေခဲ့သည်။

မည်သည့်ဘဝမျိုးတွင် ရှိနေသည့် မိဘပင်ဖြစ်စေ၊ မပြောင်းလဲသော အရာကတော့ ရှိနေပါသည်။ ထိုအရာကမိဘမေတ္တာ။ထိုမေတ္တာကတော့ သူ၏ သားသမီးများကို အကောင်းဆုံး ဖြစ်စေချင်သည့် ဖခင်တစ်ယောက်၏ စိတ်ပင်။

သူ၏ဒုတိယသားငယ်မှာ ခြေမသန်စွမ်းသည့်အတွက်သူနှင့်အတူ အလှူခံရာတွင် လိုက်စေသည်။

“သူတို့လေးတွေကို ပစ္စည်းအမွေအနှစ်တော့ မပေးနိုင်ဘူး။ ဒါကြောင့် အသက်မွေးဝမ်းကျောင်းအတွက်တော့ လုပ်ပေးနိုင်တာလေး လုပ်ပေးပါတယ်”ဟုသူကဆိုသည်။

လက်ရှိ နေထိုင်သည့် နေရာတွင်လည်း သူတို့၏ တစ်လကုန် ကုစရိတ်မှာ ၃ သိန်းနီးပါး ထိရှိပြီး ယင်းစရိတ်များ ကာမိရန်အတွက်

မနက်မိုးလင်းသည်မှစ၍ အော်ဂင်တစ်လုံးနှင့်အလှူခံရန်သူက ထွက်လာခဲ့ခြင်းဖြစ်ကာ ခြေ ဦးတည်ရာတွင် အလှူခံလေ့ရှိကြောင်း သူကဆိုသည်။

“ကားပေါ်ရောက်မှ ဘယ် မှာ အလှူခံမလဲ ဆိုပြီး စဉ်းစားတယ်။ ပြီးရင် စိတ်ကူးတည်ရာမှာ အလှူခံလိုက်တယ်” ဟု ဦးအောင်ကိုက ပြောသည်။

ဦးအောင်ကိုမှာ ယခုအချိန်အထိ ဆေးလိပ်သောက်ခြင်း၊ ကွမ်းစားခြင်း၊ အရက်သောက်ခြင်းများကို မပြုလုပ်ခဲ့ပေ။

သူက အနုပညာအလုပ်ကို ဝါသနာပါသူ ပီပီ ယင်းအလုပ်နှင့်ပင် အသက်မွေးဝမ်းကျောင်း ပြုနေရသည်နှင့် ပတ်သက်၍ ကျေနပ်သည်ဟုလည်း ဆိုသည်။

သူ၏ ဘဝတွင် အလှည့်အပြောင်းမျိုးစုံနှင့် ကြုံတွေ့ခဲ့ရသည်။ ရင်ဆိုင်ကျော်လွှားနိုင်ရန် အမြဲ ကြိုးစားခဲ့သူ ပီပီ လောကဓံကိုတော့ တစ်ခါတလေ အနွှေးပေးချင်သည့် စိတ်များ ဖြစ်မိသည်ဟု ဆိုသည်။

“အလှူခံတဲ့အခါ ထည့်တဲ့သူလည်း ရှိသလို မထည့်တဲ့သူတွေလည်း ရှိပါတယ်။ ကျွန်တော်ကတော့ ကျွန်တော်တတ်တဲ့ ပညာနဲ့ အလှူခံတာလေ။ အိမ်က ကလေးတွေကလည်း ကျောင်းတက်တုန်း အရွယ်တွေဆိုတော့ သူတို့လေးတွေကလည်းရှက်မှာပေါ့လေ။ သူတို့လေးတွေကိုလည်း နားလည်အောင်တော့ ပြောထားပါတယ်” ဟု ဦးအောင်ကိုက ဆိုသည်။

တောင်းရမ်းစားသောက် ကြသည်က နည်းအမျိုးမျိုးနှင့် ရှိတတ်သည်။ ဘဝကြံမြှာနှင့် လောကဓံ၏ ရိုက်ပတ်မှုများအရ မဖြစ်မနေ ရွေးချယ်လိုက်ရသော ထိုဘဝမျိုးတွင် အချို့က အလိမ်အညာဖြင့်၊ အယောင်ဆောင်၍ မတော်မတရား ရှာကြသည်။ တချို့ကတော့ အရှိအတိုင်း လက်ဝါးဖြန့်၍ ရှာဖွေကြသည်။ ထိုသူများအနက် မိမိတို့တတ်စွမ်းသည့် အနုပညာဖြင့် ရှာဖွေကြသည်လည်း ရှိပါ၏။

ရေအိုးငယ်များကို ထီးရွက်ဖြင့် ပတ်ကာ ငုံ့လုပ်၍ တီးသည်။ ဝါးကျည်တောက်က စည်းနှင့်ဝါး။ မယ်ဒလင်လက်သံ တလွင်လွင်ဖြင့်သာယာနာပျော်ဖွယ်ရှာဖွေစားသောက် ကြသည်လည်းမနည်း။

ဦးအောင်ကိုကတော့ အဖြူအနက်တို့ဖြင့် စီရင်ထားသော အော်ဂင်ခလုတ်များပေါ် ဘဝကိုတင်၍ ရှင်သန်နေဆဲ ဖြစ်ပါသည်။ ဘဝတို့သည်လည်း ထိုအတူပင်။ လင်းတလှည့်၊ မှောင်တလှည့်၊ ဖြူတလှည့် မည်းတလှည့်၊ ပျော်တလှည့် ငိုတလှည့်။

ဘဝသံသရာ ရထားကြီးကလည်း ခုတ်မောင်းဆဲ။ ဦးအောင်ကို၏ အသံဝါဝါက လမ်းပေါ်လွင့်ပျံသွားသည်။

xx သီ လာ. . သီ လာ. . မြောင်ကာဆီးပါလို့xxတောင်ကြီးတွေက အံ့ဖွိုင်းရီ. . အံ့ဖွိုင်းရီxxတောင်ကြီးတွေက အံ့ဖွိုင်းရီ xxx









# ပြည်သူတို့၏ တရားဝင် ပီပီသသပြည်ပါစေ

ဟစ်တိုင်း၊ လူထုအော်သံ၊ ပြည်သူအသံ၊ အသံတစ်သံပေးစာ စသည်ဖြင့် ခေါင်းစဉ်အမျိုးမျိုးပေးကာ ပြည်သူတို့၏ ပြဿနာ၊ အခက်အခဲနှင့် နစ်နာမှုများ အတွက် သတင်းစာ၊ ဂျာနယ်များ၌ နေရာပေးပေးကြသည်။ အဘယ်ကြောင့်ဆိုသော် စွဲစည်းပုံအခြေခံဥပဒေအရ ပြည်သူတို့တွင် လွတ်လပ်စွာ ဖော်ထုတ်ပြောဆိုခွင့် ရှိခြင်းကြောင့်နှင့် ထိုအခွင့်အရေးကို စည်းကမ်းနည်းလမ်းတကျ အသုံးပြုရန်လိုအပ်၍ ဖြစ်သည်။ သို့သော် ပြည်သူအသံစစ်စစ်ကို မကြားမမြင်သော နားမျက်စိတို့ဖြင့် အလေးဂရုမထားပါက စေတနာသည် ကံ၊ အမှန်တရား အစာတစ်ခြင်းကို ခံကြရပါလိမ့်မည်။ ထိုသို့ကြည့်တန်းထားမှသာ ပေါ်ပြူးလာနုယုန်းကုန်သော အခွင့်အရေး ပြန်မပြည်သူတို့အတွက် တရားဝင်ဖြင့် ဖွင့်ပေးလိုက်ခြင်းဖြစ်ပြီး မိမိတို့၏ အမှန်တကယ် နစ်နာမှုများ၊ အခက်အခဲများ၊ အခက်အခဲများနှင့် အပစ်ပယ်ခံ တရားမျှတခြင်းတို့အတွက် ကြိုဆိုလက်ကမ်းအပ်ပါသည်။

ခွင့်ပြုငွေကျပြီးသော မူလတန်းကျောင်းဆောက်လုပ်ရန် ကျောင်းသူကျောင်းသား မိဘများအား အလှူငွေကောက်ခံနေဟု ဆိုကာ ခေါင်းစဉ်တပ်ထားသည့် ပေးစာတစ်စောင်ကို ကျောင်း သားမိဘတစ်ဦးဆိုသူ က ပေးပို့လာပါသည်။ ဧရာဝတီတိုင်းဒေသ ကြီး အင်္ဂပူမြို့မှ စာသင်ကျောင်းတစ်ကျောင်းအကြောင်းကို ပြောဆိုထားခြင်းဖြစ်ပြီး ကာယကံရှင်၏ခွင့်ပြုချက်ဖြင့် ဖော်ပြ ပေးလိုက်ရပါသည်။



ဧရာဝတီတိုင်းဒေသကြီး အင်္ဂပူမြို့တွင် အ.မ. က မြို့မ (မြောက်)ကျောင်းတွင် ၂၀၁၅-၂၀၁၆ ဘဏ္ဍာရေးနှစ်အတွက် ပေ ၆၀ x ပေ ၃၀ အုတ်ညှပ်အဆောက်အအုံဆောက်လုပ်ရန် ခွင့်ပြုငွေ(၂၀၆, ၀၀)သိန်းဖြင့် တိုင်းဒေသကြီးအစိုးရအဖွဲ့မှ ရွှေ့နေ ဦးဆောက်လုပ်ရေးကုမ္ပဏီသည် တင်ဒါအောင်မြင်ခဲ့ပါသည်။

၃-၆-၂၀၁၅ ရက်နေ့ နံနက် ၁၀ နာရီတွင် အဆိုပါစာသင် ကျောင်း၌ မြို့နယ်ထွေ/အုပ်ချုပ်ရေးနှင့် ရွှေ့နေဦးဆောက်လုပ်ရေး ကုမ္ပဏီမှ အုပ်ချုပ်မှုဒါရိုက်တာနှင့် အဖွဲ့သည် ကျောင်းသူ/ ကျောင်းသားမိဘများအား အစည်းအဝေးခေါ်ယူ၍ စာသင် ကျောင်းဆောက်လုပ်မည့်နေရာမှာ မြေခံမဲ့ရေဝပ်သောနေရာ ဖြစ်၍ ထိုမြေနေရာအား မြေဖို့ပေးရန်အ တွက် ကျပ် ၂၅ သိန်းထည့်ဝင်ရန် ပြောကြားခဲ့ပါသည်။ အဆိုပါဆောက်လုပ်ရေး ကုမ္ပဏီသည် မြို့နယ်အုပ်ချုပ်ရေးမှူးဦးလွမ်းမိုးဟန်၏ ဇနီးမှ အမည်ခံကာ၊ မြို့နယ်အတွင်းရှိ ဌာနဆိုင်ရာအရာရှိများ ပါဝင် တည်ထောင်ထားသော ကုမ္ပဏီဖြစ်၍ ကျောင်းသားမိဘများမှာ မကျေနပ်ဖြစ်နေကြကာ အလှူငွေမထည့်ဝင်ပါကလည်း ကျောင်း သား/ကျောင်းသူကလေးများအား အတန်းပိုင်ဆရာများမှ မိမိတို့ ခံရနိုင်သောကြောင့် စိုးရိမ်ကြောင့်ကျလျက်ရှိရာ တိုင်းဒေသကြီး ဝန်ကြီးချုပ်နှင့် တိုင်းဒေသကြီး အစိုးရအဖွဲ့နှင့်တာဝန်ရှိသူများ သိရှိပြီး ကူညီဆောင်ရွက်ပေးနိုင်ရန် အသနားခံ ရေးသားပေးပို့ အပ်ပါသည်။

သို့ ဦးစီးမှူး၊ မြန်မာ့လျှပ်စစ်လုပ်ငန်း ဟင်္သာတမြို့။ အကြောင်းအရာ။ ။ မိဘများယွင်းစွာ ဖတ်ရှုသည့်ကိစ္စ။

ဒီလိုစာမျိုးမရေးချင်ပါဘူး ဦးစီးမှူးခင် ဗျာ။ တစ်ခါလည်း မဟုတ်၊ နှစ်ခါလည်းမဟုတ် လို့ ရေးလိုက်ရတာပါ။ အရင်တစ်ခါတုန်းက မိ တာများယွင်းစွာဖတ်လို့ ဦးစီးမှူးရေးခန်းအထိ ဝင်ရောက်ပြောဆိုခဲ့ဖူးပါတယ်။ ဦးစီးမှူးကိုယ် တိုင် မိတာဖတ်တဲ့လူကိုယ်စား တောင်းပန်ပါ တယ်လို့ ပြောခဲ့ဖူးပါတယ်။ အခုတစ်ခါ လာ ပြန်ပါပြီ။ မိတာဖတ်သည့်ရက် ၂-၅-၂၀၁၅ ရက်နေ့ မိတာယူနစ် ၄၅၈၄ လို့ရေးထားပါ တယ်။ ယနေ့(၁၄-၅-၂၀၁၅)မှာ တစ်ခါဖတ်သွား ပြန်ပါပြီ။ ကျွန်တော် မိတာလာဖတ်တိုင်း ထကြည့်ဖို့ အချိန်မရှိပါဘူး။ ဒီတစ်ခါကြည့်မိ တော့ မိတာယူနစ်က ၄၅၇၈ ပဲရှိနေတာပါ။ ဓာတ်ပုံနှင့်တကွ ဖော်ပြထားပါတယ်။

ပြောစာလည်း ရိုက်တင်ထားပါတယ်။ အ ဘယ်အကြောင့် ယနေ့အထိ မကုန်သေးသော ယူနစ်ကို ၂-၅-၂၀၁၅ ကတည်းက ကြိုတင် ဖတ်ပါသလဲ။ ရှင်းပြပေးပါ။ ကျွန်တော်တို့ ရုံးထိလာပြောဖို့ အချိန်တွေအားမနေပါဘူး ခင်ဗျာ။ ဖုန်းဆက်ရန်ကလည်း တိုင်ကြားနိုင် သော ဖုန်းနံပါတ်ဆိုပြီး ဘာဖုန်းနံပါတ်မှရေး မထားလို့ မည်သို့လုပ်ရမည်မသိပါ။ ဒါကြောင့်



သေးသော ယူနစ်တွေအတွက် ကျွန်တော်တို့ ကြိုတင်ငွေ မပေးဆောင်နိုင်ပါခင်ဗျာ။ အဲ့ဒီ အတွက် ကျေနပ်လောက်တဲ့ ပွင့်လင်းမြင်သာ တဲ့ အခြေတစ်ခုပေးပါ ဦးစီးမှူးကြီးခင်ဗျာ။ ကျွန်တော်ဟာ ဘယ်အဘနဲ့မှလည်း ဆွေမျိုး မတော်ပါဘူး။ ဦးစီးမှူးသာ လျစ်လျူရှုမယ် ဆိုရင် အထက်ကို အပူကပ်စရာလူလည်း မရှိ ကြောင်းပါ။ အကြောင်းမဲ့သက်သက် လုပ်နေ တယ်ထင်ရင် အိမ်ကို လူကိုယ်တိုင်လာရောက် စစ်ဆေးနိုင်ပါတယ်ခင်ဗျာ။ အိမ်လိပ်စာပါပါ တယ်ခင်ဗျာ။

ဦးကျော်မင်းထွန်း  
အိမ်အမှတ် ၁၆၈၊ အင်္ဂပူလမ်း၊ လယ်တီ  
ကွင်းရပ်၊ ဟင်္သာတမြို့။

(မှတ်ချက်။ ။ ဖော်ပြပါ တိုင်ကြားစာများသည် ကာယကံရှင်များ၏ တင်ပြချက်များသာဖြစ်သည်။)

## ၃၀-၅-၂၀၁၅ မှ ၅-၆-၂၀၁၅ အတွင်း နိုင်ငံပိုင်သတင်းစာများတွင် ကြော်ငြာခဲ့သော တင်ဒါ/လေလံစာရင်း

သတင်းစာ ရက်စွဲ	ယုံကြည်မှု/ဦးစီးဌာန	တင်ဒါ/လေလံအမျိုးအစား	တင်ဒါ/လေလံနေ့		တင်ဒါ/လေလံအရေအတွက်
			စွဲ	ရက်	
30-5-2015	သတ္တုတွင်းဝန်ကြီးဌာန	ကတ်သတ်ကြေးနီ(၄၀၀)မက်ထရစ်တန်အား အမေရိကန်ဒေါ်လာဖြင့် ရောင်းချလိုခြင်း	30-5-2015	25-6-2015	067-409012, 067-409383
30-5-2015	လျှပ်စစ်ဓာတ်အားဝန်ကြီးဌာန	ရွှေလီ(၃)နှင့် အထက်ရဲရွာ ရေအားလျှပ်စစ်စီမံကိန်းတို့တွင် တည်ဆောက်ရေးလုပ်ငန်းများ ဆောင်ရွက်လိုခြင်း	26-5-2015	15-6-2015	067-410431, 410257
31-5-2015	ကုန်သွယ်ရေးဝန်ကြီးဌာန	စုပေါင်းရုံး (၃)ထပ် အဆောက်အအုံ (၁)လုံး ဆောက်လုပ်လိုခြင်း	1-6-2015	30-6-2015	074-29544, 074-24230
1-6-2015	ရင်းနှီးမြှုပ်နှံမှုနှင့် အခြေခံအဆောက်အအုံ ဖွင့်လှစ်ရေးဝန်ကြီးဌာန	အင်းလေးဒေသ ဟိုတယ်ရန်ပုံငွေဖွင့်လှစ်ရေးဦးစီးဌာနမှ ဟိုတယ်ရန် ပြေကွက်များအား ရောင်းချလိုခြင်း	1-6-2015	30-6-2015	081-201866
1-6-2015	ကျန်းမာရေးဝန်ကြီးဌာန	ဗဟိုအမျိုးသမီးဆေးရုံကြီး (ရန်ကုန်)ရှိ လူနာများအားကုသပေးရန်လိုအပ်သော FDA အသိအမှတ်ပြု ဆေးဝါးပစ္စည်းများ ဝယ်ယူလိုခြင်း	18-5-2015	17-6-2015	01-222804-806(Ext-3333)
1-6-2015	ဆောက်လုပ်ရေးဝန်ကြီးဌာန၊ တံတားဦးစီးဌာန	ရခိုင်ပြည်နယ်မြောက်ပိုင်းရှိ တံတားများတည်ဆောက်ခြင်းအတွက် လိုအပ်သည့် တည်ဆောက်ရေးပစ္စည်းများ ဝယ်ယူလိုခြင်း	29-5-2015	12-6-2015	09-402655853, 252475239
1-6-2015	လျှပ်စစ်ဓာတ်အားဝန်ကြီးဌာန	Meter Box များ၊ Mega Twister Seal (Red & Blue) ကွန်ကရစ်ကျောက်တိုင်များနှင့် လျှပ်စစ်ပုံစံများ ဝယ်ယူလိုခြင်း	1-6-2015	12-6-2015	067-431175
1-6-2015	လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန	ဧကမူလယ်ယာဦးစီးဌာနမှ လယ်ယာသုံးစက်ကိရိယာများ ဝယ်ယူလိုခြင်း	29-5-2015	26-6-2015	067-431243, 067-431242
1-6-2015	တရားဝင်စားသုံးမှုနှင့် မန္တလေးတိုင်းဒေသကြီး	မတ္တရာမြို့နယ်၊ ရေခဲသော အနာကြီးရောဂါကုဆေးရုံကြီးရှိ လူနာများအတွက် ဆေးဝါးများ ဝယ်ယူလိုခြင်း	15-6-2015	9-7-2015	09-6502583
1-6-2015	မြန်မာ့ဆိပ်ကမ်းအာဏာပိုင်	ကြို/ပို့လုပ်ငန်းတွင် အသုံးပြုရန်အတွက် ဖော်တော်ယာဉ် MITSUBISHI CANTER TRUCK (၄)စီး ဝယ်ယူလိုခြင်း	1-6-2015	15-6-2015	01-8610225, 01-8610219
1-6-2015	ကော့လက်ဒေသဖွံ့ဖြိုးတိုးတက်ရေးဦးစီးဌာန	ကယားပြည်နယ်ရှိ ပြည်နယ်ကျေးလက်ရုံးနှင့် ခရိုင်ကျေးလက်ရုံး(၂)ရုံး ဆောက်လုပ်ရန် ဆောက်လုပ်ရေး လုပ်ငန်းသုံးပစ္စည်းများ ဝယ်ယူလိုခြင်း	3-6-2015	23-6-2015	083-23124
1-6-2015	ရထားပို့ဆောင်ရေးဝန်ကြီးဌာန	တိုင်း(၃)နယ်မြေအတွင်း ကွန်ကရစ်လေးစက်ရုံ(၃)ရုံအတွက် လိုအပ်သော Chipping ကျောက်ကျင်း(၄၀၀၀) ဝယ်ယူလိုခြင်း	27-5-2015	18-6-2015	02-35985
1-6-2015	ရထားပို့ဆောင်ရေးဝန်ကြီးဌာန	မြန်မာ့ရထားမှ ဝယ်ယူရန်ပစ္စည်းများနှင့် ဆောင်ရွက်ရန် လုပ်ငန်းများကို တစ်ဖက်ပါ ဖွဲ့နွဲ့ပါဝင်အတိုင်း ဆက်သွယ်စုံစမ်းနိုင်ပါသည်	1-6-2015	1-7-2015	01-294352, 01-291994
1-6-2015	စွမ်းအင်ဝန်ကြီးဌာန	မြန်မာ့ရေနံနှင့်သဘာဝဓာတ်ငွေ့လုပ်ငန်းအတွက် ရေနံတူးဖော်/ထုတ်လုပ်ရေးလုပ်ငန်းသုံးပစ္စည်းများ ဝယ်ယူလိုခြင်း	1-6-2015	29-6-2015	067-411097, 411206
1-6-2015	ရထားပို့ဆောင်ရေးဝန်ကြီးဌာန၊ မန္တလေးတိုင်း	မြန်မာ့ရထားမှ တည်ဆောက်ရေးလုပ်ငန်းများ ဆောင်ရွက်လိုခြင်း	25-5-2015	18-6-2015	02-35985
2-6-2015	လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန	စိုက်ပျိုးရေးဦးစီးဌာနရှိ ဌာနခွဲများတွင် အသုံးပြုရန်အတွက် လိုအပ်သောပစ္စည်းများ ဝယ်ယူလိုခြင်း	28-5-2015	17-6-2015	067-410297
2-6-2015	လျှပ်စစ်ဓာတ်အားဝန်ကြီးဌာန	ရေအားလျှပ်စစ်စီမံကိန်းတည်ဆောက်ရေးလုပ်ငန်းများတွင် အသုံးပြုရန်အတွက် ဘီလပ်မြေ(၁၀၈၄၅)တန် ဝယ်ယူလိုခြင်း	2-6-2015	16-6-2015	067-413531, 067-413874
2-6-2015	လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန	ရေအရင်းအမြစ် အသုံးချရေးဦးစီးဌာနမှ လိုအပ်သောပစ္စည်းများ ဝယ်ယူလိုခြင်းနှင့် လုပ်ငန်းများ ဆောင်ရွက်လိုခြင်း	2-6-2015	30-6-2015	067-431295, 067-431308
2-6-2015	လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန	ထားဝယ်မြို့၊ စိုက်ပျိုးရေးသိပ္ပံကျောင်းတွင် ကွန်ကရစ်လမ်းခင်းခြင်းနှင့် Transformer နှင့် Line material(Electric)6000' များ ဝယ်ယူလိုခြင်း	1-6-2015	30-6-2015	09-49874430, 09-33501244
2-6-2015	လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန	စိုက်ပျိုးရေးဦးစီးဌာနခွဲများအတွက် တာယာ၊ ဘက်ထရီနှင့် ဓာတ်ဆီချောဆီများ ဝယ်ယူလိုခြင်း	4-6-2015	23-6-2015	067-410297
3-6-2015	ပြန်ကြားရေးဝန်ကြီးဌာန	မြန်မာ့အသံနှင့်ရုပ်မြင်သံကြား၊ ရေကူး(မရမ်းကုန်းမြို့နယ်) ရုပ်သံထပ်ဆင့်လွှင့်စက်ရုံ(၁၀၀၀ပေx၄၈ပေ) အဖိုး ပြန်လည်ပြင်ဆင်လိုခြင်း	1-6-2015	22-6-2015	067-79135, 067-79411
4-6-2015	မြန်မာဂေါ်ကသီးရိုက်အသင်း	အသင်းပိုင် အဆောက်အအုံတွင် ဓားသောက်ဆိုင် (သို့မဟုတ်) Fitness Centre အဖြစ် ငှားရမ်းလိုခြင်း	1-6-2015	15-6-2015	အလုပ်အမှုဆောင်အဖွဲ့
4-6-2015	ကျန်းမာရေးဝန်ကြီးဌာန	ဟင်္သာတမြို့ ပြည်သူ့ဆေးရုံကြီးရှိ လူနာများအတွက် FDA အသိအမှတ်ပြုဆေးဝါးများနှင့် ဓာတ်ခွဲ/ဓာတ်မှန်သုံးပစ္စည်းများဝယ်ယူလိုခြင်း	1-6-2015	26-6-2015	ဟင်္သာတ ပြည်သူ့ဆေးရုံကြီး
4-6-2015	လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန	လူဝင်မှုကြီးကြပ်ရေးနှင့်အမျိုးသားမှတ်ပုံတင်ရေးဦးစီးဌာနတွင် အသုံးပြုရန်အတွက် မီးစက်ကြီးတစ်လုံး ဝယ်ယူလိုခြင်း	3-6-2015	16-6-2015	067-431027, (067-431042
4-6-2015	ဆောက်လုပ်ရေးဝန်ကြီးဌာန၊ မန္တလေးတိုင်း	ချမ်းမြသာစည်မြို့နယ်၊ မြရည်နယ် အိမ်ရာစီမံကိန်းအပိုင်း(၂) အတွက် လိုအပ်သည့် တည်ဆောက်ရေးပစ္စည်းများ ဝယ်ယူလိုခြင်း	2-6-2015	17-6-2015	02-76364, 02-76001
4-6-2015	ရင်းနှီးမြှုပ်နှံမှု စည်ပင်သာယာရေးကော်မတီ	မြို့ပြလမ်းများဆောင်ရွက်ရန် လိုအပ်လျက်ရှိသော ကတ္တရာ (၂၃၀၀. ၄)တန်အား ဝယ်ယူလိုခြင်း	8-6-2015	12-6-2015	081-2123915
4-6-2015	ကျန်းမာရေးဝန်ကြီးဌာန	လပွတ္တာခရိုင် ခုတင်(၂၀၀)ပြည်သူ့ဆေးရုံကြီးတွင် သုံးစွဲရန်အတွက် လိုအပ်သော FDA အသိအမှတ်ပြုဆေးဝါးများ ဝယ်ယူလိုခြင်း	8-6-2015	29-6-2015	042 83024, 09-8601154



၂၀၁၅ နှစ်ဆန်းပိုင်းအချိန်က Amara Digital Marketing Agency ၏ Facebook Application ဖြင့် ကောက်ယူထားသော စစ်တမ်းအရဆိုလျှင် မြန်မာနိုင်ငံ၌ ဖေ့ဘွတ်ခ်အသုံးပြုနေသည့် အသက် ၁၈ နှစ်အောက် လူငယ် အရေအတွက်မှာ ၃၈၀၀၀၀ ကျော် ရှိနေပြီဖြစ်ကြောင်းသိရသည်။

ထိုပမာဏက လွန်ခဲ့သည့် ၂၀၁၃ ခုနှစ် Wikipedia က ထုတ်ပြန်သောစာရင်းထက် ထက်ဝက် ကျော်များသွားပြီး လက်ရှိမြန်မာနိုင်ငံအသက် ၁၈နှစ်နှင့်အထက် ဖေ့ဘွတ်ခ်အသုံးပြုသူ စုစုပေါင်း ၃ သန်းကျော်၏ ၁၂ ဒသမ ၆ ရာခိုင်နှုန်းပမာဏ ဖြစ်နေသည်။

ထိုသို့သောအချိန်တွင် အခြေခံပညာရေးစာသင်ကျောင်း အချို့က ဖေ့ဘွတ်ခ် အသုံးပြုသူ ကျောင်းသားတို့အတွက် တားမြစ်စာတစ်စောင်ကို ကျောင်းတက်စကလတွင် ထုတ်ခဲ့သည်။

စည်းကမ်းချက်ကို မလိုက်နာပါက ကျောင်းမှ ထုတ်ပယ်သည် အထိအရေးယူမည်ဟု ပြင်းထန်စွာ အပြစ်ပေးနိုင်သည့်စာတစ်စောင်လည်း ဖြစ်သည်။

ယခု တားမြစ်သည့် စာက ကျောင်းသား၊ ကျောင်းသူ ၈ သန်းထဲမှ ကျောင်းသားအနည်းငယ်အတွက်သာ ဖြစ်သည်။

တစ်နိုင်ငံလုံးရှိ အခြေခံပညာစာသင်ကျောင်း အားလုံးအတွက် ပညာရေးဝန်ကြီးဌာနက ထုတ်သည့် တားမြစ်စာမဟုတ်ဘဲ စာသင်ကျောင်းအချို့ကသာ ထုတ်ပြန်ခြင်းဖြစ်သော်လည်း ထုတ်ပြန်လိုက်ရသည့်အကြောင်းပြချက်ကို ပညာရေးလောကနှင့် ကျောင်းသားမိဘတို့အတွက် အံ့အားသင့်ခဲ့ရသည်ဟု ပြောကြသည်။

“ယခုအခါ ဖေ့ဘွတ်ခ်သုံးပြီး ပြင်ပတွင် ကျောင်းသားအချင်းချင်း၊ တစ်ယောက်ချင်း၊ ရန်ဖြစ်ပွားမှု၊ အုပ်စုလိုက်ရန်ဖြစ်ပွားမှု၊ ကျောင်း

# ကျောင်းသားလူငယ်တွေကို ဖေ့ဘွတ်ခ်ပေးမသုံးသင့်ဘူးလား



အချင်းချင်း ရန်ဖြစ်ပွားမှု၊ နှိုင်းပြဇွာဆဲဆိုမှုများရှိလာသောကြောင့် အောက်ပါအတိုင်း စည်းကမ်းချက်များ ထုတ်ပြန်အပ်ပါသည်”ဟု ကျောင်းအုပ်ချုပ်သူ၏ တားမြစ်စာခေါင်းစဉ်ပါအကြောင်းကြောင့် ဖြစ်သည်ဟု ၎င်းတို့က အဖြေပေးခဲ့ကြသည်။

ဗိုလ်တထောင်မြို့နယ်မှ ကျောင်းသားမိဘတစ်ဦးက “ဒါဟာ ကျွန်ုပ်တို့ကို သတိတစ်ချက်ပေးလိုက်တယ်လို့ မှတ်ယူပါတယ်။ ဒါကျွန်ုပ်တို့ သတိထားရမယ့် အချက်တစ်ခုပဲ” ဟုပြောသည်။


အမှတ် (၅) အခြေခံပညာ အထက်တန်းကျောင်း ဗိုလ်တထောင်၏ အထူးစည်းကမ်းချက်ထဲတွင် ဖေ့ဘွတ်ခ်ကိုအသုံးပြုပြီး တစ်ဦးနှင့်တစ်ဦး ဆဲဆို ရန်မဖြစ်ရန်၊ သူတစ်ပါးမခံချင်အောင်နှင့် မကောင်းကြောင်း မရေးရန်နှင့် ကျောင်းသားတို့နှင့် မသက်ဆိုင်သော ညစ်ညမ်းစာများ၊ ပုံများ မတင်၊ မရေးရန် စသည်တို့သာပါဝင်သည်။ထို့ကြောင့် တားမြစ်မှုက ဖြစ်သင့်သည်ဟု ၎င်းက ပြောသည်။

မြန်မာနိုင်ငံ၏ ဖေ့ဘွတ်ခ် အသုံးပြုသူ ၃ သန်းတွင် မိုဘိုင်းဖုန်းမှတစ်ဆင့် အသုံးပြုသူဦးရေမှာ ၂ ဒသမ ၈ သန်းရှိပြီး ထိုထဲတွင် လူငယ်အရေအတွက်က ထက်ဝက်ကျော်ရှိနေသည်။ ယခုအသက် ၁၈ နှစ်အောက် လူငယ်တို့မှာလည်း ဖေ့ဘွတ်ခ်ကို အများစုက ဖုန်းဖြင့်သာ သုံးနေကြသည်ဟု စစ်တမ်းတို့က ဖော်ပြနေသည်။

လူငယ်ရေးရာ အခြေအနေတို့ကို လေ့လာနေသူလည်းဖြစ် ပြည်ပတွင် နေထိုင်ခဲ့သူလည်း ဖြစ်သည့် ကာတွန်းမောင်မောင်အောင်

ကတော့ စာသင်ကျောင်းများမှ အဆိုပါစည်းကမ်းချက်ထုတ်မှု အပေါ် လက်ခံသော်လည်း အဖြေတစ်ခုမဟုတ်ဟု ပြောသည်။

“နှိုင်းစိုင်းတာဟာ လူယဉ်ကျေးတွေရဲ့ အလုပ်မဟုတ်ဘူး။ ရွက်စရာအလုပ်ဆိုတာ ကလေးတွေ စိတ်ထဲဝင်အောင် မိဘတွေနဲ့ ဆရာတွေက လုပ်ပေးကြရမယ်။ ဒီအချိန်မှာမိဘနဲ့ဆရာကလည်း ဒီအတိုင်း စံပြနေထိုင်ကြရမယ်။ ဒါမှ အဖြေအစစ်၊ နောက်တစ်ခုက အဝေးကြီးသွားစရာမလိုဘဲ ဘဝတိုးတက်ဖို့ ဒီနေရာမှာ လေ့လာ



## မင်းသုအောင်

စရာတွေ ရှာနိုင်တာကိုလည်း ပြသရမယ်”ဟု ၎င်းက ပြောသည်။

ယင်းအပြင် ၎င်းကဆက်ပြောရာတွင် “ဖေ့ဘွတ်ခ်က အပြစ်မဟုတ်ဘူး။ ဒီအပေါ်အသုံးပြုသူကလေးရဲ့ ပင်ကိုအရည်အသွေးနဲ့ ပတ်သက်သွားမယ်။ နှိုင်းစိုင်းတာကို ကလေးတိုင်း မလုပ်ပါဘူး”ဟု ဆိုသည်။

လုပ်သက် အနှစ် ၂၀ကျော်ရှိ ပညာရေးသုတေသီတစ်ဦးကလည်း ဟန်းဖုန်းများ ကျောင်းသို့ လုံးဝယူမလာရန် ကျောင်းများ၏ ကန့်သတ်မှုအပေါ် အလုံးစုံသဘောမတူခဲ့သော်လည်း ယခုကိစ္စအပေါ် အပြည့်အဝ ထောက်ခံကြောင်း ပြောသည်။

“ဒီလို အရွယ်လေးတွေကို ဒီအချိန်မှ မပြုပြင် မထိန်းသိမ်းရင် ဘယ်အချိန်မှ လုပ်ရပါ့မလဲ”ဟု ၎င်းက ပြောသည်။

အမည်မဖော်လိုသော ဆရာမတစ်ဦးကမူ ယင်းထုတ်ပြန်စာက လိုအပ်လွန်း၍ ကျောင်းမှ ထုတ်ရသည့် စာတစ်စောင်ဖြစ်သည်ဟု ပြောသည်။

“ကလေးတိုင်းကို မဆိုလိုပေမယ့် တချို့ကလေးတွေရဲ့ လုပ်ဆောင်မှုက မသင့်တော်ရင် ဆရာက တားမြစ်မှုပြုကို ပြုရပါလိမ့်မယ်”ဟု အဆိုပါ ဆရာမက ပြောသည်။

လူငယ်ဆိုသည်မှာစူးစမ်းတတ်ပြီး အရာရာကို သိလိုတတ်ကြကြောင်း၊ ထိုလူငယ်တို့အတွက် ယနေ့ ဖေ့ဘွတ်ခ်မှာလည်း ကဏ္ဍစုံ၊ လိုရာအလွယ်တကူ ကြည့်ရှုရန်နေသည့်အတွက် အနီးနေသူတို့မှ ကောင်းမွန်စွာလမ်းကြောင်း မပြနိုင်လျှင် အလွယ်တကူ လမ်းဆွဲနိုင်သည်ဟု ၎င်းကဆက်ပြောသည်။

မြန်မာတွင်သာမဟုတ် ကမ္ဘာပေါ်တွင် ဂုတိယအတိုးတက်ဆုံး နိုင်ငံဖြစ်သည့် တရုတ်နိုင်ငံရှိလူငယ်တို့မှာလည်း ယင်းကဲ့သို့ပြဿနာ ဖြစ်နေကြောင်း တရုတ်အမျိုးသားတက္ကသိုလ်မှ တွဲဖက်ပါမောက္ခတစ်ဦးလည်းဖြစ်၊ ၁၉၄၄ ခုနှစ်က တရုတ်နိုင်ငံ နန်းတွင်းသတင်းထောက်ဆုကို ရရှိခဲ့သူလည်းဖြစ်သူ မစ္စတာ ZHAO YUN ZE က ပြောသည်။

“အခု တရုတ်မှာ ဘာဖြစ်နေလဲဆိုရင် ဖုန်းမှာအချိန်ဖြုန်းနေမှုက ပိုများလာတယ်။ ဒါ့ကြောင့် အစိုးရက ဒါကို အလေးထားနေတယ်”ဟု ၎င်းက ပြောသည်။

ဖေ့ဘွတ်ခ်ကို အမြဲသုံးသည့် ကိုးတန်းကျောင်းသားလေးတစ်ဦးက “သားကနာမည်ရင်း၊ ပုံအစစ်နဲ့ သုံးပါတယ်။ သတင်းတွေ ဖတ်တယ်။ ပျော်စရာတွေကြည့်ပါတယ်။ မိဘတွေရဲ့ ခွင့်ပြုချက်နဲ့ပါ”ဟုပြောသည်။

ရန်ကုန်အဝေးသင်တက္ကသိုလ်မှ ပါမောက္ခဒေါက်တာဒေါ်ကျွင်ဌေးက ကလေးများကို ဖေ့ဘွတ်ခ်သုံးခွင့်ပိတ်ပင်သည့် စာမဟုတ်သည့်အတွက် လက်ခံကြောင်းနှင့် ယင်းကို အချိန်ပြည့်သုံးစွဲနေလျှင် ပညာရေးတွင် ထိခိုက်နိုင်ကြောင်း သုံးသပ်သည်။

## သယ်ယူပို့ဆောင်ရေးကိစ္စများကို ဒေသတွင်းခေါင်းဆောင်များနှင့် ဆွေးနွေးရန် မြန်မာကျောင်းသားလေးဦး ရွေးချယ်ခံရ

(၁၃)ကြိမ်မြောက် ပြုလုပ်မည့် ဟီတာချီ၏ လူငယ်ခေါင်းဆောင်များ တွေ့ဆုံပွဲသို့ မြန်မာအနေနှင့် ပထမဦးဆုံးတက်ရောက်မည့် ဘိုးစဉ်တစ်ဦးလည်းဖြစ်သည်။

P-News  
ရန်ကုန်၊ ဇွန် ၅  
ဒေသတွင်းရင်ဆိုင်နေရသော သယ်ယူပို့ဆောင်ရေးကိစ္စများကို ထင်ရှားသည့်ပုဂ္ဂိုလ်တို့နှင့် ဆွေးနွေးရန် မြန်မာကျောင်းသားလူငယ် ၄ ဦးတို့သည် ဇူလိုင် ၂၇ ရက်နေ့တွင် ဖိလစ်ပိုင်နိုင်ငံသို့ ထွက်ခွာကြမည်ဟု သတင်းရရှိသည်။  
မြန်မာအခြေစိုက် ဟီတာချီ အာရှကုမ္ပဏီက ၎င်းတို့ လေးဦး



ကို အဆင့်ဆင့် ရွေးချယ်ခဲ့ခြင်းဖြစ်ပြီး (၁၃)ကြိမ်မြောက်ပြုလုပ်မည့် ဟီတာချီ၏လူငယ်ခေါင်းဆောင်များ တွေ့ဆုံပွဲသို့ မြန်မာအနေနှင့် ပထမဦးဆုံးတက်ရောက်မည့် ခရီးစဉ်တစ်ခုလည်းဖြစ်သည်ဟုသိရသည်။  
“အများပြည်သူသုံး သယ်ယူပို့ဆောင်မှုစနစ် ပုံစံရေးဆွဲခြင်းနှင့် အကောင်အထည်ဖော်ရာတွင်လူမှုဝန်းကျင်နှင့် သဘာဝပတ်ဝန်းကျင်၏ စိန်ခေါ်မှုတို့အတွက် အာဆီယံ

၏တွေးခေါ်မှု”ခေါင်းစဉ်ဖြင့် အဆိုပါ လူငယ်လေးဦးတို့မှာ ဒေသတွင်း လူငယ်များနှင့်အတူ ဆွေးနွေးကြမည်ဟု ဟီတာချီကုမ္ပဏီက သတင်းထုတ်ပြန်ထားသည်။  
လက်ရှိ ရင်ဆိုင်နေရသည့် ယာဉ်ကြောပိတ်ဆို့မှုနှင့် အများပြည်သူ ဝန်ဆောင်မှုလုပ်ငန်းများ မပြည့်စုံသည့် အနေအထားတွင် မြန်မာလူငယ်တို့ သွားရောက်မည့် ခရီးစဉ်က အရေးပါမှုတစ်ခု ဖြစ်

လာမည်ဟု မြန်မာနိုင်ငံဆရာများအဖွဲ့ချုပ်က မှတ်ချက်ပြုသည်။  
ခရီးစဉ်အတွက် လူငယ်တို့က လိုအပ်သော ပြင်ဆင်မှုများပြုလုပ်နေကြပြီး အခက်အခဲလည်း မရှိနိုင်ဟုပြောကြသည်။ ဟီတာချီအနေဖြင့် အဆိုပါအစီအစဉ်ကို ၁၉၉၆ ခုနှစ်တွင်စတင်ခဲ့ကာအာရှမှ ထူးချွန်သည့်လူငယ်တို့ကို ယခုအစီအစဉ်ဖြင့်စုစည်းပေးနိုင်ခဲ့ကြောင်း သတင်းထုတ်ပြန်ခဲ့ဖူးသည်။





## ပထမဆုံးအကြိမ် ယောဂသရုပ်ပြပွဲ ပြုလုပ်မည်

မြတ်ဗုဒ္ဓ၊ ရန်ကုန်၊ ဇွန် ၅

ယောဂလေ့ကျင့်ခန်းလေ့လာ လိုက်စားသူ ငါးရာခန့် ပါဝင်သရုပ်ပြမည့် ယောဂသရုပ်ပြပွဲကို ပထမဆုံးအကြိမ် အပြည်ပြည်ဆိုင်ရာယောဂနေ့ ဇွန်လ ၂၁ ရက်တွင် သုဝဏ္ဏအားကစားရုံ၌ ကျင်းပပြုလုပ်မည် ဖြစ်သည်။

ယောဂ လေ့ကျင့်ခန်းသည် စိတ်ကျန်းမာရေးသာမက ခန္ဓာကိုယ်ကျန်းမာရေးကိုပါ အထောက်အကူပြုသည့် လေ့ကျင့်ခန်းတစ်ခုဖြစ်ပြီး အိန္ဒိယနိုင်ငံမှ လေ့ကျင့်ခန်းတစ်ခုဖြစ်သည်။

ယမန်နှစ် စက်တင်ဘာလက ကျင်းပခဲ့သည့် ကုလသမဂ္ဂ အထွေထွေညီလာခံတွင် နှစ်စဉ် ဇွန်လ ၂၁ ရက် အား အပြည်ပြည်ဆိုင်ရာ ယောဂနေ့အဖြစ် သတ်မှတ်ကျင်းပရန် အိန္ဒိယဝန်ကြီးချုပ်မှ အဆိုပြုချက်တင်သွင်းခဲ့ပြီးနောက် ဒီဇင်ဘာလတွင် ယင်းအဆိုပြုချက်ကို အတည်ပြုထုတ်ပြန်ခဲ့သည်။

ထို့ကြောင့် မြန်မာနိုင်ငံ အပါအဝင် နိုင်ငံပေါင်း ၁၇၀ တွင် ပထမဆုံးအကြိမ်အဖြစ် အပြည်ပြည်ဆိုင်ရာ ယောဂနေ့ အခမ်းအနားကို အားကစားဝန်ကြီးဌာန အပါအဝင် ဝန်ကြီးဌာနပေါင်းစုံနှင့် အိန္ဒိယသံရုံးတို့ပူးပေါင်းပြီး သုဝဏ္ဏအားကစားရုံ (ရန်ကုန်) တွင် ဇွန်လ



၂၁ ရက် နံနက် ၈ နာရီမှ ၁၀ နာရီ အထိ ကျင်းပမည် ဖြစ်သည်။

အပြည်ပြည်ဆိုင်ရာ ယောဂနေ့ကို ဂုဏ်ပြုသော အားဖြင့် ဇွန် လ ၁၆ ရက်တွင် ရန်ကုန်မြို့ရှိ ယောဂသင်တန်းများ ပူးပေါင်း ကူညီမှုဖြင့် ယောဂပြိုင်ပွဲကို ကျင်းပသွားမည် ဖြစ်ကြောင်းလည်း သိရသည်။

ထို့ပြင် မန္တလေးမြို့၊ မန္တလာသီရိ ဘောလုံးအားကစားကွင်း၌လည်း ယောဂသရုပ်ပြပွဲကို ဇွန် ၂၁ တွင်ပင် အလားတူပြုလုပ်သွားမည်ဖြစ်ပြီး စိတ်ပါဝင်စားသူများ လာရောက်ကြည့်ရှုနိုင်ကြောင်းသိရသည်။

## ဝမ်းပျက်ဝမ်းလျှော ကာကွယ်ဆေးကို ပုံမှန်ကာကွယ်ဆေးထိုးအစီအစဉ်တွင် ထည့်သွင်းတိုက်ကျွေးမည်

မြတ်ဗုဒ္ဓ၊ ရန်ကုန်၊ ဇွန် ၅

ငါးနှစ်အောက် ကလေးများတွင် ခုတ်ယသေဆုံးမှု အများဆုံးရောဂါဖြစ်သည့် ဝမ်းပျက်ဝမ်းလျှော ရောဂါ ကာကွယ်ဆေးကို ပုံမှန်ကာကွယ်ဆေးထိုး အစီအစဉ်တွင် ထည့်သွင်း တိုက်ကျွေးသွားမည်ဟု ကူးစက်ရောဂါ တိုက်ဖျက်ရေးဌာနမှ ညွှန်ကြားရေးမှူး ဒေါက်တာသန်းထွန်းအောင်က ပြောသည်။

“ဝမ်းပျက် ဝမ်းလျှောရောဂါကို ကာကွယ်ပေးမယ့် ကာကွယ်ဆေးကို လာမယ့် ၂၀၁၇-၂၀၁၈ မှာမှ စတင်မှာပါ။ ပုံမှန် ကာကွယ်ဆေးထိုး အစီအစဉ်မှာ ထည့်ပြီး တိုက်မယ်” ဟု ၎င်းကဆိုသည်။

အဆိုပါ ကာကွယ်ဆေးမှာ အစက်ချ တိုက်ကျွေးရသည့် ဆေးမျိုးဖြစ်ပြီး အသက်နှစ်လအရွယ် တစ်ကြိမ်နှင့် လေးလအရွယ် တစ်ကြိမ် အနည်းဆုံးနှစ်ကြိမ်ခန့်တိုက်ကျွေးရမည်ဖြစ်သည်။

ဝမ်းပျက် ဝမ်းလျှော ရောဂါသည် ဘက်တီးရီးယားကြောင့်ဖြစ်ပွားသလို ဗိုင်းရပ်စ်ကြောင့်လည်း ဖြစ်ပွားနိုင်ပြီး တိုက်ကျွေးမည့် ကာကွယ်ဆေးမှာ ငါးနှစ်အောက် ကလေးများတွင် အမြဲတမ်းသည့် ချိတ်တိုင်းရပ်စ်ကြောင့် ဖြစ်ပွားသည့် ဝမ်းပျက် ဝမ်းလျှောရောဂါကို ကာကွယ်ပေးသည့် ဆေးဖြစ်သည်။

အဆိုပါ ကာကွယ်ဆေးကို အိမ်နီးချင်းနိုင်ငံဖြစ်သော ထိုင်းနိုင်ငံတွင် တိုက်ကျွေးလျက်ရှိပြီး မြန်မာနိုင်ငံတွင် ၂၀၁၇ တွင် စတင်

တိုက်ကျွေးနိုင်ရန် INGO အဖွဲ့အစည်းတစ်ခု ဖြစ်သည့် GAVI အဖွဲ့မှ ထောက်ပံ့ ကူညီမည်ဖြစ်သည်။ ထို့အပြင် အနည်းဆုံး သုံးနှစ်မှ ငါးနှစ်အထိ ကူညီမည် ဖြစ်ကြောင်း သိရသည်။

“အစိုးရဘက်က ထည့်ဝင်တာလည်း ပါမှာပေါ့။ ဒါပေမဲ့ ဘယ်လောက် ထည့်ဝင်မယ်ဆိုတာတော့ မသိရသေးဘူး။ အဓိက ကတော့ ကလေးတွေကို မသေစေချင်လို့ လုပ်တာပေါ့” ဟု ၎င်းကပြောသည်။

ဝမ်းပျက်ဝမ်းလျှော ရောဂါသည် ကလေးအသက်ကြီးလာသည်နှင့်အမျှ အန္တရာယ်နည်းလာသောကြောင့် အထက်ပါကာကွယ်ဆေးကို နှစ်ကြိမ်ထိုးထားခြင်းအားဖြင့် အသက် ငါးနှစ်အထိ ကာကွယ်

ပေးမည် ဖြစ်သည်။

ဝမ်းပျက်ဝမ်းလျှော ရောဂါမှ ဖြစ်ပွားစေရန်အတွက် သန့်လေးသန့်ဖြစ်သော အစာသန့်၊ ရေသန့်၊ လက်သန့်နှင့် အိမ်သာသန့်ရှင်းရန် အဓိကထား လုပ်ဆောင်ရမည်ဖြစ်ကြောင်း ၎င်းက ဆိုသည်။

မြန်မာနိုင်ငံတွင် ၂၀၁၃ ခုနှစ် စာရင်းများအရ လူဦးရေတစ်သိန်းတွင် ၇၀၀ ခန့် ဝမ်းပျက်ဝမ်းလျှော ရောဂါ ကူးစက်ခံနေရပြီး ၄၀၀ ခန့် သေဆုံးလျက်ရှိကြောင်းသိရသည်။

၎င်းအပြင် ကလေးငယ်ပေါင်း ၄၄၀၀၀ သည် အသက်တစ်လ မပြည့်ခင်မှာပင် ဝမ်းပျက်ဝမ်းလျှောနှင့် အသက်ရှူလမ်းကြောင်းဆိုင်ရာရောဂါများကြောင့် သေဆုံးနေရကြောင်း သိရသည်။

## ဆေးပညာဆိုင်ရာ ဘွဲ့လွန်သင်တန်းများတွင် ပထမဆုံးအကြိမ်အဖြစ် GP ဆရာဝန်များကို တက်ခွင့်ပြုတော့မည်

မြတ်ဗုဒ္ဓ၊ ရန်ကုန်၊ ဇွန် ၅

ဘွဲ့လွန် ဒီပလိုမာသင်တန်းများတွင် ပြင်ပဆရာဝန် (GP) များကို ယခုနှစ်မှစတင် ခေါ်ယူသင်ကြားပေးမည်ဟု ဆေးတက္ကသိုလ် (ရန်ကုန်) (၁) မှ ပါမောက္ခချုပ် ဒေါက်တာ ဇော်ဝေဝေက ပြောသည်။

“ဘွဲ့လွန် ဒီပလိုမာက အရင်ကဆို အစိုးရဆေးရုံမှာ လုပ်နေတဲ့ ဆရာဝန်တွေပဲ တက်လို့ရတာ။ ဟိုအရင်တုန်းက GP တွေကို သင်တန်းပေးတာတစ်မျိုးတည်းပဲ ရှိတယ်။ Family Medicine (မိသားစု ကျန်းမာရေးဆရာဝန်) လို့ ခေါ်တဲ့ဟာပဲရှိတယ်။ အဲဒါပဲသူတို့ တက်ခွင့်ရှိတယ်။ ကျန်တာတက်လို့မရဘူး” ဟု ၎င်းက ပြောသည်။

ယင်းကြောင့် ယခုနှစ်တွင် ဆေးတက္ကသိုလ်(ရန်ကုန်) (၁)၊ ဆေးတက္ကသိုလ်(ရန်ကုန်) (၂)၊ မန္တလေးဆေးတက္ကသိုလ်နှင့် မကွေးဆေးတက္ကသိုလ်များ၌ ဖွင့်လှစ်မည့် ဒီပလိုမာသင်တန်းများ၌ ဂျီပီဆရာဝန်များလည်း သင်တန်း တက်ရောက်ခွင့်ရရှိမည်ဟု သိရသည်။

အဆိုပါဒီပလိုမာသင်တန်းများတွင် အစိုးရဆေးရုံ၌အလုပ်လုပ်သည့် အစိုးရဆရာဝန်များနှင့် အတူ သင်ကြားပေးမည်ဖြစ်ပြီး လက်ရှိအနေအထားအရ အစိုးရဆေးရုံမှဆရာဝန်များမှာ အရေအတွက်ပိုများကြောင်း၊ လျှောက်လွှာများအပေါ် မူတည်ပြီးဆုံးဖြတ်သွားမည်ဖြစ်ကြောင်း ၎င်းကပြောသည်။

မိသားစု ကျန်းမာရေးဆရာဝန်အဖြစ် ဆယ်နှစ်ကျော်လုပ်ကိုင်ခဲ့သော ဒေါက်တာမိမိကိုက “တရားဝင်ကြေညာချက်တော့ ထွက်မလာသေးပါဘူး။ ခွဲစိတ်ပညာ၊ ဆေးပညာ၊ သားဖွားမီးယပ်၊ ပြည်သူ့ကျန်းမာရေးစတဲ့ခေါင်းစဉ်ဘယ်နှခုနဲ့ ခေါ်မလဲမသိသေးပါဘူး။ လေးငါးခုတော့ ဖြစ်လိမ့်မယ်ထင်တယ်။ ဘယ်လိုတက်ရမယ်။ ဘယ်သူတွေ ဘယ်လိုလျှောက်ရမလဲ တိတိကျကျမထွက်သေးဘူး။ ကလေးတွေလည်း သိချင်လို့ဖုန်းဆက်မေးနေကြတယ်” ဟုဆိုသည်။

ဒီပလိုမာ သင်တန်းများကို နှစ်စဉ်ပုံမှန် ဇူလိုင်၊ ဩဂုတ်လများတွင် ခေါ်ယူလေ့ရှိပြီး ဇန်နဝါရီနှင့် ဖေဖော်ဝါရီလများတွင် စတင်တက်ရောက်ရသည်။

ယမန်နှစ်ကစတင်၍ ဆေးတက္ကသိုလ်များတွင် အထူးကျမ်းနာဆေး သုံးဆေးခန်းတိုးမြှင့် မွေးထုတ်ပေးရန် လုပ်ဆောင်လျက်ရှိပြီး ယခင်က အစိုးရဆေးရုံဆရာဝန် တစ်နှစ်လျှင် ၁၅ ယောက်ခန့်သာမွေးထုတ်ရာမှ ယခုနှစ်တွင် ၆၀ အထိမွေးထုတ်မည်ဖြစ်ကြောင်း ဒေါက်တာဇော်ဝေဝေက ပြောသည်။

“ဆရာဝန်နှင့်လူနာအချိုးကို ကြည့်ရင်မြန်မာပြည်မှာ ဆရာဝန်အများကြီးလိုတယ်” ဟု ၎င်းက ဆရာဝန်များ တိုးမြှင့် မွေးထုတ်ပေးရခြင်း၏ အကြောင်းရင်းကို ဆိုသည်။

ထို့ပြင် လက်ရှိဆရာဝန်ဦးရေ၏ သုံးပုံနှစ်ပုံခန့်မှာ ပြင်ပဆရာဝန် GP များဖြစ်ကြောင်း ဒေါက်တာမိမိကိုကသိရသည်။

## စိတ်ဖိစီးမှုကို ကိုယ်တိုင် ကုစားနိုင်မည့် သင်တန်းဖွင့်မည်

မြတ်ဗုဒ္ဓ၊ ရန်ကုန်၊ ဇွန် ၅

စိတ်ဖိစီးမှုနှင့် ပတ်သက်၍ ကိုယ်တိုင်ဖြေလျှော့မှု လုပ်ဆောင်နိုင်မည့်သင်တန်းကို မြန်မာနိုင်ငံ စိတ်ပညာအသင်းက ကြီးမှူး၍ ယခုလအတွင်း စတင် ဖွင့်လှစ်သွားမည်ဟု သိရသည်။

ဖွင့်လှစ်မည့်သင်တန်းများမှာ နေ့စဉ်ဘဝတွင် ကြုံတွေ့ရသည့် စိတ်ဖိစီးမှုများကို မိမိကိုယ်တိုင် ဖြေလျှော့ခြင်းနှင့် စိတ်ဖိစီးမှုများ လျော့နည်းစေရန် မိမိကိုယ်ကိုယ် စီမံခန့်ခွဲမှုများအတွက် Stress and Stress management သင်တန်း၊ မိဘနှင့် သားသမီးအကြား၊ ဆရာဆရာမများနှင့်ကလေးကြား ဆက်ဆံရေးများအတွက် Parental Education Training Course၊ အလုပ်များမှ Human Resource အတွက် စိတ်ပိုင်းဆိုင်ရာစစ်ဆေးမှုများ၊ စစ်ဆေးလွှာများနှင့် ပတ်သက်သောသင်တန်းနှင့် အခြေခံနှစ်သိမ့်ဆွေးနွေးခြင်း သင်တန်းများကို ဖွင့်လှစ် သင်ကြားပေးမည် ဖြစ်ကြောင်း သိရသည်။

ယင်းသင်တန်းများကို ဘွဲ့ရရှိပြီးသူ မည်သူမဆို တက်ရောက်နိုင်ပြီး အထူးသဖြင့် မိဘများ၊ ဆရာဆရာမများ၊ HRဝန်ထမ်းများ တက်ရောက်ရန် အထူးသင့်တော်ကြောင်း စိတ်ပညာအသင်းမှ တာဝန် ရှိသူတစ်ဦးက ဆိုသည်။

သင်တန်းတစ်ခုလျှင် လူဦးရေသုံးဆယ်ခန့်သာ လက်ခံမည်ဖြစ်ပြီး လူဦးရေပြည့်သည့် သင်တန်းကို အရင်ဆုံး ဖွင့်လှစ် သင်ကြားပေးမည်ဖြစ်သည်။

“ဒါက ဒုတိယအကြိမ် ဖွင့်တာပါ။ ပထမအကြိမ်က အခြေခံ နှစ်သိမ့်ဆွေးနွေးခြင်းနှင့် ပတ်သက်ပြီး သင်တန်းတစ်ခုပဲ ဖွင့်ခဲ့တာပါ။ အသင်းက အခုမှစတင်ထောင်ထားတာဆိုတော့လူလည်း သိမယ်။ တကယ်တမ်းလူထုကြားမှာ လိုအပ်တဲ့ သင်တန်းတွေဖြစ်လို့ဖွင့်တာပါ” ဟု သင်တန်းဖွင့်ရသည့် ရည်ရွယ်ချက်နှင့် ပတ်သက်၍ အဆိုပါအသင်းမှ တာဝန်ရှိသူတစ်ဦးကပြောသည်။

အဆိုပါသင်တန်းကို စိတ်ပညာဆရာကြီး ဆရာမကြီးများက

သင်ကြားပေးမည်ဖြစ်ပြီး သင်တန်းကြေးမှာ တစ်ဦးလျှင် သုံးသောင်းကျပ်ဖြစ်သည်။ စိတ်ပညာအသင်းဝင် ထားသူများဆိုပါက နှစ်သောင်း ခုနစ်ထောင်ကျပ် ဖြစ်ကြောင်း ၎င်းက ဆိုသည်။

သင်တန်းကာလမှာ စနေ၊ တနင်္ဂနွေ နံနက် ၉ နာရီမှ ၁၂ နာရီအထိ လေးရက်တက်ရောက်ရမည်ဖြစ်ကြောင်းသိရသည်။ သင်တန်း တက်ရောက်လိုသူများအနေဖြင့် မြန်မာနိုင်ငံစိတ်ပညာအသင်း အမှတ် (၂၁)၊ (၉) လမ်း၊ လမ်းမတော်၊ ဖုန်းနံပါတ် ၀၁ ၂၁၂၄၃၊ ၀၉ ၅၀၀၁၁၂၃ သို့ ဆက်သွယ် စုံစမ်းနိုင်ကြောင်း သိရသည်။

### ပြည်သူ့ကျန်းမာရေး ဖောင်ဒေးရှင်း စေတနာဆေးခန်း (တောင်ဥက္ကလာ) တွင် အခမဲ့ ကုသနိုင်သော ရောဂါများ

အမည်	- ပြည်သူ့ ကျန်းမာရေး ဖောင်ဒေးရှင်း စေတနာဆေးခန်း (တောင်ဥက္ကလာ)	အင်္ဂါ	- အထွေထွေရောဂါ (ညနေ ၅ နာရီမှ ည ၈ နာရီအထိ)
နေရာ	- သီလလမ်းနှင့် သမာဓိ လမ်းထောင့် (ရပ်ကွက်နှင့် ကပ်လျက်)၊ ၄ ရပ်ကွက်၊ တောင်ဥက္ကလာပရိယနယ်။	ဗုဒ္ဓဟူး	- အထွေထွေရောဂါ (ညနေ ၅ နာရီမှ ည ၈ နာရီအထိ)
ဖုန်းနံပါတ်	- ၀၁ - ၅၇၀၈၁၅။	ကြာသပတေး	- အထွေထွေရောဂါ (ညနေ ၅ နာရီမှ ည ၈ နာရီအထိ)
		သောကြာ	- အထွေထွေရောဂါ (ညနေ ၅ နာရီမှ ည ၈ နာရီအထိ)
ဆေးခန်းဖွင့်ရက်နှင့် ကုသနိုင်သော ရောဂါများ		စနေ	- အထွေထွေရောဂါ (ညနေ ၅ နာရီမှ ည ၈ နာရီအထိ)
တနင်္လာ	- အထွေထွေရောဂါ (ညနေ ၅ နာရီမှ ည ၈ နာရီအထိ)		

မှတ်ချက် - စိတ်ရောဂါကု ဆရာဝန်ကြီး နှစ်ပတ်တစ်ကြိမ်နှင့် အခြားသမားတော်များနှင့် ပြသလိုသူများ သတ်မှတ်လူဦးရေ ပြည့်ပါက ခေါ်ယူကုသပေးသည်။

ဆေးခန်းစတင်ဖွင့်လှစ်သည့်ရက် - ၂၀၁၄ ခုနှစ်၊ ဆရာဝန်အင်အား - အထွေထွေရောဂါကု ဆရာဝန် (၂) ဦး။

တည်ထောင်သူ - ပြည်သူ့ကျန်းမာရေးဖောင်ဒေးရှင်း။



၂၀၁၄ ခုနှစ် နိုဝင်ဘာလအတွင်းက စင်ကာပူတွင် ကျင်းပသည့် ဆူလူကီးပလားတွင် မြန်မာအသင်းက မလေးရှားအား ၀-၀၊ စင်ကာပူအား ၄-၂၊ ထိုင်းအသင်းအား ၂-၀ တို့ဖြင့် အုပ်စုပထမတန်းဆိုင်ရာ အမှတ်ကြီးရခဲ့သည်။ မြန်မာအသင်းသားများကို ပရိသတ်တချို့က ဒေါသထွက်နေချိန် စင်ကာပူရောက်ရှိနေသော မြန်မာများဖြင့် ဖွဲ့စည်းထားသော Green & Clean အဖွဲ့က အမှိုက်ကောက်ရှို့ မြန်မာပရိသတ်များ စည်းကမ်းရှိကြောင်း ပြသခဲ့သည်။ လက်ရှိ စင်ကာပူသီးနှံများတွင်လည်း အဖွဲ့အနိုင် ပဏာမထားသော မိမိတို့အဖွဲ့ထံမှ အမှိုက်ကောက်ရှို့အိမ်ပြန်ပြန်သည်။ ထို့ကြောင့် အသင်းတည်ထောင်သူများထံမှ ပါဝင်သူတစ်ဦးဖြစ်သော ကိုစန်းမောင်မောင်အား အဖွဲ့ဖြစ်တည်လာပုံနှင့်တကွ သိလိုသည်များကို ဆက်သွယ်မေးမြန်းထားသည်များထံမှ အချို့ကို ဖော်ပြလိုက်ပါသည်။

# တစ်ပြည်တစ်စုမှာ အမှိုက်ကောက်ပရဟိတ လုပ်ကြသူများ

စင်ကာပူရောက်ရှိနေသော မြန်မာများဖြင့် ဖွဲ့စည်းထားသော Green & Clean အဖွဲ့ တည်ထောင်သူများထံမှ ပါဝင်သူတစ်ဦးဖြစ်သော ကိုစန်းမောင်မောင်နှင့် တွေ့ဆုံခြင်း

ဖိုးလပြည့် ဆက်သွယ်မေးမြန်းသည်။



အဖွဲ့စည်းဖြစ်ခဲ့ပုံကိုပြောပြပေးပါ။

၂၀၁၃ အောက်တိုဘာလထဲက တစ်ခုသော တနင်္ဂနွေနေ့မှာ ကျွန်တော်နဲ့ ကျွန်တော့်သူငယ်ချင်း ကိုသန့်လေးကို ကိုရွှေသွေးတို့ သုံးယောက် မြန်မာတွေ စုဝေးရာ Peninsula ပလာဇာက ညစာစားပြီးအပြန်မှာ ပလာဇာ စက်လှေကားနားမှာ ပွဲနေတဲ့အမှိုက်တွေ၊ ပလာဇာနဲ့ မျက်နှာချင်းဆိုင်က ဘုရားကျောင်းထဲမှာ တစ်စိတ်ပြန် ကျနေတဲ့ အမှိုက်တွေကို မြင်ပြီး စိတ်မချမ်းမသာ ဖြစ်ခဲ့ပါတယ်။ ညရောက်တော့ ကျွန်တော့်ရဲ့ ဖုန်းကလေးမှာ ပုံရိပ်လေးရေပြီးတင် လိုက်ပါတယ်။ Green & Clean စတင်ဖြစ်ပေါ်စေခဲ့တဲ့ ပုံရိပ်ပါ။

အများစုက ကောင်းမွန်တဲ့ တုံ့ပြန်မှုတွေနဲ့ ရေးသားခဲ့ကြပြီး ဝေဖန်မှုတွေလည်း ကြုံခဲ့ရပါတယ်။ ဒါပေမဲ့ အဲဒီပုံရိပ်ကြောင့် ကျွန်တော် သူငယ်ချင်းထဲက ညီမတစ်ယောက် ဖြစ်တဲ့ မမေမေက အမှိုက်ကောက် ကြမလား ဆိုပြီး စပြောလာပါတယ်။ ကျွန်တော်တို့လည်း စိတ်ကူးရှိနေတာနဲ့ ဆက်ဆွေးနွေး ဖြစ်ပါတယ်။ အများစု သဘောတူကြပြီး အမှိုက်ကောက်ကြဖို့ တိုင်ပင်ကြပါတယ်။ ၂၀၁၃ နိုဝင်ဘာလရဲ့ ပထမဆုံးတနင်္ဂနွေနေ့မှာ ကျွန်တော်တို့အဖွဲ့ အမှိုက်စင်ကောက်ဖြစ်ခဲ့ပါတယ်။ အဖွဲ့စည်းဖြစ်ခဲ့တယ် ဆိုပါတော့။

ဘယ်အချိန်ကစပြီး ဖွဲ့စည်းခဲ့ပါသလဲ။

၂၀၁၃ ခုနှစ် အောက်တိုဘာလကုန်လောက်မှာ အဖွဲ့စတင်လုပ်ဆောင်ဖို့ တိုင်ပင်ဆွေးနွေးကြပါတယ်။ အဖွဲ့နာမည်ကိုပေးဖို့အတွက် စဉ်းစားကြပါတယ်။ သန့်ရှင်းစင်ကြယ်ခြင်း၊ အေးမြခြင်း၊ အဓိပ္ပာယ်တွေ ပါတဲ့ Green & Clean ဆိုတဲ့ နာမည်ကိုပေးဖို့ ကျွန်တော်တို့ ရွေးချယ်ခဲ့ပါတယ်။ Green & Clean (သန့်ရှင်းစေချင်တိုင်းကျင့်) ဆိုတဲ့ အမည်လေးပေး ဖြစ်ခဲ့ပါတယ်။

ဖွဲ့စည်းရတဲ့ ရည်ရွယ်ချက်ကို ပြောပြပေးပါ။

ရည်ရွယ်ချက်ကတော့ ရှင်းပါတယ်ဗျာ။ ကျွန်တော်တို့ မြန်မာ



လက်ရှိ စင်ကာပူတွင်ကျင်းပနေသည့် ဆီးရိမ်းမြိုင်ပွဲတွင် မြန်မာပရိသတ်များ အမှိုက်ကောက်နေစဉ်

တွေ သူများနိုင်ငံမှာ အငဲ့စိတ်နဲ့ အနိမ့်ခံရတဲ့ နေရာတွေမှာ အလုပ်လုပ်နေရတဲ့ သူတွေများပါတယ်။ တခြားကိစ္စရပ်တွေနဲ့ ပတ်သက်ပြီး ဂုဏ်မငယ်စေချင်တာရယ်။ မြန်မာတွေရဲ့ဂုဏ်သိက္ခာ ပြန်လည်ဦးမော့လာစေပြီး ဘယ်နေရာဘယ်သွားသွား မြန်မာလိုဆိုခဲ့ရင် အထင်ကြီး လေးစားခံရစေချင်တဲ့ စိတ်နဲ့ ဖွဲ့ခဲ့တယ်လို့ဆိုပါရစေ။ နောက်တစ်ခု ရည်ရွယ်ချက်ကတော့ ကျွန်တော်တို့ မြန်မာတွေ စနစ်တကျ အမှိုက်ပစ်တတ်လာစေဖို့ရည်ရွယ်ပြီး အမှိုက်ကောက်ကြတာလည်း ဖြစ်ပါတယ်။ ပါဝင်ပူးပေါင်းကြသူအားလုံးက သန့်ရှင်းရေးအလုပ်သမားတွေ မဟုတ်ကြတဲ့အတွက် အချိန်ပြည့်တော့ အမှိုက်တွေရှင်းပေးနိုင်မှာ မဟုတ်ပါဘူး။ ကျွန်တော်တို့ မြန်မာတွေ အမှိုက်ကို စနစ်တကျပစ်တတ်လာကြရင် ကျွန်တော်တို့ ရည်ရွယ်ချက် အောင်မြင်ပါတယ်။

အဖွဲ့အစည်းရဲ့ အဓိကလုပ်ဆောင်ချက်တွေကို ပြောပြပေးပါ။

အဓိက လုပ်ဆောင်ချက်တွေကတော့ တနင်္ဂနွေပတ်ရက်တွေမှာ မြန်မာတွေစုဝေးရာ ပတ်ဝန်းကျင် အနားတစ်ဝိုက် အမှိုက်တွေကောက်ကြပါတယ်။ အရင်နှစ်ကတော့ နှစ်ပတ်တစ်ခါ ကောက်ကြပါတယ်။ ဒီနှစ်ထဲမှာတော့ တစ်လကို သုံး

ကြိမ်လောက် ကောက်ပါတယ်။ ဒါက ပုံမှန်အမှိုက်ကောက် လုပ်ရှားမှုတွေ ဖြစ်ပါတယ်။

ကျွန်တော်တို့အဖွဲ့က အမှိုက်ကောက်တာနဲ့ ပတ်သက်ပြီး လုံးဝ အလှူမခံပါဘူး။ အမှိုက်အိတ်၊ လက်အိတ်၊ ညှပ်၊ လက်ဆေးဆပ်ပြာ၊ Wet Tissues စတဲ့ အသုံးအဆောင်တွေကို အဖွဲ့သားတွေ ပိုင်းဝယ်ပေးကြပါတယ်။ နောက်ပိုင်းမှာ လူများလာတဲ့အတွက် အားလုံးလည်းပါဝင်နိုင်အောင် တစ်လစာ အသုံးစရိတ် သတ်မှတ်ပါတယ်။ စင်ကာပူဒေါ်လာ ၂၀၀ ကျော် လောက်ရှိပါတယ်။ အဲဒီငွေအတွက် အဖွဲ့သားတွေ စုပေါင်းပြီးတစ်ယောက် ၅ ဒေါ်လာ၊ ၁၀ ဒေါ်လာ စသဖြင့် ထည့်ဝင်စေပါတယ်။ လိုအပ်တဲ့ ပမာဏပြည့်သွားရင် ထပ်ပိုမကောက်ပါဘူး။ ရပ်ထားပါတယ်။ အဲဒီငွေနဲ့ပုံမှန်အမှိုက်ကောက်တဲ့ရက်တွေအတွက် အမှိုက်ကောက်တဲ့ပစ္စည်းတွေ ဝယ်ပါတယ်။ သီးသန့်ပွဲတွေမှာတော့ အဲဒီပွဲကျင်းပရေးအဖွဲ့တွေက ဝယ်ပေးကြတာလည်းရှိပါတယ်။ ကျွန်တော်တို့ဘက်က ထပ်စိုက်တာတွေလည်း ရှိပါတယ်။

မြန်မာပြည်ဘက်ကိုလည်း စင်ကာပူက မြန်မာတွေအနေနဲ့ ကူညီထောက်ပံ့ပေးတာမျိုးတော့ လုပ်ပါတယ်။ ရေဘေး၊ မီးဘေး၊ မုန်တိုင်းဘေး အစရှိတဲ့ သဘာဝ

ဘေးအန္တရာယ်တွေ ခံစားနေရတဲ့ ကျွန်တော်တို့ မြန်မာသွေးရင်းတွေအတွက် အဖွဲ့သားတွေဆီကအလှူငွေကောက်ခံပြီး လိုအပ်တဲ့နေရာကို ထိရောက်စွာ ကူညီနိုင်ဖို့ ကျွန်တော်တို့ ကြိုးစားကြပါတယ်။ နာရေးကူညီမှုအသင်းဆိုတဲ့လည်း အမှိုက်ပုံတွေ ၂၀၁၄ ဩဂုတ်လမှာ လှူခဲ့ပါတယ်။ ဘလတ်ညွန့်မီးဘေး၊ လောက်ကိုင်စစ်ဘေးစတဲ့ နေရာတွေကို အဖွဲ့အနေနဲ့ အလှူငွေထည့်ဝင်လှူခဲ့ပါတယ်။ လတ်တလော ဒလနဲ့ ရေအခက်အခဲရှိတဲ့ ဒေသတွေအတွက်လည်း ရန်ကုန်မှာရှိနေတဲ့ Green for Generation ပရဟိတအဖွဲ့၊ ရန်ကုန်အခြေစိုက် ပရဟိတ လူငယ်များကွန်ရက်တို့နဲ့ ပူးပေါင်းပြီး သွားရောက်လှူဒါန်း ဖြစ်ခဲ့ပါတယ်။

အသင်းကို ရေရှည်တည်မြဲအောင် ဘယ်လို လုပ်ဆောင်ပါသလဲ။

အသင်းကို ဘာသာလူမျိုးမရွေး၊ နိုင်ငံရေးအဖွဲ့အစည်းမရွေး ပါဝင်ပူးပေါင်းနိုင်ဖို့ ကျွန်တော်တို့ ကြိုးစားပါတယ်။ မည်သည့်အဖွဲ့အစည်းလက်အောက်ခံမှ မဖြစ်ရအောင် ကြိုးစားပါတယ်။ မည်သည့် အစွန်းရောက် အဖွဲ့အစည်းများနှင့်မဆို မပတ်သက်အောင် ထားရှိပါတယ်။ မျှတတဲ့ စိတ်ထားရှိတဲ့သူတွေ စုဝေးရာ အရပ်တစ်ခုလို့ သတ်မှတ်ထားပါတယ်။ မြန်မာ

ဆိုတဲ့ ခေါင်းစဉ်တစ်ခုအတွက် အားလုံးပူးပေါင်းနိုင်အောင် ကျွန်တော်တို့ ရည်ရွယ်ထားပါတယ်။ အသင်းကို တစ်ဦးတစ်ယောက်တည်း ဦးဆောင်မှုမျိုးမှာ မထားပါဘူး။ အကဲခတ်အဖွဲ့ ဖွဲ့ထားပါတယ်။ (၁၃) ယောက် လောက်ရှိပါတယ်။ ပရဟိတကို စိတ်ဝင်တစား အချိန်ပေးပြီး စေတနာပါပါ လုပ်ကိုင်ပေးနိုင်တဲ့ သူတွေကိုလည်း သူတို့လုပ်နိုင်ပါက အကဲခတ်အဖွဲ့ဝင်အဖြစ် လက်ခံပါတယ်။ အကဲခတ်အဖွဲ့ဝင်ဆိုပြီး ရုပ်ဝံ့ခွင့်ပိုမရှိပါဘူး။ လုပ်ရတဲ့အလုပ်တွေ ပိုလာတာပဲရှိပါတယ်။ အကဲခတ်တွေကို တစ်ပတ်ကို နှစ်ယောက်နှုန်းနဲ့ အလှည့်ကျအဖွဲ့ကို ဦးဆောင်စေပြီး အမှိုက်ကောက် ကြပါတယ်။ ရေရှည်တည်မြဲဆိုတာကလည်း အဖွဲ့သားတွေအားလုံးနဲ့ မခိုမကပ်တဲ့စိတ်နဲ့ လိုအပ်တဲ့နေရာလေးတွေမှာ တက်ညီလက်ညီ ပူးပေါင်းဆောင်ရွက်ကြတာနဲ့လည်း သက်ဆိုင်မယ်ထင်ပါတယ်။ လူညီနေသရွေ့ အဖွဲ့က ဆက်လက်တည်မြဲသွားနေမယ်လို့ ထင်ပါတယ်။

အသင်းဝင် ဘယ်လောက်ရှိပါသလဲ။

G & C Group ထဲကို Add ထားကြသူအပေါင်းက ၄၅၀၀ ကျော်သွားပါပြီ။ စင်ကာပူမှာ ပူးပေါင်းပါဝင်နေတဲ့ အဖွဲ့ဝင်ပေါင်းကတော့ ၂၀၀ ကျော် ၃၀၀ နီးပါး ရှိပါတယ်။ ပြုလုပ်တဲ့ အခမ်းအနားပွဲတွေအရ G & C ပြင်ပက တခြား မြန်မာအဖွဲ့အစည်းတွေနဲ့လည်း ပူးပေါင်းပြီး လုပ်ဆောင်တာရှိပါတယ်။ တခြား မြန်မာအဖွဲ့အစည်းတွေနဲ့ ပွဲတွေကဖိတ်ခေါ်ရင် သွားရောက် ပူးပေါင်းကူညီတာတွေရှိပါတယ်။

အသင်းဝင်ချင်ရင် ဘယ်လို ဆက်သွယ်ရပါသလဲ။ ဘယ်လိုအရည်အချင်းတွေရှိဖို့ လိုပါသလဲ။

အသင်းဝင်ဖို့အတွက် ထူးထူးထွေထွေ လုပ်ဆောင်နေစရာမလိုပါဘူး။ Group ထဲကိုက လစ်ချိပ်ပြီး Add လိုက်ရုံပါပဲ။ Green & Clean Group FB Page နှင့် Group တို့မှ ဝင်ရောက်ကြည့်ရှုနိုင်ပါတယ်။

တစ်ခုတော့ ရှိပါတယ်။ အသင်းဝင်မယ့်သူရဲ့ Facebook အကောင့်မှာ သူ့ရဲ့ဓာတ်ပုံ တင်ထားရပါမယ်။ မိမိရဲ့ ဓာတ်ပုံဖော်ပြမထားတဲ့ မည်သည့်အကောင့်ကိုမဆို လက်ခံလိမ့်မဟုတ်ပါဘူး။ ဒါကလည်း အဖွဲ့ဝင်အချင်းချင်း ပွင့်ပွင့်လင်းလင်း ရှိစေဖို့နဲ့ အကောင့်အတုတွေ အသုံးပြုပြီး တခြားအကြံအစည်နဲ့ တစ်ခုခုလုပ်မှာကို ကာကွယ်တဲ့အနေနဲ့ ထားရှိတဲ့ စည်းကမ်းချက်လေးတစ်ခုပါ။

မြန်မာတွေချည်းပဲလား။ အခြားနိုင်ငံက အသင်းဝင်တွေရောက်လက်ခံပါသလား။

G & C အဖွဲ့ဝင်ဟာ မြန်မာပဲဖြစ်ရပါမယ်။ မြန်မာနိုင်ငံနဲ့ တခြား ဘယ်နိုင်ငံမှာရောက်နေတဲ့ မြန်မာဖြစ်ဖြစ် အသင်းဝင်အဖြစ် အသိအမှတ်ပြုပါတယ်။

မှတ်ပြုပါတယ်။ ပြီးခဲ့တဲ့တစ်ခေါက် ဆူလူကီး ပလားမှာ မြန်မာတွေနဲ့ပေမယ့် ပရိသတ်တွေက အမှိုက်ကောက်ပြီးစည်းကမ်းရှိကြောင်း ပြသခဲ့တယ်။ မိမိယာတော်တော်များများကလည်း ချီးကျူးခဲ့တယ်။ အဲဒီအပေါ်က ခံစားချက်လေးကို ပြောပြပေးပါ။

ပျော်တာပေါ့ဗျာ။ ရင်ထဲက တလုပ်လုပ်နဲ့ကို ပျော်ပါတယ်။ ကိုယ့်မြန်မာတွေဟာ ကမ္ဘာမှာ အဖက်ဖက်က နိမ့်ကျနေခဲ့တာကြာပါပြီ။ ကျွန်တော်တို့ မြန်မာတွေရဲ့ ဂုဏ်သိက္ခာကို ပြန်မြှင့်တင်ပေးနိုင်ခဲ့တဲ့အတွက် ဂုဏ်ယူပါတယ်။ ဆူလူကီးပလားပွဲ မတိုင်ခင်ကတည်းက ကျွန်တော်တို့တွေ ဖုန်းဘွတ်ခံ ပေါ်မှာပိုစုံတွေ့နေပြီး ရှိကြပါတယ်။ ပွဲမှာအကောင်းဆုံးအားပေးကြမယ်။ ပွဲပြီးရင် ကိုယ့်အမှိုက်ကိုယ်ရှင်းပြီး ပြန်ကြမယ် စသဖြင့်ရေးပါတယ်။ စင်ကာပူမှာရှိတဲ့ တခြားမြန်မာအဖွဲ့တွေဖြစ်တဲ့ စင်ကာပူရောက် မြန်မာများအဖွဲ့၊ မြန်မာဘောလုံးချစ်သူများအဖွဲ့နဲ့ တခြားသောအဖွဲ့တွေနဲ့ ကြိုတင်ချိတ်ဆက် ထားပါတယ်။ ပွဲနေ့မှာ G&C အဖွဲ့အနေနဲ့ ကွင်းထဲကို အမှိုက်အိတ်တွေ ထည့်ယူသွားကြပါတယ်။ အိတ်အမည်းတွေ ဖြစ်တာကြောင့် ပွဲလုံခြုံရေးတွေက စစ်ဆေးမေးမြန်းတာလည်း ခံခဲ့ရပါတယ်။ ပွဲမစခင်၊ ပွဲနားချိန်နဲ့ ပွဲအပြီးမှာ ကျွန်တော်တို့ မြန်မာပရိသတ်တွေ အားလုံး စုပေါင်းပြီး ကိုယ့်အမှိုက် ကိုယ်သိမ်းကြတာပါ။ မြန်မာ ပရိသတ်က စည်းကမ်းမဲ့အမှိုက်ပစ်ကြလို့ ကောက်ကြတာမဟုတ်ပါဘူး။ ကိုယ့်အသိစိတ်ဓာတ်နဲ့ ကိုယ်ပစ်ရမယ့်အမှိုက်တွေ ပိုင်းသိမ်းပေးခဲ့ကြတဲ့ သဘောပါ။

စင်ကာပူကလုံခြုံရေး တာဝန်ရှိသူတွေနဲ့ တခြားပရိသတ်တွေပါ တအံ့တဩဖြစ်အောင် လုပ်ပြနိုင်ခဲ့ပါတယ်။ စင်ကာပူက သတင်းမီဒီယာတွေ၊ သတင်းစာ၊ ဂျာနယ်တွေ၊ Facebook Page တွေမှာ မြန်မာတွေ အမှိုက်ကောက်နေကြတဲ့ပုံတွေနဲ့ပလူပျံနေအောင် သတင်းတွေ ပါခဲ့ပါတယ်။ ကျွန်တော်တို့အတွက်တော့ သမိုင်းတစ်ခုပါပဲ။ ပြန်တွေးမိတိုင်းလည်း ကြည်နူးရပါတယ်။

ဖြည့်စွက်ဖြေချင်တာရှိရင် ဖြေကြားပေးပါ။

ပြောရရင်တော့ မြန်မာနိုင်ငံသားတစ်ယောက်အနေနဲ့ ကိုယ့်နိုင်ငံ ဂုဏ်သိက္ခာမြှင့်တင်စေတဲ့ အဖွဲ့လေးတစ်ခု လုပ်ဖြစ်ခဲ့တဲ့အတွက် လိပ်ပြာသန့်စွာနဲ့ ကျေနပ်ပါတယ်။ ရှေ့လျှောက် မြန်မာပြည်ပြန်ရောက်ခဲ့ရင်လည်း မိမိနေထိုင်ရာ ပတ်ဝန်းကျင်အကျိုးသယံပိုးရင်းနဲ့ ပရဟိတလုပ်ငန်းတွေမှာ တစ်တပ်တစ်အား နိုင်တဲ့ဘက်က ဆက်လက်ပါဝင်သွားကြမယ်လို့လည်း အဖွဲ့သားတွေအားလုံး ရည်မှန်းထားကြပါတယ်။ လူငယ်တွေရဲ့ အားနဲ့ ကိုယ့်နိုင်ငံကို မြှင့်တင်ကြပါစို့လို့ ပြောချင်ပါတယ်။



[www.facebook.com/PopularNewsJournal](http://www.facebook.com/PopularNewsJournal)



# အင်ဒို ငါးဖမ်းကျွန်ပြဿနာမျိုး မဖြစ်စေရန် ဆက်သွယ်ရေးအရာရှိ ထားမည်

ရဲလွင်  
ရန်ကုန်၊ ဇွန် ၈

မကြာသေးမီက ဖြစ်ပွားခဲ့သော အင်ဒိုနီးရှား ရေလုပ်သား ပြဿနာမျိုး နောင်တွင် ထပ်မံမဖြစ်ပွားစေရေး အတွက် သတင်းအချက်အလက်ဖြန့်ဝေရေး အရာရှိများ ထားရှိသွားရန် သုံးနိုင်သောဘောတု လိုက်ကြောင်း သိရသည်။

အင်ဒိုနီးရှား ရေလုပ်သား ပြဿနာနှင့် ပတ်သက်၍ ယခုလ ၄ ရက်နေ့မှစ၍ ထိုင်းနိုင်ငံတွင် နှစ်ရက်ကြာ ပြုလုပ်ခဲ့သော မြန်မာ၊ ထိုင်း၊ အင်ဒိုနီးရှား သုံးနိုင်ငံ ဆွေးနွေးပွဲ အပြီးတွင် အထက်ပါ အတိုင်း သဘောတူ ဆုံးဖြတ်ခဲ့ခြင်းဖြစ်ကြောင်း မြန်မာနိုင်ငံ

ကိုယ်စားပြု တက်ရောက်ခဲ့သော လူကုန်တားရဲတပ်ဖွဲ့မှ ဒုတိယရဲမှူးကြီး ခင်မောင်လှက ပြောသည်။

သတင်းအချက်အလက် ဖြန့်ဝေရေးအတွက် ဆက်သွယ်ရေး အရာရှိများကို တစ်နိုင်ငံလျှင် သုံးဦးနှုန်းဖြင့် ထားရှိသွားမည်ဖြစ်ပြီး မြန်မာနိုင်ငံကိုယ်စားပြု ဆက်သွယ်

ရေးအရာရှိအဖြစ် လူကုန်တားရဲတပ်ဖွဲ့မှ ရဲမှူးကြီးဝင်းနိုင်ထွန်း၊ ဒုတိယရဲမှူးကြီး ဥဗ္ဗာရမီနှင့် ရဲအုပ်အဆင့်ရှိ အရာရှိတစ်ဦးတို့ကို ခန့်အပ်ထားကြောင်း သိရသည်။

“အင်ဒိုမှာဖြစ်ခဲ့တာမျိုး ထပ်ပြီး မဖြစ်အောင် သုံးနိုင်ငံ အပြန်အလှန်သတင်း အချက်အလက် တွေ မျှဝေပြီး ပူးပေါင်း ဆောင်

ရွက်ဖို့ ဒီဆက်သွယ်ရေး အရာရှိတွေခန့်ဖို့ ဆုံးဖြတ်ခဲ့တယ်။ ဒီလိုအဖြစ်တွေထပ်ပြီး မဖြစ်ပွားနိုင်တော့ဘူးလို့ ထင်ပါတယ်” ဟု ဦးခင်မောင်လှက ပြောသည်။

ထားရှိသည့် သုံးနိုင်ငံဆက်သွယ်ရေး အရာရှိများ သတင်းအချက်အလက် ဆက်သွယ်မည့် ပုံစံများကိုလည်း ယင်းဆွေးနွေးပွဲတွင် ဆွေးနွေးခဲ့ကြောင်း သိရသည်။

ထို့အပြင် သုံးနိုင်ငံအစည်းအဝေးကို သုံးလတစ်ကြိမ်အလှည့်ကျ ပြုလုပ် သွားမည်ဖြစ်ပြီး နှစ်ကြိမ်မြောက် အစည်းအဝေးကို အင်ဒိုနီးရှားနိုင်ငံတွင် ပြုလုပ်သွားမည်ဟု သိရသည်။



အင်ဒိုရောက် မြန်မာရွှေ့ပြောင်းလုပ်သားများ ရန်ကုန်အပြည်ပြည်ဆိုင်ရာလေဆိပ်သို့ ပထမဆုံးပြန်လည်ရောက်ရှိလာစဉ် ဓာတ်ပုံ - ကျော်ကျော်(AF)

## အင်ဒို တရားရုံးတွင် သက်သေထွက်ဆို နေရ၍ ရေလုပ်သားတစ်ရာကျော် ပြန်မည်ရက် ရွှေ့ဆိုင်း

ရဲလွင်  
ရန်ကုန်၊ ဇွန် ၈

အင်ဒိုနီးရှားနိုင်ငံ တရားရုံးတွင် သက်သေ ထွက်ဆိုနေရသော ကြောင့် မြန်မာနိုင်ငံသို့ ပြန်လည်ခေါ်ဆောင်ရန်ရှိနေသော မြန်မာရွှေ့ပြောင်းလုပ်သားများ သတ်မှတ်ရက်ထက် နောက်ကျပြီးမှ ရောက်ရှိမည်ဟု လူကုန်တားရဲတပ်ဖွဲ့ထံမှ သိရသည်။

အင်ဒိုနီးရှားနိုင်ငံတွင် သွားရောက်ခေါ်ဆောင်ရန် ကျန်ရှိနေသေးသော မြန်မာရွှေ့ပြောင်းလုပ်

သား တစ်ရာကျော်ကို ယခုလ ၅ ရက်နေ့တွင် မြန်မာနိုင်ငံသို့ ပြန်လည် ခေါ်ဆောင်ရန် စီစဉ်ထားခဲ့သော်လည်း ကျန်ရှိနေသည့် လုပ်သား တစ်ရာကျော်ထံမှ ၄၇ ဦးမှာ အင်ဒိုနီးရှားနိုင်ငံတရားရုံးတွင် ၎င်းတို့ကြုံတွေ့ခဲ့ရသည့် ဖမ်းဆီးအကျဉ်းချခံရသော လုပ်သားများ အမှုအတွက် တရားရုံးသက်သေအဖြစ် ထွက်ဆိုနေရသောကြောင့် သတ်မှတ်ရက်အတွင်း ရောက်ရှိနိုင်မည် မဟုတ်ကြောင်း မြန်မာနိုင်ငံ လူကုန်တားရဲတပ်ဖွဲ့မှ ဒုတိယရဲမှူးကြီး သက်ဆောင်က ပြောသည်။

“လက်ရှိဟိုမှာ ကျန်နေတာ တစ်ရာကျော် ကျန်သေးတယ်။ သူတို့ရဲ့ ထွက်ဆိုမှုတွေ မပြီးပြတ်သေးတော့ သွားခေါ်မယ့်ရက်ကို ရွှေ့လိုက်ရတယ်။ အခုတစ်ပတ်အတွင်းတော့ ကျန်ရှိနေတဲ့သူတွေ အားလုံး ပြန်ရောက်မှာပါ” ဟု ၎င်းက ဆိုသည်။

လက်ရှိတွင် အင်ဒိုနီးရှားနိုင်ငံမှ ပြန်လည်ရောက်ရှိလာသော လုပ်သား လေးရာကျော်ရှိပြီဖြစ်ပြီး ၎င်းတို့အား မြန်မာနိုင်ငံမှ တစ်ဦးလျှင်ထောက်ပံ့ငွေကျပ်တစ်

## လှေစီး ဒုက္ခသည်များကို ပို့ဆောင်ပေးသော လူပွဲစားများ ဖော်ထုတ် အရေးယူမှာလား

ရဲလွင်  
ရန်ကုန်၊ ဇွန် ၈

ဧရာဝတီရေတပ်စခန်း ဌာနချုပ်မှ ကယ်တင်ထားသောလှေစီး ဒုက္ခသည်များနှင့်ပတ်သက်၍ ၎င်းတို့ကို ပို့ဆောင်ပေးသော လူပွဲစားများကို ဖော်ထုတ်အရေးယူရန် မြန်မာနိုင်ငံလူကုန်တားရဲတပ်ဖွဲ့မှ တာဝန်ရှိသူများ ရခိုင်ပြည်နယ် မောင်တောမြို့သို့ ထွက်ခွာသွားကြောင်း သိရသည်။

ပြီးခဲ့သည့် မေလအတွင်းက မြန်မာ့ရေပိုင်နက်တွင်တွေ့ရှိကယ်ဆယ်ခဲ့သော လှေစီးဒုက္ခသည်များနှင့် ပတ်သက်၍ ၎င်းတို့သည် မည်သည့်နိုင်ငံသားဖြစ်သည်၊ ၎င်းတို့ကို ပို့ဆောင်ပေးခဲ့သည့်ပွဲစားများ စသည်တို့ကို စုံစမ်းဖော်ထုတ်အရေးယူဆောင်ရွက်နိုင်ရန်အတွက် ရခိုင်ပြည်နယ် လက်ရှိအချိန်ထိ ပြည်ပအလုပ်အကိုင် ဆိုင်ရာဥပဒေဖြင့် အမှုတစ်မှုသာ ဖွင့်နိုင်သေးကြောင်း လူကုန်တားရဲတပ်ဖွဲ့၏ သတင်းထုတ်ပြန်မှုများ အရ သိရသည်။

“ပြောရရင်တော့ သူတို့တွေက ဘယ်နိုင်ငံသားလဲ၊ ဘယ်လို အကြောင်းကြောင့် ရောက်လာတယ်။ သူတို့နဲ့ ပတ်သက်ပြီး ပို့ဆောင်ပေးခဲ့တဲ့ပွဲစားတွေ၊ ဒါတွေကို သွားပြီး ခွဲခြမ်းမယ်။ ပွဲစားတွေကို ဖော်ထုတ်အရေးယူမယ်” ဟု ၎င်းက ပြောသည်။

လက်ရှိ ပင်လယ်ပြင် အတွင်းတွင် ရောက်ရှိနေသော လှေစီးဒုက္ခသည် စုစုပေါင်း ကိုးထောင်ခန့် ရှိမည်ဟု ပြည်ပနိုင်ငံများက ခန့်မှန်းထားရှိပြီး မြန်မာနိုင်ငံတွင်လည်း ကယ်ဆယ်ရရှိထားသော လှေစီးဒုက္ခသည်တစ်ထောင်ကျော် ရှိသွားပြီ ဖြစ်သည်။

၎င်းတို့ထဲမှ ခုနစ်ရာကျော်ကို ရခိုင်ပြည်နယ်၊ မောင်တောခရိုင် တောင်မြို့ (လက်ဝဲ) မြို့အနီး မိုင်တိုင် ၃၇ စခန်းတွင် ယာယီ ထိန်းသိမ်းထားရှိပြီး ၎င်းတို့ကို သက်ဆိုင်ရာ မိခင်နိုင်ငံများသို့ အမြန်ဆုံး ပြန်လည်လွှဲပြောင်း ပို့ဆောင်နိုင်ရန် အစိုးရက ဆောင်ရွက်လျက်ရှိကြောင်း သိရသည်။

## အွန်လိုင်းမှ အလုပ်ရှာသူများတွင် အင်ဂျင်နီယာအများဆုံး ဖြစ်နေ

PN-042  
ရန်ကုန်၊ ဇွန် ၈

အွန်လိုင်းမှ အလုပ်အကိုင် ရှာဖွေသူများတွင် အင်ဂျင်နီယာလုပ်ငန်းဖြင့်အလုပ်ရှာဖွေသူ အများဆုံး ဖြစ်နေကြောင်း Work.com.mm ၏ စစ်တမ်းအရ သိရသည်။

မြန်မာနိုင်ငံ အလုပ်အကိုင် ရှာဖွေရေးဈေးကွက်၏ ဦးဆောင်ဝက်ဆိုက်တစ်ခုဖြစ်သော Work.com.mm သည် အဆိုပါစစ်တမ်းကို ဝက်ဘ်ဆိုက်တွင်အလုပ်လှာရောက်

လျှောက်ထားသူများ ပေါ်တွင် အခြေခံကာ ကောက်ယူထားခြင်းဖြစ်ပြီး အလုပ်ရှာဖွေသူများ အတွက် အခွင့်အလမ်းများ ပိုမိုရရှိစေရန် ရည်ရွယ်သည်ဟု သိရသည်။

အွန်လိုင်းမှ အလုပ်ရှာဖွေသူဦးရေ တစ်လလျှင် အနည်းဆုံး တစ်သောင်းခွဲ ဝန်းကျင်ခန့်ရှိနေပြီး အင်ဂျင်နီယာလုပ်ငန်း၏ နောက် Account ဖြင့် လျှောက်ထားသူသည် ဒုတိယအများဆုံး၊ Sale and Marketing လျှောက်ထားသူသည်

တတိယအများဆုံးဖြစ်ကြောင်း အဆိုပါဝက်ဘ်ဆိုက်မှ ထုတ်ပြန်ချက်အရသိရသည်။

“အဓိက ကတော့ အင်ဂျင်နီယာကျောင်းဆင်းတွေက များပြီး လက်ရှိရှိနေတဲ့ အလုပ်တွေက လောက်ငမမှုမရှိတာကြောင့်လို့ ထင်တယ်”ဟု အင်ဂျင်နီယာလျှောက်ထားမှုများလာသည့်အပေါ် Work.com.mmမှ တာဝန်ရှိသူတစ်ဦးက ပြောသည်။

အလုပ်ရှာဖွေသူများတွင် အင်ဂျင်နီယာများနေသော်လည်း အလုပ်





# ဒီမိုကရေစီ လော်စပီကာ



ကျွန်ုပ်တို့အားလုံးကို ဝင်ရောက်ယှဉ်ပြိုင်သည့် ယူ ၂၀ မြန်မာ ဘောလုံးအသင်း ကစားသည့်ပြိုင်ပွဲများနှင့် အရေကောင်း အာရုံ စီးရီးပြိုင်ပွဲ ဝင်ရောက်ယှဉ်ပြိုင်နေသည့် ယူ ၂၀ မြန်မာဘောလုံးအသင်းပြိုင်ပွဲတို့သည် မြန်မာဘောလုံးချစ် ပရိသတ်များအပေါ်အဝင် ပြည်ပနိုင်ငံများက မြန်မာများ၏ အားပေးမှုများကို ခံနေရသည်။ ထို့အတူ နိုင်ငံတွင်း နေထိုင်ကြသည့်တိုင်းရင်းသားများ၏ အားပေးမှုကိုလည်း ထပ်တူရရှိနေသည်ကို တွေ့ရသည်။ ယင်းအတွက်ကြောင့် မြန်မာဘောလုံးအသင်း အနိုင်ရရှိခြင်းနှင့်ပတ်သက်၍ တိုင်းရင်းသားခေါင်းဆောင်များ၏ အသံများ အားစုစည်းကာ ဖော်ပြလိုက်ရပါသည်။

## ဘောလုံးပွဲများ ကြည့်ရှုရင်းမှ ရင်ထဲက ထွက်ပေါ်လာသည့်ပြည်ထောင်စုစိတ်ဓာတ်

ဦးအေးသာအောင် (ယထပေါင်းဆောင် ရှိအမျိုးသားပါတီ)



ကျွန်တော် ငယ်ငယ်ကတည်းက ဘောလုံးကစားတာကို ဝါသနာပါခဲ့တယ်။ တိုင်းရင်းပြည်နယ် ဘောလုံးပြိုင်ပွဲတွေကိုလည်း မပြတ်ကြည့်ရှုခဲ့တယ်။ မြန်မာ ဘောလုံးအသင်း ရွှေခေတ်တုန်းကလည်း ဘောလုံးကစားတဲ့သူတွေကို တလေး တစားနဲ့ တန်ဖိုးထားသလို ဘောလုံးပွဲတွေကိုလည်း သွားကြည့်တာကိုလည်း လုပ်ခဲ့ပါတယ်။ ကုန်ကုန်ပြောရရင် အဲဒီ လက်ရွေးစင်ဘောလုံးသမားကြီးတွေ လေ့ကျင့်ရေးလုပ်နေတဲ့ ပြည်တော်သာ ကွင်းမှာတောင် သွားရောက်အားပေးမှု တွေ လုပ်ခဲ့ပါတယ်။ တော်တော်ကို ဝါသနာကြီးခဲ့တာပါ ခင်ဗျာ။ ပြည်ပဘော လုံးအသင်းတွေဆိုရင်လည်း မန်ယူကို တစ်ခဲနက် အားပေးခဲ့ပါတယ်။ ခု အသက်ကြီးလာတော့ အားပေးမှုက ငယ်ငယ်တုန်းကလောက် သိပ်မပြင်းထန်တော့ပါဘူး။ ဒါပေမဲ့လည်းပဲ အခုယူ ၂၀ နဲ့ ယူ ၂၀ ကို တော်တော်လေးကို အလေးအနက်ထားပြီး ကြည့်ခဲ့တယ်။ နွဲ့တယ်ဆိုရင်တောင် မကျေ မချမ်းဖြစ်မိတယ်။ နိုင်ငံတယ်ဆိုရင်ပျော်တာပေါ့ဗျာ။ အားလုံးတွေက မြန်မာတွေဖြစ်နေလို့ပါပဲ။ ကုန်ကုန်ပြောမယ် ဗျာ။ မြန်မာတွေ ညံ့တယ်ဆိုရင်တောင်နိုင်စေချင်တယ် အဲဒီလောက်အထိကို ကျွန်တော် စိတ်ဓာတ်ပြင်းထန်နေတယ်။



ဦးဇိုဝမ် (ဥက္ကဋ္ဌ ချင်းအမျိုးသားဒီမိုကရေစီပါတီ)

အခုဆက်တိုက် အနိုင်ရနေတဲ့ ယူ ၂၀ မြန်မာဘောလုံး အသင်းကို ဂုဏ်ယူပါ တယ်။ ထို့အတူ ကမ္ဘာ့ဖလားယှဉ်ပြိုင်ပွဲကို သွားကစားတဲ့ ယူ ၂၀ မြန်မာ ဘော လုံးအသင်းအပေါ်လည်း ဂုဏ်ယူပါတယ်။ မြန်မာနိုင်ငံသားတစ်ဦးအနေနဲ့ ဝမ်းသာသလို တိုင်းရင်းသားတစ်ဦးအနေနဲ့လည်း ဝမ်းသာပါတယ်။ တစ်ခါ တစ်ခါကျတော့လည်း တစ်ဖက်ယှဉ်ပြိုင်ဘက် အားကစားသမားတွေက ကိုယ့် ကလေးတွေထက် အရပ်အမောင်းကအစ မြင့်နေတော့ အားမရတာ ဖြစ်မိတာ ပေါ့ဗျာ။ ဒါကြောင့် နောင်တစ်ခါမျှ လူတွေဘာတွေ ရွေးရင် အရပ်အမောင်းက အစ ထောင်ထောင်မောင်းမောင်းတွေဖြစ်စေချင်တယ် အကြံပြုတာပါ။ နောက် တစ်ခု ကိုယ်က တိုင်းရင်းသားခေါင်းဆောင်တစ်ယောက်ဆိုတော့ တိုင်းရင်းသားကလေးတွေကို ဒီဘောလုံးပြိုင် ပွဲမှာ ပါစေချင်တယ်။ တိုင်းရင်းသားကလေးတွေရဲ့ နိုးသားမှုကိုလည်း အသုံးပြုစေချင်တယ်။ တိုင်းရင်းသားကလေး တွေရဲ့ ခွန်အားကိုလည်း ပြိုင်ပွဲတွေမှာ သုံးစေချင်တယ်။ ဘာပဲဖြစ်ဖြစ် အခုလိုမျိုး ဘောလုံးပြိုင်ပွဲတွေကို အားပေးပါတယ်။ အော်ကြီးဟစ်ကျယ်နဲ့ကို အားပေးနေပါတယ်။



ဦးမအ်တူးဂျာ (ကော့ဒိုအို ဒုတိယဥက္ကဋ္ဌဟောင်း)

အားပေးတာပေါ့ဗျာ။ နိုင်ငံအတွက် သွားယှဉ်ပြိုင်တဲ့ ကလေးတွေ ဖြစ်နေတာ ကြောင့်လည်း ပါတာပေါ့။ နောက်တစ်ခုက ပြည်သူလူထုရဲ့ ဂုဏ်သိက္ခာနဲ့လည်း ဆိုင်တယ်။ ဒါကြောင့် ပိုပြီးအာရုံစိုက်တယ်။ ကမ္ဘာမှာ မြန်မာဆိုတာကို ဝင်ဆံ့ သွားအောင်လုပ်နိုင်တဲ့အတွက်ကြောင့် ဂုဏ်ယူမိပါတယ်။ မြန်မာဆိုတာ တိုင်း ရင်းသားတစ်ခုတည်း ကိုယ်စားပြုတာမဟုတ်ဘဲ တိုင်းရင်းသားအားလုံးကို ကိုယ်စားပြု ပေါင်းစည်းထားတာကြောင့် အနိုင်ရတဲ့အခါမှာ မြန်မာဆိုတဲ့ကြွေး ကြော်သံပဲ အော်ဟစ်အားပေးမိပါတယ်။ ဒါဟာ မှန်ကန်တဲ့အမည်ပဲ ဖြစ်လို့ပါ။ နွဲ့တယ်ဆိုရင် တစ်ခါတလေ စိတ်ဓာတ်ကျမိတယ်။ ဘာပဲဖြစ်ဖြစ် ကျွန်တော်တို့ မြန်မာတွေဟာ အခုမှ ကမ္ဘာကို ဝင်ဆံ့တာဖြစ်တဲ့အတွက် အတွေ့အကြုံ နည်းသေးတာပေါ့ဗျာ။ ဒီတော့ လိုအပ် ချက်တွေ ရှိမှာပေါ့။ ဒါကြောင့် ဘာပဲဖြစ်ဖြစ် စိတ်ဓာတ်မကျပါနဲ့လို့ ဒီကနေပြီး လူငယ်တွေကို အားပေးချင်ပါ တယ်။ နိုင်ရင် ပျော်ပါ။ နှုံးရင်လည်း အတွေ့အကြုံယူပါလို့ ကျွန်တော် ပြောချင်ပါတယ်။

ဦးရဲထွန်း (ပြည်သူ့လွှတ်တော်ကိုယ်စားလှယ်၊ ရှမ်းတိုင်းရင်းသားများ ဒီမိုကရက်တစ်ပါတီ)

အရင်တုန်းက ဘောလုံးပွဲတွေကို စိတ်ပါဝင်စားပေမယ့် နောက်ပိုင်းမှာ မြန်မာ ဘောလုံးပွဲတွေရဲ့ အရည်အသွေးကျဆင်းလာမှုတွေကို မြင်လာတွေ့လာတာက တစ် ကြောင်း၊ စလောင်းတွေကနေပြီး ကမ္ဘာ့ဖလား ပြိုင်ပွဲတွေကို ကြည့်ရှုလို့ ရလာတာကနေတစ်ဆင့် ပြည်ပရဲ့ ဘောလုံးအဆင့်အတန်းကို တွေ့မြင်ရလာ တာကြောင့် မကြည့်ဖြစ်တော့ဘူး။ ဒါပေမဲ့ အခုနောက်ပိုင်း ကလေးတွေရဲ့ ယှဉ်ပြိုင်မှုက ကောင်းလာတယ်။ အဆင့်အတန်းလည်း တက်လာတာကြောင့် နည်းနည်းအားပေးမိတယ်။ အားပေးတဲ့အတိုင်းပဲ ကလေးတွေက အောင်ပွဲတွေ ရလာတာကို တွေ့လာရတယ်။ ကျွန်တော်တို့ ရှမ်းက ကျေးလက်အချို့တွေမှာ တော့ မြန်မာဘောလုံးပြိုင် ပွဲတွေကို အားပေးတာတွေ သိပ်မတွေ့ရဘူး။ ဒါပေမဲ့ မြို့ပေါ်တွေမှာတော့ အားပေး တာတွေ တွေ့နေရတယ်။ ဘာပဲဖြစ်ဖြစ် အဲဒီလိုမျိုး အားပေးမှုတွေကနေ သွေးကွဲနေတာကို ပေါင်းစည်းဖို့ တွန်းအားတစ်ရပ် ဖြစ်လာပါတယ်။ အောင်ပွဲတွေကတစ်ဆင့် တိုင်းရင်းသား စည်းလုံးညီညွတ်မှုကို အကြောင်း အရာတစ်ခုအနေနဲ့ ဖြစ်လာလိမ့် မယ်လို့ ယုံကြည်မိပါတယ်။



‘ဝုန်း’ကနဲ အသံကြောင့် အခန်း တွင်းရှိ မိန်းကလေးများအားလုံး လုပ်လက်စအလုပ်အားလုံးကို ရပ် ကာ အသံထွက်လာရာဆီသို့ ပြိုင်တူ လှည့်ကြည့်လိုက်ကြသည်။

အပြေးလေ့ကျင့်စက်ပေါ်တွင် ပုံလျက်သား လဲကျသွားသူ သူမ၏ အသံနှင့် မြင်ကွင်းကြောင့် အားလုံး က လှည့်ကြည့်လိုက်သော်လည်း အ ချိန်က ခဏသာ ဖြစ်သည်။

ပြီးနောက် စက္ကန့်ပိုင်းအတွင်း အားလုံး ကိုယ့်အလုပ်ကိုယ် ဆက် လုပ်သွားကြသည်။

သူမ ကတော့ လဲကျသွားစဉ် အဖော်ပါလာသည့် အိမ်အကူဖြင့် ပြန်လည်ထနိုင်ခဲ့သော်လည်း ခြေ ထောက်ကတော့ ထောင့်ထောင့်နဲ့ ဖြစ်သွားသည်။

“သတ်မှတ်ချိန် ပြည့်သွားလို့ စိတ်လျော့ချလိုက်လို့ လဲသွားတာပါ။ အိမ်မက အမောမခံနိုင်ဘူး”ဟု ဒေါ်ဝါဝါ (အမည်လွှဲ)ကပြောသည်။

သူမဆိုသည်က ရန်ကုန်မြို့၊ လယ်တွင်နေထိုင်ပြီး ကိုယ်အလေး ချိန် ပေါင် ၁၆၀ ကျော်ရှိသည့် အ သက် ၄၀ အရွယ်အမျိုးသမီးတစ် ဦး ဖြစ်သည်။

ယခင်ကာလများက တစ်နေ ကုန် ဈေးရောင်းနေရသော်လည်း ယခုဆိုလျှင် ဈေးတစ်ဖက်နှင့် သင် တန်းတစ်ခုတက်နေရသည်ဟု ၎င်း ကဆက်ပြောသည်။

ယင်းသင်တန်းက ကိုယ်ကာယ လေ့ကျင့်သည်ထက် ရှင်းရှင်းပြောရ လျှင် လင်ယောက်ျားများ ပစ်ခတ်သွား ရန် ခန္ဓာကိုယ်ပြုပြင်ခြင်းများနှင့် ဆွဲ ဆောင်နည်းသင်တန်းပင်ဖြစ်ကြောင်း သူမက ရှင်းပြသည်။

“ဒီလိုမှ မလုပ်ရင် အိမ်ကဟာ ကို ထိန်းဖို့မလွယ်ဘူး။ သိတယ်မ ဟုတ်လား။ ခုခေတ်က အချောအလှ တွေက တစ်ပုံကြီးလေ”ဟုသူမက ဆိုသည်။

ရန်ကုန်မြို့၊ လယ်ကောင်တစ် ဝိုက်လွန်ခဲ့သည့် ၂၀၁၀ ခုနှစ်က တည်းက ထိုသင်တန်းမျိုးတို့ရှိကြပြီး ယင်းတို့က ကိုယ်ကာယလေ့ကျင့်ခန်း ပုံစံတစ်ခု ဖန်တီးထားသော်လည်း အမှန်တွင် လင်ယောက်ျားများကို မိမိနားမှခွာသွားရန် ဆွဲဆောင် နည်းတို့ကို သင်ပေးသော သင်တန်း တို့ပင်ဖြစ်သည်။

“ဒီအရွယ်ကြီးကျမှ ဒီအလုပ် တွေလည်း မလုပ်ချင်ပါဘူး။ ဒါပေမဲ့ ခုခေတ်ယောက်ျားတွေက ကိုယ့်အိမ် ကမိန်းမကလွဲရင် ကျန်တာအကုန် လုံး အချောဆိုတော့ မလုပ်လို့လည်း မရဘူးလေ”ဟု သူမက ထပ်ပြောပြန် သည်။

ထိုသင်တန်းက သူမတစ်ဦး တည်းမဟုတ်။ တက်ရောက်ကြသူတို့ အများကြီး ရှိနေကြသည်။

### အိမ်ထောင်တွေကွဲနေကြလို့လား

ရန်ကုန်မြို့နယ် အသက် ၄၀ ကျော်အရွယ်ရှိ ဒေါ်မေရီဝင်း တစ် ယောက် ပြီးခဲ့သည့် ၂၀၀၉ ခုနှစ် ဇူလိုင်လ၏ မနက်ခင်းတစ်ခုကို ယ နေအချိန်အထိ မေ့မရသေးကြောင်း ပြောသည်။

ငယ်ရည်းစား ချစ်ဦးသူလည်း ဖြစ်၊ နှစ်ဖက်မိဘကလည်း သဘော

တူ၊ ဆယ်စုနှစ်တစ်ခုကျော်လည်း တူတူပေါင်းသင်းလာခဲ့သည့် သူမတို့ ဇနီးမောင်နှံမှာ သူမထက်ငယ်ရွယ် သည့် မိန်းကလေးတစ်ဦးကြောင့် ထို နေ့တွင် အိမ်ထောင်ပြိုကွဲခဲ့ရသည့်အ တွက်ဟု ပြောသည်။

“အိမ်မအမျိုးသားနဲ့ အိမ်မက အသက်ခုနှစ်နှစ်ကွာတယ်။ မနဲမောင် ပေါ့။ သူကသင်္ဘောသား။ ပိုက်ဆံ လည်း ရှာနိုင်တယ်။ အိမ်ထောင်ကို လည်း သိပ်ဂရုစိုက်တယ်။ သူ့သားနဲ့ သမီးတွေဆိုလည်း သူသိပ်ချစ်တယ်။ ဘာဖြစ်လို့ ဒီအိမ်ထောင်ကို သူ ဖောက်ပြန်သွားတာလဲဆိုတာ ခုချိန် ထိ စဉ်းစားမရဘူး”ဟု သူမက ဆက် ပြောပြသည်။ ယခုဆိုလျှင် သားသ မီးနှစ်ယောက်ကို ထိန်းသိမ်းစောင့် ရှောက်ရင်းဖြင့် သူမ၏ဘဝကို ဖြတ် သန်းနေသည်မှာ ၆ နှစ်ကျော်ပြီဟု သူမ ဆိုသည်။

### အိမ်ထောင် ဘာလို့ကွဲတာလဲ

ဖောက်ပြန်ကြခြင်းကြောင့် အိမ် ထောင်ကွဲမှုအများဆုံးဖြစ်ပွားသည် ဟု ယင်းဖြစ်ရပ်ကို ကြုံတွေ့ခဲ့ကြ သော အမျိုးသမီးအများစု၏ ပြော ကြားချက်အရသိရသည်။ ယင်းကဲ့ သို့ လင်ယောက်ျားဖြစ်သူ၏ဖောက် ပြန်မှုသည် အိမ်ထောင်ကွဲမှု၏ မြစ် ဖျားခံရာတစ်ခုဖြစ်သည်ဟု ကချင် ပြည်နယ်နေ အသက် ၄၉ နှစ်အရွယ် ရှိ ဒေါ်အေးအေးကပြောသည်။

“ဘာလို့လဲဆိုတော့ သူတို့ဘက် က ဒီလို ဖောက်ပြန်နေပြီဆိုရင် ဘာ ပဲပြောပြော တစ်ချိန်တော့ အိမ်က မိန်းမကသိတာပဲလေ။ သိတဲ့အခါမှာ ဘယ်မိန်းမမှ ငြိမ်နေမှာ မဟုတ်ဘူး။ အဲဒီတော့ ကွဲဖို့အတွက် အများဆုံး အစပြုတာ ဒီနေရာပဲ”ဟု ယင်းက ဆိုသည်။

သို့သော်လည်း ယင်းကဲ့သို့အိမ် ထောင်ကွဲခြင်းနောက်ကွယ်တွင် ဖောက်ပြန်မှုသာမက အခြားသော အကြောင်းအရင်းများ ရှိနေတတ် သည်ဟုလည်း အချို့ကဆိုပြန်သည်။

အိမ်ထောင်ရေးဖောက်ပြန်မှု မရှိသော်လည်း မိမိ၏ ကြီးမားသော သံသယစိတ်ကြောင့် နှစ်ဦးနှစ်ဖက် အကြိမ်ကြိမ်စကားများရပြီး လင် မယားအဖြစ်မှ ဆုံးခန်းတိုင်ခဲ့ရသည် ဟု ယောဂဆရာမ မနန်းဆုကေဆွမ် ကပြောသည်။

ရုပ်ရှင်သရုပ်ဆောင် နိုင်းနိုင်း၏ ဇနီးဖြစ်သူ မစန္ဒီချိုကတော့ “ဘာ ဖြစ်လို့ အိမ်ထောင်ရေးတွေ ဖောက် ပြန်တာလဲဆိုတာ အဖြေမှန်ကတစ်ခု တည်း ရှိတာမဟုတ်ဘူး။ လူတိုင်းက ကိုယ့်စိတ်နှုတ်ယိုဆိုတော့ ခန့်မှန်းရ တာ ခက်တယ်လေ”ဟု ဆိုသည်။

သို့သော်လည်း သဘောထားမ တိုက်ဆိုင်၍ အိမ်ထောင်တစ်ခု ပြို လဲခြင်း၊ အခြားအကြောင်းအမျိုးမျိုး ကြောင့် အိမ်ထောင်တစ်ခု ပြိုလဲခြင်း များထက် ဖောက်ပြန်၍ အိမ်ထောင် တစ်ခု ဆုံးခန်းတိုင်ခြင်းက ပိုများ ကြောင်းကို ကာယကံရှင်များ၏ စကားသံအရ သိရသည်။

### ဖောက်ပြန်တာကြောင့်လို့ အများစု ဘာလို့ပြောတာလဲ

“အိမ်ပြန်ချိန်နောက်ကျတတ် တာတွေ၊ ပတ်ဝန်းကျင်ကနေ အသံ



တွေကြားရတာတွေ၊ အိမ်မှာမ ခံသားစုအပေါ်မှာ အရင်လိုဆဲ၊ ရေးမကောင်းတော့တာတွေဆ် က အားလုံးဒီလိုအဖြစ်ကို ခံ ခဲ့တဲ့သူတွေသိပါတယ်”ဟု ကချင် နယ်နေ ဒေါ်အေးအေးက သည်။

လင်မယားနှစ်ဦး စကားမ ဖြစ်ခြင်း၊ သဘောထားမတိုက် ခြင်း၊ အပေါင်းအသင်းများခြ သည့် အကြောင်းများသည် ထောင်တစ်ခုကိုပြိုကွဲသွား ခဲ့လုပ်နိုင်သည့်ကိစ္စများ မဟု ၎င်းကဆိုသည်။ လင်ယောက်ျား သူ၏ ထူးခြားသော အပြောင်

### ကိုယ့်ယောက်ျားက ဖောက်ပြ ပူဆွေးမနေနဲ့လို့မပြောဘူး။ ပူ အသစ်ကနေစပါ။ အရှုံးပေးပါ

များ ကြုံတွေ့ရပြီး မကြာ ဖောက်ပြန်နေကြောင်း သိ သည့် ဒေါ်မေရီဝင်းကလည် ရှာသမျှပိုက်ဆံကိုလည်း င တယ်။ အရင်ကပြန်လာပြီဆို အတွက် ကလေးအတွက် ဝယ်လာတတ်တယ်။ နော အရင်ကလို့ သူမပျော်တာသ မိတယ်။ သူငယ်ချင်းတွေ၊ အပြင်မထွက်သလောက်ပဲ။ ရင် ဖုန်းပဲပြောတယ်။ ငြေ လည်း တိုးတိုး၊ ညညလင်မ တူအိပ်တာတောင် သူတပ ဖုန်းထပြောနေလဲမသိဘူး” ပြသည်။

### ဘာကြောင့်ဖောက်ပြန်ကြတာ

အိမ်ထောင်ရှင်အမျိုး ဖောက်ပြန်မှုကိုကြည့်ပါက ၏ မပြီးဆုံးသော လိုအင် ကြောင့်ဖြစ်သည်ဟု ယော မနန်းဆုကေဆွမ်က ပြော သည်။ “မိန်းကလေးဆိုတာ





# အကြိမ်ပေါင်းများစွာ ပေါ်ပြူလာနယူးသတင်းအဖွဲ့

တင်ကျရင် ကလေးမွေးမယ်။ အဲ  
တော့ ကျွန်းသေတာတစ်ခုက အ  
အပျိုတုန်းကလိုတော့ ပြန်ဖြစ်မှာ  
ပုတ်တော့ဘူး။ ကောင်လေးဘက်  
ပိုပြီးချောလာမှာမဟုတ်သလို  
ကင်မလေးဘက်ကလည်း ပိုပြီး  
ရှာလာမှာမဟုတ်ဘူး။ ဒါကိုမှတ်  
ကျနပ်လို့မရဘူး။ အိမ်ထောင်ပြု  
သွားမှ စိတ်ကုန်သွားတယ်တို့  
ဘတို့ အသစ်ရှာချင်တယ်ဆိုတာ  
လည်း သူတို့ရဲ့လိုအပ်ဆန္ဒမပြီး  
လို့။ ကာမကိစ္စ အစားအသောက်  
စွဲ၊ ချောလှမှု ဒါတွေလည်းပါနိုင်  
တယ်။ တစ်ခုမက လိုချင်တဲ့လော  
ပဲ”ဟု ၎င်းကဆိုသည်။

## မိန်းမတစ်ယောက်အနေနဲ့ ဘာမှ ပွားလိက်ပုံစံလိက်၊ ပြီးရင် ဘဝကို ဂိုယ်တော့ မသတ်ပစ်လိုက်ပါနဲ့...

သို့ရာတွင် ယခုကဲ့သို့ လိုအပ်  
စွမ်းပြည့်ဝခြင်း၊ အစားအသောက်၊  
လူအပမာန်မောခြင်း များကြောင့်  
ဂက်ပြန်ခြင်းများ ရှိသော်လည်း  
ပြည့်အကြောင်းကြောင့် ဖောက်  
ပြန်သွားသည်ကို မသိရှိဘဲ အိမ်  
တင်ပြုကြံခဲ့သည့် အမျိုးသမီးများ  
နုကြောင်းကိုလည်း သိရသည်။  
ဒေါ်မေရီဝင်းက “အစ်မကို  
စွာဖောက်ရလောက်အောင် အစ်  
ရုပ်ရည်လည်း သူ့နဲ့တူသွားလွှာ  
တင့်တယ်ပါတယ်။ မိဘတွေပေး  
လို့ ယူခဲ့ကြတယ်လည်း မဟုတ်ဘူး။  
စိတ်ယောက်နဲ့တစ်ယောက် နှစ်နှစ်  
ကာချစ်ခဲ့လို့ လက်ထပ်ခဲ့ကြတာ  
ကလေးနှစ်ယောက် မွေးထား  
မယ့် အစ်မ ကိုယ့်ကိုယ်ကိုယ် ဂရု  
မစိုက်ဘူး။ ဒါတောင် ဘာဖြစ်  
ဒီအိမ်ထောင်ကို သူဖောက်ပြန်  
ဘေးတာလဲဆိုတာ ခုချိန်ထိ စဉ်းစား  
ဘူး”ဟု ပြောသည်။  
ထိုသို့သောအကြောင်းအရာ  
ကိုကြည့်ပါက လူတစ်ဦး၏

ဖောက် ပြန်မှုသည် ၎င်းတို့၏ပင်ကို  
စိတ်နေစိတ်ထားပေါ်တွင် များစွာ  
မူတည်နေသည်ဟု အမျိုးသမီးအ  
များစုက မှတ်ချက်ပြုကြသည်။  
ရန်ကုန်မြို့၊ ဒဂုံမြို့သစ်အရှေ့  
ပိုင်းနေ မယုယုဆွေဆိုသူက ၎င်းကြံ  
တွေ့ခဲ့ရသော အိမ်ထောင်ရေးမသာ  
ယာမှုနှင့် ပတ်သက်၍ “တကယ်  
တော့ဖောက်ပြန်တယ်ဆိုတာ မိန်းမ  
ယောက်ျားမရွေးပါဘူး။ ဝီရိယတန်  
နဲ့ပဲ ဆိုင်တယ်။ ဘယ်အရာမဆို  
အားလုံးကို အရှိအတိုင်းလက်မခံ  
နိုင်ရင် ဖောက်ပြန်မှုဆိုတာဖြစ်တော့  
တာပဲ။ ဒါပေမဲ့ ကိုယ့် ကြောင့်  
တခြား သူဘာထိခိုက်သွားမလဲဆိုတဲ့  
လူ လိုတွေ့တတ်တဲ့စိတ်လေး နည်း  
နည်းတော့ ရှိသင့်တယ်”ဟု ပြော  
သည်။  
အမျိုးသားဖြစ်သူ၏ ဖောက်ပြန်  
မှုများတွင် အမျိုးသမီးများ၏ အနည်း  
ငယ်သော မှားယွင်းမှုများလည်း ရှိ  
နေသည်ဟုလည်း အချို့က သုံးသပ်  
ကြသည်။  
ကချင်ပြည်နယ်နေ ဒေါ်အေး  
အေးက “သေသေချာချာသတ်  
မှတ်လို့တော့ မရပါ  
ဘူး။ ဖောက်ပြန်  
ချင်တဲ့သူကတော့  
ဖောက်ပြန်တာ  
ပါပဲ။

ရပါတယ်”ဟု ဆိုသည်။  
**ရင်သွေးတွေလည်း ထိခိုက်ပါတယ်**  
ယင်းကဲ့သို့ မိဘနှစ်ဦး၏ အိမ်  
ထောင်ရေးပြဿနာသည် သားသမီး  
များအပေါ်တွင် မည်ကဲ့သို့သက်  
ရောက်မှုရှိသည်ကို ကြုံတွေ့ခဲ့ရ  
သော ကာယကံရှင်များထက် မည်  
သူမျှ မသိနိုင်ဟုလည်း ဆိုကြသည်။  
မိခင်၏ချစ်ချယ်မှုများကြောင့်  
အိမ်ထောင်ပြုလဲသည်အထိ ဖြစ်ခဲ့ရ  
သော အိမ်ထောင်ကွဲ မိသားစုမှ  
ကလေးတစ်ဦးဖြစ်သူ မချစ်စုဆိုသူ  
က “အဲဒီတုန်းက ရှက်လို့ ကျောင်း  
တောင် မသွားဘူး။ သူတို့ ကွာရှင်း  
တုန်းက နှစ်ဖက် အဘိုးအဘွားတွေ  
တစ်ယောက်နဲ့ တစ်ယောက် ပြော  
ဆိုကြတာတွေ ခုချိန်သာဖြစ်ရင် ချစ်စု  
အိမ်ကိုမီးရှို့မယ်”ဟု ဆိုသည်။  
မိဘနှစ်ပါး၏ လမ်းခွဲမှုအပြီး  
ကြုံတွေ့ရသော အဆင်မပြေမှုများ  
တွင် အလယ်တန်း ကျောင်းတက်စဉ်  
အခါက ကျောင်းသို့ မိဘနှစ်ပါးနှင့်  
အတူတူ သွားရ တက်ရသောပွဲများ  
ကို မိခင်တစ်ဦးနှင့်သာ ဖြတ်သန်းခဲ့ရ  
ခြင်းကြောင့် သူငယ်ချင်းများအ  
လယ်၌ မျက်နှာငယ်ခဲ့ရသည်မှာ  
အဆိုးဆုံး ဖြစ်သည်ဟု  
ဒေါ်အေးအေး၏

သားဖြစ်သူ အသက် ၂၁ နှစ်ခန့်ရှိ  
ကိုအေးမင်းထွန်းက ဆိုသည်။  
“အဖေက ကျွန်တော်တို့ကိုတွေ့  
ချင်လို့ အိမ်လာရင် အဖေ မကြိုက်  
ဘူး။ ထွက်မတွေ့ဘူး။ နောက်ပိုင်း  
အဖေက ခိုးပြီးလာတယ်။ အဖေက  
အဖေခွဲပတ်သက်တာကိုလည်း သိပ်  
ပြီး မကြိုက်ဘူး။ စိတ်နာတာကိုး။  
အဆိုးဆုံးကတော့ အဖေဆိုတာကို  
သူများကြားအောင် မခေါ်ရတာ  
၁၅ နှစ်လောက်ရှိပြီ။ ကျွန်တော်တို့  
လည်း အဖေဖြစ်တဲ့သူရဲ့ ဆုံးမမှုကို  
သေသေချာချာ မခံယူခဲ့ရတဲ့အတွက်  
သာမန် ယောက်ျားလေးတွေထက်  
ပိုပြီး ဆိုးတယ်ဆိုတာလည်း ကိုယ့်  
ကိုယ်ကိုယ်သိပါတယ်”ဟု ကိုအေး  
မင်းထွန်းက ၎င်း၏ ဘဝဖြစ်စဉ်  
ကြောင့် ကြုံတွေ့ခဲ့စားခဲ့ရသော ခံ  
စားမှုတချို့ကို ပြောပြသည်။  
မိဘသည် သားသမီးများ၏  
လက်ဦးဆရာဖြစ်သည်ဟု အများက  
ယူဆထားသကဲ့သို့ ယင်းကဲ့သို့ အိမ်  
ထောင်ရေး အခြေအနေတစ်ခုကြောင့်  
သားသမီးများထိခိုက်မည်ကို စိုးရိမ်  
၍ သည်းခံပြုပြင် ပေါင်းသင်းခဲ့ကြ  
သော မိသားစုများရှိသည်ဟုလည်း  
အမျိုးသမီးအချို့က ဆိုသည်။  
**ယောက်ျားတွေဘက်က  
ဒီလိုပြောကြတယ်**  
အသက် ၂၈နှစ်ကျော်အရွယ်ရှိ  
ကလေးနှစ်ဦး၏ဖခင်ဖြစ်သူ ကိုညိုမိုး  
က “အလုပ်ကြောင့် နောက်ကျတာ  
ကို နားလည်မပေးနိုင်တာ အဆိုးဆုံး  
ပဲ”ဟုပြောသည်။  
ထိုကိစ္စနှင့်ပင် အကြိမ်ကြိမ်  
ရန်ဖြစ်ရကြောင်း ၎င်းကဆက်ပြော  
ကာ “လွတ်လပ်ခွင့်ဆိုတာ ရှိရမယ်  
ဗျ။ ဒါအပြင် နားလည်ပေးမှုကိုလည်း  
လိုချင်တယ်”ဟု ကိုညိုမိုးကတောင်း  
ဆိုသည်။  
**ဘယ်လိုထိန်းသိမ်းမလဲ**  
သရုပ်ဆောင်နိုင်ခြင်း၏ အမျိုး  
သမီး စနစ်ကျတော့ တစ်ဦးနဲ့တစ်ဦး  
နွေးထွေးအောင် နေသင့်ကြောင်း  
ပြောသည်။  
“အိမ်ထောင်တစ်ခုမှာ ဖောက်  
ပြန်တယ်ဆိုတာနဲ့ မကြုံချင်ကြဘူး  
ဆိုရင် ကိုယ့်တာဝန်ကိုယ် ကျေအောင်  
နေဖို့လိုတယ်။ တစ်ယောက်ပေါ်  
တစ်ယောက် ဘေးကနေပြီး ကျီ  
ကရောင်လုပ်တာ၊

ရစ်တာ၊ တအားထိန်းချုပ်တာ၊ အမြဲ  
သဝဏ်တိုတာ၊ အကြောင်းမရှိ အ  
ကြောင်းရှာပြီး မလုပ်ကြပါနဲ့။ ဒီလို  
လုပ်ရင် မိန်းမပဲဖြစ်ဖြစ် ယောက်ျား  
ပဲဖြစ်ဖြစ် ထွက်ပြေးနေမှာပဲ။ ကိုနိုင်  
နိုင်နဲ့ စနစ်တိုမိသားစု အနေထူးကြ  
ပေမယ့်လည်း စနစ် သူကိုယ့်သလို  
သူလည်း စနစ်ကိုယ့်တယ်။ ဒါကြောင့်  
မိသားစုတွေက အနေထူးပေမယ့်  
နွေးထွေးတာပေါ့”ဟု ၎င်းက ပြော  
သည်။  
ပြင်ပြင်ဆင်ဆင် နေသင့်ကြောင်း  
လည်း အိမ်ထောင်ကွဲသွားသည့် အ  
မျိုးသမီးတစ်ဦးကပြောသည်။  
“ယောက်ျားပြန်တာကို ချွေး  
တွေနဲ့ မကြိုသင့်ဘူးလေ။ ခေတ်  
ဆန်အောင်ထက် ကြည့်ကောင်း  
အောင်တော့ လုပ်သင့်တယ်”ဟု  
သူမက ပြောသည်။  
**ကြုံတွေ့ရရင် ဘယ်လိုရင်ဆိုင်မလဲ**  
မိမိကိုယ်ကို တစ်ဦးတည်းရပ်  
တည်နိုင်အောင် ကြိုးစားခြင်းဟာ  
အကောင်းဆုံးရင်ဆိုင်နည်း ဖြစ်  
တယ်လို့ ကာယကံရှင်အမျိုးသမီး  
များက ဆိုကြပါသည်။  
“ကိုယ့်ယောက်ျားက ဖောက်  
ပြန်နေပြီဆိုရင် မိန်းမတစ်ယောက်  
အနေနဲ့ ဘာမှ ပူဆွေးမနေနဲ့လို့  
မပြောဘူး။ ပူဆွေးစရာ ပူဆွေးလိုက်  
ငဲ့ပစ်လိုက်၊ ပြီးရင် ဘဝကို အသစ်က  
နေစပါ။ အရှုံးပေးပြီး ကိုယ့်ဘဝ  
ကိုယ်တော့ မသတ်ပစ်လိုက်ပါနဲ့။  
ကိုယ့်မှာ အများမရှိအောင်နေပေ  
မယ့် သူတွေက ဒါအများပါလို့ ပြော  
လာရင် သူ့ကိုမချင်အောင်နဲ့တော့  
ကိုယ့်အများလို့ပဲ ခံယူပြီး လွတ်  
လိုက်ပါ”ဟု ဒေါ်မေရီဝင်းက ပြော  
သည်။  
လင်ယောက်ျားဖြစ်သူ၏ဖောက်  
ပြန်မှုကြောင့် ကိုယ့်ကိုယ်ကိုယ်သတ်  
သေခဲ့သော ဖြစ်ရပ်များသည်လည်း  
အင်တာနက်ဖွင့်တတ်စိစာမျက်နှာ  
များပေါ်တွင် မကြာသေးမီကာလ  
များက လူထုကြားပျံ့နှံ့ခဲ့သေးသည်  
ကို တွေ့ရသည်။  
ယင်းအပေါ်တွင် ဆရာမနန်းဆု  
ကေဆွမ်က “အမျိုးသား ဖြစ်တဲ့သူက  
ဖောက်ပြန်မှုတွေလုပ်လို့ ကိုယ့်ကိုယ်  
ကိုယ်သတ်သေသွားတဲ့ ကိစ္စတွေ  
ဆိုတာကလည်း တကယ်တမ်းကျ  
ရင် ရှုထောင့်ပေါင်းစုံကနေ မကြည့်  
လို့။ ကိုယ့်ရဲ့မာနကို မလျော့ နိုင်  
သေးသရွေ့တော့ ဖြစ်နေ  
မှာပဲ။ ငါ ဒီလို ဖြစ်  
တာ ပတ်ဝန်းကျင်  
မှာ အရမ်းရှက်ဖို့  
ကောင်းတာပဲ။ ဒီ  
တော့ သေသွား  
တာပဲ ကောင်း  
တယ်ဆိုပြီး မာန  
ကြီးနဲ့ တင်းခံနေရင်  
တော့ ဖြစ်မှာပဲ။ ကျွန်  
မလည်း ဆုံးဖြတ်ခဲ့ဖူးပါ  
တယ်။ ဒါပေမဲ့ မ  
လုပ်ဖြစ်ခဲ့ဘူး” ဟု  
ဝေဖန်သည်။

အမျိုးသမီးအများစုမှာ ယင်း  
ကဲ့သို့ကိစ္စများ ကြုံတွေ့ခဲ့လျှင် မည်  
ကဲ့သို့ ဆုံးဖြတ်ရဆက်မည်ဟူသည့်  
ကိစ္စမှာလည်း လွယ်ကူသည့်ကိစ္စ  
မဟုတ်သော်လည်း မိမိ၏ဘဝ၊ ရရှိ  
လာမည့်သားသမီး၏ မျက်နှာနှင့်  
ယှဉ်ပါက မှားယွင်းစွာဆုံးဖြတ်ချက်  
ချမည်မဟုတ်ကြောင်း ဆိုကြသည်။  
“ယောက်ျားတစ်ယောက်ကိုပဲ  
ခေါင်းထဲမှာ သွားစွဲနေလို့မဖြစ်ဘူး။  
ကျန်တဲ့ကိစ္စတွေ အများကြီးရှိသေး  
တယ်။ ကိုယ့်သားသမီးနဲ့ ကိုယ့်ဘဝ  
က အရေးအကြီးဆုံးဆိုတာကို မြင်  
အောင် ကြည့်ကြပါလို့” ဟုလည်း  
ဒေါ်အေးအေးကဆိုသည်။  
ဒေါ်နန်းဆုကေဆွမ် ကတော့  
ချည်နှောင်မှုတို့ မလုပ်သင့်ဟု အကြံ  
ပြုသည်။  
“အရင်ကတော့ လက်ထပ်စာ  
ချုပ်နဲ့ အိမ်ထောင်ပြုခြင်းပေါ့။ လက်  
ထပ်စာချုပ်ဆိုတာ တစ်ယောက်နဲ့  
တစ်ယောက်ကို ချည်နှောင်တာတစ်  
ခုပေါ့။ ဒီလို လက်ထပ်စာချုပ်နဲ့  
အစ်မလုပ်ခဲ့တယ်။ ဒါပေမဲ့ မအောင်  
မြင်ခဲ့ဘူး။ အခု အစ်မက ချည်နှောင်  
တဲ့ အနေအထားမဟုတ်ဘူး။ တစ်  
ယောက်နဲ့တစ်ယောက် နားလည်မှု၊  
အပြန်အလှန်လေးစားမှု ဆိုတာတွေ  
နဲ့ဖြစ်သန့်နေတယ်။ ကျွန်မအောင်  
မြင်တယ်။ နှစ်ဖက်ချည်နှောင်ထား  
တာ လုံးဝမကြိုက်ဘူး။ အခုဆိုသဝဏ်  
တိုတာတို့ဘာတို့ လုံးဝမလုပ်ဘူး။  
အဓိကကတော့ ယုံကြည်မှု၊ နောက်  
ဆုံး သူ့ဘက်က တကယ်ဖောက်ပြန်  
ခဲ့ရင်တောင်မှ ကျေနပ်အောင်နေ  
တတ်ဖို့ပဲ လိုတယ်။ ငါဒီလိုလုပ်ခဲ့  
မိတယ် ဆိုပြီးတော့လည်း လုံးဝ  
နောင်တမရဘူး။ ပြန်ပြီး နှမြောနေ  
တာတို့ ဘာတို့ လုံးဝမရှိဘူး”ဟု  
ဒေါ်နန်းဆုကေဆွမ်က ပြောသည်။  
၎င်းကဆက်ပြောသည်မှာ “အ  
ရင်ကျန်မနဲ့ လမ်းခွဲခဲ့တဲ့ အမျိုးသား  
ဆိုရင် အိမ်ထောင်ပြုစေတုန်းကဆိုရင်  
နှစ်ဖက်လုံး ချောချောလှလှတွေပဲ။  
ငွေကြေးလည်း တောင့်တောင့်တင်း  
တင်းပဲ။ ဒါပေမဲ့ တကယ်တမ်းလက်  
တွေ့ဘဝမှာကျတော့ ငွေကြေးတစ်ခု  
တည်းနဲ့မပြီးသွားဘူး။ မသင်္ကာစိတ်  
တွေများလာတယ်။ တကယ်တော့  
သူ့ဘက်က မလုပ်ခဲ့ဘူး။ ဒါပေမဲ့  
ကိုယ့်ဘက်က အဲဒီလို မသင်္ကာစိတ်  
တွေနဲ့ပဲ ပြန်ပြီးပူလောင်နေရတာ။  
အဲဒီအချိန်မှာ အလုပ်ပြင်ဆင်သွားတာ၊  
သူငယ်ချင်းတွေနဲ့ အပြင်သွားတာ၊  
ဒီလို မဟုတ်တဲ့နေရာတွေမှာ အချိန်  
သွားကုန်တာများသွားတယ်။ ကျွန်မ  
တို့လည်း မှားခဲ့ဖူးတယ်။  
အိမ်ထောင်သည် ဖြစ်ပြီးသွား  
ရင်လည်း ကိုယ့်ယောက်ျားအပေါ်မှာ  
ဖြစ်ပွားလာတတ်တဲ့ မသင်္ကာစိတ်၊  
စိုးရိမ်စိတ်၊ မကျေလည်တဲ့စိတ် ဒါ  
တွေကနေ ကိုယ့်ကိုယ်ကိုယ် ပူ  
လောင်အောင်လည်း မလုပ်သင့်ဘူး”  
ဟုပြောသည်။  
ဒေါ်ဝါဝါ တစ်ယောက်ကတော့  
အလှအပကြောင့် သူ့အမျိုးသား  
ဖောက်ပြန်မည်ကို စိုးရိမ်ကာ ဝိတ်  
ကျရန်လေ့ကျင့်ခန်းထပ်လုပ်ဖို့ စက်  
တစ်ခုပေါ်သို့ တက်သွားပါတော့  
သည်။





ဘင်္ဂလားဒေ့ရှ်တွင် တားမြစ်ထားသော JMB ခေါ် Jama'atul Mujahideen Ban-gladesh အဖွဲ့မှ ဖမ်းဆီးရမိသော ခေါင်းဆောင်တစ်ဦးကို စစ်ဆေးပြီးနောက်တွင် ရဲအဖွဲ့ကလူ အမြောက်အမြားကို ထပ်မံဖမ်းဆီးခဲ့သည်။ အဆိုပါ စစ်သွေးကြွခေါင်းဆောင်ကို စစ်ဆေးပြီးနောက် ၎င်း၏အသိုင်းအဝိုင်းသည် အခြားအစ္စလာမ်မစ်နိုင်ငံများရှိ အကြမ်းဖက်အုပ်စုများနှင့် ပူးပေါင်းပြီး ရွာရီယာဥပဒေကျင့်သုံးသောနိုင်ငံတစ်ခုထုတ်လုပ်ကြောင်း ဖော်ထုတ်သိရှိကြရသည်။

ထိုသို့ဆိုပါက ရည်ရွယ်ချက်မှာ ဘင်္ဂလားဒေ့ရှ်ကို ၂၀၂၀ တွင် အိန္ဒိယ၊ မြန်မာတို့နှင့် နယ်မြေချင်းပူးပေါင်းပြီး စံပြအစ္စလာမ်မစ်နိုင်ငံထုထောင်ရန်ဖြစ်ကြောင်း ရဲအဖွဲ့မှ ပြောကြားသည်။ စစ်သွေးကြွများ ပါဝင်သောနိုင်ငံတကာဟိန္ဒူခြင်သော အဖွဲ့ (International Lions Force of Hindustan) သည် အနာဂတ်တွင် သုံးနိုင်ငံပေါင်းစုစည်းညီညွတ်သော အစ္စလာမ်မစ်နိုင်ငံထုတ်လုပ်ခြင်း ဖြစ်သည်ဟု ဆိုသည်။

အဆိုပါ စစ်သွေးကြွ ခေါင်းဆောင် (လက်ရှိအကျယ်ချုပ်) ၏ ထွက်ဆိုချက်အရ ယမန်နှစ်က ဆီးရီးယားရှိ အိုင်အက်စ်အဖွဲ့မှ ကိုယ်စားလှယ်လေးဦးသည် နိုင်ငံတွင်းရှိ အကြမ်းဖက်အဖွဲ့များ ဖြစ်သော JMB, Huji, Hizb ut-Tahrir နှင့် မကြာသေးမီက ပေါ်ပေါက်လာသော Ansarullah Bangla Team အဖွဲ့တို့နှင့် လာရောက်တွေ့ဆုံခဲ့သည်ဟု ဆိုသည်။

JMB နှင့် Ansarullah တို့၏ အကြီးအကဲ Saidur Rahman နှင့် Mufti Jashim Uddin Rahmani တို့နှင့် Huji ခေါင်းဆောင်များသည် အကျဉ်းထောင်တစ်ခုထဲတွင် လျှို့ဝှက်တွေ့ဆုံကြပြီး အဆိုပါရည်မှန်းချက်ကို ပူးပေါင်းအကောင်အထည်ဖော်ဖို့သဘောတူခဲ့ကြသည်ဟု ရဲအဖွဲ့က ဆိုသည်။


ဆက်လက် စုံစမ်းဖော်ထုတ်မှုများအရ JMB အဖွဲ့၏ ဗုံးလွှပ်ပညာရှင် အာရှပ်ကိုလည်းထပ်မံဖမ်းဆီးရမိလိုက်သည်။ သူသည်အသက်နှစ်ဆယ်သာရှိသေးပြီး JMB အဖွဲ့၏ထင်ရှားသောခေါင်းဆောင်တစ်ဦးလည်း ဖြစ်သည်။ သူ့ကို ၂၀၀၅ ကတည်းက ရဲအဖွဲ့က ဖမ်းဝရမ်းထုတ်ထားခဲ့သည်။

အာရှပ်ကို စစ်ဆေးမေးမြန်းရာတွင် ၎င်းတို့၏ JMB အဖွဲ့သည် အထက်ဖော်ပြခဲ့ပါ ပြည်တွင်းအကြမ်းဖက်အဖွဲ့များနှင့်အတူ ပြည်ပရှိ Islami Chhatra Shibir အဖွဲ့နှင့်လည်း အဆက်အသွယ်ရှိသည်ဟု ဝန်ခံခဲ့သည်။ သူတို့၏ ကနဦးရည်မှန်းချက်မှာ စစ်တကောင်းအပါဝင် အခြားမြို့များနှင့် အိန္ဒိယ၊ မြန်မာနယ်စပ်ဒေသများကို သိမ်းပိုက်ပြီး မဟာအစ္စလာမ်မစ်နိုင်ငံတစ်ခု ထုထောင်ရန်ပင်ဖြစ်သည်။ မကြာခင်အချိန်အတွင်းမှာပင် ဘင်္ဂလားဒေ့ရှ်တစ်ပြည်လုံးကို စုစည်းရန်ရည်ရွယ်ထားသည်။ JMB သည်အဖွဲ့ဝင်ပေါင်းတစ်ထောင်ကျော်ရှိပြီး မြန်မာနှင့် အိန္ဒိယတို့ရှိ နယ်မြေအသီးသီးတွင်ဂျီဟတ်စစ်ဆင်နွှဲရန် ပူးပေါင်းကွယ်လျှိုး အဖွဲ့ဝင်များလည်း အမြောက်အမြားရှိသည်ဟု အာရှပ်ကရဲတို့ပြောပြသည်။ ထိုအဖွဲ့ဝင်များကို ပါကစ္စတန်တွင် လေ့ကျင့်ပေးထားသည်ဟု ဆိုသည်။

အယ်လ်ဒိုင်ဒါခေါင်းဆောင်ဇာဝါဟီဒီက ဘင်္ဂလားဒေ့ရှ်မှတ်ဆလင်များ ဂျီဟတ်စစ်ဆင်နွှဲရန် မနှစ်က ကြေညာချက်ထုတ်ဖော်ပြီး အဆိုပါစစ်သွေးကြွများက အဖွဲ့

# မငြင်းနိုင်သော “ဖြောင့်ချက်”

အေးချမ်း



International Islamic Lions Force of Hindustan

ရာတွင်၎င်းတို့၏ JMB အဖွဲ့သည် အထက်ဖော်ပြခဲ့ပါ ပြည်တွင်းအကြမ်းဖက်အဖွဲ့များနှင့်အတူ ပြည်ပရှိ Islami Chhatra Shibir အဖွဲ့နှင့်လည်း အဆက်အသွယ်ရှိသည်ဟု ဝန်ခံခဲ့သည်။ သူတို့၏ ကနဦးရည်မှန်းချက်မှာ စစ်တကောင်းအပါဝင် အခြားမြို့များနှင့် အိန္ဒိယ၊ မြန်မာနယ်စပ်ဒေသများကို သိမ်းပိုက်ပြီး မဟာအစ္စလာမ်မစ်နိုင်ငံတစ်ခု ထုထောင်ရန်ပင်ဖြစ်သည်။ မကြာခင်အချိန်အတွင်းမှာပင် ဘင်္ဂလားဒေ့ရှ်တစ်ပြည်လုံးကို စုစည်းရန်ရည်ရွယ်ထားသည်။ JMB သည်အဖွဲ့ဝင်ပေါင်းတစ်ထောင်ကျော်ရှိပြီး မြန်မာနှင့် အိန္ဒိယတို့ရှိ နယ်မြေအသီးသီးတွင်ဂျီဟတ်စစ်ဆင်နွှဲရန် ပူးပေါင်းကွယ်လျှိုး အဖွဲ့ဝင်များလည်း အမြောက်အမြားရှိသည်ဟု အာရှပ်ကရဲတို့ပြောပြသည်။ ထိုအဖွဲ့ဝင်များကို ပါကစ္စတန်တွင် လေ့ကျင့်ပေးထားသည်ဟု ဆိုသည်။

အယ်လ်ဒိုင်ဒါခေါင်းဆောင်ဇာဝါဟီဒီက ဘင်္ဂလားဒေ့ရှ်မှတ်ဆလင်များ ဂျီဟတ်စစ်ဆင်နွှဲရန် မနှစ်က ကြေညာချက်ထုတ်ဖော်ပြီး အဆိုပါစစ်သွေးကြွများက အဖွဲ့

ဝင်များ ပိုမိုစုဆောင်းလာခဲ့ကြသည်ဟု ရဲက ဆိုသည်။

ဘင်္ဂလားဒေ့ရှ်တွင် သာမက အိန္ဒိယနှင့် မြန်မာနိုင်ငံတို့တွင်ပါ ဂျီဟတ်စစ်ဆင်နွှဲရေးကို ယင်းတို့၏ ခေါင်းဆောင်ပိုင်းက သန့်ရှင်းစွာ ဆိုကြားသည်။ မနှစ်က စစ်တကောင်းရှိ အကြမ်းဖက်အဖွဲ့များ ခိုအောင်းရာနေရာများကို ရဲအဖွဲ့က ဝင်ရောက် စီးနင်းခဲ့ပြီး အလယ်အလတ်အဆင့်ရှိ ခေါင်းဆောင်အချို့ကို ဖမ်းဆီးနိုင်ခဲ့သည်။ စက်တင်ဘာတွင် အယ်လ်ဒိုင်ဒါအပါအဝင် အခြားနိုင်ငံတကာ မွတ်ဆလင် အကြမ်းဖက်အဖွဲ့များနှင့် ဆက်သွယ်မှုဖြင့် ခေါင်းဆောင်အချို့ကိုလည်း ဖမ်းဆီးခဲ့သည်။ အဆိုပါ စီးနင်းခဲ့မှုအပြီး JMB အဖွဲ့သည် အိန္ဒိယတွင်လည်း ဝင်ရောက်ပျံ့နှံ့နေကြောင်း ဖော်ထုတ် သိရှိခဲ့ရသည်။

စစ်တကောင်းရဲမင်းကြီးက “သူတို့မှာအဖွဲ့ခွဲတွေအများကြီးရှိတယ်။ အစိုးရရဲ့ တရားဥပဒေ စိုးမိုးရေးအဖွဲ့တွေကို ဦးတည်ပြီးတိုက်ခိုက်ဖို့ စည်းရုံးနေတာကိုတွေ့ရတယ်” ဟု ဆိုသည်။ JMB သည် ဂျမား

အစ္စလာမ်မီးယားစ် အဖွဲ့နှင့်လည်း ပူးပေါင်းမှုများရှိသည်ဟု ဆိုသည်။ မကြာသေးမီကကောလိပ်ကျောင်းနှစ်ခုအတွင်းမှ လက်နက်ခဲယမ်းများ ဖမ်းဆီးမိခဲ့ခြင်းအရ ယင်းအကြမ်းဖက်အဖွဲ့သည် ဓားစာခံပြန်ပေးဆွဲမည့်အစီအစဉ်များ ရှိသည်ဟု ယူဆနိုင်သည်။

**ပြေအောင်အဖွဲ့ဝင်များ**

အာရှပ်ကသုံးဆောင်ခဲ့သော JMB (Jama'atul Muja-hideen Bangladesh) ခရိုင်အဆင့် ဌာနစိတ်တွင် ခေါင်းဆောင် ၁၅ ဦးအုပ်ချုပ်သော စစ်သွေးကြွအရာရှိ အဆင့် ၁၅၀၊ အလယ်အလတ်အဆင့် ၅၀၀ နှင့် အခြားအဆင့်များ ပါဝင်သည်ဟု ဆိုသည်။ ရဲဖမ်းဆီးမှုမှ ရှောင်တိမ်းနိုင်ရန် ဈေးသည်၊ နေ့စားအလုပ်သမားစသည့်အသွင် အမျိုးမျိုးဖြင့် လှုပ်ရှားသွားလာကြသည်။ ဆက်သွယ်ရလွယ်ကူစေရန် လူနေထူထပ်သော မြို့လယ်ကောင်တွင်ဈေးဆိုင်ခန်းတချို့ပင် ဖွင့်လှစ်ထားသည်ဟု ဆိုသည်။ အာရှပ်ကိုယ်တိုင်ပင် ၂၀၁၄ က ဈေးသည်အသွင်ဖြင့်နေထိုင်ခဲ့သည်။ အောက်

ခြေအဆင့်အဖွဲ့ဝင်များသည် သူတို့နှင့် ကပ်လျက်အထက် အရာရှိကို သာဆက်သွယ်နိုင်သည်။ မိမိကိုယ်ပိုင်ဖုန်းကိုဖြင့် ဆက်သွယ်ခြင်းကို တော့ ခွင့်မပြု။

အာရှပ်ထံမှ ဗုံးလွှပ်ကိရိယာများ ဂျီဟတ်နှင့်စပ်ဆိုင်သော စာအုပ်စာတမ်းများဖမ်းဆီးရမိခဲ့သည်။ ဗုံးလွှပ်နည်းကို ဘိုဂရာတွင် သင်တန်းတက်ရောက်ခဲ့ပြီး ကျွမ်းကျင်စွာ ပြုလုပ်နိုင်သည်ဟု သူကဝန်ခံသည်။

အာရှပ်ကို သူ့အလုပ်လုပ်ရာသံလမ်းဘေး ဘန်ဂန်ဘာရီအိမ်ရာရှိ ဈေးဆိုင်တွင်ဖမ်းဆီးမိခဲ့သည်။ အောက်ခြေ ရဲသတင်းပေးအချို့မှ သူ့ကိုမသင်္ကာဖြစ်ပြီးရဲကိုအကြောင်းကြားခဲ့ခြင်း ဖြစ်သည်။

စစ်တကောင်းရဲတပ်ဖွဲ့ခေါင်းဆောင်အဘူဟာမစ်မှ ဒက္ကာထရီ ဩနီးသတင်းစာသို့ ပြောကြားခဲ့သည်မှာ “သူတို့ကင်းလှည့်နေစဉ်အာရှပ်နှင့် အမျိုးသမီးတစ်ဦး ဖုန်းတစ်လုံးကို လူကြွရင်းရန်ဖြစ်နေသည်ကို ရပ်ကွက်တွင်းမှ လူများက အော်ဟစ်အကူအညီတောင်းခံရာမှ ဖမ်းဆီးမိခဲ့ခြင်း ဖြစ်သည်ဟု ဆိုသည်။

“အာရှပ်က အမျိုးသမီးဖုန်းကိုလူပြီး တစ်စုံတစ်ယောက်နဲ့ စကားပြောဖို့ ကြိုးစားနေတယ်။ ဘာလို့ သူများဖုန်းနဲ့ပြောချင်တာလဲမေးတော့ မဖြေတဲ့ရှောင်ထွက်သွားတယ်။ အဲဒါနဲ့ သူ့အကြောင်း စုံစမ်းကြည့်တယ်။ သူ့ငှားနေတဲ့ အိမ်ကိုရှာတော့ မသင်္ကာစရာတွေတွေ့တာနဲ့ ဖမ်းလိုက်တာပဲ” ဟု ရဲကပြောပြသည်။ သူ့ အလုပ်လုပ်နေသော ဆိုင်ကိုလာနေကျ လူနှစ်ယောက်နှင့် အမြဲအဆက်အသွယ်ရှိကြောင်းကိုလည်း ထပ်မံ သိရပြန်၏။

အာရှပ်က သူသည် ၂၀၁၁ အထက်တန်း ကျောင်းသားဘဝမှာပင် Chhatra Shibir politics (၁၉၇၁ ကတည်းက စတင်ခဲ့သော ဘင်္ဂလားဒေ့ရှ်အခြေစိုက် ဂျမားအစ္စလာမ်မီးယားစ်အဖွဲ့၏ လမ်းညွှန်ချက်များ) နှင့် ရင်းနှီးကျွမ်းဝင်ခဲ့ကြောင်း၊ ထိုနှစ်မှာပင် SSC စာမေးပွဲအောင်မြင်ပြီး ယင်းနိုင်ငံရေးအဖွဲ့ခေါင်းဆောင် အယ်ဖရော့ခ်ခေါ်ရောက်နှင့်တွေ့ဆုံခဲ့ပြီး စစ်တကောင်းရှိ JMBအဖွဲ့တပ်မမှူး ဖြစ်ခဲ့ကြောင်း ပြောပြသည်။ သို့ဖြင့်ရဲတပ်ဖွဲ့လည်း ရောက်ကို ဖမ်းဆီးရန်ပြင်ဆင်ကြရပြန်သည်။ အာရှပ်ကိုတော့ ယနေ့ပင် ရုံးတင်မည်ဟု ဆိုသည်။

မကြာသေးမီက အိုင်အက်စ်နှင့် အယ်လ်ဒိုင်ဒါတို့၏ဗီဒီယိုရုပ်သံဖိုင်ဖြင့် ကြေညာချက်များ ထွက်ပေါ်လာပြီးနောက်တွင် ဘင်္ဂလားဒေ့ရှ်ရှိစစ်သွေးကြွအချို့သည် အကြမ်းဖက်လုပ်ရပ်များအတွက် စတင်ပြင်ဆင်နေကြသည်မှာ အမှန်ပင်ဖြစ်ကြောင်း ရဲမင်းကြီးတစ်ဦးကအတည်ပြုပြောကြားသည်။ထောက်လှမ်းရေးနှင့် တရားဥပဒေစိုးမိုးရေးတပ်ဖွဲ့များသည် အဆိုပါ အကြမ်းဖက်အဖွဲ့ကို မြေလှန်ပစ် ရန်စီစဉ်နေပြီ ဖြစ်ကြောင်း၊ ပြည်ထဲရေးဝန်ကြီးဌာနသို့တင်သွင်းသော အစီရင်ခံစာတွင် အထူးတပ်ဖွဲ့ တစ်ခုထပ်မံဖွဲ့စည်းရန် ပါဝင်ကြောင်းကိုလည်း သူက ထပ်လောင်းပြောကြားသွားပါသည်။

(Dhaka Tribune တွင် ဖော်ပြထားသော Tarek Mahmud, Chittagong ၏ “JMB man reveals plan for Islamic Ban-gladesh by 2020” ကို ဆီလျော်အောင် ပြန်ဆိုထားသည်။)

## မင်းတုန်းမင်းနှင့် ဆွေတော်မျိုးတော် အုတ်ဂူများ ယခုလအတွင်း ပြင်ဆင်တော့မည်

**ခက်ဆစ်**  
**မန္တလေး၊ ဇွန် ၈**

မန္တလေး ရတနာပုံ မင်းနေပြည်တော်ကို တည်ထားခဲ့သော မင်းတုန်းမင်းကြီး၏ အုတ်ဂူနှင့် ဆွေတော်မျိုးတော်များ၏ အုတ်ဂူများကို ယခုလဒုတိယပတ်အတွင်း ပြန်လည်မွမ်းမံ ပြင်ဆင်သွားမည် ဖြစ်ကြောင်း ရှေးဟောင်း သုတေသန အဖွဲ့သားပြတိုက်နှင့် စာကြည့်

တိုက် ဦးစီးဌာနခွဲ (မန္တလေးဌာနခွဲ) မှ သိရသည်။

“အဲဒါကတော့ ဒီ ၆ လပိုင်းအတွင်း အပြီးလုပ်မှာပဲလေ။ မင်းတုန်းမင်းကြီး အုတ်ဂူအပါအဝင် သူ့ဆွေတော်မျိုးတော် အုတ်ဂူတွေရော အားလုံး ၄ လုံးရှိပါတယ်” ဟု ရှေးဟောင်းသုတေသနအဖွဲ့သား ပြတိုက်နှင့် စာကြည့်တိုက်ဌာန (မန္တလေး ဌာနခွဲ)မှ ဒုညွှန်မှူး ဦးညိုမြင့်ထွန်းက ပြောသည်။

ထို့ပြင် မြန်မာစံကျော်ရွှေနန်းတော်ရှိ ပျက်စီးယိုယွင်းနေသော ကြမ်းခင်းများ၊ အမိုးများနှင့် တချို့အစိတ်အပိုင်းများကိုလည်း ပြန်လည်ပြုပြင်မှုများ လုပ်ဆောင်သွားမည်ဖြစ်ကြောင်း ၎င်းကဆိုသည်။

ထို့ပြင် နန်းမြို့ရှိ ပြာသာဒ်အမှတ် (၉)နှင့်(၁၀)ကိုလည်း ပြုပြင်ထိန်းသိမ်းရေး လုပ်ငန်းများ လုပ်ဆောင်သွားမည်ဖြစ်ပြီး အထက်ပါ ပြုပြင်ထိန်းသိမ်းရေး လုပ်ငန်းများ အားလုံးကို ၂၀၁၅/၁၆ ဘဏ္ဍာရေးနှစ်တွင် အပြီးလုပ်ဆောင်သွားမည် ဖြစ်ကြောင်း အထက်ပါဌာနမှ သိရသည်။

မြန်မာစံကျော် ရွှေနန်းတော်ပြုပြင်ခြင်း၊ မင်းတုန်းမင်း၏ ဆွေတော်မျိုးတော်အုတ်ဂူများ ပြုပြင်ထိန်းသိမ်းခြင်းလုပ်ငန်းများ အတွက် ယဉ်ကျေးမှု ဝန်ကြီးဌာန၏ ဘတ်ဂျက်သိန်း ၄၈၀ ခန့်ဖြင့် လုပ်ဆောင်သွားမည်ဖြစ်ကြောင်း သိရသည်။

အာရှပ်ကို ၂၀၁၅/၁၆ ဘဏ္ဍာရေးနှစ်တွင် အပြီးလုပ်ဆောင်သွားမည် ဖြစ်ကြောင်း အထက်ပါဌာနမှ သိရသည်။

မြန်မာစံကျော် ရွှေနန်းတော်ပြုပြင်ခြင်း၊ မင်းတုန်းမင်း၏ ဆွေတော်မျိုးတော်အုတ်ဂူများ ပြုပြင်ထိန်းသိမ်းခြင်းလုပ်ငန်းများ အတွက် ယဉ်ကျေးမှု ဝန်ကြီးဌာန၏ ဘတ်ဂျက်သိန်း ၄၈၀ ခန့်ဖြင့် လုပ်ဆောင်သွားမည်ဖြစ်ကြောင်း သိရသည်။

အဆိုပါ လုပ်ငန်းများ လုပ်ဆောင်ရန်အတွက် တင်ဒါကို ပြီးခဲ့သည့် မတ်လကတည်းက ခေါ်ယူခဲ့ပြီး ဇွန်လ ၃ ရက်နေ့တွင် တင်ဒါအောင်သည့် ကုမ္ပဏီဖြင့် လက်မှတ်ရေးထိုးမှုများ ပြုလုပ်ခဲ့ကြောင်း သိရသည်။

မြန်မာပြည်၏ နောက်ဆုံး မင်းဆက်များ စိုးစံခဲ့ရာ မြန်မာစံကျော် ရွှေနန်းတော်ကြီးကို ၁၂၁၈

တွင် စတင် တည်ထောင်ခဲ့ပြီး ၁၂၂၀ တွင် ပြောင်းရွှေ့စံမြန်းခဲ့သည်။

ဒုတိယကမ္ဘာစစ်အတွင်း ဗုံးဒဏ်ကြောင့် ပျက်စီးခဲ့သည့် အတွက် နိုင်ငံတော်ငြိမ်ဝပ်ပိပြားမှု တည်ဆောက်ရေး အဖွဲ့က မြန်မာစံကျော် ရွှေနန်းတော်ကြီးကို ပြန်လည် တည်ဆောက်ခဲ့ကြောင်း သိရသည်။



ပြည်ထောင်စု ရွေးကောက်ပွဲကော်မရှင်မှ လက်ရှိတွင် ထုတ်ပြန်နေသော ၂၀၁၅ ရွေးကောက်ပွဲ မဲဆန္ဒရှင်စာရင်းများထဲတွင် အလွဲအမှားများ ပါဝင်နေသည်။ နာမည် ထပ်နေခြင်း၊ မပါခြင်း၊ သေသူအမည်ပါနေခြင်း၊ အသက်မပြည့်သေးသူပါနေခြင်း စသည်တို့ ဖြစ်သည်။

အမျိုးသားဒီမိုကရေစီ အဖွဲ့ချုပ်ကတော့ ကော်မရှင်ထံသို့ ယင်းကိစ္စနှင့်ပတ်သက်ကာ ကန့်ကွက်ခြင်းတို့ လုပ်ဆောင်နေသည်။ ယင်းအပြင် အမျိုးသားဒီမိုကရေစီပါတီသစ်မှ လွှတ်တော်ကိုယ်စားလှယ်တစ်ဦးကလည်း မဲစာရင်းတွင် ၎င်းအမည်ပါမလာသည့်အပေါ် မြို့နယ်ရွေးကောက်ပွဲကော်မရှင်ထံ တင်ပြထားကြောင်း သတင်းရရှိထားသည်။ ယင်းကိစ္စနှင့်ပတ်သက်၍ အမည်စာရင်းတွင် ပါမလာသည့် တိုင်းဒေသကြီးလွှတ်တော်ကိုယ်စားလှယ် ဦးကျော်နှင့် တွေ့ဆုံမေးမြန်းဖြစ်ခဲ့သည်။

သယံဇာတကျွန်းမြို့နယ် မဲစာရင်းမှာ ဦးကျော်အမည်မပါလာလို့ ရွေးကောက်ပွဲ ကော်မရှင်ကို တင်ပြထားတယ်လို့သိရပါတယ်။ ဒီကိစ္စနဲ့ ပတ်သက်ပြီး ပြောပြပေးပါဗျ။

ကော်မရှင်ကနေ မဲဆန္ဒရှင် ပြည်သူစာရင်းကို ထုတ်ပြန်တဲ့အခါ မှာကျွန်တော့်ရဲ့အမည် ပါမလာတာကို ကိုယ်တိုင်တွေ့ခဲ့ရပါတယ်။ ဘာကြောင့် ဒီလိုဖြစ်တာလဲဆိုတာ ဆန်းစစ်လိုက်တော့ ဆောင်ရွက်မှုတွေဟာအားနည်းနေတာကို တွေ့လိုက်ရပါတယ်။ ဒီအတွက် ဖြေရှင်းပေးဖို့အကြောင်း ကြားလိုက်တာပါ။

အမှားအယွင်းတွေ ဖြစ်နေတဲ့ အပေါ် ဘယ်လို ကောက်ချက်ချချင်ပါသလဲ။

၂၀၁၄ သန်းခေါင်စာရင်းက အိမ်ထောင်စု သန်းခေါင်စာရင်းတွေကို အခြေပြုပြီးရယူလိုက်တယ်လို့သိရပါတယ်။ မနှစ်ကကောက်ခဲ့တာ ဆိုတော့ တစ်နှစ်ကျော်သွားပြီလေဗျာ။ ဒါကို အတည်ပြုလိုက်တော့ အမှားအယွင်းတွေ ဖြစ်ကုန်တော့တာပါပဲ။ အဓိက အမှားကတော့ ရွေးကောက်ပွဲ ကော်မရှင်ပါပဲ။ သူက မှန်မမှန်စိစစ်ရမှာ။ မစိစစ်ဘဲ ထုတ်ပြန်လိုက်တယ်။ ဒါကြောင့်အားနည်းချက်တွေ၊ ဝေဖန်စရာတွေ ဖြစ်ကုန်တော့တယ်။ ကျွန်တော့် အသက်ဆို ၇၀ ကျော်ပြီ။ ရွေးကောက်ပွဲတိုင်းမှာ မဲပေးနိုင်ခဲ့တယ်။ ၂၀၁၀ တုန်းကတောင် ဧည့်စာရင်းနဲ့ မဲပေးခဲ့တယ်ဗျာ။ ခုနောက်ဆုံး သန်းခေါင်စာရင်းရှိပြီး ခါမှ မပါလာခဲ့တာကို ကြည့်လိုက်ရင် ကော်မရှင်ဘက်က အားနည်းမှုတွေ ရှိတယ်ဆိုတာ အထင်အရှားဖြစ်နေပြီ။ လ.ဝ.က က ပေးတဲ့စာရင်းကို ဒီအတိုင်းလုပ်စရာ မလိုဘူးလေ။ ကော်မရှင်မှာ သူ့အဆင့်



## အဓိက အမှားကတော့ ရွေးကောက်ပွဲ ကော်မရှင်ပါပဲ။ သူက မှန် မမှန် စိစစ်ရမှာ။ မစိစစ်ဘဲ ထုတ်ပြန်လိုက်တယ်။ ဒါကြောင့် အားနည်းချက်တွေ၊ ဝေဖန်စရာတွေ ဖြစ်ကုန်တော့တယ်။

တိုင်းဒေသကြီးလွှတ်တော်ကိုယ်စားလှယ် ဦးကျော်နှင့် တွေ့ဆုံမေးမြန်းခြင်း

### မင်းသုအောင် မေးမြန်းသည်။

ဆင့်အဖွဲ့တွေ ရှိတာပဲ။ လိုက်စစ်ရမှာ ပေါ့။ ခုဟာက ရေသာခိုတဲ့သူတွေရှိလို့ ဖြစ်တာပဲ။ ပြည်ထောင်စုရွေးကောက်ပွဲ ကော်မရှင်ဥက္ကဋ္ဌ ကိုယ်တိုင်ပြောထားတဲ့ စကား ရှိထားပါတယ်။ အဲဒါက ရွေးကောက်ပွဲ တရားမျှတမှု ရှိအောင် လုပ်ပေးမယ်တဲ့။ ခုလို မဲစာရင်းတွေ အလွဲအမှားတွေ ဖြစ်နေရင် ဘယ်လိုယုံရတော့မှာလဲဗျာ။

ရွေးကောက်ပွဲ ကော်မရှင်ဘက်က ပြောထားတာ ချီပါတယ်။ မဲစာရင်းတွေကို သွားကြည့်ပေးပါ။ မပါရင် ပြောပါ။ ပုံစံ ၃ နဲ့ပြည့်ပြီး လျှောက်နိုင်တယ်။ ဦးကျော်ရော လုပ်ပြီးပြီလား။

အမှန်ကကော်မရှင်ကအလုပ်

လုပ်ရမယ်။ လူထုကလိုက်လုပ်နေရမှာမဟုတ်ဘူး။ ခုက လူထုက လိုက်လုပ်နေရမယ့်ပုံ ပေါက်နေတယ်။ ဒါမဖြစ်သင့်ဘူး။ ကျွန်တော်ကတော့ဆောင်ရွက်ပြီးပါပြီ။ အမှန်က လုပ်စရာကိုမလိုအောင် ကော်မရှင်က လိုက်လုပ်ပေးရမယ်။ နောက်တစ်ခုက လိုနေတဲ့အချက်ကိုလည်းထည့်ပြောချင်တယ်။ ရက်ပေါင်း ၁၈၀ ကျော်အောင် နေရာတစ်နေရာမှာနေရင် သက်ဆိုင်ရာကနေ ပုံစံယူပြီး မဲစာရင်းထဲ ပါအောင် လုပ်လို့ရတယ် ဆိုတဲ့အချက်ပဲ။ ဒါဆိုရင်တော့ ဧရာဝတီကနေ၊ ရန်ကုန်ကနေ ဖားကန့်မှာ ၃ လကျော်လောက်က အလုပ်လုပ်နေတဲ့သူတွေ မဲပေးလို့မရတော့ဘူး။ သူတို့က ဖားကန့်ကနေ နေရပ်ကို လာပေးကြတော့မှာ

မဟုတ်ဘူး။ ဒါဆိုရင်လည်း မဲကနစ်နာတယ်။ ရွေးပြောင်းလုပ်သားတွေက နည်းတာမှ မဟုတ်တာကိုး။ ဒီအချက်လည်းပြောချင်တယ်။

ကော်မရှင် အဖွဲ့ဝင်အချို့ကတော့ မဲဆန္ဒရှင်စာရင်း မှားယွင်းမှုတွေ ဟာကွန်ပျူတာစနစ်ချို့ယွင်းမှုတွေကြောင့်လို့ အကြောင်းပြချက် ပေးနေပါတယ်။ ဦးကျော်ဘက်ကရော ဘာပြောချင်ပါသလဲ။

ဒါအဖြေအစစ် မဟုတ်ဘူး။ မှားတယ်ဆို ဖြေတဲ့သူကို ပြန်မေးချင်တယ်။ အကြောင်းအရာပဲ မှားရမှာပေါ့။ ခုဟာက အမှားတွေ အမှားကြီးပဲ။ ဟုတ်ပြီ မှားတယ်ဆို မစစ်လို့ပဲ။ ထပ်စစ်လေ။ ပြီးမှထုတ်ပြန်ပေါ့။ ကျွန်တော်တို့ရဲ့ သယံဇာတကျွန်း ကြီးပွားရေးရပ်ကွက်က အ

ကြောင်းအရာတစ်ခုကို ဒီမှာထည့်ပြောချင်တယ်။ မဲလုံးဝ ပေးခွင့်မရှိတဲ့ ၇ နှစ်သားလေးက မဲစာရင်းမှာပါလာတယ်။ ဒါလည်း မှားတာပဲလား။ သူတို့တွေ စစ်ကြလေ။

ရွေးကောက်ပွဲ ကော်မရှင်ဘက်က ဒီစာရင်းတွေထုတ်ပြန်ဖို့ကို တော်တော် လေးအချိန်ယူ ပြင်ဆင်ခဲ့တယ်။ ကျွန်တော်တို့ ဒီအတိုင်းပဲ သိထားပါတယ်။ နောက်ပြီး ကျွန်တော်တို့နိုင်ငံက ကိန်းဂဏန်းတွေနဲ့ ပတ်သက်ပြီး ထောက်ပြစရာက ရှိနေတော့ ဒါဟာလုပ်ယူတဲ့အမှားတစ်ခု မဟုတ်ဘူးလို့လည်း တချို့ကပြောနေပြန်တယ်။ ဦးကျော်ဘက်ကရောခင်ဗျ။

အရင်တစ်မတော်ခေါင်းဆောင်အချို့ရဲ့ စကားကို ယူပြောချင်ပါ

တယ်။ အဲဒါကဘာလဲဆိုရင် အိမ်တစ်အိမ်က မီးချောင်းတစ်ချောင်းကိုလျှော့ထွန်းလိုက်တာနဲ့ ဧရာဝတီတံတားတစ်စင်းထိုးလို့ရတယ် ဆိုတဲ့ စကားပါပဲ။ ဒီတော့ဗျာ။ ကော်မရှင်ရဲ့ အသုံးစရိတ်ကိုကြည့်ပါ။ ခုခေတ်က ပွင့်လင်းနေတာပဲ။ ယူထားတာနဲ့ တန်အောင် လုပ်ရဲ့လား။ နည်းတဲ့ပိုက်ဆံတွေမှ မဟုတ်တာ။ လုပ်လိုက်တဲ့ပွဲတွေ ဟိုတယ်တွေမှာပဲ နည်းမှမနည်းပဲ။ အဖြေတွေထွက်ရဲ့လား။ လူထုစိတ်ချမ်းသာရလား။ ခုပဲကြည့်ပါ။ တစ်အိမ်တက်ဆင်းလုပ်ရင် လုပ်ရပါလိမ့်မယ်။ ဒါမှမှားလည်းမှားဗျာ။ တချို့အိမ်တွေဆို တစ်အိမ်လုံးကို မှားတာ။ တစ်ရွာလုံးနီးပါးမှားတာတွေတောင်ရှိတယ်။ ကျွန်တော်သိထားတာကို ပြောပြရရင် တစ်အိမ်တည်းမှားတာမဟုတ်ဘူး။ တစ်ရပ်ကွက်တည်းလည်း မဟုတ်။ တစ်ရွာလည်း မဟုတ်ဘူး။ တစ်မြို့တည်းလည်း မဟုတ်ဘူး။ မမှားတဲ့သူတွေတော့ ရှိတယ်ဗျ။ ကြုံနိုင်ရေပါတီဝင်တွေကတော့ ပါတယ်ဗျာ။ ဒါက ကျွန်တော့်ဆီကို ရပ်ကွက်တွေက ပြောပြလို့သိရတယ်။ ဆက်ပြောချင်တာက ထန်းတပင်မှာဆိုလည်း အမှားတွေ များနေတယ်။ လေးထောင့်ကန်မှာလည်း အမှားတွေ ရှိနေတယ်။ ဒါဟာလာမယ့် ၂၀၁၅ အပေါ် လူထုကအမြင်ကို မှားနိုင်တယ်။ မှားစေတဲ့ အမှားတွေရှိနေလို့ မှားတာ။ လူထုက အမှားတွေလုပ်နေတာ မဟုတ်ဘူး။

ရွေးကောက်ပွဲ ကော်မရှင်အပေါ် ဦးကျော်အနေနဲ့ အကြံပြုချင်တာမျိုးရော ရှိပါသလား။

ခုလက်ရှိ ကြေညာနေတဲ့ အပေါ် ရပ်ဆိုင်းထားပေးပါလို့ပဲ ပြောချင် တယ်။ ရပ်ကွက်တစ်ခုမှာ ကော်မရှင်က ချီပါတယ်။ သူတို့က ရပ်ကွက်ကိုဆင်းပြီး လိုက်လုပ်ရမယ်။ မလုပ်လို့ ချပြသနာဖြစ်နေတာ။ လမ်းတိုင်း လိုက်စစ်ပြီး မှန်ကန်မှ ဆက်ထုတ်ပြန်စေချင်ပါတယ်။

စာမျက်နှာ ၁၆ 'တီဗီအသံပိတ်ပါ မြန်မာ့ပွဲလာနေသည်' မှအဆက်...

"ဘက်လိုက်တယ်မဖြစ်အောင် သတိထားရတယ်။ ကျွန်တော်တို့က ဝါသနာ အရင်းခံတာဆိုတော့ ကောင်းအောင်ကွန့်တာတို့ လုပ်ချင်ပေမယ့်အခက်အခဲတွေ ရှိနေပါတယ်" ဟုကိုမြတ်သူရကပြောသည်။

သို့ရာတွင် ပရိသတ်ကတော့ ဝန်ဆောင်မှု စားသုံးသူ ဖြစ်၍ အကောင်းကိုသာ တောင့်တမည်။ တန်ရာတန်ကြေးဝန်ဆောင်ခပေးမည်။ ဝန်ဆောင်မှုကောင်းလျှင် ချီးမွမ်းမည်။ မကောင်းလျှင်ဆဲမည်။ ရွေးချယ်စရာ မရှိသေး၍ အောင်အီးသည်းခံ သုံးစွဲနေရလျှင်ပင် ဝန်ဆောင်မှုမကောင်းလျှင် မေတ္တာပို့တာတော့ ခံရမည်။ ယင်းက သဘာဝပင် ဖြစ်သည်။

ယင်း သဘောတရားအရ မြန်မာပရိသတ်တို့ ရွေးစရာ မရှိသေး၍သာ ထုတ်လွှင့်သမျှ ပွဲစဉ်တို့ကို အောင်အည်းသည်းခံ ကြည့်ရှုနေကြသော်လည်း မေတ္တာတော့ ပို့ကြသည်။ ဩဘာပေးကြသည်။

ဝါရင့် အားကစား ကလောင်ရှင် ဦးခင်မောင်ထွေး (ပျဉ်းမနား) က နောက်ခံ စကားပြောဆိုသူများ အနေဖြင့် ဘောလုံးဥပဒေများနှင့် ဘောလုံးအကြောင်းကျွမ်းကျင်စွာ သိရှိသည့် လက်ရွေးစင်ဟောင်းများနှင့်လည်း ဆွေးနွေးမှုများ ပြုလုပ်သင့်ပြီးလေ့လာမှုအများအပြား ပြုလုပ်သင့်ကြောင်း မှတ်ချက်ပြုပြောသည်။

"ပိုအရေးပါတာ တစ်ခုက ကြေညာဟန်ပဲ။ ပရိသတ်ကို လှုံ့ဆော်နိုင်ဖို့က အသံသေကြီးနဲ့ ပြောနေလို့ မရဘူး။ ဒါကတော့

ဒီမှာ သင်တန်းကျောင်းမရှိ၊ ဘာမရှိ ဆိုပေမယ့် လေ့လာချင်တယ် ဆို လွယ်ပါတယ်။ ကြိုးစားနေတယ်ဆိုရင် တဖြည်းဖြည်းချင်း ကောင်းလာရမှာပေါ့" ဟု သူက ဆိုသည်။

ယခင်ကရေဒီယိုမှ ဘောလုံးပွဲ ကြေညာသူတို့က ပွဲမြင်ကွင်းကို ရုပ်လုံး ပေါ်လွင်လာအောင်နှင့် ပွဲစဉ်အတွင်း ကစားပုံကို မြင်သာလာစေရန်အတွက်သာမက စိတ်တက်ကြွအောင် ကြေညာနိုင်သည်များရှိခဲ့ရာရေဒီယိုနှင့်ရုပ်သံသဘော သဘာဝ မတူစေကာမူ ယင်းကဲ့သို့ ပရိသတ်ကို ဦးဆောင်နိုင်စေရန် ကြိုးစားသင့်သည်ဟု သူက အကြံပြုသည်။

သူတို့လည်း ဖိုသတ်အစွဲ ကပ်နေသည့် ဘောလုံးရာသီအတွင်း ဆို

လျှင်သီတင်းပတ်ကုန်ရက်များတွင် နိုင်ငံတကာ အမှတ်ပေးဘောလုံးပွဲ ပွဲစဉ် ၃၀ ထက်မနည်းအတွက် နေ့ည မရွှေ့ရ ကြေညာရလေ့ရှိပြီး တစ်ခါတစ်ရံ အိပ်ရေးပျက်ပေါင်းများသောကြောင့် ကြောင်တောင်တောင် ဖြစ်သည်အထိ စိတ်လွတ်သွားသည့်အချိန်များလည်းရှိကြောင်း ပွဲကြေညာသူအချို့က ဆိုသည်။

"တစ်နေ့တစ်ချိန်ကျရင် ပရိသတ်တွေနဲ့ ထပ်တူကျအောင် အထိ ရောက်အောင် ကျွန်တော်တို့တွေလည်း ကြိုးစားနေပါတယ်" ဟု ကိုမြတ်သူရက ပြောသည်။

မြန်မာပွဲများ ကြေညာရာတွင်တော့ ကိုယ့်နိုင်ငံ ကိုယ့်လူမျိုး ဖြစ်သည့် အတွက် ဘက်လိုက်မှုမရှိစေရန် သတိထားနေသည့် ကြားကခံစားချက်ကြောင့်မြန်မာအသင်းကို ပိုမိုအားပေးသည့်သဘော ဖြစ်

သွားတတ်ကြောင်း ဘောလုံးပွဲ ပရိသတ်များကြား နာမည်ကြီးနေသော ဘောလုံးပွဲ ကြေညာတင်ဆက်သူ ကိုသစ္စာက ဆိုသည်။

"မြန်မာအသင်းကို ကြေညာရတော့ ဂုဏ်လည်းယူတယ်။ တစ်ခါတလေလည်း အိမ်ရှင်း ပါတာလေးတွေလည်းရှိတာပေါ့" ဟု သူကဆိုသည်။

အမှားစုသော မြန်မာဘောလုံးအသင်း၏ ပွဲစဉ်များတွင် ပြီးခါနီးလာလေလေ အရှိန်တက်လာလေလေ ဖြစ်တတ်ရာ ထိုအချိန်များတွင် ကိုသစ္စာပြောတတ်သည်က-

"ပရိသတ်ကြီး မလောပါနဲ့ ခင်ဗျာ။ အချိန်တွေ ရှိပါသေးတယ်။ မြန်မာအသင်း ----"

ယင်းစကားသည် ပရိသတ်များအကြား ရယ်ရွှင်စရာ၊ စောဒက တက်စရာ၊ ဝေဖန်စရာ စသော

စသောခေါင်းစဉ်များစွာဖြင့်ရေပန်းစားနေသော အကြောင်းအရာတစ်ခု ဖြစ်နေသည်မှာ ကာလအတန်ကြာနေခဲ့ပါပြီ။

ကိုသစ္စာကတော့ "ပရိသတ်က မလောဘူး။ ကိုသစ္စာက လောနေတာ" ဟူသောတုံ့ပြန်ဝေဖန်မှုများကို တဟားဟားရယ်ရင်း ဖြေရှင်းချက်ထုတ်ပါသည်။

"စိတ်ခံစားမှုမပါအောင် ထိန်းရင်းကကို ဖြစ်ဖြစ်သွားတာဗျ။ မြန်မာဆိုတော့ ပွဲကြေညာရင်းနဲ့ကို ကိုယ့်မြန်မာအသင်းကို အားပေးမိသွားတာပါ။ နားလည်ပေးကြဖို့ တောင်းပန်ပါတယ်" ဟု သူက ဆိုသည်။

"ကျွန်တော်လည်း မြန်မာဘောလုံးပရိသတ် တစ်ယောက်ပဲလေဗျာ"









# အလိုက် သိသိ အကြိုက် မိမိ အဂတိ၏ သားကောင်များ

မျိုးဟိန်းထွဋ်

ရုံးလုပ်ငန်းများတွင် ဝန်ထမ်းများ၏ စိတ်ဓာတ်၌ ထဲထဲဝင်ဝင်ခွဲနေသည့် အသေးအမွှားဟု ဆိုနိုင်သော်လည်း ကူးစက်ရောဂါပိုးကဲ့သို့ ယူနီနုနေသည့် အရာတစ်ခုရှိနေပါသည်။ ယနေ့ခေတ်တွင် နေရာအနှံ့အပြား၌ ခြေကုတ်ယူထားသော်လည်း စင်စစ် ယင်းရောဂါပိုးသည် ကမ္ဘာ့နေရာတိုင်းလိုလိုတွင် သမိုင်းမတင်မီခေတ်ကတည်းက တည်ရှိခဲ့ဟန်တူပါသည်။

ခရီးဦးကြို အပိုဆာဒါး

ရုံးလုပ်ငန်းများတွင် ညွှန်ချုပ်ကြီးရုံးသို့ ရောက်လာသည့်အခါ ၎င်း၏ ရုံးအကူက အိတ်ဆွဲ၊ ထမင်းချိုင့်ဆွဲသည်ကို ဘေးမှမြင်တွေ့သည့် အခြားဝန်ထမ်းများအနေဖြင့် သမားရိုးကျအတိုင်း ပါးစပ်က ဘာမှမပြောသည့်တိုင် စိတ်ထဲကတော့ သိပ်သဘောမတွေ့။ ကာယကံရှင် အရာရှိကြီးမှာတော့ အလိုက်သိသော တပည့်လေး၏ အပြုအမူကြောင့် တပျော်ပျော် တမော်မော်။ တပည့်ဖြစ်သူ၏ စိတ်ထဲတွင်လည်း ဆရာအပေါ် ကျေနပ်မှု အပြည့်အဝဖြင့် လုပ်ဆောင်ပေးခြင်းလား။ ဆရာ၏ အဆူအပူကို ကြောက်ရွံ့၍ လုပ်ဆောင်ပေးခြင်းလားကိုတော့ တပည့်သည်သာလျှင် အသိဆုံး ဖြစ်မည်။

နိုင်ငံရပ်ခြား သွားလျှင်လေ

နိုင်ငံတော်၏ တာဝန်ပေးအပ်ချက်အရ သက်ဆိုင်ရာဌာနလိုအပ်ချက်နှင့်အညီ နိုင်ငံခြားသို့ သွားရောက်မြင်တွေ့ခွင့်ရရှိခြင်းသည်လည်း ကာယကံရှင် ဝန်ထမ်းများအဖို့ အစဉ်ထာဝရ ဂုဏ်ယူရမည့် သိက္ခာတစ်ရပ်၊ ခံစားနေရသည်ကပီတိ၊ ရုန်းကန်နေရသည်က လက်တွေ့ဘဝ။

နိုင်ငံခြားမှ ပြန်ရောက်လာသည့် တပည့်များထံမှ ဆရာများအနေဖြင့် ရလိုစိတ်ဖြင့် မျှော်လင့်မှု မရှိသည်သာများပါသည်။ ခက်သည်က အနီတပည့် လက်အောက်ခံဝန်ထမ်းများ မြန်မာနိုင်ငံသို့ ပြန်မရောက်မီနှင့် ပြန်ရောက်ပြီးပါက ခေါင်းထဲတွင် လုပ်ရန်ပထမဦးဆုံး ဝင်လာသည်က ဆရာအတွက် လက်ဆောင်။ ဆရာကလက်မခံချင်။ စေတနာစော်ကားခံရမည့် တပည့်ဖြစ်သူ၏ ဝမ်းနည်းမှုကို ကြိုတင် မျှော်တွေးရင်း လက်ဆောင်ပဏ္ဏာ လက်ခံမိလျက်သား။ တပည့်ဖြစ်သူ၏ စိတ်ထဲတွင် ကျေနပ်မှုများဖြင့် ပြုံးပျော်ရင်း နောက်တစ်ခေါက်ထပ်လာမည့် အခွင့်အရေးအတွက် အဆင်သင့်။ ဆရာစိတ်ထဲတွင်လည်း လာဘ်မြင်သည့် တပည့်၊ ကြီးပွားမည့်တပည့်။ ခက်သည်က နိုင်ငံခြားသို့ သွားရမည့် ရက်က နည်းနည်း။ လက်ဆောင်က ကြီးကြီး။ မပေးပြန်ရင် နောင်အဆင်ပြေဖို့က အခက်ဆိုတော့၊ သည်တစ်ခုတော့ ကြိတ်မိုတ်ပြီး လုပ်ပေးပါမည်။ မှန်းချက်နှင့် နှမ်းထွက်မကိုက်။

ရှိစေတော့ မီးစင်ကြည့်ကမည်။

တပည့်ဆိုသည်ကလည်း ပညာတတ်ပီပီ၊ လုပ်ချင်သည်၊ ဖြစ်ချင်သည်။ ကိစ္စရပ်များအတွက် လမ်းကြောင်းပေးရင်း ဌာနဆိုင်ရာများတွင် ဆရာနှင့် တပည့်၊ ပေးသူနှင့်ယူသူ။ တစ်ဖက်တွင် အခြားသော ဝန်ထမ်းများသည်လည်း ချက်ဆို နားခွက်ကမီးတောက်သည် သာမက ထမင်းအိုပါတည်၍ ရမည့်နယ်။ လည်လွန်း၍ ငြိမ်နေသည့်အလား မွတ်နေသော ပန်ကာကဲ့သို့။

အလိုက်သိ အကြိုက်မိ

တကယ်တော့ ဖော်လံဖားလုပ်သည်မှာ ဌာနများ၊ ရုံးများ၊ လုပ်ငန်းများတွင် မိမိအကျိုးလို၍ ညောင်ပင်

ရေလောင်းသည်အဖြစ်။ ခက်နေသည်က အဆင့်ဆင့်သောဆရာများ။ ဆန်းကြယ်သည်က လူမနော၊ ဖြစ်နေသည်က လူသဘာဝကျေနပ်တာက လူပီတိ၊ သာယာတာက လူစိတ်ဆောင်။

တပည့်တစ်ဦးက ဆရာကို လေးစားစိတ်ဖြင့် တစ်စုံတစ်ရာကို သဘောရှိပြီးဖြင့် လုပ်ဆောင်ပေးသည်။ ဆရာက သူ့အပေါ် အနီတပည့်က ဖော်လံဖားလုပ်သည်ဟု ခံယူမိသည့်အခါ ဖြစ်ပေါ်လာမည့် အကျိုးဆက်မှာ အပြုသဘောဆောင်မည်(သို့) အနုတ်သဘောဆောင်မည်။ ဆရာနှင့် တပည့်တို့အကြား ဆက်ဆံရေးပို၍ ကောင်းလာမည်(သို့) ပို၍ ဆိုးရွားသွားမည်။ ရှိရင်းစွဲ ဆက်ဆံရေး ဆိုသည်မှာလည်း

တစ်နေ့ ငွေ၊ တစ်နေ့ရွှေ၊ ဆိုလိုသည်မှာ ဆရာအရွှေခံရလျှင် တပည့်တတ်တတ်ပေ ပြဿနာမှတ်။ ဆရာများကလည်း ကိုယ့် လုပ်ဖော်ကိုင်ဖက်ရဲ့ တပည့်၊ ကိုယ့် တပည့်မဟုတ်။ အတ္တများက စွဲစွဲမြဲမြဲနေရာယူလျက်။

ဆရာတွေဘက်က ဖော်လံဖားနေတာလား။ အလိုက်သိတတ်တာလားဆိုတာ ခွဲခြားသိရှိဖို့ လိုအပ်ပါသည်။ တစ်ဆက်တည်း တပည့်ရဲ့ စိတ်ရင်းအမှန်ကို သိရှိဖို့လည်း အရေးကြီးပါသည်။ ပြဿနာမှာ တပည့်၏ ချည်းကပ်နည်းဆိုသည်ထက် ဆရာတွေရဲ့ အမြင်မှာ မှန်ကန်ဖို့လည်း အရေးပါလှပါသည်။

အိမ်ဝင် အိမ်ထွက် ဒီပလိုမေစီ

ပုဂ္ဂလိကနှင့် အစိုးရပိုင်ဌာနများတွင် အိမ်ဝင်အိမ်ထွက် ဒီပလိုမေစီသည်

အိမ်ဝင်အိမ်ထွက် ဒီပလိုမေစီ ဖွံ့ဖြိုးလာလေလေ လူ့အရည်အသွေး ကျဆင်းလာလေလေဖြစ်ပြီး တိုက်ရိုက်အချိုးကျသည်ကို တွေ့မြင်ရပါမည်။ အိမ်ဝင် အိမ်ထွက်လိုသည် ဆိုကတည်းက အကျိုးလို၍ ညောင်ပင် ရေလောင်းခြင်းသာတည်း။

ခေတ်စနစ်နှင့်အညီ လိုက်လျောညီထွေစွာ တအိအိဖြင့် ရှင်သန် ဖွံ့ဖြိုးလျက် ရှိနေပါသည်။ ကြိုဆိုရမည်လား။ ဆန့်ကျင်ရမည်လား။ ဖြတ်တောက်ရမည်လား။ ရေရှည်အကျိုးကို မျှော်တွေး ကြည့်၍ အကောင်းအဆိုး အကျိုးအပြစ် တွက်ချက်ကာ အသင့်တော်ဆုံး ယဉ်ကျေးမှုတစ်ခု ပျိုးထောင်ရပါမည်။

အိမ်ဝင်အိမ်ထွက် ဒီပလိုမေစီ ဖွံ့ဖြိုးလာလေလေ လူ့အရည်အသွေးကျဆင်းလာလေလေဖြစ်ပြီး တိုက်ရိုက်အချိုးကျသည်ကို တွေ့မြင်ရပါမည်။ အိမ်ဝင်အိမ်ထွက်လိုသည်ဆိုကတည်းက အကျိုးလို၍ ညောင်ပင် ရေလောင်းခြင်း သာတည်း။ ဆရာသမားများသည် ရုံးပိတ်ရက်များတွင် အိမ်

သို့ တပည့်များ လာရောက်နေသည့်အပေါ် သဘောရှိ။ အမြင်မှန်မှန်ဖြင့် လာရောက်မည့်အစား အခြားအကျိုးရှိသော အလုပ်များလုပ်ဆောင်ရန် တပည့်များကို လမ်းညွှန်သင့်ပါသည်။ ထိုသို့ ဆောင်ရွက်ရာ၌ သင်တန်းများတက်ရောက်ရန်၊ မိသားစုနှင့် ရုံးပိတ်ရက်တွင် အတူတကွနေထိုင်ရန် စသည်ဖြင့် အကြံပြုသင့်ပါသည်။ ထိုသို့ အိမ်ဝင် အိမ်ထွက်များ ပြုလုပ်ရာတွင် အိမ်ရှင်အနေဖြင့် အကျိုးသက်ရောက်မှု မရှိသကဲ့သို့ ဧည့်သည်များအတွက်လည်း ပြောပလောက်သည့် အကျိုးဖြစ်ထွန်းမှု မရှိသည်ကို တွေ့မြင်နေရပါသည်။

သို့လင့်ကစား လူမျိုးဆက်များ တစ်ခုမှတစ်ခုသို့ စဉ်ဆက်မပြတ် ပြောင်းလဲသွားသော်လည်း အိမ်ဝင်အိမ်ထွက် ဒီပလိုမေစီမှာ စီးဆင်းရှင်သန်မြဲဖြစ်နေမည့် အရိပ်အယောင်များက အထင်းသား။ ရွေးချယ်မှုများ ပြုလုပ်ရန် အခွင့်အလမ်းသာမည်ဆိုပါက အလိုက်သိတတ်မှု၊ အကင်းပါးမှုနှင့် လာဘ်မြင်မှုတို့ကို သဘောရှိဖြင့် မှန်ကန်စွာ ရွေးချယ်သင့်သည်ဟု ထင်မြင်မိပါသည်။

အထက်ကမိ အောက်ကအိ ဪ-အဂတိ

ဌာနကြီးတစ်ခုက အကြီးတန်းအရာရှိကြီးတစ်ဦး နိုင်ငံခြားသွားဖို့ ကိစ္စတစ်ခုပေါ်လာသည်။ စေလွှတ်သူကို ရွေးရမည်က သူ့တာဝန်။ သူမလုပ်ချင်။ အပေါ်က ဖိအားက ကြီးသည်။ မတတ်နိုင်၊ သူလုပ်ရတော့သည်။ သွားမည့် နိုင်ငံက အင်အားကြီးနိုင်ငံတစ်ခု။ ပေးအပ်မည့် ဘွဲ့က မဟာဝိဇ္ဇာ။ တက်ရမည့်နှစ်ကာလက နှစ်နှစ်ဆိုသည်ကတော့ ဘုတ်အဖွဲ့ဖြင့် ရွေးချယ်သည်ပေါ့။ ရွေးလိုက်သည့် စေလွှတ်သူ ကျောင်းတက်လို့ ကောင်းတုန်း၊ သတင်းတွေကလည်း ဝင်လာမစဲ တသဲသဲ။ အဖြစ်ကနည်း အပျက်ကများ။ ဌာန၏ သိက္ခာကို ထိထိပါးပါးဖြစ်လာပြီ။ ဆရာသမား၏ မျက်နှာထောက်ထား၍ အလိုက်သိစွာ လုပ်ပေးလိုက်ခြင်း၏ နောက်ဆက်တွဲရလဒ်များပင်တည်း။

အကျိုးလို၍ ညောင်ပင်ရေလောင်းသည့်အခါ ရေလောင်းခံရသည့် ပုဂ္ဂိုလ်နှင့် ရေလောင်းသည့် ပုဂ္ဂိုလ်ရော နှစ်ဦးစလုံး၏ စိတ်ထဲတွင်တော့ ဖွင့်မပြောသာသော ဝန်ထုပ်ကြီးတစ်ခု တစ်ဆို့လျက်။ အလိုက်သိခြင်းလော၊ ဖော်လံဖားခြင်းလော။ အပေးအယူသဘောဆောင်သော်လည်း အပေးနှင့်အယူတို့ သဘောထားချင်း ဆုံမှတ်တစ်ခုပေါ် ထပ်တူ မကျခဲ့ပါ။ အကျိုးဆက်သည် ပြင်းထန်လှပါသည်။ တစ်ကြိမ်အဆင်ပြေခြင်းသည် နောက်ထပ် အကြိမ်များအဆင်ပြေမည်ဟု အာမခံနိုင်သည့် အခွင့်အရေးကြီးမဟုတ်ဆိုသည်ကို သတိချပ်သင့်ပါသည်။




ယခင်အပတ်မှအဆက်

ဘလိပ်စား၊ သိုးမွေးချည်လုံး၊ တချို့မှာ ထိုးလက်စ တိုးလို့တန်းလန်း၊ ပိုက်ဆံနှင့် အခြားပိတ်ပင်ထားသောပစ္စည်းမှန်သမျှ အကုန်အသိမ်းခံရသည်။ ထို့ကြောင့်လည်း ဘုတ်ကိုင်နှင့် ပတ်သက်ရာပတ်သက်ကြောင်းတို့၏ ပစ္စည်းများ ဘုတ်တိုက်တွင် လာထားကြခြင်း ပင်ဖြစ်သည်။ ကျွန်တော် ဈေးစရောင်းစဉ်ကလည်း ပိုက်ဆံကို ဘယ်လိုသိမ်းရမည်မသိ၊ ကိုဘိုစိန်က သေသေချာချာသင်ပြသည်။ ပိုက်ဆံများကို တစ်ရွက်ချင်း ထပ်ပြီးကျစ်နေအောင်လိပ်၍ သုံးလေးထောင်လောက်ဆိုလျှင်ဆေးပေါလိပ်ဖင်စီခံသာသာရှိကာ သရေကွင်းဖြင့်တင်းနေအောင် ချည်လိုက်သည်။ ထိုချည်ထားသည့် သားရေကွင်းစအတွင်း နောက်သရေတစ်ကွင်းကို ထိုးသွင်း၍ စွပ်လိုက်လျှင် ကွင်းနှင့်ပိုက်ဆံလိပ်မှာ စွပ်ရက်လေးဖြစ်သွား၏။ ထိုအခါမှ ပိုက်ဆံအလိပ်လေးကိုမရှိသေစကား ယောက်ျားအတုတွင်စွပ်၍ အောက်ဘက်သို့ ထိုးသွင်းကာ ဖွက်ကြရသည်။ ဝန်ထမ်းအများစုကတော့ ထိုငွေမှာ သူတို့သွင်းပေးထားသည့်ငွေပင်ဖြစ်သဖြင့် ပုဆိုးလောက်သာ ဖြန့်ခွင်းပြီး ဟိုနေရာအထိတော့ မကြည့်ကြ။ သိပ်ဆိုသော ဝန်ထမ်း၊ ထောင်အခေါ် အထာလုံးဝမထားသည့် ဝန်ထမ်းမျိုးနှင့် ကြုံလျှင်တော့ ပါသွားမည်ဖြစ်သည်။ ထိုသို့တော့ ကျွန်တော်တစ်ခါမှ မကြုံဖြစ်ခဲ့။ အိမ်တွေက အထဲရှိအကျဉ်းသားအတွက်ငွေပို့လိုလျှင် ဝန်ထမ်းများမှတစ်ဆင့် ပို့ကြရ၏။ တစ်ရာလျှင် နှစ်ဆယ်ပေးရ၏။ ငွေတစ်ထောင်သွင်းလိုလျှင် သွင်းခ.နှစ်ရာပေးရခြင်းလည်း ဖြစ်သည်။ ထိုနေရာတွင်လည်း ငွေမှန်သည်၊ မြန်သည်ဆိုသည့် ဝန်ထမ်းကောင်းနာမည်တွေကလည်း ရှိပြန်သည်။ မဟုတ်ပါက မြေပါလည်းဆုံး သားလည်းဆုံးသည့်ဖြစ်ရပ်များက ရေတွက်၍ပင်မကုန်။ အကျဉ်းထောင်သည် စာရိတ္တပြုပြင်ပြောင်းလဲရေးလမ်းကြောင်းပေါ်တွင် ရှိနေသော်လည်း အုပ်ချုပ်မှုများစွာ၊ မပြည့်စုံမှုများစွာတို့ကို မသိကျိုးကျွံပြု၍ အကျဉ်းသားလည်း အဆင်ပြေပြီး ငြိမ်နေစေ၊ငါ့ဝန်ထမ်းလည်း အလျဉ်းသင့်စေသဘောဆောင်ကာ ခြစားမှုတွေအတိနှင့် ဖုံးနေသည်။

ထောင်ကျသစ်များ ရောက်လာလျှင် သူတို့ဆီက ရွှေမြို့တော်ကြီး၏ ပြင်ပအခြေအနေ၊ နိုင်ငံရေးအခြေအနေများကို သိခွင့်လေး၊ မေးမြန်းခွင့်လေးရသည်။ မျက်စိထဲတွင်ပုံဖော်၍မရသော်လည်း သူတို့ပြောပြသည့် နောက်ဆုံးပေါ် ပါရီနီးကားအကြောင်းလည်း ကြားရသလို၊ မိုးထိမြင့်အောင် ဆောက်လုပ်နေသည့် အဆောက်အအုံကြီးတွေ၊ အရာရာ မြန်မြန်ဆန်ဆန် ပြောင်းလဲနေသည့် ရန်ကုန်မြို့၏ ရှုခင်းစုံနှင့်တကွ အစီအစဉ်ပေါ်ထွက်လာသည့် စီးပွားရေး လုပ်ငန်းရှင်ကြီးများအကြောင်းတွေ သိရသောအခါ အုတ်နိုး၏ အတွင်းတစ်ဖက်တွင် မိမိပေးဆပ်ပြီးသော ၆ နှစ်ဆို

# ကျွန်တော်၊ ငွေသမ ၅ ကုဒေ၊ မလိငုက်သိုက်ကျွန်းနှင့် ထောင်နန်းစံကာလများ (အပိုင်း-၁၇)



သည် အချိန်ကာလတစ်ခုအတွင်း အရာရာသည် အပြောင်းလဲကြီးပြောင်းလဲနေခြင်းနှင့် ထောင်မှ လွတ်သော် ထိုအခွင့်အလမ်းကိုမည်သို့ လိုက်ရမည်ကို စဉ်းစားမိသော အခါ၌ စိတ်မှန်းချည်သိမ်ငယ်သွားသယောင် ခံစားရလေသည်။

“အဆောင်မှူးတွေ လဲရမယ်ဟေ့” ဟု ပြောပြောဆိုဆို ရုံးခန်းထဲသို့ ဝင်လာသည့် ကျွန်တော်တို့ထောင်မှူး၏ စကားကြောင့် အားလုံး စိတ်မချမ်းမသာဖြစ်ရပြန်သည်။ သူနှင့်နေစဉ် တစ်လျှောက်နာမည်သိပ်ထွက်သည့် အခန်းလူကြီးနှင့် ဘုတ်ကိုင်တို့ကိုလဲပစ်သည်မှအပ မည်သူ့ကိုမှ ဒုက္ခပေးသည်ကို မတွေ့ခဲ့ရ။ နိုင်ငံရေး ပုဒ်မသမားများကိုလည်း အပေါ်အုပ်ချုပ်ရေးပိုင်းက တင်းတင်းကျပ်ကျပ် တွန်းအားပေးလာသည့် ကျဉ်းထဲကျပ်ထဲ အခြေအနေမျိုးတွင်ပင်

မင်းတို့ကို အပ်ပေးမှာပါ” ဟု ဆိုပြီး “ဟိုကောင် မပုလင် ဘယ်မလဲ။ Chess ထိုးမယ်။ ဒီကောင် ငါ့ကို မနေက ပွဲရုံးထားတာ မပေးသေးဘူး” ပြောကာ ယူနီဖောင်းချွတ်၊ စွပ်ကျယ်လက်ပြတ်နှင့် ရုံးခန်းထဲက ထထွက်သွားသည့် သူကျောပြင်ကိုကြည့်ရင်း မျက်ရည်လေးပင် စို့ချင်ချင် ဖြစ်မိသည်။

ဦးရဲမြင့်မှာ အသားဖြူဖြူ ရုပ်သန့်သန့်နှင့် အရပ်အမောင်းအသင့်ရှိသည်ဟုဆိုနိုင်ကာ ခန္ဓာကိုယ်ကတော့ အနည်းငယ် ပိန်သည်။ ထောင်မှူးနှစ်ယောက် လွှဲပြောင်းလက်ခံလက်မှတ်ထိုးအပြီး ကျွန်တော်တို့ကို ခေါ်တွေ့ကာ ယခင်ထောင်မှူးက စပြီး တစ်ဦးချင်း မိတ်ဆက်ပေးလေသည်။ “ကျွန်တော့်လူတွေပဲ”။ “ခင်ဗျား ဆက်သုံးချင်လည်းရတယ်၊ မသုံးချင်လည်း ခင်ဗျားသဘောပဲ” ဟု

ထောင်မှူး ဦးထွန်းထွန်းဦး လက်ထက်က အမြဲတမ်းဆူဆူညံညံဖြင့် ပွက်လောစီနေသော ရုံးခန်းမှာ ယခု ထောင်မှူး ဦးရဲမြင့် လက်ထက်၌ တိတ်ဆိတ်နေသည်။ အလွန်အနေအေးသူတစ်ယောက် ဖြစ်ကာ တိတိကျကျ အဖြေရှာမရသည့် ဝမ်းဗိုက်အတွင်းမှ အောင့်သည့်ဝေဒနာကို မကြာခဏ ခံစားနေရသလည်း ဖြစ်သည်။

သူ့ရောက်ပြီး ၁၀ ရက်လောက်ရှိတော့ ဘုရားဝင်းပြင်ဆင်ခြင်းနှင့် စေတီလေးရွှေပြန်ချခြင်းကိစ္စများအား အောင်မြင်စွာအထမြောက်ပြီးစီးသွားပြီဖြစ်လေသည်။ နိုင်ငံရေး ပုဒ်မဖြင့်ကျနေကြသည့် ဘုန်းကြီးသုံးပါးက အနေကဇာဝိုင်းတင်ပေးခြင်းကလည်း ပိုမိုပြည့်စုံသွားသလိုမျိုး ခံစားရကာ ထောင်ထဲလာဘုရားပြင်ဖြစ်ရသည့် ကိုယ့်ကံနှင့် အကြောင်းတရား

## သိမ်းစိုး(သီဟရတနာ)

ထမင်းစားပြီးတာနဲ့ အသစ်တစ်ပုဒ် ပြောပါမယ်” ဟု ကျွန်တော် အာမဘန္တေခံလိုက်တော့ ကလေးတစ်ယောက်သဖွယ် “ဟေး၊ ဒါမှတော့ အစ်ကိုကွ၊ မုန့်ကောင်းကောင်း ရှာလိုက်ဦးမယ်” ဆိုကာ ထွက်သွားလေသည်။

တစ်နေ့ တစ်နေ့ လုပ်ရင်း၊ ကိုင်ရင်းဖြင့် အချိန်တွေ ဘယ်လိုကုန်သွားမှန်းကို မသိ။ ထောင်မှူး၏ရောဂါမှာလည်း မကြာခဏ ဖောက်နေသဖြင့် သူ့နားတွင် နေနေပေးရပြန်သည်။ ရုံးခန်းအတွင်းရှိ သူ့ခွတင်တွင် သုံးလေးနာရီလုပ်မရအောင် ငြိမ်နေရသည့် ဆင်းရဲဒုက္ခကို မြင်နေရ၍ကရုဏာလည်း သက်မိသည်။ ကိုကြည်မောင်၊ မောင်မောင်လွင်နှင့်ဇေယျာဝင်းတို့ လွတ်ရက်စေပြီး လွတ်ကြသဖြင့် ရုံးခန်းအတွက် လူစားထိုးရှာပေးပြီး နေ့စဉ်အစီရင်ခံစာရေးသည်မှအစ ပြန်သင်ပေးရသည်။ အမှန်တော့ ကျွန်တော့် ပုဒ်မမှာ ၁၇(၁)ဖြစ်၍ နိုင်ငံရေးပုဒ်မအုပ်စုထဲတွင်ပါသဖြင့် ရုံးခန်းတွင် ခေါ်ထားခြင်းမှာ ထောင်မှူးအတွက် အန္တရာယ်များလှသည်။ စာရွက်စာတမ်းများ အမြဲကိုင်ခွင့်ပေးခြင်းကို ထောင်ပိုင်သိက ပြဿနာတက်နိုင်သည်။ ထောင်မှူးနှစ်ယောက်လုံးက “ငါယုံကြည်တယ်။ ငါတာဝန်ယူတယ်” ဆိုသည့် လေသံချင်းကတော့ အတူတူပင် ဖြစ်သည်။ ဒီလထဲတွင်ပင် ဦးမြင့်ကြည်ပါ လွတ်ပြန်သဖြင့် (၇) ခန်းရှိ ၅ ည ကျောင်းသားလေးတစ်ဦး ဖြစ်သည့် မောင်ကြည်စိုးတို့အုပ်စုနှင့် အတူ ထမင်းဝိုင်းပြောင်းစားရသည်။ လူဟောင်းတွေ၏ နေရာတွင်လူသစ်တွေက တဖြည်းဖြည်း အစားထိုးဝင်လာပြီး တွေ့ဆုံကြကွဲ ဓမ္မတာပုံဆိုသည်မှာ အထူးနုလုံးသွင်းနေစရာကို မလိုတော့။ ကြာလာတော့လည်း ခံနိုင်ရည်ဖြင့် ပြည့်ဝလာသည်။

တစ်နှစ်ပြည့်၍ ထောင်မှူးဦးရဲမြင့် (၃) ဆောင်မှ ပြောင်းတော့ ဦးစိုးဝင်းဆိုသူ ရောက်လာသည်။ သူကတော့ တကယ့် စာအုပ်ကြီးသမားဖြစ်သည်။ ကျွန်တော် အဆောင်မှူးရုံးခန်းတွင် (၂) နှစ်ခန့်နေခဲ့သဖြင့် အဆောင်မှူးနားရက်တွင် အစားဝင်သည့် ထောင်မှူးများအားလုံးနှင့် မျက်မှန်းတန်းမိနေ၍ သူ့ကိုလည်း နှစ်ကြိမ်၊ သုံးကြိမ်လောက် ဆုံးမခံခဲ့ရ။ အဆောင်မှူးချိန်းသည်နှင့် ကျွန်တော့်ကို ရှင်းရှင်းပဲ ခြောင်ပြောတော့သည်။ “မင်းကိုတော့ ရုံးခန်းမှာ ထားလို့ မရဘူး။ အခုထောင်ပိုင်က လုံးဝ မလွယ်ဘူး။ ဒါပေမဲ့ မင်းလည်း အဆင်ပြေအောင်

တောင်ယာတစ်ခု ပေးမယ်”။ “ရုံးခန်းကိုတော့ အဝင်အထွက်လုပ်လို့ရတယ်” ဟု ဆိုလေသည်။ ဘုတ်တိုက်မကိုင်ရတော့သည်ကိုပင် ကျွန်တော် ဝမ်းသာမိသည်။ အစကတည်းက နောက်ထောင်မှူးလာလျှင် ရုံးခန်းတွင်မနေတော့ရန် စဉ်းစားထားသဖြင့် အေးအေးလူလူ တောင်ယာလေးလုပ်ကာ လွတ်မည့်ရက်ကို စောင့်ရင်းနေသွားရုံပင်။ ထောင်ဆိုသည်က ထောင်စရိုက်တွေအများကြီးရှိသည်။ ကိုယ်အနေမှန်၍ အားလုံးနှင့် အဆင်ပြေသော်လည်း ရုံးခန်းတွင် နေခြင်းကြောင့် မျက်မှန်းအကျိုးခံရတာမျိုးတွေ ရှိသည်။ အခန်းလူကြီး၊ လူသစ်ဆီကရသည့်ငွေကို ထောင်မှူးအား မပေးဘဲ ကျော်လိုက်သည်ကို ထောင်မှူးသိ၍ ပြဿနာတက်သည့် အဖြစ်မျိုးတွင်လည်း ရုံးခန်းက လူပါကြားညပ်တတ်သည်။ အခြား အလုပ်ကြီးနှင့် ထောင်ကျရုံး၊ အချုပ်ရုံးတို့ကို အလုပ်ဆင်းသူများနှင့် ထောင်မှူးအဆင်မပြေလျှင်လည်း ကိုယ်က ညပ်ပြန်သည်။ နှစ်ကြီးသမားတွေက နေရာရအောင် ထောင်မှူးကို ၅ ည တွေ ဘာလုပ်ဖို့ ကြံနေတယ်မျိုး အချွန်အတွန်းလုပ်လျှင်လည်း မဟုတ်ကြောင်းဝင်ကာလျှင် ညပ်ရပြန်သည်။

ကျွန်တော်ထောင်ကျသားချည်းပဲ (၅) ညနှစ်ကျော် (၆) နှစ်နီးပါးရှိလာပြီဖြစ်၍ အကျဉ်းသား မျိုးစုံတွေ့ရသလို ဝန်ထမ်းမျိုးစုံ၊ ထောင်မှူးမျိုးစုံကို တွေ့မြင်ဖြတ်သန်းနေရသည်။ ဦးစိုးဝင်းပြီးတော့ ဦးတင့်လွင်၊ နောက် ဦးအောင်နိုင်၊ ဦးအောင်နိုင် (၃) ဆောင်ကိုင်တော့ လူဆိုးတွေကို ချည်းနေရာပေးသည်။ တစ်နေ့တစ်နေ့ သူ့ကြာပွတ်သံကို ဘယ်နေရာက ကြားရမလဲဟု တထိပ်ထိပ်သွေးလန့်နေကြရသည်။ သူနှင့် အဆင်မပြေသည့် အကျဉ်းသားကို ဘေးကော်ရစ်ဒါတလျှောက် ဝမ်းလျှားမှောက်တွားသွားစေပြီး သူ့ကိုယ်တိုင် နောက်က သွေးအေးအေးဖြင့် ကြာပွတ်နှင့်ရိုက်ပြီးမှ တိုက်ထဲသို့ ပို့သည်။ ထိုအချိန်မျိုးဆိုလျှင် တစ်ဆောင်လုံးရှိ အကျဉ်းသားများ အားလုံး ငြိမ်ကျသွား၍ အစိုက်ခံရသူအပေါ် ကရုဏာသက်မိကြသည်။ သူ့လက်ထက်တွင်တော့ တောင်ယာပါပြန်အပ်ပြီး ပုံမှန်ဈေးလေးပဲရောင်း၊ အခန်းအောင်းနေဖြစ်သည်က များသည်။ သူတပည့်ကျော် နှစ်ယောက်က နှစ် ၃၀ ကျတစ်ယောက်နှင့် နှစ် ၅၀ ကျအမှုပေါင်းစုံ တကယ့်ထောင်မင်းသားတွေဖြစ်သည်။ ကျွန်တော့်ကိုတော့ သူတို့နှစ်ယောက်လုံးက ခင်ကြသည်။ ထောင်မှူးဦးအောင်နိုင်ကိုယ်တိုင်လည်း ရုံးခန်းတွင်လာပြန်နေရန် ခေါ်ပြောဖူးသည်။ ကျွန်တော်ကလွတ်ရန် နှစ်နီးပြီဖြစ်၍ မနေလိုတော့ကြောင်း လိမ်လိမ်မာမာ ပြောရသည်။ ကျောက်ခဲကိုပင် ရေရအောင်ညှစ်ချင်သည့် လူစားမျိုးဖြစ်၍ အတော့်ကိုသတိထားနေရသည်။

ဆက်လက်ဖော်ပြပါမည်

### အုတ်နိုး၏ အတွင်းတစ်ဖက်တွင် မိမိပေးဆပ်ပြီးသော ၆ နှစ်ဆိုသည့် အချိန်ကာလတစ်ခုအတွင်း အရာရာသည် အပြောင်းလဲကြီး ပြောင်းလဲနေခြင်းနှင့် ထောင်မှလွတ်သော် ထိုအခွင့်အလမ်းကိုမည်သို့လိုက်ရမည်ကို စဉ်းစားမိသောအခါ၌ စိတ်မှန်းချည်သိမ်ငယ်သွားသယောင် ခံစားရလေသည်

“ဟေ့လူ၊ ခင်ဗျားလူတွေ ဒီကိစ္စတော့ လုံးဝ မပါစေနဲ့နော်၊ ကြည့်ကျက်လည်း ပြောထားဦး။ ကျုပ်လည်း မကယ်နိုင်ဘူး” ဆိုသည်မျိုး ကြိုတင်သတိပေးမှုတွေပင်ရှိခဲ့၍ သူ့လက်ထက်၌ (၃)ဆောင်အတွင်းရှိ မည်သည့် နိုင်ငံရေးပုဒ်မဖြင့် ကျလာသူကိုမျှ ထောင်ပြောင်းပို့ပစ်သည်ဟုလည်းမရှိခဲ့ပေ။ ဟောင်ဖွာဖွာပြောပြီး တရားရုံးနှင့် အခန်းတံခါးနှင့် သံတိုင်တို့ကိုသာ လက်အနာခံ ကန်ကျောက်ထိုးပြတတ်သည့် သူ့စေတနာနှင့်အထာကို မမြင်ရတော့မှာပါတကားဟု ပြန်မြင်မိရင်း နယ်ထောင်သို့ ပြောင်းရမည့် သူ့အတွက်ကော၊ ကျန်ခဲ့မည့် ကျွန်တော့်တို့အားလုံးအတွက် ပါစဉ်းစားကြည့်နေဆဲတွင် သူတပည့်များဘက်လှည့်ပြီး “ဒီကိုလာမယ့် ထောင်မှူးက ကိုရဲမြင့်ကွ၊ ငါမိန်းမနဲ့လည်း ဆွေနီးမျိုး စပ်တော်တယ်။ သရက်ထောင်က ပြောင်းလာမှာ။ ငါသေသေချာချာ

သူဟန်အတိုင်း ပြတ်ပြတ်ပြောလေသည်။ ဒီအတိုင်းပဲ ဆက်နေကြပါ။ မင်းတို့ ဆရာအပေါ် နေတိုင်းဆက်ဆံသလိုပဲ ငါ့ကို ဆက်ဆံပါ။ ဟုတ်ပြီလား” ဟု ပြောလိုက်သည့် ထောင်မှူးအသစ်၏ စကားသံမှာ တိုးတိုးညှင်းညှင်းလေးမှ တကယ့်လေသံဖြင့်ပင် ပြောလိုက်သလားထင်ရသည်။

နောက်တစ်နေ့ အိပ်ဆောင်ဖွင့်ပြီးသည်နှင့် အခန်းတိုင်းကို သူ့ကိုယ်တိုင် ဝင်မိတ်ဆက်ပြီး “ခင်ဗျားတို့ ကျုပ်ကို ဘာမှ ပေးစရာမလိုဘူး။ စည်းကမ်းတကျနေရင်ရပြီ။ ဘယ်သူမဆို အခက်အခဲရှိရင် ရုံးခန်းမှာ လာပြောပါ” ဟု ဆိုသဖြင့် တစ်ဆောင်လုံးလည်းစိတ်အေးချမ်းသာ ဖြစ်သွားကြသည်။ အဆောင်တွင်း ပုံမှန်လုပ်ငန်းများကတော့ ဆက်လုပ်နေရသည်။ ဘုတ်တိုက်မှ ဘာပြဿနာမှပေါ်၍ ဘုတ်ကိုင်အားလုံးကိုလည်း ကျေးဇူးတင် ရသည်။ ယခင်

တို့ကိုတွေ့ဆရင်း ကုသိုလ်ပြု ဖြစ်ရခြင်းအပေါ်၌ များစွာကြည်နူးနေမိသည်။

“ကဲ... အစ်ကို လုပ်ချင်တာ ကျွန်တော်တို့ အကုန်ပိုင်းလုပ်ပေးပြီးပြီ။ ဒီနေ့တော့ ဇာတ်လမ်း တစ်ပုဒ်တော့ ပြောပြဗျာ” ဟု ခါးကို လာဖက်ရင်း ပြောလိုက်သည့် မုပ္ပလင် စကားကြောင့် အတွေးစမှာ ပြတ်သွားသည်။ ဟုတ်သည်။ ကျွန်တော် သူတို့ကို ဇာတ်လမ်းမပြောဖြစ်သည်မှာ အတော်ကြာနေပြီလည်း ဖြစ်သည်။ ဘုတ်တိုက်ကိစ္စ၊ ရုံးခန်းကိစ္စများသာမက ထောင်မှူးအသစ်နှင့် အသားကျအောင် နေနေရ၍လည်း ပါသည်။ မုပ္ပလင်မှာ သူ့ဇာတ်ဖြစ်၍ အမည်ရင်းသိန်းထွန်းပျောက်ပြီး အားလုံးက မုပ္ပလင်ဟုသာခေါ်ဝေါ် နှုတ်ကျိုးနေကြသည်။ စစ်တုရင်ကစားကြသည့် အခန်းလူကြီး ဘုတ်ကိုင်များထဲတွင် သူ့အတော်ဆုံးလည်း ဖြစ်သည်။ “အေးပါကွာ၊ နေ့ခင်း







၂၀၀၉ ခုနှစ် မတ်လတွင် Toronto အခြေစိုက် သုတေသီများ သည် ပေကျင်းအခြေစိုက် IP များ ကို အသုံးပြုပြီး နိုင်ငံပေါင်း ၁၀၃ နိုင်ငံရှိ နက်ဝက်ကွန်ရက်ပေါင်း ၁၂၀၀ ကျော်ကို ဖောက်ထွင်းတိုက်ခိုက်ထားသည့်ကြီးမားသော ဆိုက်ဘာတိုက်ခိုက်မှုတစ်ခုကို ဖော်ထုတ်တွေ့ရှိခဲ့ပြီး ယင်းတိုက်ခိုက်မှုကို "Operation Ghost Net" ဟု အမည်ပေးခဲ့ပါသည်။

၂၀၀၉ ခုနှစ် ဧပြီတွင် Lockheed Martin ကော်ပိုရေးရှင်း၏ F-35 ဆိုင်ရာအချက်အလက်များကို တရုတ်ပြည်မှ ဟက်ကာများက ရယူခဲ့သည်ဟု Wall Street Journal တွင် ဖော်ပြခဲ့ပြီး ၊ ထိုသို့ ရယူနေမှုကို မသိရှိမီ နှစ်ပေါင်းအတန်ကြာကပင် ရယူနိုင်ခဲ့သည်ဟု ဆိုပါသည်။

၂၀၁၀ ခုနှစ် ဇန်နဝါရီလထဲတွင် Adobe, Juniper, Rack-space စသည့် အိုင်တီကုမ္ပဏီများကို "Operation Aurora" အမည်ဖြင့် ပစ်မှတ်ထား တိုက်ခိုက်ခဲ့ပြီး ယင်းနှစ်ထဲတွင်ပင် Marathon Oil, ExxonMobil, Conoco Phillips စသည့် ကမ္ဘာ့စွမ်းအင်ကုမ္ပဏီများ၏ ကွန်ရက်စနစ်များကို "Night Dragon" ဟုအမည်ပေးထားသည့်ဆိုက်ဘာစစ်ဆင်ရေးများ ပြုလုပ်ဆင်နွှဲခဲ့ကြောင်းဆိုကြသည်။ ထို့နောက်တရုတ်အစိုးရသည် ပြည်တွင်းရှိ အင်တာနက် အသုံးပြုသူသန်း ၄၀၀ ခန့်အား တရုတ်လူမှုကွန်ရက်များနှင့် ဖိရိမ်းမှုများအား အသုံးပြုရာတွင် အမည်ရင်းများကို ပြောင်းလဲ အသုံးပြုရန် ဖိအားပေးခဲ့သည်။ ထို့ဖြစ်စဉ်များနောက်တွင်လူပေါင်း ၅၀၀၀ ခန့်ကို လီင်မှုအသားပေးစာပေနှင့် ဓာတ်ပုံများ အင်တာနက်တွင် ကြည့်ရှုမှုဖြင့် ဖမ်းဆီးခဲ့ပြီး၊ ဝက်ဘ်ဆိုက်ပေါင်း ၉၀၀၀ ခန့်ကို အပြီးတိုင် ဖျက်သိမ်းပစ်ခဲ့သည်။

၂၀၁၁ ခုနှစ်တွင် RSA နှင့် ဆိုက်ဆက်ထားသည့် ကုမ္ပဏီတချို့ အီးမေးလ်မှ တစ်ဆင့် Adobe System ၏ အားနည်းချက်ကို အသုံးပြုကာတိုက်ခိုက်ခံရပြီး ကုမ္ပဏီ ၇၆၀ ခန့်ကူးစက်ပျံ့နှံ့ခဲ့သည်။ US-CERT ၏ စစ်ဆေးချက်များအရ ယင်းတိုက်ခိုက်မှုသည် တရုတ်နိုင်ငံက လုပ်ဆောင်ခဲ့ခြင်းဖြစ်ကြောင်း ဆိုသည်။

၂၀၁၂ ခုနှစ်တွင် တရုတ်ဟက်ကာများသည် Smart Card အသုံးပြုသူများကို ဦးတည်တိုက်ခိုက်ရန် Sykipot Trojan မျိုးကွဲတစ်ခုကို ဖြန့်ဝေခဲ့ပြီးအမေရိကန်ရှိ နာမည်ကြီး အေဂျင်စီများ၊ စီးပွားရေးလုပ်ငန်းများနှင့်ကန့်သတ်နက်ဝက်ကွန်ရက်များကို ဖောက်ထွင်းဝင်ရောက်နိုင်ရန် ရည်ရွယ်ခဲ့ကြသည်။ ယင်း Sykipot Trojan ၏ C&C ဆာဗာသည် တရုတ်နိုင်ငံပေကျင်းတွင် အခြေစိုက်တည်ရှိနေကြောင်း Symnatec အဖွဲ့မှ ထုတ်ပြန်ကြေညာခဲ့သည်။စက်တင်ဘာ ၃၀ ရက်နေ့တွင် အိမ်ဖြူတော်စစ်ဦးစီးချုပ်ရုံးခန်းတွင် ချိတ်ဆက်ထားသည့် နက်ဝက်ကွန်ရက်များအား တရုတ်

# WANTED

BY THE FBI



**WANG DONG**  
Aliases: Jack Wang, "Ugly Gorilla"



**SUN KAILIANG**  
Aliases: Sun Kai Liang, Jack Sun



**WEN XINYU**  
Aliases: Wen Xun Yu, "WinXYHappy", "Win\_XY", Lao Wen



**HUANG ZHENYU**  
Aliases: Huang Zhen Yu, "hry\_bx"



**GU CHUNHUI**  
Aliases: Gu Chun Hua, "KandyGoo"

FBI မှအလိုရှိကြောင်း ကြေညာချက်ထုတ်ထားသည့် Unit 61398 မှ ဆိုက်ဘာစစ်ဆင်ရေးများ

## တရုတ်တို့၏ ဆိုက်ဘာတပ်ဖွဲ့များနှင့် ယင်းတို့၏ ဆောင်ရွက်ချက်များ (၃)

ညောင်ရမ်း

ဟက်ကာများမှဖောက်ထွင်းဝင်ရောက်ရန်ကြိုးစားခဲ့ကြောင်း ဆိုကြသည်။ ကနေဒါ၊ အမေရိကန်နှင့်စပိန်နိုင်ငံတို့ရှိစွမ်းအင်ထုတ်လုပ်သည့် စက်ရုံများအတွက်အလိုအလျောက်ထိန်းချုပ်စနစ်များ ဝန်ဆောင်မှုပေးနေသည့် Tevent ကုမ္ပဏီက အသုံးပြုနေသည့် SCADAစနစ်အားဖောက်ထွင်းထိန်းချုပ်ပြီး လုပ်ငန်းဆိုင်ရာ အချက်အလက်များ ခိုးယူခံခဲ့ရသည်။ ၁၉ ရက်နေ့တွင်ဂျပန်နိုင်ငံရှိ ဝန်ကြီးဌာနဆိုင်ရာများ၊ တရားရုံးများနှင့် ဆေးရုံများ၏ ဝက်ဘ်ဆိုက် ၁၉ ခုထက်မနည်းကို ဖျက်ဆီးတိုက်ခိုက်ခံခဲ့ရကြောင်း သိရသည်။

၂၀၁၃ ခုနှစ် ဇန်နဝါရီလ ၃၀ ရက်နေ့တွင် Great Firewall ကို တီထွင်ခဲ့ကြသည့် တရုတ်ကွန်ပျူတာ ပညာရှင်များသည် Github အမည်ရ ဝက်ဘ်ဆိုက်ကို MITM နည်းဖြင့်တိုက်ခိုက်ခဲ့ကြောင်း နိုင်ငံတကာသတင်းများက ဆိုကြပြန်သည်။ မတ်လ ၁၁ ရက်နေ့တွင် ဩစတြေးလျရှိ The Reverse Bank ကို တရုတ်ဟက်ကာများမှ တိုက်ခိုက်ခဲ့ပြီး မတ်လ ၁၃ ရက်နေ့တွင် အိန္ဒိယကာကွယ်ရေး ဝန်ကြီးဌာန၏ သုတေသနနှင့် ဖွံ့ဖြိုးမှုဌာန၏ ဝက်ဘ်ဆိုက် (drdo.gov.in) ကို တရုတ်ဟက်ကာများက ပစ်မှတ်ထား တိုက်ခိုက်ခဲ့ပြန်သည်ဆို၏။ မတ်လ ၂၄ ရက်နေ့တွင် တိဗက်အရေးလှုပ်ရှားသူများကြား ပထမဆုံး Android Malware တစ်မျိုးကို တရုတ်ဟက်ကာများမှ စတင်ဖြန့်ဖြူးတိုက်ခိုက်ခဲ့သည်။ မေလ ၁ ရက်နေ့တွင် အမေရိကန်အလုပ်သမားရေးရာဌာန၏ ဝက်ဘ်ဆိုက်အား Deep Panda ဟုအမည်ပေးထားသည့်တရုတ်ဟက်ကာအဖွဲ့မှ တိုက်ခိုက်ခဲ့သည်။ အောက်တိုဘာ ၂၈

ရက်နေ့တွင် အစွဲအမူခိုင်ငံ၏ ကာကွယ်ရေးနှင့်လုံခြုံရေးဆိုင်ရာ စက်ရုံ ၁၄၀ ခန့်၏နက်ဝက်ကွန်ရက်များကို တရုတ်ဟက်ကာများမှ ပစ်မှတ်ထား တိုက်ခိုက်ခဲ့သည်ဟုလည်း သုတေသီများက ပြောကြသည်။ ၂၀၁၅ ခုနှစ် ဖေဖော်ဝါရီလ ၂၇ ရက်နေ့တွင် အမေရိကန်အခြေစိုက်ဒီမိုကရေစီအဖွဲ့(ပီ)ကုမ္ပဏီတစ်ခုဖြစ်သည့် ASML ကုမ္ပဏီကို တရုတ်အစိုးရ၏ ထောက်ပံ့မှုများ ရရှိထားသည့် ဟက်ကာအဖွဲ့တစ်ခုမှ တိုက်ခိုက်မှုများပြုလုပ်ခဲ့ပြီး မတ်လ ၂၆ ရက်နေ့တွင် Github ဆာဗာအား DDoS တိုက်ခိုက်မှု ပြုလုပ်ခဲ့ကာ၊ ယခင်က ကြုံတွေ့ခဲ့ရသည့် တိုက်ခိုက်မှုများတွင် ယခု

ထိဖြစ်ပွားခဲ့သော ဆိုက်ဘာတိုက်ခိုက်မှုများကို အကြမ်းဖျင်းလေ့လာသုံးသပ်ကြည့်လျှင်ဆိုက်ဘာသုလ္လံနှင့် ဆိုက်ဘာစစ်ပွဲတို့ကို အများဆုံးတွေ့ရှိရမည် ဖြစ်သည်။ သို့သော် ၂၀၁၁ ခုနှစ် ဇန်နဝါရီလတွင်ကျင်းပခဲ့သည့်နိုင်ငံတကာလုံခြုံရေးဖိရိမ်းတွင် တရုတ်ကာကွယ်ရေးဝန်ကြီးLiang Guan- glie မှာမည်သည့်ဆိုက်ဘာတိုက်ခိုက်မှုများ၏ နောက်ကွယ်တွင် တရုတ်နိုင်ငံအနေဖြင့် ရှိမနေကြောင်းနှင့် ဆိုက်ဘာရာဇဝတ်မှုများနှင့် ပတ်သက်ပြီး တရုတ်အစိုးရအနေဖြင့် ဆန့်ကျင်ကြောင်းပြောကြားသွားခဲ့ပါသည်။ထို့ကြောင့် အနောက်နိုင်ငံများအနေဖြင့် လက်ဆုပ်လက်ကိုင်

ဆိုက်ဘာ တိုက်ခိုက်မှုများမှ ရရှိသည့်အ ချက်အလက်များကိုသုံးသပ်ပြီး ဒီပလိုမေစီ နိုင်ငံရေးကိုခြေလှမ်းသွက်သွက်လက်လက်ဖြင့် ကြိုတင်လက်ဦးမူရရှိကာ ဒေသတွင်းပြင် နိုင်ငံများကို လွှမ်းမိုး၊ ခြိမ်းခြောက်ထားနိုင်မည်...

အကြိမ်တိုက်ခိုက်မှုသည် အကြီးမားဆုံး DDoS တိုက်ခိုက်မှု ဖြစ်သည်ဟု GitHub ၏ အလုပ်အမှုဆောင်အဖွဲ့မှထုတ်ဖော်ပြောကြားခဲ့သည်။ ၇။ တရုတ်ဆိုက်ဘာတပ်ဖွဲ့များ၏ တိုက်ခိုက်မှုအမျိုးအစားများနှင့် ယင်းတို့၏ဦးတည်ချက်များ ၁၉၉၄ ခုနှစ် တရုတ်နိုင်ငံ၏ ဒီဂျစ်တယ်တိုးတက်ပြောင်းလဲမှု စတင်သည့် အချိန်မှ ယနေ့ ၂၀၁၅

ပြစ်ရာအထောက်အထားများ တိတိကျကျမရှိခဲ့ကြသောကြောင့် ဆိုက်ဘာတိုက်ခိုက်မှုများတွင် တရုတ်အစိုးရပါဝင်ပတ်သက်နေသည့်စွပ်စွဲချက်များသည် စွပ်စွဲချက်အဆင့်တွင်သာ ရပ်တန့်နေခဲ့ရသည်။ ၂၀၁၄ ခုနှစ် မေလ ၁ ရက်နေ့တွင် PLA ၏ GSD ဌာန၊ အမှတ်(၃) ဌာနကြီးလက်အောက်ရှိ အမှတ်(၂) ဗျူရို၊ ရုံးအဖွဲ့ အမှတ်(၃)၊ Unit 61398 ၏ အရာရှိ (၅) ယောက်ကို ဆိုက်ဘာတိုက်ခိုက်မှု

စွဲချက်ပေါင်း ၃၀ မှုဖြင့် ဖမ်းဝရမ်းထုတ်ခဲ့သည်။ အဆိုပါ အရာရှိ ၅ ယောက်သည် အမေရိကန်ရှိ ကုမ္ပဏီ (၆) ခုမှ ကွန်ပျူတာကွန်ရက်များကို ထိုးဖောက်ဝင်ရောက်မှု၊ သတင်းအချက်အလက်များ ခိုးယူမှု၊ အီးမေးလ်များဖောက်ထွင်းခိုးယူမှုနှင့် နျူကလီးယားစွမ်းအင်ဆိုင်ရာ ကုန်သွယ်ရေးဆိုင် လျှို့ဝှက်ချက်များခိုးယူကြည့်ရှုမှုဖြင့် စွဲချက်တင် ဝရမ်းထုတ်ခဲ့ခြင်းဖြစ်သည်။

တရုတ် ဆိုက်ဘာတပ်ဖွဲ့များအနေဖြင့် ၁၀ ခုနှစ် နှစ်ခုအတွင်း ရည်မှန်းချက်အမြောက်အမြားကို အောင်မြင်စွာ ရင်ဆိုင်တိုက်ခိုက်နိုင်မှုသည် ဟက်ကာယဉ်ကျေးမှု (Hacker Cultures) ကို တပ်ဖွဲ့များအတွင်း အောင်မြင်စွာ ကျင့်သုံးနိုင်ခြင်းကြောင့် ဖြစ်သည်။ အတိအကျပြောရလျှင် တပ်ဖွဲ့များအတွင်းရှိ စစ်သည်များအနေဖြင့် မိမိတို့၏ ဖော်ထုတ်တွေ့ရှိချက်အသစ်များကို တပ်ဖွဲ့ဝင် အချင်းချင်း အတူ ခံစားလေ့လာကြခြင်းဖြစ်သည်။ တစ်နည်းအားဖြင့် တံခါးမရှိ၊ ဓားမရှိ စူးစမ်းလေ့လာရေး၏ အမြင့်ဆုံးပုံသဏ္ဌာန်ကို လက်တွေ့ကျကျ ကျင့်သုံးနိုင်ခြင်းဖြစ်သည်။ တပ်ဖွဲ့များသည် တပ်မတော်တစ်ခု၏ ဖွဲ့စည်းပုံအရ ထက်အောက်ဆက်ဆံရေးပုံစံဖြင့် ဖွဲ့စည်းထားရှိသော်လည်း လေ့လာသည့် နယ်ပယ်တွင် အလျားလိုက် ဆက်ဆံရေးကို ပြောင်းလဲကျင့်သုံးကြခြင်းပင် ဖြစ်ပါသည်။ ဤအချက်သည်ပင် တရုတ်နိုင်ငံ၏ စစ်ဘက်ဆိုင်ရာ တပ်ဖွဲ့များ (Units) များနှင့် အရပ်ဘက် (Hacktivists) အုပ်စုတို့ကြား ဒီဂျစ်တယ်ပြုပြင်ပြောင်းလဲမှုတွင် သိသာထင်ရှားသည့် တူရုတ်ချက်တစ်ခုပင် ဖြစ်ပါတော့သည်။

၈။ ဆိုက်ဘာတိုက်ခိုက်မှု ဖြစ်စဉ်များမှ PRC ၊ CCP နှင့် PLA တို့ရရှိနေသည့် အကျိုးကျေးဇူးများ PRC အနေဖြင့် ဆိုက်ဘာ

ခြင်း၊ ကွန်ရက်ဒေတာများအား ပြောင်းလဲပစ်နိုင်ခြင်း၊ အချိန်ကိုက်သတင်းတုများနှင့် ကောလာဟလများ ဖြန့်ဝေနိုင်ခြင်း၊ လှည့်စားနိုင်ခြင်း၊ အချက်အလက်များ ဖျက်ဆီးပစ်နိုင်ခြင်း၊ နည်းပညာဆိုင်ရာ အချက်အလက်များ ဆင့်ပွားရယူနိုင်ခြင်း စသည်တို့ကို ပြုလုပ်ရယူနိုင်ပါသည်။

PLA အနေဖြင့် ဆိုက်ဘာစစ်ဆင်ရေးအပေါ် အထူးအလေးပေး ဆောင်ရွက်နေခြင်းဖြင့် သတင်းထောက်လှမ်းခြင်းနှင့် ကွန်ရက်တိုက်ခိုက်မှုများအတွက် အချက်အလက်များ စုဆောင်းနိုင်ခြင်း၊ ရန်သူ၏တုံ့ပြန်မှုကို နှေးကွေးစေခြင်းနှင့် ပြန်လည်တုံ့ပြန်နိုင်သည့်နယ်ပယ် ကျဉ်းမြောင်းသွားစေခြင်း၊ လှုပ်ရှားစစ်ကစားမည့် မြေပြင်တပ်ဖွဲ့များအတွက် လိုအပ်သည့် သတင်းအချက်အလက်များ ကြိုတင်ရရှိခြင်းဖြင့် ဟန်ချက်ညီစစ်ဆင်နိုင်ခြင်း၊ R&D အတွက် ရင်းနှီးမြှုပ်နှံမှု မများစေဘဲ နောက်ဆုံးပေါ် နည်းပညာနှင့် အချက်အလက်များကို ရရှိနိုင်စေခြင်း စသည့် ခေတ်မီဖွံ့ဖြိုးတိုးတက်သော တပ်မတော် တည်ဆောက်ရေး တည်ဆောက်ရာတွင် အကျိုးကျေးဇူးများရရှိစေမည် ဖြစ်သည်။

၉။ နိဂုံး တရုတ်ခေါင်း ဆောင်များ၏ အမြင်ကျယ်မှုနှင့် လက်တွေ့ကျကျ ကျင့်သုံးနိုင်မှုတို့ကြောင့် ဆယ်စုနှစ် နှစ်ခုအတွင်း ဒီဂျစ်တယ်ပြုပြင်ပြောင်းလဲမှုတွင် အရပ်ဘက်၊ စစ်ဘက်နှစ်ဖက်စလုံး၌တရုတ်တို့ တာထွက်ကောင်းခဲ့သည်ဟု ဆိုနိုင်ပါသည်။ ယင်း၏သက်ရောက်မှု အကောင်းအဆိုးတို့ကို ယနေ့အချိန်တွင် ယတိပြတ် မပြောနိုင်သေးသော်လည်း စောင့်ကြည့်လေ့လာသွားရမည့် ဝိရောဓိများအဖြစ် တည်ရှိနေဦးမည် ဖြစ်ပါသည်။ ဘက်မလိုက် အမြင်ဖြင့် ရှုမြင်ရလျှင် ရှေးရိုးစွဲ အစဉ်အလာအင်အားစုများနှင့် ခေတ်သစ်အင်အားစုတို့ကြား အတွန်းအတိုက်များဖြင့် ဖိစီးမှုများရှိနေမည်ဖြစ်သော်လည်း အောင်မြင်မှုကို ဆာလောင်သည့် လှိုင်းလုံးများကြားဝယ် ရောက်ရှိနေသည့် တရုတ်တို့၏ ဆိုက်ဘာတပ်ဖွဲ့များနှင့် ယင်းတို့၏ဆောင်ရွက်ချက်များကို ရေးသားတင်ပြလိုက်ရပါသည်။

ကျမ်းကိုး  
၁။ ဆရာကျော်ဝင်း ၊ ကမ္ဘာ့ပြားပြားအတွဲ (၁) (၂) (၃)  
၂။ William Hagestad, 21st Century chinese cyber warfare. // March, 2012.  
၃။ <http://www.globalsecurity.org/military/world/chin/mr.htm>  
၄။ Jeffrey Carr, Inside Cyber Warfae. // Second Edition.  
၅။ Mandiant, Exposing One of China's Cyber Espionage Units.



# ရန်ကုန်မြို့က အမှိုက်တွေ

ကိုကိုလှိုင်



အခုတစ်လော ရန်ကုန်မြို့က အမှိုက်သိမ်းစနစ်ကို ပုဂ္ဂလိကလုပ်ငန်းအဖြစ် ပြောင်းလဲမယ့် ကိစ္စနဲ့ပတ်သက်ပြီး ပြောကြဆိုကြတာတွေ့ရပါတယ်။ ရန်ကုန် မြို့တော်စည်ပင်သာယာရေးကော်မတီက လုပ်ကိုင်ဆောင်ရွက်ရာမှာ အနှုံးပေါ်နေတဲ့အတွက် ပုဂ္ဂလိကလက်ကိုင်လွှဲဖို့ စဉ်းစားတာ ဖြစ်တယ်လို့ နားလည်ထားပါတယ်။

တကယ်တော့ အမှိုက်သိမ်းတဲ့ကိစ္စကို ပေါ့ပေါ့တန်တန်သဘောထားလို့ မရပါဘူး။ နိုင်ငံတကာမြို့တော်ကြီးတွေမှာ စွန့်ပစ်အမှိုက်စီမံခန့်ခွဲမှု "Waste Management" ဆိုတာ အရေးပါတဲ့ အုပ်ချုပ်ရေးဆိုင်ရာ ကိစ္စတစ်ရပ်ပဲဖြစ်ပါတယ်။ တစ်နည်းပြောရရင် ပြည်သူ့ရေးရာမူဝါဒ Public Policy နဲ့ သက်ဆိုင်တဲ့ကိစ္စပါ။ ဒါကြောင့် ဒီဆောင်းပါးမှာ အမှိုက်သိမ်းတဲ့ကိစ္စကို ပြည်သူ့ရေးရာမူဝါဒရှုထောင့်ကနေတင်ပြ ဆွေးနွေးသွားချင်ပါတယ်။

စွန့်ပစ်အမှိုက် စီမံခန့်ခွဲမှုမှာ အဓိကအားဖြင့် အပိုင်းကြီး နှစ်ပိုင်းရှိတယ်လို့ မြင်ပါတယ်။ ပထမပိုင်းကတော့ အိမ်တွေ၊ ဈေးတွေ၊ ဆိုင်တွေ၊ လမ်းတွေကနေ ထွက်လာတဲ့အမှိုက်တွေကို သိမ်းဆည်းတာဖြစ်ပြီး ဒုတိယပိုင်းကတော့ သိမ်းဆည်းတဲ့ အမှိုက်တွေကို ဘယ်လိုစွန့်ပစ်ရှင်းလင်းမလဲဆိုတဲ့ လုပ်ငန်းဖြစ်ပါတယ်။ ဒီလုပ်ငန်းနှစ်ခုစလုံးကိုထိထိရောက်ရောက် ဆောင်ရွက်နိုင်မှစွန့်ပစ်အမှိုက်စီမံခန့်ခွဲမှု စနစ်အောင်မြင်တယ်လို့ ဆိုနိုင်ပါတယ်။

ဒီလုပ်ငန်းနှစ်ခုက သဘောသဘာဝမတူပါဘူး။ အမှိုက်သိမ်းလုပ်ငန်းမှာ အချိန်က အဓိကပါ။ အမှိုက်စွန့်/ရှင်းတဲ့ ကိစ္စကတော့ အမှိုက်ပုံစံနဲ့ဆိုင်ရာ လိုပါတယ်။ စက်ပစ္စည်း၊ ငွေကြေး၊ နည်းပညာလိုပါတယ်။ နှစ်ခုစလုံးပြေလည်မှ အမှိုက်ပြဿနာကိုရှင်းနိုင်တာ ဖြစ်ပါတယ်။

အဲဒီ လုပ်ငန်းနှစ်ခုထဲမှာ အမှိုက်သိမ်းစနစ် ပျက်ပြားသွားရင် အချိန်တိုအတွင်းမြို့ထဲမှာ ပြဿနာတက်တော့တာပါပဲ။

ရန်ကုန်မြို့ရဲ့အမှိုက်သိမ်းစနစ်ကတော့ ယိုယွင်းနေခဲ့တာ ကြာပါပြီ။ အဓိကကတော့ ရန်ပုံငွေလုံလုံလောက်လောက် မရတာပဲလို့ ထင်ပါတယ်။ ရန်ပုံငွေမရှိတော့ အမှိုက်ပုံးတွေ လုံလုံလောက်လောက် မချပေးနိုင်ဘူး။ လူတွေက လမ်းသွားရင် ကြုံသလိုအမှိုက်ချတယ်။ လမ်းဘေးဆိုင်တွေကထွက်သမျှအမှိုက်ကို လမ်းဘေးရေမြောင်းထဲ ပစ်တယ်။ အဲဒီတော့ ရေမြောင်းတွေ ပိတ်ဆို့ မိုးရွာတော့ရေလျှံ၊ မြောင်းထဲက အမှိုက်တွေဆယ်ဖို့ ပလက်ဖောင်းပေါ်က မြောင်းဖုံးတွေ ဖွင့်ထားတော့ ရေလျှံနေချိန်သွားတဲ့ လူတွေရေမြောင်းထဲ ပြုတ်ကျ၊ ဒုက္ခရောက်ကြရပါတယ်။ ရပ်ကွက်ထဲကအမှိုက်တွေကျတော့ အမှိုက်ကန်တွေက ဝေးလို့ကြုံသလိုလမ်းထောင့်မှာ ပုံကြတာလည်း ရှိပါတယ်။ အထပ်မြင့် တိုက်တွေမှာတော့ အမှိုက်ကို အောက်ဆင်းပစ်ရမှာပင်ပန်းလို့ နောက်ဖေး

လမ်းကြားထဲပစ်ချလိုက်ကြပြန်ပါတယ်။ အမှိုက် ကန်တွေကျတော့လည်း အမြဲလိုလို ပြည့်လျှံ ဖိတ်ကျ၊ မိုးတွင်းရောက်ပြန်တော့ အမိုးမရှိလို့မိုးရေတွေဝင်၊ အပြင်ကို အပုပ်ရည်တွေ ယိုစီးပြီး နံစော်ညစ်ပတ်လွန်းလို့ပါပဲ။

အမှိုက်စွန့်/ရှင်း စနစ်မှာလည်းပဲ အရင်ကတော့ Land Fill ဆိုတဲ့ ကျင်းတွေ၊ လျှိုတွေ၊ ချိုင့်တွေမှာ စုပုံတဲ့စနစ်ကို လုပ်ခဲ့တာပါ။ ရန်ကုန်မှာ မလွှဲကုန်းအမှိုက်ပုံနဲ့ အလုံ ဘက်ကအမှိုက်ပုံတွေဟာ တောင်ကုန်းတွေလို ဟီးနေခဲ့တာ သိမိလိုက်တဲ့သူတွေကတော့ မှတ်မိဦးမှာပါ။ နောက်တော့ အမှိုက်ပုံနေရာတွေကိုဆောက်လုပ်ရေးလုပ်ငန်းတွေကယူသွားပြီး အမှိုက်တွေကတော့ မြောက်ဥက္ကလာကနေ ငမိုးရိပ်တံတားအထိ မီးရထားလမ်းဘေးတစ်လျှောက်ကို ရောက်သွားပါတယ်။ ဒဂုံမြို့သစ် (ဆိပ်ကမ်း) မြို့နယ်က ချိုင့်တွေမှာလည်း အမှိုက်တွေ ရောက်သွားတာ တွေ့ရပါတယ်။

Land Fill စနစ်မှာ ပြဿနာကတော့ဆွေးမြည့်ဖို့ မလွယ်တဲ့ ကြပ်ကြပ်အိတ်တွေပါ။ နောက်တစ်ခုကတော့အမှိုက်ပုံထဲက အမှိုက်တွေ ဆွေးမြည့်ဓာတ်ပြုပြီး ထွက်လာတဲ့ ဖန်လုံအိမ်ဓာတ်ငွေ့တွေ ဖြစ်ပါတယ်။ အခုတော့ အမှိုက်တွေကို မီးရှို့ပြီး စွမ်း အင်ထုတ်တဲ့စနစ်၊ ဇီဝလောင်စာအဖြစ် ပြောင်းလဲပြီး ဇီဝဓာတ်ငွေ့လောင်စာသုံးစနစ်တွေနဲ့ မြို့တော်အတွက် လျှပ်စစ်ထုတ်တော့မယ်လို့ သိရတဲ့ အတွက် ဝမ်းသာစရာပါ။

အဲဒီတော့ အမှိုက်သိမ်းတဲ့

## ထိရောက်ပြီး စရိတ်ကျဉ်းတဲ့ အမှိုက်သိမ်း ဝန်ဆောင်မှုစနစ်ဖြစ်ဖို့ အရင်ကတွေ့ကြုံခဲ့တဲ့ လိုအပ်ချက်တွေ၊ အလွဲတွေကို သင်ခန်းစာယူ ပြုပြင်သင့်ပါတယ်...

လုပ်ငန်းကိုပဲ ထိထိရောက်ရောက် လုပ်နိုင်ဖို့ လိုလာပါတယ်။ အဲဒါကလည်း ပုဂ္ဂလိက လက်ထဲလွှဲလိုက်မယ်ဆိုတော့ တကယ် လုပ်နိုင်၊ မလုပ်နိုင်လူတွေက စောင့်ကြည့်နေကြတာဖြစ်ပါတယ်။ နည်းနည်းကလေးအဆင်မပြေဖြစ်လိုက်တာနဲ့ ထုံးစံအတိုင်းပိုင်းပြီး အပြစ်ပြောဖို့ အဆင်သင့်ဖြစ်နေတဲ့ လူတွေလည်း ရှိနေမှာ သေချာပါတယ်။ "ပိုက်ဆံကျတော့ ပိုပေးရပြီး ဝန်ဆောင်မှု ကျတော့မထူး ပါဘူး။ ညံ့လိုက်တာ" စသည်ဖြင့်ပေါ့။

တစ်လအတွက် အမှိုက်သိမ်းခငွေ ၁၇၀၀ ကျပ်ဆိုတာ တတ်နိုင်သူတွေ အတွက် တစ်ရက်မှာ ၅၇ ကျပ် လောက်ပဲကျလို့မထောင့်တာပေမယ့် မတတ်နိုင်သူတွေ အဖို့ကတော့ ငါးဆယ်လည်း ပိုက်ဆံပဲမို့ တွန့်ဆုတ်နေတာလည်း ရှိနိုင်ပါတယ်။ တစ်အိမ်ထောင်ကို

၁၇၀၀ ကျပ်ဆိုတော့ ရန်ကုန်လူဦးရေ ခုနစ်သန်းမှာ အိမ်ထောင်စုတစ် သန်းကျော်ရှိတဲ့အတွက် စေ့စေ့စပ်စပ် ကောက်နိုင်ရင် တစ်လကို ဝင်ငွေသန်းပေါင်း ၁၇၀၀ လောက်ရှိမှာ ဖြစ်လို့ ပမာဏကြီးမားတဲ့ လုပ်ငန်းကြီးပါပဲ။ အမြတ်ရနိုင်၊ မရနိုင် ဆိုတာကတော့ ထိရောက်ကောင်းမွန်တဲ့ စီမံခန့်ခွဲမှုနဲ့ ပြည်သူလူထုရဲ့ လိုလိုလားလား ထည့်ဝင်မှုအပေါ်မှာ မူတည်မယ်လို့ ထင်ပါတယ်။

ဒီနေရာမှာ ရန်ကုန်မြို့ရဲ့ လူမှုစီးပွားရေး အခြေအနေကို သေချာခွဲခြမ်းစိတ်ဖြာ လေ့လာပြီးတော့မှ စေ့စေ့ကွက်သုတေသန၊ လိုအပ်ချက်သုတေသန၊ ဖြစ်တန်စွမ်း လေ့လာချက်တွေ လုပ်ဖို့လိုလိမ့်မယ်။ အဲဒီလိုအခြေအနေတွေကို လေ့လာပြီးမှ လက်တွေ့ဖြစ်နိုင်မယ့် မဟာဗျူဟာနဲ့နည်းဗျူဟာ အစီ

အမံတွေကို ရေးဆွဲသင့်ပါတယ်။ ပြီးတဲ့အခါမှာ နမူနာစမ်းသပ်ပြီး မြို့နယ်တချို့မှာအကောင်အထည်ဖော်ကြည့်ပြီးလိုအပ်ချက်တွေအား နည်းချက်တွေကို လေ့လာဖော်ထုတ်ပြင်ဆင်သွားသင့်ပါတယ်။ အဆောတလျင် ဆုံးဖြတ်ချက်ချရင် မှားသွားပါလိမ့်မယ်။

ကျွန်တော့်အမြင်အရတော့ အမှိုက်သိမ်းစနစ် တကယ်အလုပ်ဖြစ်ဖို့ ဒီအချက်ကို ထည့်သွင်းစဉ်းစားသင့်တယ်လို့ ထင်ပါတယ်။

(၁)- မြန်မာလူမျိုး အများစုဟာ အခွန်ပေးဆောင်ဖို့ ယေဘုယျအားဖြင့် လိုလိုလားလား မရှိကြသေးပါဘူး။ တစ်လတစ်ကြိမ် အမှိုက်ခွန်ဆိုပြီး လိုက်ကောက်ရင် ဆင်းရဲတဲ့လူများစု အိမ်ထောင်စုတွေက ငွေတစ်ထောင်ကျော်ကို တစ်လုံးတစ်ခဲတည်း ပေးဖို့ ဝန်လေးမှာ သေချာပါတယ်။

(၂)- ချမ်းသာတဲ့လူတွေနဲ့ အလယ်အလတ် လူတန်းစားတွေ အတွက် ငွေ ၁၇၀၀ ကျပ်မက ၃၀၀၀ ကျပ် လောက်အထိပေးဖို့ ဝန်မလေးပေမယ့် ပိုကောင်းတဲ့ ဝန်ဆောင်မှုကို လိုချင်ကြပါတယ်။ အထပ်မြင့်တိုက်ခန်းတွေမှာနေတဲ့ မိသားစုတွေဟာ သူတို့အခန်းရှေ့ အထိလာပြီး တံခါးခေါက် အမှိုက်ထုပ် အမှိုက်သိမ်းပေးရင် ငွေ ၂၀၀ လောက် ပေးလိုက်ဖို့ ဝန်မလေးပါဘူး။ နှစ်ရက်တစ်ခါ လာသိမ်းပေးရင် အမှိုက်ထုပ်က သယ်သွားဖို့ အတော်ပါပဲ။ အဲဒီလို လာသိမ်းရင် တစ်လ ၃၀၀၀ ကျပ်သင့်မှာ ဖြစ်ပါတယ်။ ကိုယ့်အိမ်ကိုယ်ခြံနဲ့ နေတဲ့

သူတွေကတော့ အိမ်ရှေ့တွေမှာ ကိုယ့်အမှိုက်ပုံးနဲ့ ကိုယ်ချထားပြီး တစ်နေ့တစ်ခါ စည်ပင်ကလာသိမ်းသွားတာကို လိုချင်ကြပါတယ်။ ခေါင်းလောင်းတီး အမှိုက်သိမ်းစနစ်လိုဟာမျိုးကို သိပ်သဘောမကျပါဘူး။ ဂျပန်၊ အမေရိကန် စတဲ့ နိုင်ငံတွေမှာ အိမ်တွေကို သက်ဆိုင်ရာစည်ပင်ကတီးတပ် အမှိုက်ပုံးတွေ လပေးနဲ့ ငှားထားပါတယ်။ နေ့လယ်ပိုင်း အမှိုက်သိမ်းလေ့ရှိတယ်ဆိုရင် ကိုယ့်အိမ်ကအမှိုက်ပုံးကို ခြံရှေ့ထုတ်ပေးထားပြီး အမှိုက်သိမ်းသွားပြီးတဲ့ အခါ အိမ်ဝင်းထဲ ပြန်ယူထားကြတာပါပဲ။ ဒီလို အိမ်မျိုးဆိုရင် အမှိုက်ပုံး ငှားခ တစ်လ ကျပ် ၆၀၀၀ ဆိုလည်းပေးမှာပါပဲ။ တစ်ရက်မှာ ၂၀၀ ကျပ်ပဲကျသင့်တာမို့လို့ပါ။ မြို့ထဲက စတိုးဆိုင်တွေ၊ ကုမ္ပဏီရုံးခန်းတွေလည်း ဒီလိုပါပဲ။

ကိုယ်ပိုင် အမှိုက်ပုံးတွေကို အမှိုက်ပမာဏအလိုက် အရေအတွက်နဲ့ ငှားရမ်းထားမယ်ဆိုရင် သင့်လျော်ပါလိမ့်မယ်။

(၃)- စီးပွားရေး လုပ်ငန်းကြီးတွေ၊ စက်ရုံ၊ အလုပ်ရုံတွေက ထွက်လာတဲ့ အမှိုက်တွေကိုတော့ စီးပွားရေး နှုန်းထားနဲ့ အခွန်ကောက်ပြီး သဘာဝ ပတ်ဝန်းကျင် မထိခိုက်အောင်တော့ သေချာစနစ်တကျ စွန့်ပစ်ဖို့ လိုပါလိမ့်မယ်။

(၄)- အမှိုက်သိမ်းခွန် ကောက်တာ အပြင် အမှိုက်ကနေ တခြားဝင်ငွေရနိုင်တဲ့ ကိစ္စမျိုးတွေကိုလည်း စဉ်းစားပြီး ဆောင်ရွက်သင့်ပါတယ်။ ဥပမာပြန်လည်အသုံးပြုနိုင်တဲ့ စွန့်ပစ်ပစ္စည်းတွေကို ခွဲခြားစုဆောင်းပြီး ရောင်းချတာမျိုး။ သစ်ပင် အကိုင်အခက်တွေ ခုတ်ရာကထွက်လာတဲ့ဝိစနွန့်ပစ်ပစ္စည်းတွေကို ဇီဝဓာတ်ငွေ့ ထုတ်ဖို့ပဲဖြစ်ဖြစ်၊ မြေဩဇာအဖြစ် သုံးဖို့ပဲဖြစ်ဖြစ် ပြန်သုံးဖို့ ရောင်းချတာမျိုး ပြုလုပ်သင့်ပါတယ်။

မြို့ပြီး ပြောရမယ်ဆိုရင်တော့ အမှိုက်သိမ်း အခွန်အခစနစ်ကို အိမ်ထောင်စုတွေရဲ့ အနေအထားပေါ် မူတည်ပြီး ခွဲခြားဆောင်ရွက်သင့်ပါတယ်။ တတ်နိုင်တဲ့ သူတွေနေတဲ့ လူကဲ့သို့ရပ်ကွက်မျိုးတွေမှာ ဝန်ဆောင်မှုပေးပြီး ဝန်ဆောင်ခလည်းပိုကောက်သင့်ပါတယ်။ အဲဒီက ရရှိပိုလျှံတဲ့ငွေတွေနဲ့ ဆင်းရဲတဲ့နေရာတွေမှာ ဖြည့်ဆည်းပေးတဲ့စနစ်ကို ကျင့်သုံးသင့်ပါတယ်။

ထိရောက်ပြီး စရိတ်ကျဉ်းတဲ့ အမှိုက်သိမ်းဝန်ဆောင်မှု စနစ်ဖြစ်ဖို့ အရင်ကတွေ့ကြုံခဲ့တဲ့ လိုအပ်ချက်တွေ၊ အလွဲတွေကို သင်ခန်းစာယူပြုပြင်သင့်ပါတယ်။ ဥပမာ- မီးဖိုချောင်ထွက် အမှိုက်နဲ့ ပြန်သုံးနိုင်တဲ့ အမှိုက်တွေကို အစိမ်း၊ အပြာရောင်ကဲ့ ကြပ်ကြပ်အိတ်တွေနဲ့ ထုတ်ပြီးမှ စွန့်ပစ်ဖို့ လူထုကို ညွှန်ကြားတာဟာလက်တွေ့မှာ အလုပ်မဖြစ်ပါဘူး။ လူများစုကတော့ ကိုယ့်အိမ်မှာရှိတဲ့ အိတ်နဲ့ပဲ ကြုံသလို ထည့်ပြီးစွန့်ပစ်ကြတာပါ။

စာမျက်နှာ ၃၀ သို့ ...



# ယခုနှစ် တက္ကသိုလ်ဝင်စာမေးပွဲ အောင်စာရင်းနှင့် ပတ်သက်သည့် ထူးထူးခြားခြား ဖြစ်စဉ်များ

ရန်ကုန်၊ ဇွန် ၉

ပြီးခဲ့သည့် မေလက ကျောင်းသား/သူ ၅၉၇၉၄၆ ဦး ဝင်ရောက်ဖြေဆိုခဲ့သည့် တက္ကသိုလ်ဝင် စာမေးပွဲ အောင်စာရင်းကို ပညာရေးဝန်ကြီးဌာနမှ ဇွန်လ ၆ရက်နေ့တွင် ထုတ်ပြန်ခဲ့သည်။


ယင်းအောင်စာရင်းတွင် အောင်မြင်သူ ၂၂၄၈၄၇ ဦးနှင့် ကျရှုံးသူ ၃၇၃၀၉၉ ဦး ရှိခဲ့သည်။ ယခုနှစ် အောင်မြင်ခဲ့သည့် နှုန်းသည် ၂၀၁၀-၂၀၁၁ ပညာသင်နှစ် အပါအဝင် ၅ နှစ်တာကာလ အောင်စာရင်းတို့နှင့် နှိုင်းယှဉ်ပါလျှင် အောင်ချက် ၃၇ ဒသမ ၆၀ ရာခိုင်နှုန်းဖြင့် အမြင့်ဆုံးဖြစ်သွားခဲ့သည်။

ထို့အတူ ဂုဏ်ထူးရဦးရေမှာလည်း ၅ နှစ်တာကာလအတွင်း ယခုနှစ်က ၉၃၂၂၅ ဦးနှင့် အများဆုံးဖြစ်ခဲ့သည်။

ပြီးခဲ့သည့်နှစ်များက ဂုဏ်ထူးရသူတို့မှာ ၂၀၁၀-၂၀၁၁ ပညာသင်နှစ်က ဦးရေ ၂၈၆၁၂ ဦး၊ ၂၀၁၁-၂၀၁၂ ပညာသင်နှစ်က ၃၉၀၀၂ ဦး၊ ၂၀၁၂-၂၀၁၃ ပညာသင်နှစ်က ၃၈၂၁၇ ဦးနှင့် ၂၀၁၃-၂၀၁၄ ပညာသင်နှစ်က ၄၅၅၈၇ ဦး ရှိခဲ့သည်။

ယင်းအပြင် တိုင်းဒေသကြီးနှင့် ပြည်နယ် အသီးသီးတို့၏ အောင်ချက်များမှာလည်း တက်လာသည်ကို တွေ့ရသည်။

အထူးသဖြင့် အောင်ချက်ရာခိုင်နှုန်း ဆက်တိုက် ကျဆင်းနေသည့် ကချင်ပြည်နယ်နှင့် ရခိုင်ပြည်နယ်တို့၏ အောင်ချက်မှာ သိသိသာသာတက်လာပြီး ကချင်



ဓာတ်ပုံ-အောင်နိုင်စိုး(ကစွပ)

ပြည်နယ် မြစ်ကြီးနား၊ ရွှေကူ၊ မိုးညှင်းတို့မှ ဝင်ရောက်ဖြေဆိုသည့် ကျောင်းသား/သူအချို့မှာ တစ်နိုင်ငံလုံး ဘာသာတွဲအလိုက် အမှတ် အများဆုံးရစာရင်းထဲ ပါဝင်ခဲ့သည်။

ထို့အတူ ရခိုင်ပြည်နယ် တောင်ကုတ်၊ သံတွဲနှင့် ဝှံမြို့မှ ကျောင်းသား ၄ ဦးနှင့် ကျောင်းသူ ၁၁ ဦးတို့သည် ဝိပဿနာတွဲ အတွက် တစ်နိုင်ငံလုံးအမှတ် အများဆုံး ၄၀ စာရင်းတွင် ပါဝင်ခဲ့သည်။

အမျိုးသားပညာရေး ဥပဒေ သပိတ်မှောက် ပုသိမ်စစ်ကြောင်း ထဲ၌ စာကျက်ရင်း ဆန္ဒပြသည့် ကျောင်းသူ မချောစုစည်လည်း စာမေးပွဲအောင်စာရင်းထဲ ပါဝင်ခဲ့သည်။

ယခုနှစ် အမှတ်ပေါင်း ၅၆၆ မှတ်ဖြင့် တစ်နိုင်ငံလုံးအမှတ် အများဆုံးရခဲ့သည့် မအိရတနာနိုင်သည် ပြီးခဲ့သည့်နှစ်က တစ်နိုင်ငံလုံး အမှတ်အများဆုံးရသူ၏ ညီမအရင်းဖြစ်နေသည်ကလည်း ယခုနှစ်အတွက် ထူးခြားမှုတစ်ရပ် ဖြစ်ခဲ့သည်။

ထိုမျှမကသေး ယခုနှစ် ကျန်းမာသူ ၃၇၃၀၉၉ ဦးထဲမှ တောင်တွင်းကြီး ကျောင်းသူတစ်ဦးနှင့် ရေနံချောင်းဘော် ဒါဆောင် ကျောင်းသူတစ်ဦးတို့မှာလည်း ဆေးသောက်၍ သေကြောင်းကြံစည်မှု ဖြစ်ပွားခဲ့သည်။

ပြီးခဲ့သည့်နှစ်က ရခိုင်ပြည်နယ် မောင်တောမြို့နယ် ကြိမ်ချောင်းကျေးရွာမှ တက္ကသိုလ်ဝင်တန်း ကျန်းမာသူ မိမိကိုယ်ကိုယ်

သေကြောင်းကြံခဲ့သူ ကျောင်းသူတစ်ဦးကဲ့သို့ အထက်ပါ ကျောင်းသူနှစ်ဦးမှာ မသေဆုံးခဲ့ပေ။

စစ်ကိုင်းတိုင်းဒေသကြီးကလေးမြို့နယ်ထဲမှ ကျေးရွာတစ်ရွာတွင် တော့ အစ်မဖြစ်သူ၏ အောင်စာရင်း သွားကြည့်ပေးသည့် နဝမတန်း ကျောင်းသူတစ်ဦးမှာ အဓမ္မကျင့်ခံခဲ့ရသည်။ ယခင်နှစ်က ဒဂုံမြို့နယ် ပြည်လမ်းနှင့် ရှင်စောပုလမ်းဆုံမီးဖိုချောင် အောင်စာရင်း သွားကြည့်သည့် ကျောင်းသားတစ်ဦး ကားတိုက်သေဆုံးသွားခဲ့ပြီး ယခုနှစ်တွင် ကွမ်းခြံကုန်းမြို့လယ်ကောင်၌ လူငယ်များ ရန်ပွဲတစ်ခု ဖြစ်ခဲ့သည်။ လူမသေဆုံးခဲ့သော်လည်း ကြောက်မက်ဖွယ်ကောင်းသော ရန်ပွဲတစ်ခုဟု မျက်မြင်တို့က ဆိုသည်။

# ယခုနှစ်တွင် သွေးလွန်တုပ်ကွေး အဖြစ်များနိုင်

မြတ်ရဦး၊ ရန်ကုန်၊ ဇွန် ၉

ယခုနှစ် မေလအတွင်း သွေးလွန်တုပ်ကွေး ဖြစ်ပွားမှုသည် ယခင်နှစ် မေလဖြစ်ပွားမှုနှင့် နှိုင်းယှဉ်ပါက သုံးဆခန့် များပြားနေကြောင်း ပြည်သူ့ကျန်းမာရေးဦးစီးဌာန ရောဂါနှိမ်နင်းရေး ဌာနမှ သိရသည်။

“ဒီနှစ်က အဖြစ်များမယ့်နှစ်ပဲ။ သွေးလွန်တုပ်ကွေး ဖြစ်ပွားတဲ့ Case တွေက မေလကတည်းက တက်လာတယ်။ အရင်နှစ်တွေက မေလမှာဖြစ်တဲ့ Case တွေချည်းပဲ နှိုင်းယှဉ်ရင်တောင် သုံးဆလောက် များနေတာတွေ့ရတယ်” ဟု ၎င်းက ပြောသည်။

သွေးလွန်တုပ်ကွေး ဗိုင်းရပ်စ် ဝိုးဇီဇက်ဝန်းအရ နှစ်နှစ်တစ်ကြိမ် သို့မဟုတ် သုံးနှစ်တစ်ကြိမ် ရောဂါ ဖြစ်ပွားမှုများပြားနိုင်သည်။ မြန်မာနိုင်ငံတွင် ၂၀၁၃ ခုနှစ်က သွေးလွန်တုပ်ကွေးရောဂါ အဖြစ်များခဲ့ပြီးနောက် ယခုနှစ်သည် ဒုတိယမြောက်နှစ်ဖြစ်သည့်အတွက် သွေးလွန်တုပ်ကွေးရောဂါ ဖြစ်ပွားမှုများပြားနိုင်ကြောင်း ရောဂါနှိမ်နင်းရေးဌာနမှ ညွှန်ကြားရေးမှူး ဒေါက်တာ သန္တာလွင်က ဆိုသည်။

ယခုနှစ် မေလအတွင်းသွေးလွန်တုပ်ကွေးဖြစ်ပွားခဲ့သူမှာ တစ်နိုင်ငံလုံးအနေဖြင့် ဦးရေ ၉၀၀ ခန့် ရှိခဲ့ပြီး နှစ်စမှ ဇွန်လကုန်အထိ ရောဂါဖြစ်ပွားသူ ၅၀၀၀ ခန့် ရှိပြီဖြစ်ကာ သေဆုံးမှုအချို့ ရှိလာကြောင်း သိရသည်။

မြန်မာနိုင်ငံတွင် သွေးလွန်တုပ်ကွေး ရောဂါအဖြစ်များ နေရခြင်း၏ အဓိကအကြောင်းရင်းမှာ

ခြင် နှိမ်နင်းရေးအတွက် လုပ်ဆောင်ရမည့် ‘ဖုံးသွန်လဲစစ်’ကို သေချာ နိုင်နိုင်နင်းနင်း မလုပ်ဆောင်နိုင်ကြခြင်းကြောင့် ဖြစ်ကြောင်း ဒေါက်တာသန္တာလွင်က ထောက်ပြသည်။

“နောက်တစ်ခုက ရေရရှိရေးပေါ့။ မြို့ပြမှာရေရရှိရေး ပြဿနာရှိနေရင် ရေတွေကို လှောင်ကြမှာပဲ။ အဲဒီတော့ ရေပြဿနာ ရှိနေရင် ခြင်ရိုရင် သွေးလွန်တုပ်ကွေးက ဖြစ်မှာပဲ” ဟု ၎င်းက ပြောသည်။

သွေးလွန်တုပ်ကွေး ရောဂါသည် မိုးဦးနှင့် မိုးနောင်းကာလများတွင် ပိုမိုအဖြစ်များတတ်ပြီး အရွယ်သုံးပါးမရွေး ဖြစ်ပွားတတ်သဖြင့် ပိုမိုသတိထားသင့်ကြောင်း၊ မိုးများသော ဇွန်၊ ဇူလိုင်၊ ဩဂုတ်လများတွင် အထူးသတိထားသင့်ကြောင်း ဆရာဝန်များထံမှ သိရသည်။

အရှေ့တောင် အာရှနိုင်ငံများတွင်လည်း သွေးလွန်တုပ်ကွေး ပြဿနာနှင့် ရင်ဆိုင်နေရသော်လည်း ဖြစ်ပွားမှု နည်းပါးကြောင်း၊ ပတ်ဝန်းကျင် သန့်ရှင်းမှု ကွာခြားခြင်းကြောင့် မြန်မာနိုင်ငံ၏ သွေးလွန်တုပ်ကွေးဖြစ်ပွားမှုမှာ ကျဆင်းမှု မရှိခြင်းဖြစ်ကြောင်း ၎င်းက ပြောသည်။

၂၀၁၄ ခုနှစ်က မြန်မာနိုင်ငံတွင် သွေးလွန်တုပ်ကွေးရောဂါ ဖြစ်ပွားသူ ၁၃၈၀၀ ခန့်ရှိပြီး ၀ ဒသမ ၃၂ ရာခိုင်နှုန်း သေဆုံးခဲ့ကာ ၂၀၁၃ ခုနှစ်က ၂၂၀၀၀ ခန့် ဖြစ်ပွားခဲ့ကြောင်း သိရသည်။

သတင်းထောက် အလိုရှိသည်

Asian Fame Media Group မှ ထုတ်ဝေလျက်ရှိသော Popular News ဂျာနယ်တွင် တာဝန်ထမ်းဆောင်ရန် အောက်ဖော်ပြပါဝန်ထမ်းများ အလိုရှိပါသည်။

သတင်းထောက် ..... ကျား/မ-(၅) ဦး  
(ရန်ကုန်တွင် တာဝန်ထမ်းဆောင်ရန်)

သတင်းထောက် ..... ကျား/မ-(၂) ဦး  
(မန္တလေး၊ နေပြည်တော်တွင် တာဝန်ထမ်းဆောင်ရန်)

- အခြေခံပညာအထက်တန်းအောင်မြင်ပြီးသူဖြစ်ရမည်။
- သတင်းလုပ်ငန်းကို စိတ်ပါဝင်စားသူဖြစ်ရမည်။
- အချိန်မရွေး၊ နေရာဒေသမရွေး တာဝန်ထမ်းဆောင်နိုင်သူ ဖြစ်ရမည်။
- ကျန်းမာရေးကောင်းမွန်သူဖြစ်ရမည်။
- သတင်းထောက်အတွေ့အကြုံရှိသူကို ဦးစားပေးခန့်ထားမည်။

စိတ်ဝင်စား၍လျှောက်ထားလိုသူများသည် ကိုယ်ရေးရာဇဝင် (CV) နှင့်အတူ ဓာတ်ပုံ(၂)ပုံ၊ ပညာအရည်အချင်း အထောက်အထား၊ သန်းခေါင်စာရင်းမိတ္တူ၊ ရပ်ကွက်ထောက်ခံစာ၊ နိုင်ငံသား မှတ်ပုံတင်မိတ္တူတို့နှင့်အတူ (၃၀-၆-၂၀၁၅) နေ့ နောက်ဆုံးထား၍ Asian Fame Media Group အမှတ် ၁၅၀/၁၆၀၊ ၃၅ လမ်း (အလယ်) ကျောက်တံတားမြို့နယ်၊ ရန်ကုန်မြို့၊ ဖုန်း - ၀၁-၂၄၉၁၆၅၊ ၀၁-၃၇၃၉၃၁၊ Email-asianfame2014@ gmail. com သို့လျှောက်ထားနိုင်ပါသည်။

ဝန်ထမ်း အလိုရှိသည်

Asian Fame Media Group မှ ထုတ်ဝေလျက်ရှိသော အပတ်စဉ်ထုတ် ဂျာနယ်များနှင့် လစဉ်ထုတ်မဂ္ဂဇင်းများတွင် တာဝန်ထမ်းဆောင်ရန် အောက်ဖော်ပြပါ ဝန်ထမ်းများ အလိုရှိပါသည်။

Advertising and Sales Executive ... ကျား/မ-(၃) ဦး

- တက္ကသိုလ်တစ်ခုခုမှ ဘွဲ့ရဖြစ်ရမည်။
- Advertising and Marketing နှင့် ပတ်သက်သောဘွဲ့ (သို့) အောင်လက်မှတ် (သို့) ဒီပလိုမာရရှိထားသူကို ဦးစားပေးမည်။
- လုပ်သက်အနည်းဆုံး (၂) နှစ်ရှိပြီး အသက် (၂၄) နှစ်မှ (၃၀) နှစ်အတွင်းရှိသူ ဖြစ်ရမည်။
- သွက်လက်ထက်မြက်၍ လူမှုဆက်ဆံရေးကောင်းမွန်ရမည်။
- ကျန်းမာရေးကောင်းမွန်ပြီး ရန်ကုန်မြို့တွင် ကျွမ်းကျင်စွာသွားလာနိုင်ရမည်။
- လစာနှင့်အတူ ကြော်ငြာကော်မရှင် ခံစားခွင့်ရရှိမည်။

စိတ်ဝင်စား၍လျှောက်ထားလိုသူများသည် ကိုယ်ရေးရာဇဝင် (CV) နှင့်အတူ ဓာတ်ပုံ(၂)ပုံ၊ ပညာအရည်အချင်း အထောက်အထား၊ သန်းခေါင်စာရင်းမိတ္တူ၊ ရပ်ကွက်ထောက်ခံစာ၊ နိုင်ငံသား မှတ်ပုံတင်မိတ္တူတို့နှင့်အတူ (၃၀-၆-၂၀၁၅) နေ့ နောက်ဆုံးထား၍ Asian Fame Media Group အမှတ် ၁၅၀/၁၆၀၊ ၃၅ လမ်း (အလယ်) ကျောက်တံတားမြို့နယ်၊ ရန်ကုန်မြို့၊ ဖုန်း - ၀၁-၂၄၉၁၆၅၊ ၀၁-၃၇၃၉၃၁၊ Email-asianfame2014@ gmail. com သို့လျှောက်ထားနိုင်ပါသည်။



# ယူ ၂၀ အသင်းနည်းပြချုပ် ဂတ်ဖရိုင်းဒရစ် ယူ ၁၈ အသင်းပြောင်းလဲ ကိုင်တွယ်မှာလား

ရန်ကုန်၊ ဇွန် ၉  
မြန်မာ ယူ ၂၀ အသင်းနည်းပြချုပ် ဂတ်ဖရိုင်းဒရစ်သည် ယူ ၁၈ အသင်းအား ပြောင်းလဲကိုင်တွယ်ရန် ဆန္ဒရှိနေသည့်အပေါ် မြန်မာဘောလုံးအဖွဲ့ချုပ် ဥက္ကဋ္ဌ ပြန်ရောက်မှသာ ဆွေးနွေးညှိနှိုင်းသွားမည် ဖြစ်ကြောင်း ယင်းအဖွဲ့ချုပ်မှ သိရသည်။

“သူ (မစ္စတာ ဂတ်ဖရိုင်းဒရစ်) ကလည်း ယူ ၂၀အသင်းကို အောင်မြင်အောင် စွမ်းဆောင်နိုင်ခဲ့တယ်။ ကျွန်တော်တို့ကလည်း ဥက္ကဋ္ဌ ပြန်လာရင် ဒီကိစ္စကို ဆွေးနွေးသွားဖို့ရှိပါတယ်” ဟု မြန်မာဘောလုံး အဖွဲ့

ချုပ် ပြန်ကြားနေတာဝန်ခံ ဦးစိုးမိုးက ပြောသည်။

မြန်မာယူ ၂၀ နည်းပြချုပ် အနေဖြင့်လည်း နိုင်ငံတကာမှ ဘောလုံးကလပ်အသင်းများမှလာရောက်ကမ်းလှမ်းမှုပေါင်း ၃၀ ဝန်းကျင်ခန့် ထိရှိနေကာ လက်ရှိလစာထက် ၆ဆခန့်ပိုသော ငွေကြေးများဖြင့် ကမ်းလှမ်းထားကြောင်း သိရသည်။

မစ္စတာ ဂတ်ဖရိုင်းဒရစ် အနေဖြင့် မြန်မာယူ ၁၈ အသင်းကိုသာ ပြောင်းလဲကိုင်တွယ်ရန် ဆန္ဒရှိနေပြီး ၎င်းကို လာရောက် ကမ်းလှမ်းသည့် ဘောလုံးအေးဂျင့်များကို အကြောင်းပြန်ကြားခြင်း မရှိသေးကြောင်း သိရသည်။



ဇွန် ၈ ရက်က ပြန်လည်ရောက်ရှိလာသည့် ယူ ၂၀အသင်းနည်းပြချုပ်မစ္စတာဂတ်ဖရိုင်းဒရစ်

မြန်မာယူ ၁၈ အသင်းနည်းပြချုပ်ဖြစ်သူ ဦးသန်းထိုက်အနေဖြင့်လည်း မစ္စတာ ဂတ်ဖရိုင်းဒရစ် မိမိအသင်းကို လာရောက်မည် ဆိုပါက ကြိုဆိုပါကြောင်း၊ လက်တွဲလုပ်ဆောင်သွားရန်လည်း ဆန္ဒရှိကြောင်း ပြောသည်။

မစ္စတာ ဂတ်ဖရိုင်းဒရစ်နှင့်

မြန်မာဘောလုံးအဖွဲ့ချုပ်တို့ ချုပ်ဆိုထားသော စာချုပ်မှာလည်း တစ်နှစ်ခန့် ကျန်ရှိနေပြီး ၎င်းနှင့် ၂၀၁၁ ခုနှစ်က စတင်စာချုပ်ချုပ်ဆိုခဲ့ကြောင်း သိရသည်။

မြန်မာယူ ၁၈ အသင်းအနေဖြင့် ၂၀၁၆ အာရှယူ ၁၉ ပြိုင်ပွဲဝင်ရောက်ယှဉ်ပြိုင်ရန် လေ့ကျင့်ပြင်ဆင်မှုများ ပြုလုပ်နေပြီး ဂတ်ဖရိုင်းဒရစ် ပြောင်းလဲ ကိုင်တွယ်ခွင့်ရရှိပါက ပြိုင်ပွဲနီးကပ်နေသောကြောင့် လေ့ကျင့်ချိန် ၃လ နီးပါးခန့်သာ ရရှိမည် ဖြစ်သည်။

မြန်မာယူ ၁၈ အသင်းမှာ ၂၀၁၆ အာရှ ယူ ၁၉ ခြေစစ်ပွဲ၌ ဗီယက်နမ်၊ ဘရူနိုင်း၊ ဟောင်ကောင်၊

တီမောအသင်းတို့နှင့် အုပ်စု (G) တွင် တစ်အုပ်စုတည်း ကျရောက်လျက်ရှိပြီး စက်တင်ဘာ ၂၈ ရက်မှ အောက်တိုဘာ ၆ ရက် နေ့ထိယှဉ်ပြိုင်ကစားရမည်ဖြစ်သည်။

သို့သော် ယင်းအုပ်စုတွင် မည်သည့်နိုင်ငံမှ အိမ်ရှင်အဖြစ် လက်ခံ ကျင်းပမည်ကိုမူ သတင်းထုတ်ပြန်မှု မရှိသေးပေ။

မစ္စတာ ဂတ်ဖရိုင်းဒရစ်မှာ မြန်မာယူ ၂၀-အသင်းကို ၂၀၁၅ ခုနှစ်ဖီဖာယူ ၂၀ ကမ္ဘာ့ဖလား ဝင်ရောက်ယှဉ်ပြိုင်နိုင်ရန်စွမ်းဆောင်ပေးနိုင်ခဲ့ပြီး မြန်မာပရိသတ်များ သဘောကျသည့် နည်းပြတစ်ဦးလည်းဖြစ်သည်။

## ဝေဖန်မှုတွေကြား တောက်ပနေဆဲ အမေရိကန် ဂိုးသမား ဟုပ်ဆိုလို

၂၀၁၅ အမိန့်သမီးကမ္ဘာ့ဖလား စတင်ကျင်းပနေပါပြီ။ ကနေဒါနိုင်ငံက အိမ်ရှင်အဖြစ် ကျင်းပတဲ့ ဒီပြိုင်ပွဲကို ဝင်ရောက် ယှဉ်ပြိုင်နေတဲ့ အမေရိကန်အသင်းရဲ့ဂိုးပေါက်ကိုစောင့်ရှောက်ခွင့်ရနေတဲ့သူကတော့ အငြင်းပွားဖွယ်ရာတွေ အမြဲတမ်းလုပ်ဖြစ်တဲ့ တစ်ကျော့ပြန်ဂိုးသမား ဟုပ်ဆိုလိုပဲဖြစ်ပါတယ်။

ကျော့ရှင်းပြေပြစ်တဲ့ ကိုယ်နေဟန်ထားကြောင့်သာမက အမေရိကန်ဂိုးပေါက်ကို လက်စွမ်းပြကာကွယ်နိုင်ခဲ့တာကြောင့် ကမ္ဘာ့ဘောလုံးပရိသတ်တွေကို ဖမ်းစားနိုင်ခဲ့တဲ့ ဆိုလိုဟာ ပြဿနာတွေလည်းမကြာခဏ ဖန်တီးတတ်ပါသေးတယ်။

အဖွင့်ပွဲစဉ်မှာ အမေရိကန်က ဩစတြေးလျကို ၃-၁ ဂိုးရလဒ်နဲ့ အနိုင်ရခဲ့ပါတယ်။ ဒါက တိုက်စစ်မှူးတွေ ဂိုးသွင်းနိုင်တာထက် ဂိုးပေါက်ကို လုံခြုံအောင် စောင့်ရှောက်နိုင်ခဲ့တဲ့ ဟုပ်ဆိုလိုရဲ့ လက်စွမ်းကပိုအရေးပါခဲ့ပါတယ်။ ဆိုလိုက ဒီပွဲမှာ ဩစတြေးလျရဲ့ သေချာပေါက်အပိုင်ကန်သွင်းမှု ၃ ကြိမ်ထက်မနည်းကို ကာကွယ်နိုင်ခဲ့တာကြောင့် အမေရိကန်အသင်း နိုင်ပွဲရခဲ့တာလို့ အများကသုံးသပ်ကြပါတယ်။

ဟုပ်ဆိုလိုသာ မပါလာရင် အမေရိကန်အသင်းဟာ မရဏအုပ်စုရဲ့အဖွင့်ပွဲမှာ အရှုံးရလဒ်နဲ့ ရင်ဆိုင်ရနိုင်ခဲ့ခြင်း ရှိပါတယ်လို့ ESPN သတင်းဌာနက သုံးသပ်ထားပြီး သူမကို အသင်းမှာ ပြန်ပါဝင်ခွင့်



ပေးတာဟာ မှန်ကန်တဲ့ ဆုံးဖြတ်ချက်ပဲလို့ မှတ်ချက်ပြုပါတယ်။

ဆိုလိုဟာ လက်စွမ်းကောင်းသလို ပြဿနာခဏခဏ ရှာတတ်တာမို့ အသင်းမှာ ပါဝင်ခွင့် မကြာခဏ ဆုံးရှုံးခဲ့ရပါတယ်။ လွန်ခဲ့တဲ့ ရှစ်နှစ် တရုတ်နိုင်ငံက လက်ခံကျင်းပတဲ့ ကမ္ဘာ့ဖလားမှာကတည်းက သူမဟာ ပြဿနာတွေ စတင်ဖန်တီးခဲ့တာပါ။ ကွာတားမိုင်နယ်မှာ ဘရာဇီးကို ရင်ဆိုင်ရမယ့် အမေရိကန်အသင်းမှာ သူမကို ပါဝင်ခွင့်မပေးဖို့ ဆုံးဖြတ်ခဲ့တဲ့ နည်းပြရဲ့ လုပ်ရပ်ကို သူမက အပြင်းအထန် ဝေဖန်ခဲ့ပါတယ်။

“ဒါဟာ လုံးဝမှားယွင်းတဲ့ ဆုံးဖြတ်ချက်ပါ။ ဘောလုံးပွဲအကြောင်းနားလည်တဲ့သူတိုင်း ဒါကို သိကြလိမ့်မယ်လို့ ကျွန်မ ထင်ပါတယ်။ ကျွန်မသာဆိုရင် ဒီဂိုးတွေကို ကာကွယ်နိုင်လိမ့်မယ်ဆိုတာ သံသယဖြစ်စရာ လုံးဝ မရှိပါဘူး” ဟု ဘရာဇီးလ်ကို ၄-၀ ဂိုးနဲ့ရှုံးနိမ့်ခဲ့တဲ့ ပွဲအပြီးမှာ သူမက ပြောဆိုဝေဖန်ခဲ့ပါတယ်။ ဒါဟာ အသင်းဖော်တွေကို မလေးစားရာ ရောက်တယ်ဆိုပြီး သူမလည်း အပြင်းအထန် ဝေဖန်ခဲ့ရပါတယ်။

အဲဒီနောက်မှာတော့ သူမဟာ အမေရိကန်အမျိုးသမီးဘောလုံးအသင်းအတွက် ပစ်ရမှာလည်း အဆီတဝင်းဝင်း၊ စားရမှာလည်း သဲတရုပ်ရုပ် ဆိုသလိုဖြစ်လာခဲ့ပါတယ်။

ဒါပေမဲ့ ပါခွင့်ရတဲ့ ပွဲတိုင်းမှာ ဟုပ်ဆိုလိုကတော့ လက်စွမ်းပြနေမြဲ ဖြစ်ပါတယ်။ ဒီနှစ် ကမ္ဘာ့ဖလားမှာလည်း အမေရိကန်အသင်းက ဩစတြေးလျ၊ ဆွီဒင်၊ နိုင်ဂီးရီးယားတို့နဲ့ အုပ်စုကျယ်ထဲ ရောက်နေတာကြောင့်သာ သူမကို ပွဲမကျင်းပမီလေးမှာပဲ အသင်းက ပြန်လည်ရွှေ့ချယ်ခဲ့တာပါ။ အသက် ၃၃ နှစ်ရှိပြီဖြစ်တဲ့ ဟုပ်ဆိုလိုကတော့ ဒါကို ကျေနပ်နေပါတယ်။

“ကျွန်မကို လူတွေ ဘယ်လိုထင်ထင် ဂိုးတိုက်ကြား ရောက်ရင် ကျန်မပျော်နေရော။ ပြီးတော့ ကန်ချက်တွေကို ကာကွယ်မယ်။ ဒါပဲ”

## ဆီးဂိမ်းပြိုင်ပွဲဝင်ဆုရမြန်မာကစားသမားများကို စင်ကာပူရောက် မြန်မာများ ဆုချီးမြှင့်မည်

ရန်ကုန်၊ ဇွန် ၉  
လက်ရှိ စင်ကာပူနိုင်ငံတွင် ကျင်းပနေသည့် ဆီးဂိမ်းပြိုင်ပွဲဝင်ဆုရ မြန်မာကစားသမားများကို စင်ကာပူရောက် မြန်မာများက ဆုချီးမြှင့်မည်ဖြစ်ကြောင်း ၎င်းတို့မှ သတင်းရရှိသည်။

စင်ကာပူရောက် မြန်မာများဖြင့် စုစည်းသည့် Green & Clean အဖွဲ့၊ မြန်မာဘောလုံးချစ်သူများအဖွဲ့၊ မြန်မာကျွန်းပစ်အဖွဲ့စသည့် အဖွဲ့များက ၎င်းတို့ လူမှုကွန်ရက်စာမျက်နှာများတွင် မြန်မာယူ ၂၀ ဘောလုံးသမားများ အပါအဝင် ဆီးဂိမ်းပြိုင်ပွဲဝင်ဆုရ ကစားသမားများအား ဆုချရန် အလှူငွေများ ကောက်ခံလျက် ရှိသည်။

“မိတ်ဆွေသူငယ်ချင်းတို့ရေ စင်ကာပူ ဆီးဂိမ်းအားကစားပြိုင်ပွဲများတွင် မြန်မာနိုင်ငံမှ ရွှေ၊ ငွေ၊ ကြေး ဆုရရှိသောသူများနှင့် U 23 ဘောလုံးသမားများကို မြန်မာကျွန်းပစ်အဖွဲ့က ဆုကြေးငွေများ ချီးမြှင့်မည် ဖြစ်ပါသောကြောင့် မိတ်ဆွေသူငယ်ချင်းများ နည်းများမဆို အလှူထည့်ဝင်ကြပါရန် လေးစားစွာ နှိုးဆော်အပ်ပါသည်။ ဆုရရှိသော အားကစားသမားများ လက်ထဲသို့ ကိုယ်တိုင်ကိုယ်ကျ သွားရောက်ဆုချကြမည် ဖြစ်ပါကြောင်း သတင်းကောင်းပါးအပ်ပါသည်” ဟု စင်ကာပူရောက် မြန်မာများဖြင့် ဖွဲ့စည်းထားသော မြန်မာကျွန်းပစ်အဖွဲ့

ဝင် မစုချစ်သူက ၎င်း၏ ဖေ့စ်ဘွတ်ခ်တွင် ကြေညာထားသည်။

စင်ကာပူရောက် မြန်မာများဖြင့် စုစည်းသော Green & Clean အဖွဲ့ကလည်း ယူ ၂၃ ဘောလုံးသမားများနှင့် ရွှေ၊ ငွေ၊ ကြေးဆုရ ကစားသမားများအား ဆုချီးမြှင့်ရန် အသင်းဝင်များအား အလှူငွေ ကောက်ခံထားပြီး လက်ရှိတွင်အလှူငွေ စင်ကာပူဒေါ်လာ ၁၅၀၀ ခန့် ရရှိထားပြီးဖြစ်ကြောင်း အသင်းလိုက်လှူမည်ဖြစ်သလို တစ်ဦးတစ်ယောက်ချင်းလည်း လှူဒါန်းမှုများ ရှိကြောင်း အသင်းဝင်တစ်ဦးဖြစ်သူ ကိုစန်းမောင်မောင်က ပြောသည်။

“အဓိက ကတော့ ဘောလုံးသမားတွေပေါ့ဗျာ။ ဒါပေမဲ့လည်း တခြား အားကစားသမားတွေ အားမငယ်ရအောင် မျှပြီး ဆုချမှာပါ” ဟု ၎င်းက ပြောသည်။

လက်ရှိ စင်ကာပူ၌ ကျင်းပနေသည့် ဆီးဂိမ်းပြိုင်ပွဲတွင် ယူ ၂၃ ကစားသမားများက ပရိသတ်နှစ်သက်သည့် ခြေစွမ်းမျိုးဖြင့် အကောင်းဆုံး ယှဉ်ပြိုင်နေပြီး အင်ဒိုနီးရှား၊ အိမ်ရှင်စင်ကာပူနှင့် ဖိလစ်ပိုင်တို့ကို ခြေစွမ်းအသာ ဂိုးအသာများဖြင့် အနိုင်ယူပြီး လက်ကျန်တစ်ပွဲကျန်နေသော်လည်း အကြိုဗိုလ်လုပွဲသို့ တက်ရောက်သွားပြီဖြစ်ကာ စင်ကာပူရောက် မြန်မာဘောလုံး ပရိသတ်များ ပြည်တွင်း ပရိသတ်များ၏ တစ်ခဲနက်အားပေးမှုကို ရရှိနေသည်။

## လက်ရွေးစင်အသင်းကြီး၏ ကမ္ဘာ့ဖလားခြေစစ်ပွဲများ အခမဲ့ပြသရန် မသေချာသေး

ရန်ကုန်၊ ဇွန် ၉  
ဖီဖာ ၂၀၁၈ ကမ္ဘာ့ဖလား ခြေစစ်ပွဲ ဝင်ရောက်ယှဉ်ပြိုင်မည့် မြန်မာလက်ရွေးစင် အသင်းပွဲစဉ်များကို အခမဲ့ရုပ်သံလိုင်းမှ ပြသရန် မသေချာသေးကြောင်း မြန်မာနိုင်ငံဘောလုံးအဖွဲ့ချုပ်မှ သိရသည်။

“ကိုယ့်နိုင်ငံ အိမ်ကွင်းမဟုတ်တော့ ပြသဖို့ကခက်ခဲပါတယ်။ အဲဒီကိစ္စကိုတော့ တက်နိုင်သမျှတော့

ညှိနှိုင်းနေတုန်းပါ” ဟု မြန်မာဘောလုံးအဖွဲ့ချုပ် ပြန်ကြားနေတာဝန်ခံ ဦးစိုးမိုးက ပြောသည်။

မြန်မာလက်ရွေးစင် အသင်းသည် အိမ်ကွင်းအဖြစ် ဘန်ကောက်မြို့တွင် ယှဉ်ပြိုင်ကစားရခြင်း ဖြစ်သောကြောင့် အခမဲ့ရုပ်သံလိုင်းများမှ ပြသရန်အခက်အခဲရှိသည့်အပြင် အိမ်ကွင်းအဝေးကွင်းပုံစံဖြင့် ယှဉ်ပြိုင်ကစားရခြင်းကလည်း အခက်အခဲတစ်ခု ဖြစ်ကြောင်း သိရသည်။

ကမ္ဘာ့ဘောလုံး အဖွဲ့ချုပ် FIFA မှ မြန်မာအသင်းအိမ်ကွင်းပွဲစဉ်များကို ဝီဘီပင်ထားသည့်အတွက် ကြားကွင်းအဖြစ် ဘန်ကောက်တွင်သာ ကျင်းပခဲ့ခြင်းဖြစ်ကာ ထိုမှတစ်ဆင့် ပြိုင်ပွဲတိုင်းကို ကစားသွားမည် ဖြစ်သည်။

ဖီဖာ ၂၀၁၈ ကမ္ဘာ့ဖလား ခြေစစ်ပွဲ ပထမဆုံးပွဲစဉ်အဖြစ် ဇွန် ၁၁ ရက်နေ့တွင် လာအိုလက်ရွေး

စင်အသင်းနှင့် ဗီယက်ကျင်းတွင် အဝေးကွင်း သွားရောက်ယှဉ်ပြိုင်ကစားရမည် ဖြစ်သည်။

ဇွန်လ ၁၆ရက်နေ့တွင် ဘန်ကောက်မြို့၌ တောင်ကိုရီးယားအသင်းနှင့် ယှဉ်ပြိုင်ရမည် ဖြစ်ကာ စက်တင်ဘာ ၃ ရက်နေ့တွင် ကူဝိတ်အသင်းနှင့် အဝေးကွင်း၊ အောက်တိုဘာ ၈ ရက်နေ့တွင် လက်ဘနွန်အသင်းနှင့် အိမ်ကွင်းအဖြစ် ပထမအကျော့ ယှဉ်ပြိုင်

ကစားရမည် ဖြစ်သည်။

မြန်မာလက်ရွေးစင် အသင်းက ဇွန်လ ၅ ရက်နေ့၌ ဘန်ကောက်တွင် ကမ္ဘောဒီးယား လက်ရွေးစင်အသင်းနှင့် ခြေစစ်ပွဲ ယှဉ်ပြိုင်ကစားခဲ့ရာ (၁-၀) ဂိုးဖြင့် ရှုံးနိမ့်ခဲ့သည်။

မြန်မာလက်ရွေးစင် အသင်းမှာ နိုင်ငံတကာခြေစစ်ပွဲအဖြစ် ကမ္ဘောဒီးယား လက်ရွေးစင် အသင်းနှင့်သာ ယှဉ်ပြိုင်ကစားခဲ့ခြင်း ဖြစ်

ပြီး ပြည်တွင်းခြေစစ်ပွဲများ အဖြစ် ကမ္ဘောဒီးယားနှင့် (၃-၁) ဂိုး၊ ဇွန်ကပင်အသင်းနှင့် (၃-၀) ဂိုး အနိုင်ရလဒ်များ ရရှိထားသည်။ မြန်မာလက်ရွေးစင်အသင်းမှာ ၂၀၁၈ ကမ္ဘာ့ဖလား ခြေစစ်ပွဲအဖြစ် အာရှဇုန်အုပ်စု (G) တွင် အာရှထိပ်သီးတောင်ကိုရီးယား၊ ဘက်ဘန္နန်၊ လာအို၊ ကူဝိတ် အသင်းတို့နှင့် တစ်အုပ်စုတည်း ကျရောက်လျက် ရှိသည်။



မေတ္တာဝါ

အိမ်ထောင်တစ်ခုမှာ မုန်းလို့ လက်ထပ်ခဲ့ကြတာ မဟုတ်ဘူး။ အချစ်နဲ့ စေ့လို့လက်ထပ်ကြတာမျိုးပဲ။ ဒါပေမဲ့ လမ်းခွဲတာတော့ မတူညီကြပြန်ဘူး။ အခု facebook ပေါ်မှာတွေ့ရတယ်။ ဖောက်ပြန်လို့ ပုံနဲ့တကွ တင်ကြတယ်။ အန်တီ အသက်အရွယ် အတွေ့အကြုံနဲ့ ပြောရရင် ဒါတွေက တခဏလေး အတွင်းဖြစ်ပေါ်လာတဲ့ဒေါသစိတ်ကြောင့် အမှားအမှန်ဆိုတာ မမြင်ကြတော့တာပါ။ အန်တီလည်း မိန်းမသားပဲ ကိုယ်ချင်းစာတာပေါ့။ ဒါကိုအခု လူငယ်တွေအတုယူသင့်တယ်။ ကိုယ်တကယ် ချစ်လား၊ တကယ်နားလည်နိုင်လား၊ တကယ်ယုံကြည်ရဲ့လား ဒါတွေသေချာမှ လက်ထပ်ကြပါ။ အမျိုးသမီးတွေ အနေနဲ့ ကိုယ့်ခင်ပွန်းကို မယားဝတ္တရားအပြင် ကိုယ့်ယောက်ျားကို လိုတာထက် မချုပ်ချယ်မိဖို့လည်း အရေးကြီးတယ်။ ယောက်ျားဘက်ကလည်း ကိုယ့်ဇနီးမယားက နားလည်ပေးတာပဲ။ သူ့ယုံတယ်ဆိုပြီး နောက်ကွယ်မှာ မဖောက်ပြန်ဖို့ သစ္စာရှိရမယ်။ တစ်လင် တစ်မယား စနစ်ကျင့်သုံးပြီးတော့ ကိုယ်ယုံကြည်ကိုးကွယ်တဲ့ ဘာသာတရားနဲ့ ကိုယ့်အိမ်ထောင်ကို တည်ထောင်သင့်တယ်။

ဦးစန်းလွင်

ဦးတို့ အနုပညာသမားတွေက



မေတ္တာဝါ

ဆေးစက်ကျရာ အရပ်ထင်ကြတဲ့ သက်ရှိလူသားတွေပဲလေ။ ဒီမင်းသားနဲ့မင်းသမီး တွဲပါများရင် အထင်အမြင်လွဲကြတယ်။ သူတို့ သရုပ်ဆောင်တာကို အတည်ယူပြီးပြောကြတော့ ကာယကံရှင်အတွက်ရော မိသားစုတွေအတွက်ရော မကောင်းကြဘူးပေါ့။ ဒါပေမဲ့ သာမန်လူသားတွေထဲမှာ အိမ်ထောင်ကွဲတာရှိသလို အောင်မြင်ကျော်ကြားတဲ့ လူတွေထဲမှာလည်း အိမ်ထောင်ကွဲတာရှိတာပဲ။ အိမ်ထောင်ရေး တည်မြဲဖို့သာယာဖို့ ဖောက်ပြန်မှုတွေနဲ့ မကြုံရဖို့က ကြိုမမြင်နိုင်တဲ့ ကံတရားပဲလေ။ ဘာကြောင့် အိမ်ထောင်တွေကွဲကြတာလဲဆိုပြန်တော့ ဒါက စိတ်



ဦးစန်းလွင်

ဓာတ်နဲ့ပဲဆိုင်တယ်။ စိတ်ဓာတ်ကောင်းပြီး တစ်လင်တစ်မယား စနစ် ကျင့်သုံးဆက်ဆံမယ်ဆိုရင် ဒီလို ပြဿနာတွေ မရှိလာနိုင်ပါဘူး။ ဦးကိုယ်တိုင် လူကြမ်းမင်းသားဆိုတော့ ဇာတ်ကာရိုက်တာအရ သူများသားသမီး သားမယားကို ပြစ်မှားတဲ့ ကာရိုက်တာလည်း ကြုံဖူးပါတယ်။ ဒါကြောင့် ဘုရားတရား ပိုလုပ်တယ်။ ဦး အမျိုးသမီးကလည်း စိတ်ထားပြည့်ဝတယ်။ ဦးလုပ်ချင်တာတွေကို မတားဘူး။ ဒီအနုပညာကို ဦး တန်ဖိုးထားသလို သူလည်း တန်ဖိုးထားတယ်။ လိုအပ်တာ သူလုပ်ပေးတယ်။ သူ့ယုံကြည်မှုကြောင့် ဦးတို့အိမ်ထောင်ရေးမှာ ပြဿနာကြီးကြီး



သက်ထားဦး

မားမား မရှိဘူး။ သူယုံသလို ဦးလည်းနေပေးတယ်။ သူ့အပေါ် အခွင့်ကောင်း မယူခဲ့ဘူး။

သက်ထားဦး

အစ်မက နာမည်မကြီးခင် အလုပ်တွေအရမ်းလုပ်ရတဲ့အချိန်မှာပဲ အိမ်ထောင်ကျပြီးတော့ ဒီအိမ်ထောင်နဲ့ မိသားစုကို ရွေးချယ်လိုက်တယ်။ ဝါသနာပါတဲ့အလုပ်တောင်မလုပ်ဘဲ ကိုယ့်ယောက်ျားနဲ့ ကိုယ့်ကလေးအတွက်အချိန်တွေ ပုံပေးပစ်လိုက်တယ်။ အစ်မခံယူချက်ကတော့ အိမ်ထောင်တစ်ခု သာယာဖို့ တည်မြဲဖို့ ဒီအိမ်ထောင် ဦးစီး ယောက်ျားတစ်ယောက် အောင်မြင်ဖို့ဆိုတာ နောက်က



ဆုပန်ထွာ

ဒီမိန်းမရဲ့ ပုံပိုးမှုကအများကြီး ရှိတယ်။ အဲဒီလိုပဲ ဒီယောက်ျား ကျဆုံးဖို့ ဒီမိန်းမပေါ်မှာပဲ မူတည်တယ်။ ဘာဖြစ်လဲဆိုတော့ အိမ်ထဲမှာ ဒီယောက်ျား ပျော်ရွှင်မှ သူ့အပြင်မှာ အလုပ်ကိုကောင်းကောင်း လုပ်နိုင်တယ်။ နောက်တစ်ခုက ဒီယောက်ျားအချိန်တန် အိမ်ပြန်ချင်စိတ်ဖြစ်အောင် ဒီမိန်းမပေါ်မှာပဲ မူတည်တယ်။ အစ်မကကံကောင်းတယ်။ ရတဲ့အမျိုးသားကလည်း အစ်မတို့မိသားစုအပေါ် ချစ်ပြီး သစ္စာရှိတယ်။ ယောက်ျားဖြစ်ဖြစ် မိန်းမဖြစ်ဖြစ် ဖောက်ပြန်ချင်ရင် ဒါက သူတို့စိတ်နဲ့ပဲ ဆိုင်တာပါ။ ဖောက်ပြန်ချင်တဲ့ လူတစ်ယောက်က အကြောင်းအမျိုးမျိုးရှာပြီး ပြ

မှာပဲ။ ဒီမိန်းမ အိုသွားလို့ ဒီမိန်းမ ဘာဖြစ်တယ်၊ ညာဖြစ်တယ်၊ အကြောင်းပြောပဲ။ တကယ်တော့ ဒါတွေကမဆိုင်ပါဘူး။ လူတိုင်းက အိုသွားတာပဲရှိတယ်။ သူ့အဖို့တုန်းက ရုပ်ရည်ကိုလက်ခံရင် သူ့အိုတာကိုလည်း လက်ခံရမယ်လေ။ ဒါက သဘာဝပဲလေ။

ဆုပန်ထွာ

အစတုန်းက အိမ်ထောင်ပြုဖို့ စိတ်မကူးခဲ့ဘူး။ အခု ပန်ပန် အိမ်ထောင်ပြုလိုက်တယ်ဆိုတာက ဒီအမျိုးသားရဲ့ ချစ်ခြင်းတစ်ခုနဲ့ပဲ စတင်လိုက်တာပဲ။ သူ့မေတ္တာအေးချမ်းလို့ သူ့အချစ်ရောင်ပြန်ဟပ်တာ နေမှာပါ။ ပန်ပန်တစ်ယောက်တည်းအမြင် ပြောရမယ်ဆိုရင် အိမ်ထောင်တစ်ခု တည်မြဲအောင် အဓိကလိုအပ်တာက ဟန်ဆောင်မှုကင်းဖို့ပဲ။ ကိုယ့်ရင်ထဲက အရှိကိုအရှိတိုင်းပဲ ပွင့်ပွင့်လင်းလင်း ဆက်ဆံတယ်။ ကိုယ်မကြိုက်တာ သူ့ကိုပေးမလုပ်သလို၊ သူမကြိုက်တာလည်းကိုယ်မလုပ်ဘူး။ တစ်ခုခု မကျေနပ်တာရှိရင်လည်း မျက်နှာချင်းဆိုင် ပွင့်ပွင့်လင်းလင်းပဲ ဖြေရှင်းသင့်တယ်။ စည်းစိမ်တွေ ဂုဏ်တွေရှိရုံနဲ့ အိမ်ထောင်က မသာယာနိုင်ဘူး။ အပြန်အလှန် လေးစားမှု သစ္စာစောင့်သိမှုရှိမှပဲ သာယာပြီး တည်မြဲမှာပါ။

ထူးထူး စုည်းတင်ပြသည့်

# အိမ်ထောင်ရေးမှာ တစ်ရာရာခိုင်နှုန်း တာဝန်ကျေပွန်သူ နှိုင်းနှိုင်းအကြောင်းပြောပြတဲ့ စန္ဒီချို

ဝေးနေတဲ့မိသားစုတွေ အွန်လိုင်းကြောင့်နှီးစပ်သလို အိမ်ထောင်ရေးဖောက်ပြန်မှုတွေ အွန်လိုင်းပေါ်နေသားတင်ပြလာတဲ့အပေါ် ဘယ်လိုမြင်လဲ။

စန္ဒီအတွေးအမြင်တွေနဲ့ အခြားသူတွေနဲ့ တူမှာမဟုတ်ဘူးလေ။ ဖေ့စ်ဘွတ်ခ်ဆိုတာက ကိုယ်ရင်းနှီးတဲ့ အပေါင်းအသင်း သူငယ်ချင်း ကိုယ့်မိသားစုလည်း မဟုတ်ဘူးလေ။ အဲဒီတော့ အရေးကြီးတဲ့ ကိုယ့်ကိုယ်ရေးကိုယ်တာကို ဘာကြောင့် အပြင်ကိုထုတ်ပြမှာလဲ။ ဒီ ဆိုရှယ်မီဒီယာ မရှိခင်ကရော ဘယ်လို ဖြေရှင်းကြလဲပေါ့။ တစ်ခုတော့ရှိတယ် ဖောက်ပြန်တာကို သိခွင့်ရတယ်။ ဒီလိုဒီလိုရှိတယ်။ ဒါပေမဲ့ တစ်ဖက်က နေပြန်ကြည့်ရင် ကိုယ့်အတွက် သူ့အတွက်မကောင်းဘူး။ တစ်ခုကောင်းတယ်။ တစ်ခုမကောင်းဘူးပေါ့။ အိမ်ထောင်ရေးမှာ ဘာကြောင့် အမျိုးသားတွေ ဖောက်ပြန်ကြတယ်လို့ ထင်ပါသလဲ။

ကိုယ့်အိမ်ထောင်ဖက် ဖောက်ပြန်တာကို မကြုံချင်ဘူးဆိုရင် လင်ရောမယားရော ကိုယ့်တာဝန် ကိုယ်ကျေပွန်ဖို့လိုတယ်။ အမျိုးသမီးတွေအနေနဲ့လည်း ကိုယ့်ယောက်ျား ခင်ပွန်းကို လိုတာထက် ရစ်တာမျိုး ကကျီကရောင်လုပ်တာမျိုးသဝန်တို့ပြီးအကြောင်းမရှိ အကြောင်းရှာ ပြဿနာလုပ်တာမျိုးတွေကို မလုပ်



ပါနဲ့ အဲဒီလိုလုပ်ရင် ဘယ်သူပဲ ဖြစ်ဖြစ် ထွက်ပြေးမှာပဲ။ ယောက်ျားဘက်ကလည်း ကိုယ့်ဇနီးမယားက နားလည်ပေးတာ ယုံကြည်ပေးတာကို အခွင့်ကောင်းယူပြီး သစ္စာဖောက်တာမျိုး မလုပ်ပါနဲ့။ ဒါတွေက အိုတာတွေ၊ တအားများလာရင် အိမ်ထောင်တစ်ခုမှာ ယုံကြည်မှု သည်းခံမှု နားလည်မှုတွေ က ပျောက်သွားတတ်တယ်။ အိမ်ထောင်တစ်ခုမှာ မိန်းမတစ်ယောက်ရဲ့ အရေးကြီးတဲ့ အပိုင်းက ဘာဖြစ်မယ်ထင်ပါသလဲ။

အိမ်ထောင်တစ်ခုမှာ ယောက်ျားက အိမ်ထောင်ဦးစီး မိသားစုကို ရှာကျွေးရမယ်။ သူတစ်ယောက်တည်း လုပ်ရမယ်။ အဲဒီခေတ်တွေ မရှိတော့ဘူး။ ခုခေတ်ကမိန်းမတွေ ကိုယ်တိုင် အိမ်ထောင်ကို ဦးစီးတဲ့ အနေအထားလည်း ရှိတယ်။ သူ့တာဝန် ကိုယ့်တာဝန် သူ့ဟာသူ လုပ်ပါစေဆိုတာထက်ပိုင်းပြီးထမ်း

ဆောင်ရင် ပိုပြီးတော့ အဆင်ပြေမယ်။ ယောက်ျားမှာလည်း သူ့ပညာနဲ့သူ မိန်းမဘက်ကလည်း သူ့ပညာနဲ့သူ အဝင်ခွင့်ကျတဲ့ အလုပ် ရှိတယ်လေ။

စံပြအိမ်ထောင်ဆိုတာ ဘယ်လို ပုဂ္ဂိုလ်မျိုးကို ဆိုလိုတာလဲ။

ကိုးကွယ်မှုကို ကိုယ့်ယောက်ျား မို့ အမွှန်းတင်ပြောတာ မဟုတ်ပါဘူး။ သူက စန္ဒီတို့မိသားစုလေး အတွက် တကယ့်စံပြပါပဲ။ သူ့စိတ်ထား သူ့နှလုံးသားက စန္ဒီတို့ မိသားစုအပေါ် တကယ်သဘောထားကြီးတယ်။ စိုးရိမ်စိတ်လည်း ကြီးတယ်။ သူ့မိန်းမ နေမကောင်းမှာ တအားစိုးရိမ်တယ်။ ဘာဖြစ်လဲဆိုတော့ သူ့မိန်းမ နေမကောင်းရင် သူ့ကလေးတွေကို ဘယ်သူ ကြည့်မှာလဲ။ ဘယ်သူပြုစုမှာလဲ သူ့အမြဲပြောတယ်။ အိမ်ထောင်ရေးမှာလည်းသူဟာ တစ်ရာရာခိုင်နှုန်း တာဝန်ကျေပါတယ်။

InyaLand Co., Ltd.

affiliated with PYI WAI SHAN Group of Companies

Officejet Pro X 476 dw Multifunction Printer

- ISO Speeds: 1 Up to 36 ppm black, Up to 36 ppm color
- Scan Resolution: Up to 1200 dpi enhanced; Up to 1200 x 1200 dpi hardware; Up to 1200 dpi optical
- Copy Resolution: Up to 600 dpi black (text and Graphics); Up to 600 dpi color (text and graphics)
- Display: 4.3" CGD (color graphics), touchscreen
- Standard Connectivity: 2 Hi-Speed USB 2.0 Host; 1 Hi-Speed USB 2.0 Device; 1 Ethernet 10/100 Base-TX network; 1 RJ-11 modem port
- Paper Handling: 500-sheet input tray, 50-sheet multi-purpose tray, Optional 500 sheet tray, 300-sheet face-down output bin
- Duty Cycle: Up to 50,000 pages

30-C Thanlwin & Inya Road, Yangon 11201, Myanmar | +95-1-512430 | info@inyaland.com | www.inyaland.com



# မြေဈေးကြီးလွန်း၍ မြန်မာတွင် စက်မှုနယ်မြေထူထောင်မည့်အစီအစဉ် ထိုင်း “ဆာဟာ” အုပ်စု ပယ်ဖျက်

PN-002

ဘန်ကောက်၊ ဇွန် ၉

ထိုင်းနိုင်ငံမှ လူသုံးကုန် ပစ္စည်း ထုတ်လုပ်သည့် ဦးဆောင် ကုမ္ပဏီအဖွဲ့ကြီး တစ်ဖွဲ့ဖြစ်သော ဆာဟာအုပ်စုမှ မြန်မာနိုင်ငံတွင် စက်မှုနယ်မြေတစ်ခု ထူထောင် ရန်အစီအစဉ်ကို ပယ်ဖျက်လိုက် ကြောင်းသိရသည်။

ဆာဟာအုပ်စုအနေဖြင့် စတု ရန်းမီတာ တစ်သိန်းခြောက် သောင်း

မျှကျယ်ဝန်းသော မြေနေရာဝယ် ကိုယ်ပိုင် စက်မှုနယ်မြေတစ်ခု တည်ထောင်ရန် အစီအစဉ်ကို လက်ငင်းပြုလုပ်ခြင်း မရှိတော့ဘဲ၊ စီမံကိန်း၏ အလားအလာတို့ကို နှစ်အနည်းငယ် လေ့လာသုံးသပ်ပြီး မှသာလျှင် ပြုလုပ်ရန် ဆုံးဖြတ် တော့မည်ဖြစ်ကြောင်း ဆာဟာ အုပ်စု၏ ဥက္ကဋ္ဌ မစ္စတာ ဘွန်းဆီသီ ချောက်ဝါတာနာက ပြောကြားခြင်း ဖြစ်သည်။

“အရင်းအနှီးက ကြီးလွန်း

တာကြောင့် ကျွန်တော်တို့ရဲ့ ကိုယ် ပိုင်စက်မှုနယ်မြေ တည်ထောင်ဖို့ကို မလုပ်တော့တာပါ။ မြန်မာနိုင်ငံ မှာ မြေဈေးက အရမ်းကြီးလွန်း တယ်ဗျ”ဟု မစ္စတာ ဘွန်းဆီသီ ချောက်ဝါတာနာက ပြောပါသည်။

ဆာဟာအုပ်စုအနေဖြင့် စက် ရုံများအတွက် မြေနေရာအချို့ကို ငှားရမ်း၍ စက်မှုနယ်မြေထူထောင် မည့် စီးပွားရေး မဟာဗျူဟာကို ပြောင်းလဲလိုက်ကာ လုပ်ငန်းနှီး မြှုပ်နှံသူများနှင့် မြန်မာအစိုးရ

တို့ဖြင့် ဖက်စပ်ဆောင်ရွက်မည်ဖြစ် ကြောင်းသိရသည်။

ဆာဟာအုပ်စုသည် လော လောဆယ်အားဖြင့် မဲဆောက် ခရိုင်ကို ကုန်သွယ်မှု ဗဟိုချက် အဖြစ်ထား၍ ထိုင်း-မြန်မာ ကုန် သွယ်မှုကို ဆောင်ရွက်လိမ့်မည် ဖြစ်ကြောင်း သိရပါသည်။

Ref: Saha cancels Myanmar Estate



ဆာဟာအုပ်စု၏ ဥက္ကဋ္ဌ မစ္စတာဘွန်းဆီသီ ချောက်ဝါတာနာ(ဝဲ)အား I.C.C ကုမ္ပဏီ နိုင်ငံတကာအမှုဆောင်ဥက္ကဋ္ဌ မစ္စတာဘွန်းကီယက် ချောက်ဝါတာနာနှင့်အတူ (၁၉၆၆ ခုနှစ်) ဆာဟာအုပ်စုတော်တွင် တွေ့ရစဉ် (Photo - SOMCHAI POOMLARD)



## ဘောလုံးကွင်းအတွင်း ဆူပူမှုကြောင့် ပရိသတ် ၁၁ ဦး သေဒဏ်ချခံရ

ကိုင်းရီး၊ ဇွန် ၉

အီဂျစ်နိုင်ငံတွင် လွန်ခဲ့သည့် ၂၀၁၂ ခုနှစ်က လူ ၇၀ ထက် မနည်း သေဆုံးခဲ့ရသော ဘောလုံး ကွင်းအတွင်း ဆူပူမှုကြောင့် အဓိက တရားခံ ၁၁ ဦးကိုတရား နှံ့ က သေဒဏ်ချမှတ်လိုက်ကြောင်း သိရသည်။

အီဂျစ်နိုင်ငံ ပို့ဆက်မြို့တွင် အိမ်ရှင် အယ်မာဆက်အသင်းနှင့် အီဂျစ် အအောင်မြင်ဆုံးအသင်း ဖြစ်သော အယ်အာလီ တို့၏ အမှတ်ပေး ပွဲစဉ်တစ်ခုတွင် ပရိ သတ်များကြား ခိုက်ရန်ဖြစ်ပွားမှုမှ အစပြုကာ ဘောလုံးကွင်းအတွင်း ဆူပူအကြမ်းဖက်မှုများ ဖြစ်ပွား ခဲ့ပြီး လုံခြုံရေးအဖွဲ့ဝင်များ အပါ အဝင် လူပေါင်း ၇၀ကျော် သေ ဆုံးခဲ့ရပြီး တစ်ရာကျော်ထိခိုက် ဒဏ်ရာရခဲ့သည်။

ယင်းသည် ကမ္ဘာပေါ်တွင် ဘောလုံးပွဲနှင့် ဆက်စပ်ပြီးထိခိုက် သေကျေမှုများဆုံး ဖြစ်ရပ်



ဖြစ်သည်။

ထို့အတူ ယင်းဆူပူမှုတွင် ပါဝင်ခဲ့သော လူပေါင်း ၄၀ ကို လည်းထောင်ဒဏ် ၁၅ နှစ်အထိ ချမှတ်ထားခဲ့ပြီး ဖြစ်သည်။

အီဂျစ်နိုင်ငံသည် ဘောလုံး အားကစား နည်းကိုအစွဲအမူး အားပေးသော နိုင်ငံတစ်ခုဖြစ်ပြီး ဘောလုံးကွင်း အတွင်း အကြမ်း ဖက်မှုများ၊ ပရိသတ် ခိုက်ရန် ဖြစ်ပွားမှုများလည်း မကြာခဏ

PN-002

ပေကျင်း၊ ဇွန် ၉

တိုဟူးကြိုက်သူ တရုတ်အမျိုး သားတစ်ဦး၏ ကျောက်ကပ်ဝယ် ကျောက်တည်မှု ဖြစ်ပေါ်ခြင်း ကြောင့် ခွဲစိတ်ကုသရာ ကျောက် တုံးငယ် ၄၂၀ မျှကို ထုတ်ယူရရှိ ကြောင်း သိရသည်။

မစ္စတာ ဟီ အမည်ရှိ အသက် ၅၅ နှစ်အရွယ် အဆိုပါတရုတ် အမျိုးသားသည် တိုဟူးကို နေ့စဉ် အခြေခံအစားအစာအဖြစ်စားသုံး သူဖြစ်ပြီး ရေအနည်းငယ်မျှကိုသာ သောက်သဖြင့် ယခုကဲ့သို့ ကျောက် ကပ်တွင် ကျောက်တည်မှုဖြစ်ပွားရ ကြောင်းသိရပြီး ဦးခဲ့သည့် သော ကြာနေ့က ခွဲစိတ်စဉ်တွင် ဆရာဝန် ကပြောသည်။



မစ္စတာဟီ၏ ကျောက်ကပ်တွင်းမှထုတ်ယူရရှိသော ကျောက်များ

သူသည် ဦးခဲ့သည့်လ အတွင်း က ဝမ်းဗိုက်နာသဖြင့် ကျွဲကျွန်း ခရိုင်ရှိ ဆရာဝန်တစ်ဦးနှင့် ပြသ စစ်ဆေးရာ သူ၏ဝမ်းဗိုက်အား CT စကင် ရိုက်ကြည့်ရာမှ ကျောက် ကပ်တစ်ခုလုံးဝယ် ကျောက်များ ပြည့်နှက်နေခြင်းကို သိရှိရခြင်း ဖြစ်ကြောင်း တရုတ်ပြည်သူ့နေ့စဉ် သတင်းစာက ဆိုထားပါသည်။

သူ၏ ကျောက်ကပ်တွင်းမှ ကျောက်တည်မှု ခန္ဓာကိုယ်တွင် ရေလျှပ်ပတ်မှုကို မပြုတော့ခြင်း ကြောင့် မစ္စတာဟီအား အမြန်ဆုံး ခွဲစိတ်ကုသရန် စီစဉ်လိုက်ကြရခြင်း ဖြစ်ပြီး အကယ်၍ ခွဲစိတ်ကုသရန် နှောင့်နှေးခဲ့ပါက ကျောက်ကပ်ကို ထုတ်ပစ်ရတော့မည်ဖြစ်ကြောင်း ဆရာဝန်များကပြောသည်။

မစ္စတာ ဟီ၏ ကျောက်ကပ် တွင်းမှ ကျောက်များကြောင့် ခွဲ စိတ်ဆရာဝန် ဒေါက်တာ ဝေမာ အထူး အံ့ဩတုန်လှုပ်ခဲ့ ကြောင်းသိ ရသည်။

“ဒီလောက်များတဲ့ ကျောက် တွေကို အရင်တုန်းက ကျွန်တော် မတွေ့ဖူးဘူး။ ခွဲစိတ်ကုသတာဟာ ၂ နာရီတောင်မကြာပေမယ့် အဲဒီ ကျောက်တွေကိုထုတ်ရတာက ၄၅ မိနစ်တောင်ကြာတယ်ဗျ။ အားလုံး လည်းပြီးရော ကျွန်တော့်လက်တွေ လည်း လက်အံ့ကို သေရောပဲ။ အရွယ်ရဲ့ အရောင်ရဲ့ ကျောက်တုံး ၄၂၀ ကို ဗန်းတစ်ခုနဲ့ထည့်ထားရ တယ်။ ဒါတောင် စက်နဲ့စုပ်ယူရတဲ့ ဆန်စေ့အရွယ် ကျောက်ကလေး တွေ အလုံး ၁၀၀ မပါသေးဘူး”ဟု ဒေါက်တာဝေက ပြောပါသည်။

မစ္စတာဟီစားသုံးသော တို ဟူး အများစုမှာ ခွန်ယန်းခရိုင်မှ

ထုတ် လုပ်ခြင်းဖြစ်ပြီး ကယ်လီဖိုးနီးယားပြည်နယ်မှ သောကြောင့် ကျောက်ကပ်ဝယ် ကျောက်တည်ရ ခြင်းဖြစ်ကြောင်း ဒေါက်တာဝေက ပြောပါသည်။

ရေသောက် နည်းခြင်းမှာ လည်း ခန္ဓာကိုယ်တွင်းသို့ ရောက် သွားသော ကယ်လီဖိုးနီးယားကို လျင်မြန်စွာ အခဲဖြစ်စေကြောင်း သူကပြောပါသေးသည်။

မစ္စတာဟီ၏ မိသားစုကတော့ သူမည်မျှပင် စားချင်သည်ဖြစ်စေ၊ တိုဟူးကို ယခင်လိုစားခွင့်ပြုတော့ မည်မဟုတ်ကြောင်း ပြောသည်။

Ref: Man has 420 kidney stones removed in one operation... and doctor says his love of TOFU is the reason to blame

စာမျက်နှာ ၂၇

“ရန်ကုန်မြို့က အမှိုက်တွေ”မှ အဆက်...

တကယ်လုပ်သင့်တာကတော့ စည်ပင်က အမှိုက်ပုံးတွေကိုပဲ အ ရောင်ခွဲပြီး နှစ်လုံးတွဲ ချပေးထား လိုက်ရင် ပြီးတာပါပဲ။ တခြားနိုင်ငံ တွေမှာလည်း ဒီလိုပဲ လုပ်ကြတာ

ပါ။

နောက်တစ်ခုကတော့ အမှိုက် ကန်တွေပါ။ အခုဆိုရင် မိုးတွင်း ရောက်နေပြီမို့ အမှိုက်ရေတွေက တစ်ဆင့် ရောဂါတွေ မပြန့်ပွားရ အောင် အမှိုက်ကန်တွေကို အမှီး မိုးပေးစေချင်ပါတယ်။ စည်ပင်က လမ်းဖောက်ရာမှာသုံးတဲ့ ကတ္တရာ ပုံးခွဲတွေကို အမှီးလုပ်လို့ ရပါ တယ်။ တန်ဖိုးကြီး အမှီးတွေ သုံးဖို့

မလိုပါဘူး။ မိုးလုံရင် ပြီးတာပါပဲ။

အလားတူပဲ ဆင်ခြေဖုံး ရပ် ကွက်တွေက အမှိုက်ပုံးတွေကို လည်း နိုင်ငံခြားဖြစ် တန်ဖိုးကြီး သုံးရမှာ တွက်ခြေမကိုက်ရင် ပြည် တွင်းဖြစ် စွန့်ပစ် ပစ္စည်းတွေနဲ့ အမှီးနည်းဝန်ပါ အမှိုက်ပုံးတွေ ဖန် တီးလို့ရပါတယ်။ အဲဒါကတော့ ကား တာယာအဟောင်းတွေက နေ အမှိုက်ပုံးလုပ်ဖို့ပါ။ ထိုင်းနိုင်ငံ

ဖူးခက် ကမ်းခြေမှာ ကားတာယာ နဲ့ လုပ်တဲ့ အမှိုက်ပုံးတွေ ချထား တာတွေ့ဖူးပါတယ်။ အမြင်မလှပေ မယ့် အကြမ်းခံတယ်။ သယ်ရ လွယ်တယ်။

အမှိုက်သယ်ယူရေးမှာလည်း မြို့ထဲ၊ မြို့ပြင် လမ်းကြီးလမ်းကြား ဝင်ဖို့ လက်ရှိအမှိုက်တွေ လည်း တွေ့အပြင် စက်ဘီးနောက်တွဲ ဆိုင်ကယ်နောက်တွဲ တွေနဲ့ သယ်

ခွင့်ရမယ်ဆိုရင် ပိုပြီးမြန်ဆန်လာ မှာပါ။ စုရပ်တစ်ခုကုမ္ပဏီ အမှိုက် သယ်ယာဉ်ကြီးနဲ့စုစည်းပြီး အမှိုက် စွန့်နေရာကို ပိုပေးမယ် ဆိုရင် လောင်စာဆီနဲ့ ကုန်ကျစရိတ် ချွေ တာနိုင်သလို အချိန်လည်း ပိုမြန် လာနိုင်ပါတယ်။

အခြေခံအားဖြင့်တော့ သက် ဆိုင်ရာကလည်း အမှိုက်ပုံးအရေ အတွက် လုံလုံလောက်လောက် ချ

ထားပေးပြီးတော့ အမှိုက်ပစ်တဲ့ ပြည်သူတွေကလည်း အသိတရား ရှိရှိ အမှိုက်ပုံးမှာပဲ စွန့်ပစ်ကြမယ် ဆိုရင် ဒီကနေ့ ကြုံတွေ့နေရတဲ့ အမှိုက်ပြဿနာတွေအားလုံး ကွယ် ပျောက်သွားမှာဖြစ်ကြောင်း တင်ပြ လိုက်ရပါတယ်။



ကယားပြည်နယ် လွိုင်ကော် မြို့နယ်၊ ဒီးမော့ဆိုမြို့နယ်တွင် ရွေးကောက်ပွဲအတွက် ကယားတောင်သူတွေရဲ့ နှိုးဆော်မှုတွေနဲ့ နှိုးဆော်ခံရနေရတဲ့ အသက် ၁၀ နှစ်ခန့်ကလေးတစ်ယောက်ကို ဖော်ပြထားပါတယ်။

နယ်လုံးတစ်ဝန်း ကယားပြည်နယ်ကို လက်ရှိအနေအထားမှာ လူတွေစိတ်ဝင်စားစွာနဲ့ လာရောက်လည်ပတ်ချင်တဲ့ နေရာတစ်ခုကတော့ ကြတ်လူလို့ခေါ်တဲ့ လွိုင်ကော်ခေါင်းကြီးပါ။ အဲဒီထဲမှာ ခေါင်းတ

အမည်ပေးထားတဲ့ ကန်တစ်ကန်လည်း လိုက်လံရှာဖွေတွေ့ရှိရပါသည်။ လွိုင်ကော်မြို့နယ် မိုင်ပေါင်း ၂၈ မိုင်ဝေးတဲ့ (ကားနဲ့ဆိုရင် ၁ နာရီ ၄၅ မိနစ်လောက် မောင်းရတဲ့) ဖရူဆိုမြို့နယ်မှာတော့ 'ဒေါသမကြီး' အုပ်စုဆိုတဲ့ ဒေသခံ ကယားလူမျိုးတိုင်းရင်းသားတွေ ချည်းနေထိုင်တဲ့ ရွာလေးရှိပါတယ်။ အခုလက်ရှိမှာတော့ အောက်ရွာလို့ခေါ်တဲ့ နေရာမှာ ဖြူသစ်လေးကို တည်နေကြပြီးတော့ အပေါ်ရွာမှာလည်း ကယားလူမျိုးတွေ နေထိုင်ကြပါသေးတယ်။ အပေါ်ရွာကတော့ ဒေါသမကြီးရဲ့ ကယားလူမျိုးတွေက နေထိုင်ရင်းသားတွေ ဖြစ်ပြီး နောက်မှာတော့ ထီးပွင့်တွေ သိပ်မပွင့်တော့ဘူးလို့ ဆိုပါတယ်။

ရွာတစ်ဝိုက်လည်း ဒေသခံတွေက ယုံကြည်ကြပါတယ်။ လွိုင်ကော်မြို့နယ် မိုင်ပေါင်း ၂၈ မိုင်ဝေးတဲ့ (ကားနဲ့ဆိုရင် ၁ နာရီ ၄၅ မိနစ်လောက် မောင်းရတဲ့) ဖရူဆိုမြို့နယ်မှာတော့ 'ဒေါသမကြီး' အုပ်စုဆိုတဲ့ ဒေသခံ ကယားလူမျိုးတိုင်းရင်းသားတွေ ချည်းနေထိုင်တဲ့ ရွာလေးရှိပါတယ်။ အခုလက်ရှိမှာတော့ အောက်ရွာလို့ခေါ်တဲ့ နေရာမှာ ဖြူသစ်လေးကို တည်နေကြပြီးတော့ အပေါ်ရွာမှာလည်း ကယားလူမျိုးတွေ နေထိုင်ကြပါသေးတယ်။ အပေါ်ရွာကတော့ ဒေါသမကြီးရဲ့ ကယားလူမျိုးတွေက နေထိုင်ရင်းသားတွေ ဖြစ်ပြီး နောက်မှာတော့ ထီးပွင့်တွေ သိပ်မပွင့်တော့ဘူးလို့ ဆိုပါတယ်။

ယာစိုက်ကြပါတယ်။ ကြက်မွေးတယ်။ ဝက်မွေးတယ်။ ဒါ့အပြင် သီးနှံအဖြစ် ပြောင်းပေး၊ မြေပဲစတဲ့ အသီးအနှံတွေကို စိုက်ပျိုးပြီးတော့ ဘဝရပ်တည်ရေးအတွက် ရှင်သန် ရှမ်းကန်ကြပါတယ်။ အဲဒါတွေဟာ သူတို့ရဲ့ နေ့စဉ် အလုပ်တွေပါ။ ကယားလူမျိုးတွေရဲ့လူမှုစီးပွားမှာ ပြည်သေးတာကို ထင်ထင်ရှားရှား ပြပါဆိုရင် ကြေးကွင်းပတ်ထားတာနဲ့ ပလိမ်းလွယ် ဟင်းရွက်ခွေး နေတဲ့ဟန်တွေဟာ ယနေ့ထက်ထိ ရှိနေပါတယ်။ အဆောက်အအုံ ပိုင်းကတော့ ယခင်ကယားလူမျိုးရာ တွေအတွက်ရတနာလေးတစ်ခုတော့ ခေတ်ပေါ်သွပ်တွေနဲ့ အင်္ဂလိပ်တို့ သုံးပြီး အဆောက်အအုံတွေကို

ဘာကြောင့်လဲဆိုရင် သူတို့တွေဟာ မနက်ရောက်တာနဲ့ တောင်ယာတွေထဲကို ဝင်ကြပါတယ်။ တောင်ယာ မသွားဖြစ်တဲ့သူတွေပဲ ကျန်ခဲ့တာများပါတယ်။ ရွာကို အလည်ရောက်လာတဲ့သူတွေကို ကယားလူမျိုးတွေက လက်ရက်ထည့်၊ ရက်ကန်းထည်တွေကို ရောင်းချဖို့ ကယားလူမျိုးတွေ အဆင့်သင့် ရှိနေပါတယ်။ ရက်ကန်းရက်နေတဲ့ ကယားလူမျိုးအချို့ကိုလည်း အိမ်အဝင်ဝတွေမှာ ထင်ထင်ရှားရှား တွေ့နိုင်ပါတယ်။ မနက်ပိုင်းတွေမှာတော့ ကယားလူမျိုးသားတွေကို မတွေ့နိုင်ပါ။ တောင်ယာကို အားပြုလုပ်ကိုင်ရတာမို့ ညနေအထိ တောင်ယာထဲမှာ အချိန်ကုန်ကြ

မယ်ဆိုရင်လည်း တောင်ပတ်လမ်းတွေမို့ အင်မတန်ကွေ့ရက်တဲ့ ကွေ့ကွေ့လည်း ရှိနေတာကြောင့် ကိုယ်ပိုင်ကားနဲ့ သွားမယ်ဆိုရင်တော့ တောင်ပတ်လမ်းတွေကို မောင်းနှင်နေကျ ကားမောင်းကျွမ်းကျင်တဲ့သူကို ခေါ်သွားသင့်ပါတယ်။ ကယားပြည်နယ် လွိုင်ကော် ရောက်ရင်တော့ လည်ပတ်စရာ နေရာတွေကို ဟိုတယ်တွေက စီစဉ်ပေးနိုင်ပါတယ်။ ကယားလူမျိုးတွေ နေထိုင်တဲ့ ရွာတွေဆီကို သွားမယ်ဆိုရင်တော့ ဟိုတယ်ကနေ ကယားစကားတတ်ကျွမ်းတဲ့ သူ ဒေသခံတစ်ယောက်ကို ခေါ်သွားရင်တော့ ကိုယ်သိချင်တဲ့ အ



ဝန်ပုံရွာရှိ ကယားတိုင်းရင်းသားတစ်ဦး လက်ယက္ကန်း ယက်နေစဉ်



ဝန်ပုံရွာရှိ ကယားတိုင်းရင်းသားတစ်ဦး စပါးတို့ဖြင့် တွင်းထွက်နေစဉ်



ဒေါသမကြီးကျေးရွာရှိ ကယားလူမျိုးတစ်ဦး ချင်းချင်းချင်း ချင်းချင်းချင်း ကယားလူမျိုးတစ်ဦး

လားအမြောက်အမြားကို ပေ ၃၀ လောက်မြင့်မားတဲ့ ကျောက်နံရံတွေမှာတင်နေတာ တွေ့ရမှာ ဖြစ်သလို အရမ်းကျဉ်းမြောင်းပြီးတော့ လာရောက်လည်ပတ်သူတွေအနေနဲ့ တစ်ယောက်စာလျှောက်လမ်းလေးတွေမှာတောင် မနည်းသွားလာနေရတဲ့ လိုက်လံရှာဖွေတွေ့ရှိရတဲ့ အရှည် ၇ ပေ၊ ၁၂ ပေ ခေါင်းတလားတွေ များစွာရှိနေပါတယ်။ ပဟေဠိဆန်လှတဲ့ အဲဒီလိုကို ၂၀၁၄ လောက်က စပြီး ပြည်တွင်းခရီးသွားတွေ အများအပြား လာရောက်နေကြပါပြီ။ ဘယ်လိုလူမျိုးတွေကမျှ အဲဒီလို ခေါင်းတလားတွေကို ထွင်းပြီးတော့ ဒီလိုအတွင်းကို ထည့်ခဲ့ပါလိမ့်ဆိုတဲ့ အဖြေကို ကယားဒေသခံတွေ ကိုယ်တိုင်တောင်မှ သေချာတိကျလွန်းတဲ့ အဖြေ ပြန်မပေးနိုင်ကြသေးပါဘူး။ ဟိုးယခင်ရာစုနှစ်များစွာကတည်းက အဲဒီလိုဟာတည်ရှိနေပြီးတော့ ကြတ်လူမျိုးတွေ နေထိုင်ခဲ့တယ်ဆိုတဲ့ ဆိုရိုးစကားရှိတယ်လို့ ကယားဒေသခံတချို့က ဆိုကြပါတယ်။ အဲဒီလိုရဲ့ အဆုံးအထိကို ဘယ်သူကမှ မရောက်ဖူးသေးကြဘူးလို့လည်း ဆိုကြပါတယ်။ နတ်ရေကန်လို့

# ကယားတို့ဖြူ၊ ငွေတောင်ပြည်သို့ ထက်လူ

အဲဒီအနားမှာ သစ္စာကန်ဆိုတာ ရှိပါသေးတယ်။ အဲဒီကန်ကတော့ ကျွန်တော်တို့ ငယ်စဉ်က ဒဏ္ဍာရီပုံပြင်တစ်ခုအဖြစ် ကြားဖူးသက်ဝင်ဖူးခဲ့တဲ့ ကိန္နရီ ခုနစ်ဖော်ထဲက အလတ်မလေးဖြစ်တဲ့ 'ဒွေးမယ်နော်' လေးနဲ့ ကယားတိုင်းရင်းသားတစ်ဦးဖြစ်သူ 'သုခနု' တို့ မေတ္တာမျှရာကနေပြီးတော့ အဲဒီကန်နာမည်ကို သစ္စာကန်လို့ အမည်ခေါ်တွင်ခဲ့ကြတာ ယနေ့ထက်ထိဖြစ်တယ်လို့ ပြောကြပါတယ်။ အဲဒီသစ္စာကန်ကနေ ကားနဲ့ မိနစ် ၂၀ လောက်မောင်းလိုက်မယ်ဆိုရင် ကိန္နရီခုနစ်ဖော် မြူးထူးပျော်ပီးခဲ့တဲ့ ကန်ခုနစ်ဆင့်ကို တွေ့မြင်ရမှာ ဖြစ်ပါတယ်။ ကန်ခုနစ်ဆင့်ဆိုတာကတော့ တောင်တွေကြားမှာ ဖြစ်ပေါ်နေတဲ့ ကန်ခုနစ်ကန်ကို ခေါ်ဝေါ်တာ ဖြစ်ပါတယ်။ အဲဒီခုနစ်ကန်မှာ ကိန္နရီ ခုနစ်ဖော်ဟာ တစ်ကန်ချင်းစီ ကြီးစဉ်ငယ်လိုက် ရေလာအိုး ဆော့ကစားမြူးထူးလေ

ကယားလူမျိုး အများစုက နတ်ကိုးကွယ်ကြပါတယ်။ အဲဒါကြောင့်လည်း ရွာအလယ်မှာ တံခွန်တိုင် အရှည်ကြီးတွေကို စိုက်ထူပူဇော်ကန်တော့လေ့ရှိကြတယ်လို့ ဆိုပါတယ်။ အခုအချိန်မှာတော့ ဗုဒ္ဓဘာသာကိုလည်း ကိုးကွယ်လာနေကြပြီလို့ ဆိုကြပါတယ်။ ကယားပြည်နယ်က ရွေးရိုးရာ မပျက်ရှိနေတဲ့ တစ်ခုတည်းသော ကယားရွာ(ကယားလူမျိုးတွေ နေထိုင်တဲ့ရွာ)ကတော့ ပန်ပုံရွာလို့ ခေါ်ကြပါတယ်။ လမ်းပန်းဆက်သွယ်ရေး အနည်းငယ်ကောင်းလာနေပါပြီ။ လွိုင်ကော်မြို့နဲ့တော့ မိုင်ပေါင်း ၂၁ မိုင် ဝေးပါတယ်။ ကယားမှာတော့ ကြေးကွင်းစွပ်ကယားလူမျိုးတွေကို လွန်ခဲ့သော နှစ်များစွာကတည်းက ဝတ်ဆင်ခဲ့တဲ့ ရိုးရာဝတ်ဆင်မှုများအတိုင်း နေ့ ည မပြတ်ဝတ်ဆင်ထားတာကို အံ့ဩဖွယ် တွေ့မြင်ရမှာဖြစ်ပါတယ်။ အသက်မွေးဝမ်းကျောင်းအနေနဲ့

တည်ဆောက် ပြုပြင်ထားတဲ့ ကယားနေအိမ်တွေဖြစ်လာနေတာကို တွေ့ရပါတယ်။ ကယားရွာမှာ အထင်အရှားမြင်တွေ့ရမယ့် နောက်ထပ်တစ်ခုကတော့ စပါးကျိအကြီးကြီးတွေပါပဲ။ တစ်နှစ်ပတ်လုံးစာအတွက် စုစည်းထားတဲ့ ထင်းအုံလိုက်ကိုလည်း ကယားအိမ်တွေရဲ့ ရွှေမှာ အမိုးအကာနဲ့ အသေအချာ ထိန်းသိမ်းထားတာကို တွေ့မြင်ရမှာပါ။ ရွာရဲ့ မြေနှုတ်လမ်းမထက်တွေမှာတော့ ကယားကြေးခွေပတ် မိန်းကလေးငယ်လေးတွေ ဆော့ကစားနေတာတွေ မြင်ရမှာဖြစ်ပါတယ်။ အရွယ်ရောက် ကယားကညာပျိုအချို့ကိုတော့ ရွာထဲမှာတွေ့ဖို့ ခဲယဉ်းတတ်ပါတယ်။

ပါတယ်။ ရွာအဝင်မှာတော့ 'တိတ်ဖို့တိုမိုးနွယ်စု' လို့ရေးသားထိုးထွင်းထားတဲ့ ကမ္ပည်းကျောက်စာတိုင်ကို ထင်ရှားစွာ တွေ့မြင်ရမှာ ဖြစ်ပါတယ်။ သူတို့ ရိုးရာအရ ကိုးကွယ်တဲ့ တံခွန်တိုင်အရှည်ကြီးတွေကိုလည်း ရွာအဝင်လမ်းမှာ နေထိုင်ရမှာပါ။ သူတို့ရဲ့ ယုံကြည်မှု အရ တံခွန်တိုင် စိုက်ထူနိုင်ခြင်းဟာ ရာသီဥတုကောင်းမွန်ခြင်း၊ ဆန်ရေစပါး ပေါများကြွယ်ဝခြင်းတို့အတွက် များစွာ အကျိုးဖြစ်ထွန်းစေတယ်လို့ ဆိုကြပါတယ်။ ကယားပြည်နယ်မှာ လည်ပတ်စရာနေရာတွေနဲ့ ပြည်ပနိုင်ငံခြား ခရီးသွားတွေသာမက ပြည်တွင်း ခရီးသွားတွေကိုလည်း ဆွဲဆောင်နိုင်တဲ့ နေရာတွေ များစွာရှိနေပါတယ်။ ကယားပြည်နယ်ကို သွားဖို့ လမ်းပန်းဆက်သွယ်ရေးလည်း ကောင်းမွန်နေပါပြီ။ လွိုင်ကော်မှာ လေဆိပ်ရှိပါတယ်။ မြန်မာ့လေကြောင်းလိုင်းက တစ်ပတ်ကို နှစ်ရက် ရန်ကုန်-လွိုင်ကော် ခရီးစဉ်တွေကို ပျံသန်းပြေးဆွဲပေးနေပါတယ်။ ကားနဲ့သွား

ကြောင်းအရာတွေကို စကားပြန်လုပ်ပေးတာမို့ လည်ပတ်ရတဲ့ ခရီးစဉ်တွေအတွက် အဆင်ပြေချောမွေ့မှာ ဖြစ်ပါတယ်။ ကျွန်တော်တည်းခိုခဲ့တဲ့ လွိုင်ကော်လေဆိပ်အနီး ခွန်းလီလမ်းက မင်းသားလွင်မိုး တည်ဆောက်ထားတဲ့ Kayah Resort မှာတော့ ကယားဒေသခံဝန်ထမ်းလေးတွေ ရှိနေတာမို့ လည်ပတ်ရတဲ့အခါ ဘာသာစကား အခက်အခဲကို အဆင်ပြေချောမွေ့စေခဲ့ပါတယ်။ လက်ရှိမှာတော့ ကယားပြည်နယ် ခရီးစဉ်ကို ပြည်တွင်းခရီးသွားလုပ်ငန်းတွေက ပို့ဆောင်နေပြီးတော့ ခရီးသွားတွေ သဘောကျနှစ်သက်တဲ့ ခရီးစဉ်လည်း ဖြစ်နေပါပြီ။ ရိုးရာဝတ်စားဆင်ယင်မှုတွေနဲ့ သဘာဝကျတဲ့ ကယားရွာခရီးစဉ် ဖော်ဆောင်နိုင်ရင် ပြည်ပခရီးသွားတွေ နှစ်သက်ပြီး ခရီးသွားလုပ်ငန်းအတွက် အထောက်အကူဖြစ်မှာ အသေအချာပါပဲ။

ကယားတိုင်းရင်းသား 'တိတ်ဖို့တိုမိုးနွယ်စု' တို့၏အမှတ်အသား ကမ္ပည်းကျောက်စာတိုင်



### Sule Square Office Tower ၂၀၁၆ နှစ်ဆန်းပိုင်း ဖွင့်မည်



KTZO  
ရန်ကုန်မြို့၊ ဗြိတိသျှလယ်ကောင်  
တွင် တည်ဆောက်မည့် Sule  
Square Mall & Office Tower  
ကို လာမည့် ၂၀၁၆ ခုနှစ် နှစ်ဆန်း  
ပိုင်းတွင် အပြီးတည်ဆောက်ပြီး နံနက်  
ခန်းများနှင့် ဆိုင်ခန်းများ ဖွင့်လှစ်  
ငှားရမ်းနိုင်တော့မည်ဟု သိရသည်။  
ဆူးလေဘုရားလမ်းနှင့် အ  
နော်ရထာလမ်းထောင့်တွင် တည်  
ရှိမည့် အဆိုပါ Office Tower

တွင် စုပါမားကက်များ၊ ရုံး  
ခန်းများ၊ ဆိုင်ခန်းများ၊ စားသောက်  
ဆိုင်များအပါအဝင် ဆိုင်ခန်းပေါင်း  
၃၀ ကျော်ကို စီမံခန့်ခွဲမှုအဖွဲ့မှ တာဝန်  
ယူမည်ဖြစ်သည်။ အဆိုပါအဆောက်  
အအုံတွင် ကားအစီးရေ ၅၀၀  
ကျော် ရပ်နားနိုင်မည်ဟု ဆိုသည်။  
ထို့အပြင် ဆူးလေရန်ဂရီလာ  
ဟိုတယ်သို့ တိုက်ရိုက် သွားရောက်  
နိုင်မည့် ဆက်သွယ်ရန် နေရာများ

လည်း ပါရှိမည်ဖြစ်ပြီး ဓာတ်လျှေ  
ကားစနစ်၊ လျှပ်စစ်မီးစနစ်၊ လုံခြုံ  
ရေးစနစ်၊ အကွန်း၊ တယ်လီဖုန်း၊  
အင်တာနက်၊ စာတိုက်ပုံး စသည့်  
စနစ်များလည်း ပါဝင်မည် ဖြစ်ကာ  
ဆိုင်ခန်းနှင့် ရုံးခန်းများ ဖွင့်လှစ်လို  
သူများသည် Sule Square Mall  
၏ တစ်ဦးတည်း အငှားကိုယ်စား  
လှယ်ဖြစ်သော Colliers Interna-  
tional Myanmar နှင့် ဆက်သွယ်  
ကာ ငှားရမ်းနိုင်မည်ဖြစ်သည်။

### ကန်ဒေါလာသန်း ၄၂၀ ရင်းနှီးမြှုပ်နှံ၍ အင်ဒိုနီးရှားနှင့် မြန်မာ ပူးပေါင်းဆေးရုံ ဖွင့်လှစ်

ရန်ကုန်၊ ဇွန် ၉  
First Myanmar Investment  
Co.,Ltd (FMI) နှင့် အင်ဒိုနီးရှား  
နိုင်ငံမှ Lippo Group ("Lippo")  
အတူ ပူးပေါင်းပြီး မြန်မာနိုင်ငံတွင်  
အမေရိကန်ဒေါ်လာ သန်း (၄၂၀)  
ရင်းနှီးမြှုပ်နှံထားသည့် ပန်းလှိုင်-  
စီလုံဆေးရုံ မိတ်ဆက်သည့် အ  
ခမ်းအနားကို ဇွန်လ ၆ ရက်က  
ကျင်းပသည်။  
အဆိုပါ ပူးပေါင်းဆောင်ရွက်မှု  
ကို FMI ၏ ကုမ္ပဏီ ဥက္ကဋ္ဌဖြစ်သူ  
ဦးသိမ်းဝေ ခေါ် Mr Serge Pun  
နှင့် Lippo ၏ CEO ဖြစ်သူ Dr  
James Riady မှ ဦးဆောင်သည်။  
ယခုလို ပူးပေါင်းဆောင်ရွက်မှုဖြင့်  
လာမည့် ၃ နှစ်မှ ၅ နှစ်တာကာ  
လအတွင်းတွင် ဆေးရုံပေါင်း ၁၂  
ရုံဖွင့်လှစ်နိုင်ရန် အားထုတ်ကြိုးပမ်း  
သွားမည်ဖြစ်ပြီး နိုင်ငံတစ်ဝန်း  
ဆေးရုံပေါင်း ၂၀ ကျော်ကို ၁၀



နှစ်အတွင်း တိုးချဲ့ဖွင့်လှစ်နိုင်ရန်  
ရည်မှန်းထားကြောင်း၊ ဆေးရုံလုပ်  
ငန်း ကျွမ်းကျင်သူနှင့် စီမံအုပ်ချုပ်မှု  
ကျွမ်းကျင်သူ ၄၀၀ ခန့်ပါဝင်သည့်  
ပန်းလှိုင်-စီလုံဆေးရုံသည် နိုင်ငံ  
တစ်ဝန်းရှိ တိုးချဲ့ဖွင့်လှစ်သွားမည့်  
ဆေးရုံများကို အဓိက ဦးဆောင်စီမံ  
သွားမည်ဖြစ်ကြောင်း သိရသည်။

ပန်းလှိုင်-စီလုံဆေးရုံမှ ဆေး  
ကုသမှုဆိုင်ရာ ဝန်ဆောင်မှုများနှင့်  
ပတ်သက်၍ သတင်းအချက်အ  
လက်များ ပိုမိုသိရှိလိုပါက ပန်း  
လှိုင်-စီလုံဆေးရုံ၏ ဝက်ဘ်ဆိုက်  
ဖြစ်သော [www.punhlaingsiloamhospitals.com](http://www.punhlaingsiloamhospitals.com) တွင် ဝင်  
ရောက်လေ့လာနိုင်သည်။



### i Phone 6 Plus အတွက် လှပသေသပ်သည့် ကာဗာ

Targus Case အမျိုးအစား များထဲမှ Apple နောက်ဆုံး ထွက်  
iPhone 6 Plus အတွက် Cover ဖြစ်သည်။ Targus မှ အထူးကောင်းမွန်  
သော တီထွင်ဆန်းသစ်မှုနှင့်အတူ ကိုင်တွယ်အသုံးပြုရာတွင် အဆင်ပြေပြီး  
Magnetic Leather Stand ပါရှိကာ ခေါင်းလိုက်၊ အလျားလိုက် မြင်ကွင်း  
ကို ချိန်ညှိနိုင်သည်။ လှပသေသပ်ပြီး ပါးပါးလှလှနှင့် အလွယ်တကူ  
ကိုင်တွယ် သယ်ဆောင်နိုင်သော Hand Grip Cover ဖြစ်ပြီး အနီရောင်၊  
အနက်ရောင် ကြိုက်နှစ်သက်ရာကို တရားဝင်ကိုယ်စားလှယ်မှ ဖြန့်ချိထား  
သော ဆိုင်များတွင် ဝယ်ယူရရှိနိုင်သည်။ ဖုန်း- ၀၁-၅၂၄၄၈၀၊ ၅၁၂၄၄၀၊  
၀၉-၂၅၄၉၀၈၈၂ သို့ ဆက်သွယ်စုံစမ်းနိုင်ပါသည်။ MKT

### Huawei P8 စတင်ရောင်းချ

ရန်ကုန်၊ ဇွန် ၈

Huawei P8 ကို ဇွန်လ ၆  
ရက်မှစပြီး ၅၂၉,၀၀၀ ကျပ်ဖြင့်  
မြန်မာနိုင်ငံတစ်ဝန်းရှိ ဆိုင်ပေါင်း  
၂၈ ဆိုင်တွင် စတင်ရောင်းချခဲ့သည်။  
ရန်ကုန်မြို့၊ လသာလမ်းရှိ  
Best One လှည်းတန်းရှိ H H  
Mobile၊ တာမွေရှိ Mobile  
King၊ သီတာလမ်းနှင့် မြေမီ  
ကုန်းရှိ Huawei Brand Shop  
အစရှိသည့် ဆိုင်ပေါင်း ၅ ဆိုင်တွင်  
Huawei P8 ကို စတင်ရောင်းချခဲ့ပြီး  
မေလ ၂၃ ရက် မှ ဇွန်လ ၅ ရက်  
နေ့အတွင်း ကြိုတင်မှာယူမှုများကို  
လည်းလက်ခံခဲ့ကြောင်း သိရသည်။  
Device Business  
Department ၏ Country  
Director, Mr. Roson Luo က  
“ဒီနေ့ P8 အလုံး ၅၀၀ ကို ရန်  
ကုန်အပါအဝင် အခြားမြို့ကြီးတွေ  
ဖြစ်တဲ့ မန္တလေး၊ မြစ်ကြီးနား၊ မော်  
လမြိုင်၊ လားရှိုးတွေနေရာတွေမှာ



ရောင်းချခဲ့ပါတယ်။ စတင်ရောင်း  
ချတဲ့အချိန်ကစပြီး တစ်နာရီအ  
တွင်းမှာ Stock လက်ကုန်မရှိတော့  
ဘဲ အားလုံး ကုန်သွားခဲ့ပါတယ်။  
ဒါဟာ P8 အတွက် တာထွက်  
ကောင်းတဲ့လက္ခဏာပါ။ P8 ကြို

တင်မှာယူမှုတွေကိုလည်း အများ  
ကြီးလက်ခံရရှိခဲ့ပါတယ်။ ဒီနေ့  
မဝယ်ယူလိုက်ရတဲ့ Customer  
တွေအတွက် ဇွန်လ ၁၀ ရက်နေ့မှာ  
ဈေးကွက်ထဲမှာ ဝယ်ယူရရှိနိုင်  
အောင် ဆောင်ရွက်သွားမှာ ဖြစ်ပါ

တယ်။ ဝယ်ယူအားပေးသူများနဲ့  
ပံ့ပိုးပေးသူများ အားလုံးကိုလည်း  
ကျေးဇူးအထူးတင်ပါတယ်” ဟု  
ပြောသည်။

### Lactacyd အမျိုးသမီးသန့်စင်ဆေးရည်များ မိတ်ဆက်

KTZO  
ရန်ကုန်၊ ဇွန် ၉  
မေလ ၃၁ ရက်နေ့က သာ  
ကေတမြို့နယ်ရှိ Capital  
Hypermart တွင် Lactacyd အမျိုး  
သမီးသန့်စင်ဆေးရည်များကို  
မိတ်ဆက်ပြသကာ ရောင်းချပေး  
ခဲ့သည်။  
Lactacyd မှ ထုတ်လုပ်သော  
အမျိုးသမီးသုံး ပစ္စည်းငါးမျိုးကို  
Talents & Models မှ မော်ဒယ်  
များက မိတ်ဆက်ပြသကာ အဆို  
တော် ခင်စုစုနှင့် Jade Dragon  
Dancer အဖွဲ့တို့မှလည်း အဆို၊  
အကများဖြင့် ဖျော်ဖြေတင်ဆက်ခဲ့  
ကြသည်။  
Lactacyd ကို ပြင်သစ်နိုင်ငံ  
Sanofi မှ တင်သွင်း၍ မြန်မာပြည်



ဈေးကွက်တွင်းသို့ DKSH ကုမ္ပဏီ  
မှ ဖြန့်ဖြူးရောင်းချပေးလျက်ရှိ  
သည်။ အမျိုးသမီးများ အနံ့အ  
သက် ဆိုးတို့မှ ကင်းစင်၍ အဖြူ  
ဆင်းခြင်း၊ ယားယံခြင်းတို့မှ ကာ  
ကွယ်ပေးသော သန့်စင်ဆေးရည်

များအပြင် ပေါင်ခြံတစ်ဝိုက်မှ  
နူးညံ့သော အသားအရေကို လေး  
ပတ်အတွင်း ဖြုတ်လေစေမည့်  
ဆေးရည်များကိုလည်း ထုတ်လုပ်  
ရောင်းချလျက်ရှိသည်။

### GRAND WYNN မှ နိုင်ငံတကာတင်ပို့နေသည့် အဆင့်မီ ရေထွက်ကုန်များ ခင်းကျင်းပြသ

Grand Wynn Group of  
Companies ၏ လုပ်ငန်းခွဲ တစ်  
ခုဖြစ်သည့် Grand Twin Brother  
Co.,Ltd (Cool Chain Food  
Service) အနေဖြင့် ဇွန်လ ၃ ရက်  
နေ့မှ ၅ ရက်နေ့ အထိ ရန်ကုန်မြို့၊  
ရင်စောပုလမ်းရှိ Myanmar  
Event Park ခန်းမ၌ Myanmar  
Food & Hotel 2015 Exhibition  
ကို ကျင်းပရာ ပြခန်းနံပါတ် C-19  
တွင် ပြသခဲ့သည်။  
ပြပွဲတွင် နိုင်ငံတကာမှ တင်  
သွင်းဖြန့်ဖြူး ရောင်းချလျက်ရှိသည့်  
သန့်ရှင်းလတ်ဆတ်ပြီး အရည်  
အသွေး အထူးကောင်းမွန်သော  
လူမျိုးမရွေး၊ ဘာသာမရွေး စား



သုံးနိုင်သည့် အသင့်စား စား  
သောက် ကုန် များ၊ Hotel,  
Restaurant, Catering & Bakery

လုပ်ငန်းသုံး စားသောက်ကုန်  
ပစ္စည်း အမျိုးအမည် ၇၀၀ ကျော်  
ကို ပါဝင် ပြသခဲ့သည်။  
၎င်းအပြင် Grand Wynn  
Group of Companies မှ ထုတ်  
လုပ်သည့် USA, UK, Europe  
နှင့် အရှေ့အလယ်ပိုင်းနိုင်ငံများသို့  
တင်ပို့လျက်ရှိသည့် အေးခဲပြီး ရေ  
ချို၊ ရေငန်၊ ငါး၊ ပုစွန်များ၊ ငါး  
အသားလုံးနှင့် ငါးအသားချောင်း  
များ (Fish Ball & Fish Finger)  
အစရှိသည့် နိုင်ငံတကာ အဆင့်မီ  
ရေထွက် ကုန်ပစ္စည်းများကို ခင်း  
ကျင်းပြသခဲ့သည်။



Kayah Resort  
Launch in September  
at Loikaw



*Kayah Resort*



Reservation : Wa Minn Group of Companies

Ph: 01 9660772, 01 9661139, 09258887070, 09258882020



# နယ်တော်နွယ်ကယ်တော့မြင်း

Photo  
news



ထိုသို့ အရေးကြီးသုံး  
သောအရာမှာ ဝါဒီမိန့်အလံနှင့် နိုင်ငံ  
တော် သီချင်းသံ။ အမည်နာမကား  
မြန်မာ။

နောက်အနံ့မှ သူတို့ လာသည်။  
မသိကျွမ်းကြသော်လည်း အတူတူ  
အော်သည်။ အတူတူ ကခုန်သည်။  
အတူတူ လက်ခုပ်တီး၍ အတူတူ ပွေ့  
ဖက်ကြသည်။ အဓိပ္ပာယ်ကား မြန်မာ။

မြန်မာကို ကမ္ဘာက သိစေခဲ့သည်  
ယူ-၂၀အသင်း အပြန်ခရီးကို အတူတူ  
ကြိုကြသည်။ မြန်မာယူ ၂၀၏ ဂုဏ်  
သိက္ခာ၊ ယူ၂၀ အသင်း၏ အနိုင်တို့  
နှင့်အတူ အောင်ပွဲနှင့် ဝေးကွာနေ  
သော မြန်မာ... မြန်မာသို့ ပီတိ  
ပါလာ။

ဇာတ်ပုံ  
အောင်နိုင်စိုး (ကရုဏ)၊ ခွန်လတ်

